

ƏMƏKŞİR AZƏRBAYCAN ƏDƏBİYYATI

HÜSEYN  
CAVİD



ƏSƏRLƏRİ

HÜSEYN CAVİD

# ESERLØRİ

## BEŞ CİLDDƏ

BES CİLDDƏ

újra fejeződik az idei műsorral. Már meghoztuk a 2011. évi törvényt, amelyben elismerték a kulturális örökség védelmét, azonban a törvénytől valóval többet várunk.

“LİDER NƏSRİYYAT”

2005 TAYYIBA GURUJAL & BAKI-2005

*Bu kitab "Hüseyn Cavid. Əsərləri. Dörd cilddə. I cild"*  
(Bakı, Yaziçi, 1982) nəşri əsasında təkrar nəşrə hazırlanmışdır

Tərtib edəni:

**Turan Cavid**

Ön sözün müəllifi:

**Yaşar Qarayev**

Redaktoru:

**Teymur Kərimli**

**894.3611 - dc 21**

**AZE**

**Hüseyn Cavid. Əsərləri.** Beş cilddə. I cild. Bakı, "Lider nəşriyyat", 2005, 256 səh.

Çoxəsrlik Azərbaycan ədəbiyyatının ən yaxşı ənənələrini inkişaf etdirən, zənginləşdirən qüdrətli söz ustası Hüseyn Cavid öz yaradıcılığı ilə, dərin hikmətli və fəlsəfi poeziyası, təkrarsız dramaturji əsərləri ilə Azərbaycanda milli şüurun intibahına xidmət göstərmişdir. 1937-ci il repressiyalarının qurbanı olmuş böyük mütəfəkkirin, anadan olmasının 100 illiyi ilə bağlı hazırlıqların getdiyi dövrdə, Heydər Əliyevin şəxsi təşəbbüsü ilə məzarının Sibirdə tapılıb nəşinin Azərbaycana gətirilməsi, təsadüfi deyil ki, bir çox dünya tarixçiləri tərəfindən ölkədəki müstəqillik arzularının və milli-azadlıq hərəkatının başlangıç nöqtəsi kimi səciyyələndirilmişdir.


Müqtədir sənətkarın yaradıcılığında romantik coşqunluq ilk öncə türk millətinin sabahına olan sonsuz inamdan qidalanırdı.

Sənətkarın "Əsərləri"nin I cildinə "Keçmiş günlər" (Tiflis, 1913), "Bahar şəhənəmləri" (Bakı, 1917) şeirlər silsiləsi və "Azər" (1920-1937) poeması daxil edilmişdir. Bütün yaradıcılığı insanda, təbiətdə və dünyada gözəllik axtarışlarından ibarət olan mütəfəkkir şair bu şeirlərində gözəlliyyin pozulan qaydalarını nizama salmaqla məşğuldur. Odur ki, söz sənətinin bu böyük rəssamını yalnız geniş fəlsəfi mənada gözəlliyi axtara-axtara və gözəlliyyə salınan işığın izi ilə axıracan başa düşmək olar.

Əsərlərin imlasına toxunulmamış, dil və üslubunun qorunulmasına çalışılmışdır.

**ISBN 9952-417-25-8**

© "LIDER NƏŞRİYYAT", 2005



Azərbaycan Respublikasının Prezidenti  
İLHAM ƏLİYEVİN  
**“Azərbaycan dilində latin qrafikası  
ilə kütləvi nəşrlərin həyata  
keçirilməsi haqqında”**



12 yanvar 2004-cü il tarixli sərəncamı  
ilə nəşr olunur və ölkə kitabxanalarına  
hədiyyə edilir

## BİR NEÇƏ SÖZ

“Babam Hüseyin Cavid bir günəş idi. Yüksəldi, parladı, yarasaların gözünü kor etdi. Lakin dumanlar onun qarşısını aldılar...”.

Qardaşım Ərtoğrol Cavid bu sözləri 1939-cu ildə yazıb. Mən isə Hüseyin Cavid haqqında heç vaxt yazmamışam, demək olar ki, yazmamışam. Buna indi ehtiyac duyuram. Xatirələr qalaq-qalaqdır. Hər şeyi təfərrüatına kimi qələmə almaq niyyətindəyəm. İndilik isə mətnləri bərpa edib beşcildliyi çapa hazırlayarkən və onun qarşısında övlad olaraq son borcumu yerinə yetirərkən səbəbini bilmədiyim bir duyu məni bu kitaba ön söz yazmağa sövq edir.

Ərtoğrolun ifadə etdiyi kimi, kor yarasalar 1937-ci ildən sonra Cavidin ailəsinə də, onun əsərlərinə də həqarət ediblər. Bu isə 1956-cı iləcən davam edib. Sonralar da ara-sıra bu həqarətlərin şahidi olmuşam. Cavidin əsil bəraəti 100 illik yubileyinin keçirilməsi ilə əlaqədar Mərkəzi Komitənin 21 iyul 1981-ci il tarixli qərarından sonra baş verdi. Bir küll halında isə mətnlərinin, əsərlərinin bəraəti indi, yəni bu beşcildliyin vasitəsilə gerçəkləşir.

Xatırlatmaq istəyirəm ki, beşcildlik Cavid əsərlərinin ən mükəmməl nəşridir və oxucuların, tədqiqatçıların, rejissorların, naşirlərin, bir sözlə, Cavidə üz tutacaq hər bir kəsin indən belə yalnız bu nəşrə istinad etməsini istərdim. Bunun isə bir sıra səbəbləri var:

Əvvəla, imlasının qorunması Hüseyin Cavid üçün çox əhəmiyyətliydi və elə bu səbəbdən də o, bəzən əlyazmalarının sonunda bunu xüsusi xatırladırdı: “İmlasına toxunmamalı!”. Bir halda ki, özü belə istəmişdi, deməli, bu sözləri onun bir müəllif olaraq vəsiyyəti kimi də qəbul etmək olar.

1958-ci ildən etibarən nəşr edilməkdə olan kitablarını istisnasız olaraq mən tərtib etsəm də, dilinin, imlasının qorunması naminə göstərdiyim bütün cəhdələr uğursuzluqla nəticələnib. Bəzən Mərkəzi Komitə, bəzən Yaziçilər İttifaqı, bəzən də nəşriyyatlar səviyyəsində yaradılan əngəlləri ortadan qaldırmaq mümkün olmayıb. Cavid əsərlərinin indiyəqədərki bütün nəşrlərinin redaktörünü onun dilinə kobud müdaxilədən başqa nə adlandırmaq olar?

İndi Hüseyin Cavidin orijinal mətnini oxucuya müəllifinin yazdığı şəkildə təqdim edərkən Əliağa Vahidi də rəhmətlə anmaq istəyirəm. 1958-ci ildə Cavidin bəraətdən sonrakı ilk kitabını “Azərnəşr”ə təqdim etdim. Mətni sadələşdirməyi, Cavidin dilini “islah” etməyi o zaman ehtiyac içərisində yaşayan Əliağa Vahidə təklif etdilər. Vahid isə: – Mən nə karəyəm ki, ustadin yazdığını əl gəzdirim? – deyə təklifdən imtina etmişdi. “Azərnəşr”də çalışan rəfiqəm Həbibə Məmmədxanlı bu söhbətin şahidiydi.

Cavid yaradıcılığına bəzən hətta kobud zorakılıq səviyyəsində müdaxilələr çox olub. Bu baxımdan təkcə “Hərb və fəlakət” şerini xatırlatmaq bəs edər. Şeir əslində üç hissədən ibarətdir. 1958-ci ildə onun yalnız birinci hissəsi, 1984-cü ildə nəşr olunan dördeildilik “Əsərlər”də də birinci və üçüncü hissələri çap olunub. “Hərb və fəlakət”in başlıca qayəsi isə onun ikinci hissəsində ifadə olunur. Bu, artıq imla məsələsindən daha ciddi bir problemdir. Yaxud, 1918-ci ildə yazdığı və bütün digər nəşrlərdə “Məzlumlar üçün” başlığı ilə verilmiş şerin əсли “Kars və Oltu ətrafında səbəbsiz (!?) olaraq alçaqcasına qətl və yəğma edilən məzlumlar için” adlanır.

Müxtəlif illərdə guya Hüseyn Cavid müasir oxucu üçün daha anlaşıqlı etmək niyyətində olan naşir və redaktorları başa düşməkdə çətinlik çəkmişəm. Axı belə bir təşəbbüs də bulunanların heç biri Cavid mətnlərinin ədəbi-estetik, tarixi və məfkurəvi mahiyyətinə vaqif olmayıblar. Dahi türkoloq Mehmet Fuad Köprülü yazdı ki, Hüseyn Cavid təmiz və kamil bir üsluba malikdir. Amma təəssüf ki, o illərdə Köprülünün səsi buralarda eşidilə bilməzdi.

Cavidin dili barədə nisbətən müfəssəl və obyektiv qənaətləri ilk dəfə Mustafa Haqqı Türkəqul yazdı: “Cavidin dili istər Azərbaycan daxilində, istərsə Azərbaycan xaricində ən çox münaqişə və mübahisə olunan bir mövzudur. Məlum olduğu kimi, İstanbul türkcəsi ilə Azərbaycan türkcəsi arasında ufaq da olsa bir ləhcə fərqi vardır. Cavid İstanbul türkcəsini mənimsemış, bu şivəni bütün incəliklərinə qədər öyrənmişdir. Yaradıcılığının ilk dövrlərində, bilməsə şeirlərində İstanbul şivəsini məharətlə işlədən şair, sonralar yaratdığı əsərlərində bu şivəni Azərbaycan ədəbi türkcəsinə yaxınlaşdırmağa çalışmış və demək olar ki, bu işdə müvəffəq olmuşdur. Bunun üçün də Cavidin türkcəsinə nə tamamilə İstanbul türkcəsi, nə də tamamilə Azərbaycan ədəbi türkcəsi demək qabildir. Cəsarətlə deyə bilərik ki, Cavid bu iki türkcə şivə arasında bir körpü yaratmış və bu iki şivə arasındaki məsafəni qısaltmışdır... Cavidin işlətdiyi türkcə olduqca dadlı və işlənmiş, gözəl bir türkcədir. Şimali və Cənubi Azərbaycan, Türkiyə və Türküstən və s. türk ellərində tək bir münəvvər bulunmaz ki, Cavidi oxusun və anlaması”.

...1937-ci ildə NKVD nümayəndələrinin evimizdən apardığı “Attila”, “Çingiz”, “Telli saz”, “Şəhla” və “İblisin ilhamı” faciələri istisna olunarsa, Cavid əsərlərinin külliyyatı hesab edə biləcəyimiz bu nəşrdə istər Köprülünün dəyərləndirdiyi həmin təmiz və kamil üslub, istərsə də Mustafa Haqqı Türkəqulun ümumtürk ədəbi dilinin XX yüzil Azərbaycan ədəbiyyatındaki yeganə timsalı olaraq səciyyələndirdiyi Cavid yaradıcılığının əldə olan bütün nümunələri olduğu kimi, yazıldığı şəkildə ilk dəfədir ki, təqdim edilir.

Qeyd etdiyim kimi əvvəlki nəşrlərdə təhriflər çox olub. Bu barədə Azər Turanın “Cavid Əfəndi” kitabında ətraflı bəhs olunduğundan mən indi onların üzərində ayrıca dayanmaq istəmirəm. Bu nəşrdəki mətnlərlə əvvəlki nəşrlərin müqayisəsi də bunu aydın göstərəcək.

Beşcildliyə Hüseyin Cavidin indiyə qədər bizə məlum olmayan şeirləri, məktubları (əvvəllər ixtisarla dərc olunmuş məktubların tam mətni), hətta yaradıcılığının ilk dövrlərində fars dilində yazdığı şeirlərin tərcümələri də daxil edilmişdir. Beləliklə, beşcildlikdə Cavid dilinin təkamülünü də müşahidə etmək mümkün olacaqdır.

Bilirəm ki, Cavid əsərlərinin bu nəşri hamı tərəfindən heç də birmənalı qarşılanmayıacaq. Bu mənada etiraf etmək istərdim ki, həyatımı həsr etdiyim müqəddəs bir işi yekunlaşdırarkən mən yalnız belə hərəkət etməliydim. “İmlasına toxunmamalı!” Bu, atamın tövsiyəsi və vəsiyyətiydi.

\*\*\*

Yeri gəlmışkən Hüseyin Cavidin “Peygəmbər” əsəri ilə bağlı bir neçə kəlmə demək istərdim. Tövsiyəm xüsusilə teatrlarımıza aiddir. Cavid “Peygəmbər” dramını səhnə üçün yazmamışdı və əsərin tamaşaya qoyulmasına israrlıydı. Bunu nəzərə almağınızı istərdim.

\*\*\*

Hər şeyə görə – atamı Vətən torpağına qovuşdurduğuna, əzizlərimi bir sərdabədə – Cavid möqbərəsində görüşdürdüyünə, Cavid ocağının çırğını yenidən yandırdığına görə unudulmaz Heydər Əliyevə Tanrıdan rəhmətlər diləyirəm.

**Turan Cavid**

**19 mart, 2004-cü il**

## HÜSEYN CAVİDİN YARADICILIĞI

Mütəfəkkir şair, görkəmli dramaturq Hüseyn Cavid Azərbaycan ədəbiyatı tarixində orijinal ədəbi simalardan biridir. Minillik Azərbaycan ədəbiyyatının növbəti inkişaf mərhələsi sayılan XX əsr Azərbaycan romantizmi hamından çox Hüseyn Cavidin adı ilə bağlıdır. “Şeyx Sənan” və “İblis”, “Xəyyam” və “Səyavuş” bizim dramaturgiyamızda romantizmin bütün problematikliyi, ideya və məzmun xüsusiyyətləri ilə təzahür etdiyi əsərlərdir. Öz yaradıcılığı ilə H.Cavid Azərbaycan dramaturgiyasının mövzu sərhəddini genişləndirir, tragic xarakterin, romantik qəhrəmanın, dramatik konflikt və kolliziyaların yeni tiplərini yaradır, qəhrəmanı qadın olan ilk Azərbaycan faciəsini qələmə alır, onu humanist, nəcib və bəşəri ideyalarla daha da zənginləşdirir. H.Cavid bizim dramatik poeziyada qüvvətli bir faciənəvis, mənzum və romantik dramın yaradıcısı kimi unikal və şərəfli bir yer tutur.

H.Cavid orijinal bir dramaturq kimi ədəbiyyat aləmində 1910-1912-ci illərdən tanınır. Hələ 1910-cu ildə yazdığı bir pərdəli ilk “Ana” səhnəciyi ilə o, gələcəkdə ustاد faciənəvis olacağını vəd edirdi. Bu əsər öz maraqlı tragic situasiyası ilə diqqəti cəlb edir: böyük ürəkli ana öz balasının hələ isti meyiti üzərindən onun namərd qanlısına xilas yolu göstərir. Bəşəri analıq məhəbbəti şəxsi qisas duyğusuna qalib gəlir. Bu cəhət, insan ləyaqətinə inam, yüksək, ülvi duyğuların tərənnümü, sonralar Cavidin bütün əsərlərinin əsas məziyyətlərindən biri kimi meydana çıxır.

1913-cü ildə H.Cavidin “Keçmiş günlər” adlı ilk şeirlər məcmuəsi nəşr edilir. Bu lirik və romantik şeirlərdə şair müasir ictimai mühiti tənqid edir, köhnələn etiqadılara, din və fəlsəfələrə qarşı çıxır, eyni zamanda, fərdin arzuları ilə cəmiyyətin tələbləri arasındaki ziddiyətləri açıb göstərməyi bir mütəfəkkir sənətkar, humanist şair kimi qarşıya qoyur.

H.Cavidin mövcud həyatdan narazılığı, şairin narahat ruhu, ideya axtarışları onun “Bahar şəbnəmləri” adlı ikinci kitabında toplanmış şeirlərində də hiss olunur.

H.Cavid böyük dramaturq olmazdan önce böyük şair, böyük lirik olmuş və lirik-fəlsəfi yaradıcılığını bütün ömrü boyu davam etdirmişdir. Onun şeirlərini oxuduqca sanki başlangıçda sakit axan, qıjıldayan, daşlardan töküldükçə isə etirazlı bir nərə çəkən dağ çeşməsinin, dağ çayının səsini eşidirsən. Elə buna görədir ki, H.Cavidin şeir dili səmimi, saf insan duyğularının tərənnümündə nə qədər həzin, kövrək, lirikdir, insanlara zülm və müsibət gətirən şər qüvvələrə, heyvani instinktlərə tabe olub öz həmcinslərini zülmət və cəhalətdə saxlayan riyakarlara qarşı mübarizədə o qədər kəskin, amansız, qəti

və hayqırılıdır. Bu baxımdan H.Cavidin poeziyasında romantika ilə realizmin heyrətamız bir vəhdətini görürük. Şair xeyirin təntənəsinə nə qədər işqli romantik xəyallar bəsləyirsə, şərin məhvi üçün də o qədər səbirsiz, acıqlı tədbirlər irəli sürür.

H.Cavid bir şair kimi orijinaldir, təkraredilməzdır, yalnız özünü, öz sənətinə xas olan poetik ifadə və vasitələrin müəllifi kimi çox uğurlu bir dəstixətti vardır.

Cavidin şeir yaradıcılığındaki romantik bədbinlik, ruh düşkünlüyü və ümidsizlik zaman keçdikcə mübariz bir ovqata, nizamivarı bir “inqilabçılığa” çevirilir. Şairin ilk poetik örnekleri didaktik məzmunu, keçmişin ideallaşdırılması ilə seçilir. “Hübuti-Adəm” (“Adəmin (cənnətdən) enməsi”), “Yadimazi” (“Keçmişin yada salınması”) kimi “Keçmiş günlər” poetik toplusuna daxil olan şeirlər bu qəbildəndir.

Lərzan ediyor ruhumu bin dürlü məzalim,  
Əfsus... ki, mazi ədəm, ati isə müzlim...

H.Cavid poeziyasının bu dövrü üçün solğun, xəstə bənizli gözəllərdən, onların tezliklə heçliyə qovuşacağından danışmaq – o dövr romantizminin ayrılmaz əlamətlərindən biri kimi nəzərə çarpmaqdadır. Ancaq maraqlıdır ki, ümumbəşəri problemlərdə bədbinlik göstərən şair, feminizm məsələlərində sanki bu bədbinlikdən silkinib çıxır, bəşəriyyətin xilas yolunu qadına məhəbbətdə, qadın gözəlliyində, qadın sevgisində görür. Bu baxımdan “Bənim Tanım” şeri program səciyyəsi daşıyır:

Hər qulun cihanda bir pənahı var,  
Hər əhli-halın bir qibləgahı var.  
Hər kəsin bir eşqi, bir ilahi var;  
Bənim Tanım gözəllikdir, sevgidir.

Həzz etmədim firqədən, cəmiyyətdən,  
Zevq alamam hərbdən, siyasetdən,  
Bir şey duymam fəlsəfədən, hikmətdən;  
Bənim ruhum gözəllikdir, sevgidir.

Gözəl sevimlidir, cəllad olsa da,  
Sevgi xoşdur, sonu fəryad olsa da.  
Uğrunda bənliyim bərbad olsa da,  
Son dildarım gözəllikdir, sevgidir.

Gözəlsiz bir gülşən zindana bənzər,  
Sevgisiz bir başda əqrəblər gəzər,  
Nə görsəm, hanki bəzmə etsəm güzər,  
Həp duyduğum gözəllikdir, sevgidir.

Qoşma janrında yazılmış bu şeirdə Hüseyin Cavid Füzuli poetik məktəbinin birbaşa varisi kimi çıxış edir. “Sevgisiz bir başda əqrəblər gəzər” poetik ifadəsi Füzulinin Həbibiyə yazdığı təxmisindəki “kəlləmin sümükləri içində əqrəblər məskən saldıqda belə sənin məhəbbətini unutmaram” anlamlı misraları çox xatırladır. “Keçmiş günlər” toplusunda şairin az sayda olsa da, qəzəlləri vardır ki, bu janrda qələmə alınmış ən yaxşı örnəklərlə yarışa girebilər. XIX əsrin ədəbi ənənəsinə uyğun olaraq, Cavid fars dilində də qəzəllər yaratmışdır. Ancaq aydınlaşdır ki, onun ana dilində qələmə aldığı qəzəllərini bədii-estetik cəhətdən farsdilli şeirləri ilə heç cür müqayisə etmək olmaz,

Cavidin bir türkcə, iki farsca qəzəli vardır. Türkçə qəzəl:

Məndən ayırdı fələk cəfapişə yarımı,  
Tar etdi zülfü-yar kimi ruzigarımı.

beyti ilə başlayır.

Farsca qəzəllərin biri vətən mövzusunda, o biri isə məhəbbət mövzusundadır. H.Cavidin ilk qələm təcrübələrindən biri kimi Hacı Zeynalabidin Tağıyevə həsr etdiyi farsca qəsidə də maraq doğurur. Ümumilikdə, Cavidin şeirlərində dərin bir həyat fəlsəfəsi, sağlam bir məntiq, insanın kamalına möhkəm inam özünü göstərməkdədir. Gələcəkdə dramlarında qoyub həll edəcəyi bir çox problemlərin “eskizini” şeirlərində çizir Cavid:

Pək tuhaf!.. Bir fırqə digər fırqənin  
Xalıqindən diksinib olmaz əmin.  
Halbuki, hər kəscə haq bir, Tanrı bir...  
Ya bu sərsəmlik, bu azınlıq nədir!?

Ancaq poeziyasında Cavid hər şeydən önce, böyük bir lirikdir, ülvi məhəbbətlə sevən və bəzən məşuquna ərklə şikayətlənən, hətta ondan küsən bir aşiqdır:

Bana anlatma ki, eşq, aləmi-sevda nə imiş,  
Bilirim bən səni, get! Hər sözün əfsanə imiş.  
Get, gülüm, get, gözəlim! Başqa bir aşiq ara, bul!  
Duydum artıq sənin eşqindəki məna nə imiş!..  
Bivəfasın, mələk olsan belə uymam daha, get!  
Kim ki, uymuş sana, gönlüm kibi divanə imiş.  
Yetişir, get! Bəni qəhr eyləmə, tərsa qızı, get!  
Anladıq şəfqəti-ayını-məsiha nə imiş...

1912-1918-ci illərdə H.Cavid dalbadal ilk böyük faciələrini yazar. Mövzusu mülkədar həyatı, ailə və məişət münasibətlərindən alınan “Maral” (1912) əsərinin mərkəzində Azərbaycan qadınlığının faciəsi durur. Təsadüfi

deyildir ki, ilk variantında əsərin adı “Zavallı qadın” idi. Yaşlı mülkədara zorla ərə verilən Maral qızıl qəfəsə salınmış əsir quş kimi yaşayır. O, bu taleyə qarşı üsyan edir, dini ənənə və adətləri tapdalayıb keçmək qərarına gəlir. Amma həllədici bir anda Maral minillik instinktlərin təsiri altında tərəddüd edir. Dini əxlaq normaları və bunlardan doğan qadağalar bütün dəhşəti ilə Maralın gözləri öündə canlanır, müqəddəs sayılan adətlər, ənənələr onun yolunu kəsir.

Bir faciə kimi “Maral”da hələ bir sıra qüsurlar vardır. Baş qəhrəmanla bağlı səhnələr əsərdə bütün hadisələrin əsas özəyinə çevriləmir. Dramatik hərəkət baxımından əsərdəki ikinci xətt – Cəmil və Humay xətti Maral xətti ilə yüksək bədii vəhdətdə birləşmir. Buna görə də H.Cavidin ilk daha kamil, ülvi bir sevgi dastanı kimi adətən “Şeyx Sənan” faciəsi nəzərdən keçirilir.

“Şeyx Sənan” (1914) – Hüseyn Cavidin ən qüvvətli faciələrindən biridir. Əsər Azərbaycan teatrlarında uzun müddət müvəffəqiyyətlə tamaşaaya qoyulmuş, şərəfli bir səhnə yolu keçmiş, tamaşaçıların böyük rəğbətini və məhəbbətini qazanmışdır.

Faciənin belə xoşbəxt sənət taleyinə səbəb ondakı yüksək sənətkarlıq, gərgin dramatik münaqişə, parlaq xarakterlər, nəcib bir məhəbbət və insanlıq fəlsəfəsi idi. Hələ faciəni qələmə almazdan önce yazdığı “Şeyx Sənan” şərində Cavid öz bədii-estetik qayəsini bu cür ifadə edirdi:

“Nədir mənası eşqin?” söyləyonlər nerdə, bir gəlsin,  
Görüb qüdsiyyəti-Sənanı lal olsun xəcalətdən!..

“Şeyx Sənan” eşqin qüdsiyyəti haqqında mahnı, lirik, şairanə bir nəgmə idi.

Poeziyamızda “eşqin mənası” haqqında böyük mahnını hələ XII əsrədə Gəncə dahisi Nizami oxumuşdu. “Xosrov və Şirin”də ali bir sevginin qüvvəti pozğun bir hökmdarı əsil insana çevirirdi. “Şeyx Sənan” isə eşqin dini etiqad üzərində təntənəsi idi, mövhumat və xurafatda, əqidə və zehniyyətdə olan puçluğun, quruluğun və saxtalığın üzərində qələbəsi idi. Süjetin bədii həllində əksini tapan əsas dramatik hadisə məhz bu qələbənin ifadəsi idi: burada “böyük şeyx” “böyük aşiqə” çevrilirdi...

Məhəbbəti tərənnüm etmək üçün müəllif əvvəlcə öz fəlsəfəsini qadınlığa, dünyəvi eşqə qarşı çevirmiş bir filosofu təsvir edir. Bu filosof həm də din və təriqət başçısıdır. Maraqlıdır ki, əsərin qadın qəhrəmanı da başqa cinsə könül verməməyi qərara almışdır. Şeyx Sənan “eşqi-ruhani” xatirinə Zəhranın odlu məhəbbətini rədd edərək səhralara qoşduğu kimi Xumar da monastırı hazırlasıır. Lakin əsər hər iki qəhrəmanda bu saxta inamın sarsılması və böyük, təmiz bir məhəbbətin hər şey üzərində qələbəsi, üstünlüyü ideyası ilə bitir.

Hələ ilk səhnədən Şeyx Kəbir qəhrəmanın gələcək faciəsini xəbər verir. İslam əhkəminə yaymağa, yüksəklərə qaldırmağa ömür sərf etməyi qərara

almış Sənanın ürəyində real məhəbbət ehtirasının baş qaldıracağını Şeyx Kəbir bir təriqət müridi üçün “mənəvi alçalma” kimi qiymətləndirir. Məhz buna görədir ki, şeyxlər və müridlər əhatəsində Sənan öz mənəvi yüksəlişini bir faciə kimi keçirir. Sənan öz faciəsini “öz ləyaqətinin qurbanı olan” ağılin və oxlaqın faciəsi kimi yaşayır.

Şeyx Sənan səhnədən-səhnəyə yüksəlir, mənəvi böhranlardan, firtinalardan keçir. Şeyx və mütəfəkkir, aşiq və insan – faciədə onun dindarlıqdan insanlığa doğru yolda keçdiyi əsas mərhələlərdir. O, dini təbliğ edən bir mübəllig, qadınlara nifrət edən bir fanatik kimi əsərə daxil olur və tamamilə təbii bir inkişafdan sonra fədakar bir aşiq, inkarçı bir mütəfəkkir kimi son səhnəni tərk edir.

Maraqlıdır ki, müəllif öz qəhrəmanını, böyük bir məhəbbətlə təsvir etdiyi Qafqaza gətirir. Sənan axtardığı “haqq nurunu” məhz burada tapır. Əsərin ən qüvvətli hissəsi də ikinci pərdənin ikinci səhnəsidir. Din üzərində eşqin qələbəsi başdan-başa əsərin pafosudur, lakin o, ən yüksək səviyyəyə bu səhnədə çatmışdır.

Budur, bütün möminlər səcdə üçün Şeyxə müntəzirdir. Şeyx isə Xumarın səcdəsinə gəlmışdır:

Vətənim, cümlə niyyətim, Kəbəm,  
Şimdi yalnız odur, o, əl çəkməm...

Burada din bütün huriləri, bütün mələkləri ilə birlikdə səmadan enib məhəbbətin səcdəsinə yıxılmışdır! Həm də Sənanın əl çəkdiyi din yalnız islam dini deyildir. O, hətta kinayə ilə xaç da taxaraq xristian ehkamlarını da məsxərəyə qoyur:

Bumu İsanın ərşə meracı?  
Mən nəyəm şimdi? Canlı dar ağacı!...

İştə bir parçacıq gümüşdür bu...  
Bunu asmaqla bir üzük taxmaq  
Məncə birdir, bir... anladınmı, uşaq?

Şeyxin kamal və cəsarəti qarşısında papas gülünc və zavallı bir vəziyyətdə qalır...

“Haqqı ilk dəfə bulduğunu” qət edən, gözəlliyyin, əsil həyatın böyük həqiqətini qürurla elan edən Şeyx öz müridlərinə üz tutur:

Eşqdən başqa hər nə varsa əvət,  
Tövbə, min tövbə!.. eylədim nifrət.

İştə mən naili-vüsal oldum,  
Aradım nuri-həqqi ta buldum.

Gediniz gərçi hiylə, ya təzvir  
Sizcə xoş... Bəncə eşq yüksəkdir!..

İndi o, öz müridlərinin mənəvi puçluğu, saxta etiqad əsirləri olduqlarını daha yaxşı dərk edir, donuzlara çoban olmayı avamlar, fanatiklər mürşidi olmaqdan üstün tutur:

O donuzlar ki, otladır Sənan,  
Şübhəsiz, fərqə yoxdur onlardan.

Odur ki, o, heç də təəssüf etmir ki:

Unudub cümlə hökmi-Quranı,  
Oldum axırda bir donuz çobanı...

Böyük alim və filosof Faust (Gete, "Faust" faciəsi) dünyəvi elmin və biliklərin zirvəsinə qalxmış, Mefistofelin köməyi ilə göyləri və əbədiyyəti dərk etmiş, bütün bunlardan sonra isə bataqlıqdan qurudub əldə etdiyi bir parça torpaqda əkinçiliklə məşğul olmuşdur. Faust axtardığı böyük həqiqəti, həyatın mənasını, dünyada ən "bəxtiyar anı" yalnız bu zaman tapmış və yalnız bu zaman "dayan, ey an, sən gözəlsən, dur!" – demişdi.

Şeyx Sənan "min dörlü" və "pərdəli" hikmətlərə nüfuz etmiş, din və islam rəhbəri olmuş, ölkələr, məmləkətlər dolaşmış və ən nəhayət, təmiz, təbii, dünyəvi bir hissin naminə iki il donuzlara çobanlıq etmişdir. "Aradım nuri-həqqi ta buldum" – deyə Sənan yalnız bu zaman həqiqi müdrik, əsil bəxtiyar bir insan kimi təntənə etmişdi! Hər iki ideya – Sənanın "azad duyğuların təbiiliyi və sərbəstliyi hər şeydən yüksəkdir" və Faustun "əkinçilik sxolastik fəlsəfə-cilikdən yaxşıdır" ideyası bir nöqtədə birləşirdi: insan fəaliyyətində realizmi, əməli istiqaməti, həyat sevgisini təsdiq edirdi!.. Sonda Sənanın sevgisi ideallaşsa da, xəyalı, əfsanəvi mənalar kəsb etsə də, bütövlükdə əsərin pafosu, onun həyat sevgisini təsdiq edən fəlsəfəsi idi.

Faciədə geniş və mühüm yer tutan vəfali, füsunkar və fədakar qız Xumar, sırlı, nurani və mərdümgiriz dərviş, şeyxlər, ərəb gözəli Zəhra, qoca Platon, kinli və daş qəlbli papas, Xumarın uğursuz aşıqları Anton və Simon müəllifin müvəffəq olduğu və əsas ideyanın bədii ifadəsinə xidmət edən bitkin, mənalı surətlərdir.

Qeyd etdiyimiz kimi, "Şeyx Sənan" məhəbbət nəgməsidir. Əsərin dili və vəzni lirk bir mahnı qədər səlisdir. İştirakçıların çoxluğu, hadisələrin zənginliyi, faciənin dramatik quruluş nöqteyi-nəzərindən incə tərtibi diqqəti cəlb

edir. Süjet və səhnələr arasındaki vəhdət sənətkarlıqla qurulur. İki obraz bütün hadisələrin mərkəzində qoyulur: Sənan, bir də Xumar. Onlar adət və ənənələr, dinlər və təriqətlər fövqünə qalxır, çirkin bir cəmiyyətdən uzaqlaşırlar. Təmiz insan sevgisinin saf, mənəvi gözəlliyyin şairanə zirvəsinə yüksələn Sənan və Xumar avam şeyxlər, kinli papaslar mühitini aşağıda buraxır, simvolik bir yüksəklikdən Kür sularına atılırlar...

H.Cavidin ikinci böyük faciəsində – “İblis”də də məkan konkretliyi yoxdur. Hadisələr qeyri-müəyyən bir yerdə – harada isə Şərqdə cərəyan edir. Bir vaxtlar H.Cavidi başqa əsərlərinə görə də “kənar mövzulara uymaqda” ittiham etmiş bu “kənar mövzular” əslində bizim poeziyaya həmişə doğma olan Şərq mövzuları idi. Cavidlə bizim dramaturgiyaya bir tərəfdən də Şərq daxil olurdu. Məgər bu, milli dramaturgiyanın yalnız zənginləşməsinin xeyrinə deyildimi? İkinci tərəfdən, milli koloritin realist əsərlərdən, komedyadan tələb olunan səviyyəsini faciədən tələb etmək mümkün deyildir. Epoxallıq, vüsət və bəşəri məna faciə üçün, xüsusən də romantik faciə üçün daha çox səciyyəvidir. Romantik faciədə konflikt, adətən, “mən” və “dünya”, “mən” və “varlıq” arasında ziddiyətləri əhatə edir, əbədiyyət və kainat ölçüləri miqyasında baş verir. “İblis” və “Şeyx Sənan” məhz belə tipli faciə nümunələridir. “Şeyx Sənan”ı təəssüb əleyhinə yazılmış bütün başqa əsərlərdən ayıran birinci növbədə məhz ondakı konfliktin miqyasıdır.

Burada tənqid edilən, bu və ya digər din xadimi, hətta ayrıca bu və ya digər din sistemi də deyildir. Sənanın xristianlığa, yaxud müsəlmanlığa münasibəti arasında elə bir fərq yoxdur. Sənanı düşündürən “mübhəm” və “pərdəli” hikmətlərdir: nədir haqq? – “etiqadmı, ya həqiqətmə?” , “dinlərin”, təriqət və təlimlərin mənası, zəruriliyimi, yoxsa insan duyğularının təbiiliyi, saflığı və azadlığımı?”, “həyat, məhəbbət, yoxsa sitayış, etiqad” – hansı haqdır? Sənanın aradığı – “haqqın nurudur”, həqiqətin işığıdır.

Bəs başqa qəhrəmanın – Arifin axtardığı nədir? Yenə də “nuri-həqiqət!” – Əsrlərin və nəsillərin tapmadığı əzəli, əbədi bir hikmət: nə qalib gələcək? – kamal, yoxsa qüvvət? Bəşər dühası, ya şər? İblis, ya İnsan?

Hətta Şeydanı (“Şeyda” faciəsi) düşündürən bütün dövrlərdə bütün insanları düşündürmüş ümumi və əbədi məsələlərdir: “...Məni üzüb bitirən bir qüvvət var ki, o da yalnız həyatdakı boşluqdan, həyatdakı mənasızlıqdan ibarətdir...”

Şeydanı ömrün, həyatın səbəbi və mənası düşündürür... Ümumiyyətlə, H.Cavidin bütün faciələrinin əsas qəhrəmanı həqiqət axtarıcısıdır. Bu faciələrdən hər biri bu və ya digər dərəcədə həyatı dərk etməyə can atan, həm də ehtirasla və çox vaxt bihudə can atan narahat ağılin və biliyin faciəsidir. Bu qəhrəmanların mənəvi aləminə, həmçinin dramaturqun öz yaradıcılığına məxsus tərəddüd və ziddiyətlər, ideya böhranları da məhz bu narahat axarışlarla bağlıdır.

Adətən, böyük sənətkarlar həmişə əsrin fəlsəfi, ən qabaqcıl dünyagörüşü səviyyəsində dayanmışlar. Böyük bədii sənət cəmiyyətdə həmişə yeniliyin, ictimai inkişafın, yüksələn inqilabi qüvvələrin ehtiraslı tərəfdarı olmuşdur. İngilab dövründə və inqilablar mühitində yaşamaq və həm də cəmiyyətdəki bu böyük ictimai hadisədən kənardə qalmaq sənətkar üçün faciədir. Hüseyn Cavid öz əsərlərində “zehniyyətçiliyə”, idealizmə, mistik və sxolastik fəlsəfələrə qarşı üsyən edir, onlara Sənanın, İblisin məsxərələri, kinayələri ilə gülürdü. Onun əsərlərində əsas tragic konfliktlər çox vaxt “bəşəriyyətçilik” və “ümumi məhəbbət” ideyaları, humanizm və maarifçilik ideyaları cəbhəsində həll edilirdi.

Qeyd etdiyimiz kimi, H.Cavidin bütün faciələri romantik faciələrdir. Romantizm bu faciələrin bədii obrazlar sistemində də özünü göstərir. Bu faciədə bəzən odlar və alovlar içindən iblislər çıxır, altın şəfəqlər arasından mələklər görünür, ölürlər və kabuslar rəqslər düzəldir, cəhənnəm sədasi, cənnət səsləri eşidilir. Müasir oxucu üçün bəlkə də yabancı görünən bu ünsürlərə necə qiymət vermək lazımdır?

Hər şeydən əvvəl, iki cəhəti bir-birindən ayırmak gərəkdir. Romantik faciədə bədii təsir və təsvir ünsürü kimi bunlardan, əlbəttə, istifadə etmək olar. Dantedən Miltona, Geteyə, Bayrona, Lermontova və Haqverdiyevə qədər bu ünsürlər bədii ədəbiyyatda həmişə mövcud olmuşdur. Məsələ bu ünsürlərdən necə və nə məqsədlə istifadə etməkdədir. Bunları “mürtəce romantizm ünsürləri” kimi qiymətləndirmək yanlış olardı. Romantikanın xarakterini və ondakı realizmin dərəcəsini təyin edən bədii təsvir vasitələri deyildir, fikirlərdir, ideyalardır, əsərin ruhu və pafosudur. Mütərəqqi fikrə xidmət etdikdə canlı estetik emosiya doğuran hər bir vasitə xeyirlidir. Nə qədər ki, bu ünsürlər sağlam ideyaya, qabaqcıl dünyagörüşə xidmət edir, onlar təbii və qanunidir. Həyat həqiqətlərini düzgün dərk edən müəllif, onu həyatdakı formasına daha uyğun gələn təsvir yolu ilə verir, lazım gəldikdə isə, simvol və allegoriyadan da istifadə edir.

“İblis” əsərində İblis surətinin təsviri ilə dramaturq bir həqiqəti ifadə etmək istəyir: “İnsan öz səadətinin səbəbi olduğu kimi, öz fəlakətinin də səbəbidir. İnsan şərərətinin səbəbini insandan kənardə, göylərdə, iblisdə aramaq mənasızdır”. Ənənəvi-rəmzi surət olan İblis bu ideyanın həlli və qüvvətli bədii təsdiqi üçün ən yaxşı vasitəyə çevrilir.

Şeyx Sənanın təsvir edilən yuxusu və gözünə görünən xəyalların səhnədə görünməsi təbiidir. Çünkü bunlar psixoloji cəhətdən də əsaslandırılır. Oxucu daima xəyal və şübhələrlə yaşayan Sənanın gözlərinə belə xəyalların görünəcəyinə inanır.

Romantik faciədə simvolik obrazlara meyli (“Faust”, “Habil” və s.) bir buradakı ümumiləşmənin yüksək səviyyəsi ilə, bir də insanın daxili aləmini

daha çox qabartmaq, “ehtiraslar, arzular və fikirlərə canlı surətlər şəkli vermək” (V.Q.Belinski) ənənəsi ilə izah etmək olar. Bütün görkəmli romantiklərdə olduğu kimi, bu ünsürlər H.Cavid romantizmində də öz əksini tapmışdır. Bu isə o deməkdir ki, Azərbaycan ədəbiyyatında romantizm bütöv ideya və forma zənginliyi ilə təzahür etmişdir.

“İblis” – müharibə əleyhinə yazılmış qüvvətli fəlsəfi faciədir. Birinci dünya müharibəsi ilə əlaqədar olaraq “İblis” kimi bir əsərin meydana çıxmazı ədəbiyyatımızın həmişə mühüm ictimai hadisələri ən geniş şəkildə ehtiva etmək ənənəsi ilə bağlı idi.

Müharibə mövzusu, ümumiyyətlə, o dövrün dünya ədəbiyyatında geniş yayılmışdır. Hərbi-utopik romanlar, müstəmləkəçilik poeziyası, himnlər və marşlar yazılırdı. Bütün bu yazıları tərənnüm edən “təbil və şeypur” poeziyası idi. Belə bir dövrdə, Avropa romantikləri qəhrəmanlığın yeni kultu kimi Napoleonu qaldırıcıları bir vaxtda, Hüseyn Cavid öz müharibə faciəsinin qəhrəmanı kimi İblisi seçilir.

Təkcə bu cəhət müəllifin ideya və görüş istiqamətini təyin etmək üçün çox şey deyir. Faciədə müharibənin mücərrəd rəmzi və romantik şəkildə təsvir edilməsinə gəldikdə isə bu yenə də şairin üslubu və dünyagörüşü ilə əlaqədar olaraq meydana çıxır. Faciənin mərkəzində ordular və siniflər deyil, öz mənəvi psixologiyası ilə insanlar dururlar. H.Cavid müharibəni təsvir etmək üçün müharibə əhval-ruhiyyəsini hərəsi bir cür keçirən insanları təsvir edir. Hadisələrin, müharibənin mənzərəsi psixologiyaların müstəvisində görünür. Daha doğrusu, şair, həmişə olduğu kimi, yenə də ictimai hadisələrin özündən çox, bu hadisələrin əksi olan ideyalarla maraqlanır.

Dramaturq ən böyük şər hesab etdiyi müharibənin əsas səbəbini şər idyelərlə yaşayan insanda, insan təbiətindəki şərdə görür. Odur ki, süjetin əsasında yenə də xeyir-şər fəlsəfəsi, təzadlı ehtiraslar, etik və əxlaqi problemlər konflikti dayanır.

Əsər, H.Cavid faciələri üçün səciyyəvi bir ekspozisiya ilə başlayır. Top və tüfəng partlayışları arasından İblis qəhqəhələri və Mələyin fəryad səsi eşidilir. Bir qədər sonra isə Arif görünür. O, rəng-rəng köhnə fəlsəfələr içərisindən öz aradığı həqiqəti tapa bilmir. Odur ki, Arif kömək üçün Allaha müraciət edir. Ancaq hələ səsinin haqqı, Tanrıya çatacaq bir səviyyədə mənəvi kamilliyə yüksəlməməsi səbəbindən, Arisin harayına gələn İblis olur. O nə üçün gəlmişdir?

Baxdım səni məhv etmədə min dürlü xəyalət,  
Gəldim verəyim qəlbinə bir nuri-həqiqət.

Bəs Arisin axtardığı həqiqət nədir? “Nə üçün insanlar bir-birlərinə zülm edirlər?” Nə üçün:

“Yalnız deyil insanlara, vəhşilərə sorsan,  
Onlar belə insandakı vəhşiliyə heyran!”.  
İxtiyarın, Mələyin və Arifin özünün dediyindən məlum olur ki, bunun səbəbi “bəşəriyyətin İblisə uyması”dır. Hamı İblisi müqəssir bilir. Hər kəs tanımadiği, görmədiyi İblisə bol-bol lənət yağıdır. O zaman İblis göylərdən enib insanlar arasında görünür və “insanlığı təhqir edən”, “duyğusu”, “varlığı sönük” həqiqi iblisləri insana nişan verir. İblis, kimi məhv etmək, kimə lənətlər demək lazımlığını gösterir, həm də gələrkən sübut üçün bir əlində “altun”, bir əlində “qurşun” götürür.

İblisin “altun” və “qurşun” silahına Arif də məğlub olur. Humanist, güşənişin bir filosof olan Arif arvadı Xavəri boğur, qardaş qatili olur, beş qızıl üstündə bir yəhudini öldürür və s. Deməli, insan insanlığını unutmuşdur, insanlığı onun yadına salmaq lazımdır. Bu məqsədlə Cavid insanın qüsurunu ən sərt boyalarla təsvir edir, onun bəşəri qırurunu silkələyir, özlərində şəri daşıyan bütün insanları insanlar arasından yox etmək haqqında düşünmək ehtiyacı doğurur. Ənənəvi rəmzi surət olan İblis bu məqsədə xidmət edir.

İnsanın törətdiyi cinayətlərdən sonra İblisin qəhqəhəsi eşidilir. O, cinayət eləyən insanlara gülür, bundan həzz alır. Bəşər alçalandı İblis məmnun olur.

O, insana ona görə gülür ki, insan aciz və gücsüzdür. O, xilqətə ona görə gülür ki, o, naqış və yarımcıqdır. O, insanlara, onların gücsüzlüğünə gülür:

Dərdə bax, millətə bax, niyyətə bax!  
Ölülərdən ölülər feyz alacaq!

O, mənfilik mücəssəməsidir, lakin mənfilikləri gizlətmək üçün lazımlı olan mənfi sıfətlər: tərəddüd və yalançılıq, mütilik və ikiüzlülük onda yoxdur; o, ən obyektiv və təəssübsüzdür, çünki tərəf çıxməq üçün tanıdığı müqəddəslik yoxdur. O, xeyirə inansayı, bəlkə də xeyirxah olardı...

Sonda insanlar yığışış İblisi – bu şər filosofunu öz aralarından qovurlar. Lakin bu, hələ şərin insanlar arasından qovulması demək deyildi.

Cünki insan təbiətində şəri İblis yaratmamışdı və o da məhv edə bilməzdi. Bu, insanın öz missiyası idi; odur ki, İblis səhnədə görünməz olur. Həyatın səhnəsində insan öz missiyası ilə yalqız qalır...

İblis – bizim dramatik poeziyada klassik simvolik surətdir. Öz bədii qüdrəti ilə o, – Lüssifer, Demon, Mefistofel kimi iblis tipləri ilə yanaşı durur. M.Lermontovun Demonundan sonra H.Cavidin İblisi demonizm poeziyasında sonuncu qüvvətli iblisdir.

Adətən, böyük, üşyançı və narahat iblislər müəyyən əxlaqi-fəlsəfi sistemlər, ziddiyyətlərlə dolu dövrlərdə meydana çıxır. Mefistofelin görüşlərin-

də Avropa tənqidi realizmini, bu realizmin ən kəskin bir təzahürünü görürər. Renessans fəlsəfəsi öz yeni pafosunu bir də Lüssiferin (Bayron, "Habil" faciəsi) azadlıq ideyalarında tapmış olur. Bu mənada İblisin qəhqəhələri (H.Cavid, "İblis" əsəri) mistikaya, "mərhəmət" fəlsəfəsinə, etiqad, təvəkkül və xurafata yeni üsyanın, acı, məğrur bir kinayənin ifadəsi idi.

Hüseyn Cavidin hələ 1917-ci ildə tamamladığı "Şeyda" isə dramaturgiyamızda tamamilə yeni bir hadisə kimi səsləndi. "Şeyda" öz məzmunu ilə "Şeyx Sənan" və "İblis" mövzusundan tamamilə fərqlənirdi. Hadisələr Bakıda vəqe olur, mətbəə fəhlələrinin əmək və həyatının təsvirini verirdi. Əsər, istismar dünyasına qarşı üsyan qaldıran, odlu-alovlu çıxışlar edən, lakin mübarizə yolunu tapmadığı üçün məglub olan ziyalı gəncliyin faciəsi idi. Şeyda sonralar ədəbiyyatımızda geniş yayılan mütərəddid ziyalı tiplərinin sələfi oldu.

Cavan mühərrir Şeyda əsərin ilk pərdələrində çox mübariz bir programla çıxış edir, birlik və fəallılıqdan danışır, fəhlələrə öz hüquqlarını başa salır, onları, azgınlıqları kənardan seyr edən "qoyun sürüsü" adlandırır. O, hətta coşqun ruhlu inqilab nəğmələri də bəstələmişdi.

Lakin bu nəğməni Şeyda fəhlələrə verməmiş, onlar özləri "gizləcə onun dəftərləri arasından" götürmüslər. Fəhlələr seri əzbərləyib bir ağızdan oxuyurlar. Elə bunun üstündə də Şeydanı mətbəədən qovurlar.

Mətbəədən kənar edilməsi ilə ondakı inqilabi coşqunluq öz yerini bədbin, dumanlı əhval-ruhiyyəyə verir. O, özünü "dərviş" adlandırır, səfil və divanə həyat keçirir. Şeydanı həbs edirlər.

Əsərdə Şeyda ilə yanaşı fəhlə Qara Musanın taleyi də təsvir edilir. Onun qardaşı mətbəədə vərəmdən ölü, öz əli şikəst olur, evini borc yerinə mətbəə müdürü qəsb edir və "tək əlli" qaldığı üçün onu işdən qovur. Müəllif də "tək əlin" intiqamını təsvir edir. Həm də "tək əlin" intiqamı Şeydanın bədbin və tərəddüdüyü üsyanından daha qorxulu olur.

"Şeyda"dan sonra H.Cavid "Uçurum" faciəsini bitirir. Burada da Qərb burjua əlaqələri ilə birlikdə yayılan yeni əxlaqi münasibətlər və onların ölümə məhkum etdiyi sənətkar bir gəncin müsibəti təsvir edilir. Rəssam Cəlal özü ilə keçmişə arasında açılan böyük "uçurum"da məhv olur.

Burjua-feodal əxlaqının doğurduğu başqa bir müsibəti, ailə-məişət faciəsini isə "Afət" də görürük.

"Afət" (1922) Hüseyn Cavidin baş qəhrəmanı qadın olan ikinci faciəsidir. "Maral"da qadınlığın, "övrət tayfası"nın çoxdankı, ümumi, "ənənəvi" müsibəti təsvir edilir. Afət isə artıq "yüksek cəmiyyət qadını", xalis kübar və zadəgan bir xanımdır. Odur ki, Afətin faciəsi nisbətən fərqli məzmun daşıyır, burjua-zadəgan mühiti, kübar adətləri və əxlaq normaları ilə şərtləndirilir. Öz qeyri-adi ehtirası ilə də Afət dramaturgiyamızda özünəqədərki qadın tiplərindən fərqlənir, faciədə qadın xarakterinin daha çox Medeya tipinə yaxın bir

surət kimi meydana çıxır. Belə xarakterə sonralar yenə də Cavidə, "Səyavuş" əsərindəki Südabə surətində rast gəlirik.

Afətin faciəsi də ailə fəlakəti ilə başlayır. Gənc və füsunkar Afəti əyyaş Özdemirə ərə verirlər. Afətin məgrur, həm də qüvvətli bir sevgi üçün yaranan qəlbi yaşı, küskün bir mühərririn soyuq təbiəti, kobud, qaba mənəvi varlığı ilə qarşılaşır. Afət 16 il sevgisiz və səadətsiz yaşayır. Zahirən çox nəcib və gözəl görünən doktor Qaratayla görüşərkən Afət onunla maraqlanmağa başlayır. Hiyləgər, pozğun və soyuqqanlı Qaratay xoşbəxtlik arzusu ilə çırpınan qadının bütün varlığına hakim kəsilir. Afət sevir. Bu sevgi məşum, demonik bir qüvvəyə çevrilir. Heç bir manə, heç bir əngəl daha bu sevgiyə mane ola bilmir. Sevgisi ucundan Afət cinayətə də əl atır. O, Qarataydan öz eşqi üçün əbədiyyət vədi istəyir və bu vədə inanarkən əyyaş ərinə zəhər içirir. Özdemir ölü, lakin faciə daha da şiddətlənir. Qaratay indi də Altunçayla evlənir. Ehtiraslı, fədakar, günahkar bir məhəbbətlə sevirkən Afət aldadılır, tərk edilir.

Lakin bütün nifrəti ilə bərabər Afət Qaratayı fanatik bir məhəbbətlə, dəlicəsinə sevməkdə davam edir. Öz intiqam ehtirası naminə o, Qaratayı öldürür; sonra isə özü zəhər içir, cənazoni qucaqlayır və nəhayət, bu yolla ona "qovuşur".

Göründüyü kimi, qüvvətli bir məhəbbət ikiüzlü, xəyanətkar bir münasibətlə qarşılanır, aldadılır, təhqir edilir və cəzalanır. Faciədə Ərtoğrulla bağlı səhnələr və ideya xətti da maraqlıdır. Ərtoğrul H.Cavidin o dövrkü faciələri üçün bir ziyanlı surətidir. O da "düşkün bir mühitdə çırpınan bir zavallı, sönük varlıqları yixmaq istəyən bir qığılçım, pəncələrlə qəlbi didilən bir bədbəxt, bir biçarə, mənasız saylar ətrafında dolaşan bir sıfır, bir heçdir". Daha doğrusu, Ərtoğrul da Şeyda tipli, Cəmil tipli küskün, əsəbi bir üsyancı, "şasırmış" bir ziyalıdır.

1920-1926-cı illər arasında Hüseyen Cavid daha iki əsər – "Peyğəmbər" və "Topal Teymur" pyeslərini yazar. Hər iki əsər dramaturqun tənqidə ən çox məruz qalmış əsərləridir. Bunun səbəbi nə idi? Məsələ onda idi ki, H.Cavid öz ənənəvi humanizm, xeyirxahlıq və maarifçilik ideyalarını indi qanlı bir fatehin, ya da islam peyğəmbərinin dili ilə təqdim edirdi! O dövrün poeziyasında və fəlsəfəsində ideya-bədii iflasa uğradılmış Məhəmməd və Teymurləng kimi surətlər Cavidin qələmi ilə ideallaşırıdı. Bu isə 20-ci illərin ədəbi-ictimai fikrində, həmçinin Cavid yaradıcılığında geriləmək kimi anlaşılmırıdı. Doğrudur, əsərdə Məhəmməd bir peyğəmbər kimi ideallaşdırılmışdı, Hüseyen Cavid Məhəmmədi "yoxsul ərəblərin müdafiəçisi, ədalət, hüquq bərabərliyi ideyasının təbliğatçısı, əsarət, köləlik əleyhinə çıxan bir qəhrəman, qadın azadlığı tərəfdarı, hər cür mövhumat, xurafat, cəhalət əleyhinə mübarizə aparan elm, mədəniyyət aşığı, şair təbiətli, sülhsevər bir insan və nəhayət, panteist bir mütəfəkkir... hətta öz əsrini qamçılayan üsyankar bir şair kimi" (M.Cəfər) göstəriridı.

Kütləvi və keçici hakim təməyüllərə, koformist və radikal inqilabçı təsirlərə, açıq ideoloji soyqırımına bədii müqavimətin klassik örnəyi olaraq bu dövrdə Cavid yaradıcılığını nəzərdən keçirmək mümkündür. “Peyğəmbər” əsərinin mövzusu və qəhrəmanı tarixdən alınsa da, əsərdəki fəlsəfə və ideal yazıldığı dövrün hadisələri ilə yaxından bağlı idi. “Zamanın qırılmış bağlarını” (Şekspir, “Hamlet”) yenidən bağlamaq vəzifəsini Mələk Məhəmmədə həvalə edir. Cavid “düşünüb haqqı bulan arif” insanı peyğəmbər, Tanrı səviyyəsinə qaldırır, dünyani öz məhvərinə qaytarmaq vəzifəsini onun üzərinə qoyur.

“Topal Teymur”un (1922) estetik mahiyyəti və obyektiv-fəlsəfi mahiyyəti çağdaş “cahangirciklər”ə, cırtdan tiranlara qarşı etiraz və istehza ilə dolu idi. Cavid nifrət etdiyi və lənətlədiyi “qan püskürən, atəş savuran” şahlar və xaqanlar haqqında mədhiyyə yazmadı və Teymurləng də səhnəyə bu məqsədlə gətirilməmişdi. Bəlkə əksinə, Cavid “İblis”də şəri şər dühəsinin – İblisin dili ilə ifşa etdiyi kimi, “Topal Teymur”da da tiranlığı müharibə tanrısının – Teymurun dili ilə ifşa edirdi. İblis insanların özündə olan yamanlıq və şər deməkdir. Teymur da Cavid məhz “özünü dərk etmiş tiran” kimi cəlb edirdi. Əsərdə gerçəkləşən və ancaq gerçəkləşdikdən sonra qavranılan mənəvi korluq və topallıq-şikəstlik ən parlaq şəkildə Teymurun Ankara savaşına qərar verdiyi anda özünü göstərir. Faciədə bu qərar bütün İslam, Yaxın və Orta Şərqi miyqasında bir günah, “siyasət və rəyasət” bələsi, “qardaq qırğını” olaraq damğalanır. “Qanlar tökülib, Ankarada qiyamət qopduqdan” (M.Ə.Sabir) sonra Teymurun son sözləri bu savaşdakı qalibiyyəti bir məglubiyyət olaraq dərk etdiyini göstərir: “Hiç məraq etmə, xaqanım! Sən kor bir abdal, bən də dəli bir topal! Əgər dünyadan zərrə qadar dəyəri olsayıdı, yiğin-yiğin insanlara, ucu-bucağı yoq məmləkətlərə sənin kibi bir kor, bənim kibi bir topal müsəllət olmazdı.”

Hər iki dramda təhlil və təsvir ənənəvi maarifçi-romantik məcrada, tarixi və dini mövzular çərçivəsində, XX yüzil Azərbaycan romantizminə verilən fəlsəfi, estetik son şəklin, ovqatın və bədii ritmin davamı kimi cərəyan edir.

Hüseyn Cavidin yaradıcılığı bir tərəfdən də Türkiyə-Azərbaycan ədəbi əlaqələrini əks etdirmək baxımından son dərəcə səciyyəvidir. Onun pyeslərinin əksəriyyətində hadisələr Türk-Turan dünyasında cərəyan edir və qəhrəmanlar bu dünyadan seçilmiş igid türk oğul və qızlarıdır. Məhz buna görə böyük Səməd Vurğun ustası tənqid edərək:

Nədən şerimizin baş qəhrəmanı  
Gah Turandan gəlir, gah da İrandan?

deyə sual verirdi.

1932-ci ilin ayında, büyük İran şairi Əbülfəsəm Firdövsinin anadan olmasının min illiyi münasibətilə qələmə alınmış “Səyavuş” faciəsi Cavidin yaradıcılıq xorunda kənar səs kimi qəbul edilə bilmir. Təsadüfi deyil ki, əsərə yazdığı epiqraf-qeyddə Cavid bu sözləri işlədir: “Başda həkim Firdevsi olaraq şu vaqiəyi təsvir edənlər az deyil. Müəllif də yorğun duyğularını dinlətmək üzrə şu mevzuya doqundu və “Şahnamə”yə yaqlaşmaq istərkən uzaqlaşmış bulundu.”

Əlbəttə, Cavid bu uzaqlaşmaq sözü ilə onunla Firdövs arasında keçən min ildə insan psixologiyasının necə dəyişdiyini bildirmək istəmişdi. Bir İran-Turan qarşılaşması yaratmaq istəyən Firdövsidən fərqli olaraq, Cavid bir insan yaxınlaşması səhnəsi təsvir etmək və bu yolda hansı ehtirasların maneə yaratdığını göstərmək istəmişdi.

1923-cü ildən yazılmış və eləcə də başa çatdırılmamış “Azər” poeması Azərbaycan və Avropa lövhələrini, xalqımızın həyatından alınan ayrı-ayrı səhnələri əks etdirir.

Bütün yaradıcılığı boyu xeyirlə şəri qarşılaşdırın və ümumbəşəri xeyirin qələbəsinə öz sənətkar töhfəsini verən Cavid, sənətkar qələminin bu son qu quşunda həm də iki fərqli həyat və dünyagörüşü tərzi kimi Şərqlə Qərbi qarşılaşmış, son nəticədə üstünlüyü yenə də insanlığa vermişdir.

Gözlərini müalicə etdirmək üçün Avropaya gedən Cavid bu əsərini canlı müşahidələri və təəssüratları əsasında qələmə almışdır. Əsərdə xüsusən Rusiya qaçqınlarının Avropadakı acınacaqlı həyatı, Şərqi xalqlarının azadlıq mübarizəsi təbii və səmimi boyalarla verilmişdir.

“Azər” lirik-epik, fəlsəfi bir poemadır. Şair ömrü boyu onu düşündürən problemləri bu orijinal quruluşlu poemada bədii şəkildə təsbit etmişdir. “Azər” əslində, poema ilə mənzum dram arasında keçid mövqeyində duran bir əsərdir. Əsərin bir sıra hissələri lirik, bir sıra hissələri epik poema təsiri bağışlayırsa, bir sıra hissələrində mənzum dram ünsürlərini görməmək mümkün deyildir. Beləliklə, Cavid öz bədii-estetik və ideya amalını ifadə etmək üçün poetik janrı bütün formalarından istifadə edir.

Əsər öz dramatik xarakteri və ayrı-ayrı nəgmələrdən ibarət lirik süjet quşuluşu ilə də poeziyamız üçün yeni bir forma idi.

Əsas qəhrəman olan Azər elə bil ki, poemaya H.Cavidin faciələrindən çıxıb gəlmişdi. Lakin bu ənənəvi qəhrəman bir fikir təzəliyi ilə seçilir və H.Cavidin özünün keçirmiş olduğu fəlsəfi kamilləşməni əks etdirirdi. Azərə qədərki qəhrəmanlar, adətən, düşünən və axtaran, lakin aradığını tapmadığı üçün şaşırıq insanlardır, üsyan, böhran və iflas qəhrəmanlarıdır. Azər də düşüncə, idrak və həqiqət aşığıdır. Azər, sanki əvvəller həm Arif, həm Şeyda, həm də Sənan olub başı daşdan-daşa dəyərək qocalmış və bu günkü “həqqi bulmuş” bir ixtiyardır. O, artıq günün müasir ictimai fikri səviyyəsində durur və özündən əvvəlki fəlsəfələrə yekun vurur, onları saf-çürük edir:

Dedilər: "Zülmə qarşı durma, əyil!"  
Dedilər: "Hərbə qos, ya əz, ya əzil!"  
Mən dedim: "Həpsi laf, inanma, saqın!  
Rəhbər olsun da qüvvətin, ağlin,  
Yeri gəldikcə sülh üçün çabala,  
Öylə yer var ki, hərbi alqışla.  
Quzu gördünmü sev, o kin bilməz,  
Canavar qarşı gəlsə, parçala, əz!  
Qüvvət üstündə varsa əqli-səlim,  
Sana həp kainat olur təslim!"

Poemada müasir həyatın və müxtəlif tabloların, köhnə və yeni, ölən və yüksələn mədəniyyət və mənəviyyatdan lövhələr verilir. Azərin, buludları yaran şahin təyyarəçiləri göstərərək, dediyi bu sözlər indi daha nikbin səslənmirmi:

Buzlu qütbləri aşar, əgər fürsət bulursa,  
Bu gün, yarın yüksələcək heç şübhə yox ki, Marsa!

1926-cı ilin ortalarında teatr texnikumunda və Bakı Müəllimlər İnsti-tunda dərs deyən Hüseyin Cavid Maarif Komissarlığı tərəfindən Almaniyaya ezamiiyyətə göndərilir. O, Berlində gözlərini və qara ciyərini müalicə etdirir. Berlin təəssüratının məhsulu kimi "Azər" poemasından yeni parçalar və "Knyaz" dramının süjeti doğulur.

"Azər" və "Knyaz" Cavid poeziyası və Cavid dramaturgiyasında yeni dövrün başlangıcı idi. Gürcüstanda vətəndaş mühəribəsindən bəhs edən "Knyaz" artıq yeni dövrü, yeni mühiti təsvir edən sənətkar əsəri idi. Təsadüfi deyil ki, "Knyaz" hələ o dövrdə səhnəyə qoyulmuş, böyük rəğbətlə qarşılanmışdı. Əsərin mənfi qəhrəmanı olan Knyaz ilk pərdələrdə firavan həyat sürən, zülmkar və əhli-kef bir müstəbiddir. Səhnədə məharətlə canlandırılan bu rolun klassik ifaçısı qüdrətli tragik-aktyor Abbas Mirzə Şərifzadə idi. Knyaz kəndin füsunkar gözəli Jasmeni zorla alır. Lakin Jasmen Knyaz qapısında qulluqçuluq edən Marqenun oğlu bolşevik Antonu sevir. Anton fəhlə və kəndlilərin üsyən hərəkatına qoşulur. Yaxınlaşan inqilab iğtişaşları qarşısında Knyaz öz ailəsini və sərvətini götürüb Berlinə qaçır. "Sosialist cildinə girmiş" menşevik Şakro burada onun var-yoxunu talayıb qaçır. Müflis olmuş 60 yaşlı qoca Knyaz səfil bir həyat sürür. Knyazın qızı Lena Berlin kafe-şantanlarında rəqqasəlik etməyə məcbur olur. Jasmen də onu tərk edərək İsveçə gedərkən yolüstü Berlindən keçən Antona qoşulub vətənə qayıdır.

Tərk edilən, məğlub və müflis olan Knyaz Berlində də nümayiş səsləri, inqilab mahniları eşidir, ağlını itirir və intihar edir.

Əsərldə iştirak edən bolşevik-kəndli surətləri Azərbaycan səhnəsi üçün yeni hadisələr idi. Dövrün görkəmli tənqidçilərindən Mustafa Quliyev "Knyaz" əsərinin meydana çıxması münasibəti ilə yazırıdı: "Nəhayət, Azərbaycan şairi Hüseyin Cavid bizim inqilab qatarımıza oturdu... Cavid inqilabi yaşayışımızı həqiqi surətdə təsvir etməyə başlamışdır. Hüseyin Cavid dəli knyazlardan dəli xanlara keçməli, inqilabçı türk (Azərbaycan – Y.Q.) həyatını, Azərbaycan əməkçilərinin mübarizəsini təsvirə başlamalıdır". Ancaq onu da qeyd etmək lazımdır ki, bolşevik tənqidçisi H.Cavidi öz qatarlarına oturtmaqda bir qədər tələsmişdi: belə ki, Knyazın bir insan kimi keçirdiyi sarsıntılarla və fiziki məhvinə öz təəssüfunü bildirən Cavid, əslində qeyri-insani bolşevik rejiminə üstüortülü ittihamnamə oxuyurdu.

1930-1937-ci illərdə Hüseyin Cavid "Telli saz", "Səyavuş", "Şəhla", "İblisin intiqamı", "Xəyyam" dramları ilə çıxış edir. Bütün bu əsərlərdə şairin müsbət qəhrəmanları yenə də müxtəlif xalqların nümayəndələridir. Bu əsərlər içərisində tamaşaaya qoyulan və səhnə şöhrəti qazanan faciə – "Səyavuş"dur.

"Səyavuş" Cavidin Firdovsi yubileyinə hədiyyəsi idi. Bu əsərdə artıq tarixi mövzu yeni dövrün ədəbi tələbləri səviyyəsində həll edilirdi. H.Cavid "Şahnamə" motivlərinə, çox geniş yayılmış, dəfələrlə işlənmiş "Səyavuş" dastanına yeni baxımdan yanaşırdı. Hadisələrin şahlar və sərkərdələr həyatından alınmasına, İran və Turan saraylarında cərəyan etməsinə baxmayaraq, şair tarixi keçmişdə daha çox müasirlik motivləri axtarırdı.

Kənddə böyük və tərbiyələnən Səyavuş da əslində şahın və sarayların oğlu deyil, kəndin və kəndlilərin oğlu idi. Qəhrəmanın əsas faciəsi də elə bununla bağlı idi: onun real vəziyyəti ilə şahlıq və şahzadəlik borcu arasında böyük bir ziddiyyət vardı.

Kənddə ikən onun ilk mürəbbisi elin ağsaçlı anası olan "köylü qadın", ikinci müəllimi isə elin böyük qəhrəmanı Zal oğlu Rüstəmdir. Odur ki, Rüstəmin və "el anasının" xeyir-duası ilə saraya qayıdan Səyavuş burada özü üçün yabançı bir mühitə düşür. Sarayda onu qəddar bir atanın qəzəbi, çılgın və ehtiraslı analığı Südabənin qorxunc məhəbbətindən doğan iftiralar gözləyir.

"Almazla deyil", qanla parlayan taclarla nifrət edən Səyavuş, babası Keykavusun qəzəbinə düçər olur. İrandan Turana – hökmdar Əfrasiyabin yanına gəlir. Səyavuş burada hökmdarın gənc və gözəl qızı Firəngizlə evlənir. Lakin Səyavuş yağışdan çıxıb yaqmura düşür. Onu kəndə xalq üsyənini yaturmağa göndərilər. Sərkərdə Səyavuş içində böyüdüyü xalqa əl qaldırmır, əvəzində zülmkar valiyə qarşı çıxır, üsyən rəhbərlərini müdafiə edir. Lakin saray sərkərdəsi Gərşivəzin intriqası ilə Turan xaqanı Səyavuşdan şübhələnir. Səyavuş iki sarayın fitnə və fəsadının qurbanı olur.

Süjet əsasən iki hissədən ibarətdir; müəllif iki sarayı təsvir edir. Qəhrəman bir saraydan çıxıb başqa saraya daxil olur. Saraylar dəyişir, lakin

hadisələr təkrar olunur. Hər iki sarayın eyni zamanda ifşası ümumiyyətlə saraylara qarşı ittihama çevrilir.

H.Cavid yaradıcılığından danışarkən “Xəyyam” kimi bir əsəri nəzərdən qaçırmak mümkün deyildir. H.Cavidin böyük fəlsəfi faciəsi “Şeyx Sənan”, yaxud “İblis”dir, ən şairanə dramı, şübhəsiz, “Xəyyam”dır. Əsər hələ o zaman (1935) ən yaxşı səhnə əsəri müsabiqəsində mükafata layiq görülmüşdü.

“Xəyyam” mövzusu bütün yaradıcılığı və ideya ruhu ilə dini təəssüb-keşlik və mövhumat əleyhinə olmuş H.Cavid qələmi üçün doğma idi. H.Cavidi cəlb edən Xəyyamdakı ayıq şübhə, həyata odlu bir məhəbbət fəlsəfəsi idi. Əsərdə “Şeyx Sənan” ideyaları daha da inkişaf etdirilir, həm də burada Sənani məşhur materialist filosof Xəyyam əvəz edirdi. Xurafata, dini əfsanələrə, hər cür mistik etiqada qarşı H.Cavid İblisin qəhqəhələrindən sonra indi də Xəyyamın dərin eyhamları ilə gülürdü.

Xəyyamdakı nikbinlik, həyat sevgisi H.Cavidin xüsusilə son əsərləri üçün səciyyəvidir. Yeni cəmiyyət, yeni dünya qurmaq ilgimi yaşayan xalqın inqilabi çəşqunuğu H.Caviddə də həyata qarşı bir nikbinlik doğurmuşdu. Cavid hələlik kağız və şüarlar üzərində qurulmuş bu yeni dünyani alqışlamalı idi. Axı, onun bütün qəhrəmanları bu gələcək haqqında düşünmüşdülər, gözəlliyyə, həqiqətə, idealə cəsarətlə can atmışdılар, nəcibliyyə, humanizmə inanan xeyirxahlıq qəhrəmanları olmuşdular. Ancaq Xəyyamın faciəsi bütün bunların ilgim və butaforiyadan başqa bir şey olmadığını ifşa edirdi və bu ifşanı öz küt beyini ilə anlayan bolşevik rejimi H.Cavidi bağışlaya bilməzdi.

Cavidin əksər dramları kimi, “Xəyyam”的 mövzusu “İrandan” gəlirdi. Görkəmli alim, filosof və şair Ömər Xəyyamın bütün mütərəqqi bəşəriyyət tərəfindən keçirilən minillik yubileyinə böyük Şərq şairi Cavid də öz töhfəsini verməli idi. Ancaq təbii ki, Cavid bir türk şairi kimi Xəyyam fenomenini doğuran ictimai-ədəbi mühiti də ön plana çıkməli idi. Firdövsini türk dövlətinin demokratizmi, şerə-sənət verdiyi yüksək dəyər doğurmuşdusa, Xəyyamı da eynilə oxşar mühit – bir türk hökmdarı olan Alp Arslan və onun oğlu Məlikşahın elm, şeir və sənət üçün yaratdığı münbit mühit doğurmuşdu. Cavid bunun vurğulanmasına xüsusi fikir verir və sanki bundan bir türk şairi kimi qürur duyur, türk hökmdarının bəşər tarixi qarşısında xidmətini vurgulamaqla öz etnik mənşəyi ilə fəxr edir.

Faciənin əsasında fərd və cəmiyyət qarşıdurmasından daha çox, Mozart və Salyeri sindromu – istedadla cilizliğin qarşılaşması və bu mübarizədə ikinci tərəfin hər cür xəyanətə əl ataraq butaforik qələbə çalması durur. Əs-lində isə, “Topal Teymur”da olduğu kimi, bu yalançı “qələbədən” uduzan bütün bəşəriyyət olur. Şeyx Sənandan sonra Xəyyam Cavid yaradıcılığında yeni monumental aşiq obrazı kimi canlanır. Bütün yaradıcılığı boyu bir aşiq kimi təzahür edən Cavid lirik qəhrəmanı dörddə bir əsrdən sonra Xəyyamda

yenidən ətə-qana dolur, öz şirin və cəlbedici eşqini oxucuya və tamaşaçıya yoluxdura bilir. Böyük dramaturq göstərmək istəyir ki, xeyirlə şər yalnız ictimai münasibətlər sferasında, müharibə və sülh məsələlərində deyil, eyni zamanda şəxsi münasibətlər sferasında da böyük faciələrə səbəb olur, ictimai inkişafa öz mənfi təsirini göstərə bilir, insan talelərini sindırmaqla kənar müşahidəçilərdə katarsis doğurur.

Sosialist realizminin “konfliksizlik” nəzəriyyəsindən xeyli əvvəl qələmə alınmış “Xəyyam” faciəsində Cavid sosialist cəmiyyətində sənətkarın düşdürüyü ağır vəziyyəti, qələm azadlığına vurulan dəhşətli zərbəni də ince eyhamlarla ifadə etməyə nail olmuşdur. Əsərdə türk hökmdarı Məlikşaha nə qədər hörmət və məhəbbət ifadə olunsa da, ümumilikdə, sənətkar şəxsiyyətini dar çərçivəyə alan inzibati-amirlik sistemi imperiyanın timsalında dərin tənqidə məruz qalmışdır.

Hüseyn Cavidin romantizmi XX əsr Azərbaycan ədəbiyyatının müəkkəb, çoxşaxəli və zəngin gedişində öz səsi və nəfəsi ilə seçilən qanuna uyğun və əlamətdar bir hadisə kimi bu gün də öz məna və əhəmiyyətini saxlamaqdadır.

*Yaşar Qarayev*

1963

# Seirloz

Gathering in the garden  
Vigorous, strong, resolute  
Fierce, energetic, forceful  
Obdurate, obstinate, unyielding  
Inflexible, uncompromising  
Ruthless, remorseless, callous  
Honest, straightforward, frank

# Keçmiş günlər

## HÜBUTİ-ADƏM

Diyorlar bir zaman Adəmlə Həvva  
Yaşarmış rövzeyi-cənnətdə tənha.  
O bir mə'va ki, pək biganəyiz biz,  
Bu topraqdan uzaq, qəmsiz, kədərsiz.  
O bir mə'va ki, ruhani, münəvvər,  
Uçarmış orda zərrinpər mələklər.  
O bir mə'va ki, nəşr eylər sərasər  
Əməllər, nəş'ələr, güllər, çiçəklər.  
Gözəl, asudə bir mə'vayi-sevda;  
Geniş, azadə bir səhrayı-xülya.  
Xəzansız bir baharistani-cavid,  
Ki solmaz orda əsla bərgi-ümmid.  
Fərəhdən ağlar insan bəlkə, bilməm!  
Bulunmaz orda lakin hüznü matəm.  
Əvət, bir öylə xoş mə'vada tənha  
Yaşarmış qayğısız Adəmlə Həvva.  
Yaşarmış məstü şeyda, şadü xəndan;  
Yaşarmış vəqfi-sevda, safü üryan.  
Degilmiş süs geyim onlarca adət;  
Fəqət geydikləri bir tül ki, iffət.  
İki dildadeyi-zevqü şətarət,  
Olub vüslətgüzini-bəzmi-ismət;  
Gülümsər daimi bir sur içində,  
Yaşarkən öylə nuranur içində,  
Hücum etmiş də süfli ehtirasat,  
Qabarmış adəmiyyət hissi... heyhat!  
O ülviiyyət, o ülvi sərmədiyyət  
Zəbuni-ehtiras olmuş nihayət,  
Nihayət, incə bir vəhşi təmayil,

O ülvi eşqi etmiş məhvü zayil.  
Birər heykəl kibi məbhutü heyran,  
Hicab altında qalmışlar hərasan.  
Sararmış bət-bəniz, uçmuş təravət;  
Hücum etmiş haman rəngi-səfalət,  
O dəm ənvarə müstəgrəq, sərazad;  
Gözəl bir qız, səmavi bir pərizad  
Gəlib Həq canibindən əldə fərman,  
Demiş: Çıq, ey səfalətpərvər insan!  
Çıq, ey qafıl bəşər! Dəf ol, çəkil, get!  
Bu lahuti təfərrücgahı tərk et!  
Degil layiq sana gülzari-cənnət...  
O süfliyyətlə hissi-adəmiyyət  
Bu ülviyyatı hiç eylərmi idrak?  
“Çe nesbət xakra ba aləm-e pak!”<sup>1</sup>

Düşün, baq nerdəsin, bir kərrə anla!  
Bu mə’va öylə bir firdevsi-ə’la  
Ki, hər bir levsdən, hər məfsədətdən,  
Bütün vəhşətdən ari bir nişmən...  
Sən əvvəl xeyrү şərdən bixəbərdin,  
Çocuq ruhilə bipərva gəzərdin;  
Nə buldun, qürbi-Həqdən böylə sapdın?  
Düşün! Naqis bəşər, bir baq nə yapdın!?  
Bu gün qüdsiyyətin olmaqda bərhəm;  
Yazılıq! Aldandın, ey biçarə Adəm!  
Təəssüf biəsər... Pək çoq yanıldın,  
Nədamət bisəmər... Pək gec ayıldın.  
Edər lahutiyən səndən şikayət,  
Səninçin burda pək müşkül iqamət.  
Çəkil, get! Rəhbərin şəhmari-isyan;  
Açılmış onda baq bir qövri-nisyan  
Ki, həp müzlim, kədərza, tabfərsa,  
Müləvvəs bir cədəlgah: istə dünya!  
Degilmişsin hərimi-qüdsə məhrəm;

<sup>1</sup> Torpaq pak aləmə yaraşarmı? (red.)

Eşin Həvvayı al kəndinlə bahəm.  
Enib qıl aləmi-nasuti məskən,  
Nədir əzvaqi-dünya anla, öqrən!  
Əzil, qəhr ol, keçənlər keçdi, heyhat!  
Budur Həqdən səninçin son mükafat!  
Qoşarsın bir zaman məhkumi-xüsran,  
Ararsın gülşəni-lahuti giryən.

Yaşarsın vadisi-zillətdə mə'yus,  
Fəqət dönməz, o günlər geçdi, əfsus!  
Cihan durduqca həp nəslin bərabər,  
Bu müdhiş zərbədən qurtulmaz, inlər.  
Bu qəflət, öylə bir süfli cinayət  
Ki, verməz kimsəyə bir ləhzə rahət.  
Bu gün əxlaf için səndən əmanət  
Qalan yalnız fəlakətdir, fəlakət!..

Əmin ol, nerdə nəfs olmuşsa hakim;  
Həqiqi eşqi məhv etmiş məzalim.  
Kimin ülviysə ruhu, söz onundur,  
Əsiri-nəfs olan daim zəbundur.

## BAKIDA

Balaxanı neft mə'dənlərinə gedərkən Məs'ud ilə Şəfiqə arasında bir müsahibə  
Şəfiqə bir az xəyalpərvərdir, uzaqdan neft buruqlarını görünçə sevinərək  
Məs'uda göstərir.

### Ş e f i q ə

Uzaq, uzaq, pək uzaq yerdə iştə bir orman!  
Nasıl da xoş, nə qədər şairanə sərvistan!  
Baq, iştə baq, nədir onlar? Nə söylədinsə yalan...  
Gəzib dolaşsa diyordun bu şəhri bir insan,  
Çiçəkli bir küçük bağçadan əsər bulmaz.  
O sərvlər səni təsdiq içinmi? Ay qurnaz!  
Nədir o mənzərə? Bir baq, nasıl da cazibədar  
Ki, hər baqışda doğar qəlbə bir süruri-bahar.  
O sərvlikdə gəzənlər degilmi həp məs'ud?  
Degilmi Allah üçün söylə həpsi vəcdalud?

(birdən-birə heyrətlə)

Dəgişdi bət-bənizin, söylə zəhrxəndinlə  
Nə söyləmək diliyorsun? Aman, çabuq söylə!..

### M ə s' u d

Nə söyləyim, nə düşündünsə həpsi nəş'əpəzir,  
Gözəl, sevimli, fəqət şairanə bir təsvir...  
Bu bir həqiqətə bənzər xəyalı-müzlmdir  
Ki, pişgahi-nigahında söylə dalgalanır.  
“Xəyal içində bəşər daima səadət arar,  
Həqiqətin yüzü lakin, gülümsəməz, ağlar”.<sup>1</sup>

<sup>1</sup> “Az, çoq xəyaldan gəlir insanə təsliyət,  
Püriğbirardır, yüzü gülməz həqiqətin”.

Əbdülhəq Hamid

O sərvlər ki, uzaqdan sana təbəssüm edər,  
Bir az da yaqlaşalım: baq, həmən təcəssüm edər:  
Önündə bir sürü dəhşətli, sisli abidələr  
Ki, daima saçar ətrafa kirli rayihələr.  
O sərvlikdə çayırdan, çiçəkdən iz yoqdur,  
Görürkən anliyacaqsın ki, həp bataqlıqdır.  
Gözəl, təmiz su bulunmaz, cəhənnəmi bir çöl...  
Ki, zift aqar, birikir, hər tərəf olur göl-göl...  
Şu “sərvlik” dedigin həp müləvvəs ehramlar,  
Çamurlu, isli buruqlardır, öylə mənzərədar.  
Yığın-yığın bəşəriyyət o müzlim ormanda  
Yaşar, qoşar, çalışır zift içində, hər yanda.  
Həyatı güldürəcək bir ümidi bağlanaraq,  
İş arqasınca qoşuşmaqda həpsi çırpınaraq.  
Bir az da yaqlaşalım, gör zavallı insanlar  
Nələr çökər yaşamaqçın! Nasıl yaşar onlar!  
Görünçə tab edəməzsın, acırsın, ağlarsın,  
Nədir bəlayi-məişət, duyarsın, anlarsın.

### Şəfiqə

Xayır, o levhəyi bən görmək istəməm, dönəlim...

### Məs'ud

Fəqət niçin əcəba! Söyləməzmisin, gözəlim?

### Şəfiqə

Niçinmi? Göksümü gəl dinlə, sonra halımı bil,  
Baq istə, öylə tamaşaaya varmı taqəti-dil?  
Birər-birər bana anlatdığını o mənzərədən  
Gönüldə hasıl olur sadə gizli bir şivən.  
Həmən dönüb gedəlim, bəncə fəzlə seyr etmək...  
Yazıq!.. Bəlayi-məişət həyatı məhv edəcək.  
Ağır dəmirlərin altında həp əzilmək üçün  
Uzaq, fəqət pək uzaq, pək yabancı ölkələrin  
Fəqir, zavallı, səfalətkəşidə evladı

Qoşub gəlir iş için, həpsinin bu mö'tadı...  
Çoluq-çocuq, ana, həmşirə, qız, nişanlı, gəlin;  
Vətəndə həp gözü yollarda müztərib, qəmgin...  
Məlali-həsrətə düşkün kədərli ailələr,  
Bu gün, yarın diyə həp intizar içində mələr.  
Yarınkı gün, kimi mə'yus olub təvərrüm edər;  
Sönüb gedər, yaşamaz, cümlə kainata küsər.  
Fəqət yaşar kimi, yə'sü ümid içində yaşar,  
Soluq həyat ilə aqşam, səhər yanar, sizlər.  
O binəvaları yad eylədikcə həp bunlar  
Cəfayə, zəhmətə qarşı göküs gərib çabalar.  
Bu rəzməgahi-məişətdə yıpranır həpsi,  
O zift aqan quyular onların əcəl qapısı...  
Səqətlənir çoqu qoldan, qabırğadan, beldən,  
Yarım cəsəd, yarım insan qalıb düşər dildən.  
İkinci bir yeni zillət təməsxür eyləyərək  
Gülər zavalliya, bədbəxt adam nə yapsa gərək...  
Xayır, bu hələ düşündükcə artıbor kədərim;  
O qanlı məzbəhə getməkdən ehtiraz edərim.  
O sərvlər nə imiş şimdi anladım, bildim;  
Birər məzar daşıdır həp kədərnüma, müzlim.  
Uzaqdan öylə gözəlkən, təqərrüb etdikcə  
Xəyalı, hissi üzər cangüza bir işgəncə.  
Xayır, su kirli, müləvvəs mühitə bən varamam!  
Həmən çabuq dönəlim, hər şey anlaşıldı, tamam.

### Məs'ud

Fəqət çoq aldaniyorsun, bənim gözəl mələyim,  
Düşündüğün gözəl, amma yanılma, sevdiciyim.  
Bu nəş'əsiz, bu kədərza, bu müzlim aləmdən  
Ziyalanır bütün evlər, cihan olur rövşən.  
O zift aqan quyular mənbəyi-səadətdir;  
Aqıb gedən sular altındır, eyni-sərvətdir.  
Baq, iştə həp o buruqlar birər böyük bütdür  
Ki, pişgahinə çoq kimsə yarmadan bükülür.  
Bu şəhr içində görüb duyduğun o hissi-nışat,

Bütün o dəbdəbələr, həp o anlı, şanlı həyat,  
Bütün o təntənələr, həp o süslü heykəllər (!?)  
Bu sisli, hisli buruqlarla iftixar eylər.

### Ş e f i q ə

Əvət!.. O sərvətü saman içində zənginlər  
Kədər nə... bilməyərək istirahət etsinlər!  
Fəqət zavallı fəqir orta yerdə qəhr olsun,  
Zəhərli qazları yutsun da yıpranıb solsun.  
Səbəb nə? səhhətə düşman o nəmli yerlərdə  
Fəqir olan çürüsün!.. Haqqü mə'dələt nerdə?

### M ə s' u d

Bu anlaşılmayacaq bir suali-müşkildir  
Ki, həll edilməsi zənnimcə, qeyri-qabildir.  
Bu fikrə qarşı nə mazi cavab verdi, nə hal;  
Sənin bu fikrini kəşf eylər ancaq istiqbal...

## YADI-MAZİ

Mazi!.. O gözəl xatireyi-şevqü-şətarət  
Hər an oluyor hafızəpirayı-təhəssür.

Atı!.. O qaranlıq gecə, pürteyfi-mərarət  
Daim ediyor ruhumu ləbrizi-təəssür.

Hərdəm nəzərim maziyi-pürnəşvəyə nazir,  
Cuşış veriyor gönlümə hala o mənazir.

Hala o mənazir, o üfüqlər, o səmalar!..  
Ruhumda oyandırmada bin sübhi-rəbii.  
Tə'qib edərək bir-birini leyli-səfalar,  
Əyyami-ələm əqlimə gəlməzdi təbii.

Bir ləhzə düşünmək nədir anmazdım o dəmlər,  
Yaqmaqda bu gün ruhumu suzişli ələmlər.

Hər şey bana xəndan görünürdü o zamanlar,  
Oqşardı küçük qəlbimi həp tazə çiçəklər.  
Pərran idi bir yanda tərəbza kələbəklər,  
Guya sevişirlər, öpüşürlərdi həp onlar.

Gülqönçələr eylərdi səhər vəqtı təbəssüm,  
Bülbüllər isə həpsi yekavaz tərənnüm...

Əflaka baqarkən bəni məftun ediyordu  
Parlaq günəşin mənzəreyi-şə'sədəri.  
Aqşam duramaz, qərbə misafir gediyordu  
Şərqin o gözəl bakireyi-ləm'ənisarı.

Lakin gecə bir başqa təmaşa buluyordum,  
Yıldızlara heyrətlə baqıb şad oluyordum.

Yıldızlara heyrətlə baqar, öylə sanırdım,  
Həp tazə gəlinlər gəzinir ruyi-səmada.  
Bir heykəli-sevda kibi pürşö'lə sanırdım,  
Gördükcə o məhzun qəməri seyrü səfada.

Hər mənzərə binlərcə lətafət saçılıyordu,  
Guya ki, bədaye' bana ağuş açılıyordu.

Əfsus!.. O gözəl günləri etdikcə təxəttür,  
Coşmaqda bu gün duyğularım böylə dəmadəm.  
Məhv etmədə şimdi bəni alami-təhəssür;  
Hərdəm qara xülyalar olub qəlbimə məhrəm.

Lərzan ediyor ruhumu bin dürlü məzalim,  
Əfsus... ki mazi ədəm, ati isə müzlim...

## OTUZ YAŞINDA

Otuz yaşında sararmaq, açılmadan solmaq;  
Bu, iştə bir mələyin virdi-şairanəsidir.  
Otuz yaşında gömülmək məzara, məhv olmaq;  
Bu, bir şikəstəəməl dilbərin təranəsidir.

Əvət, bu sisli, dəyərsiz həyat için hər kəs,  
Nə umsa cümlə hədər, həp birər çocuqca həvəs...

“Otuz yaşında!?” Fəqət pək tuhaf... nasıl? Nə demək!  
Bu sırrı bilmək üçün bir gün eylədim israr,  
O nazlı çöhrə şəfəqlər saçılıb gülümsəyərək;  
Sevimli gözləri ta qarşısında xəndənisar

Olan bir aynaya mə’tuf olub da söylədi: “Baq!  
Gülümsəyən şu rəsim yoqmu? Sevdiyim ancaq

Şu levhədən, şu gözəl çöhrədən ibarətdir,  
Bən istərim o təravətlə daimi yaşamaq...  
O, yirmi bir sənəlik qönçeyi-lətafətdir  
Ki, həp təravəti-hüsniylə zevqyab olaraq

Həyata qarşı gülər gözlərində istığna,  
Nasıl da bənziyor insaf için o çöhrə bana...

Əvət, şəbabımı təsvir edən o kölgə üçün,  
Pərəstiş eyliyərək bən həyatı sevmədəyim.  
Duyunca bir ufacıq inhitat o çöhrə üçün  
İçimdə hiss edərim sanki bir əzabi-əlim.

Şəbabü hüsnlə az-çoq həyata imrənilir;  
Şəbabı-afəl üçün həfreyi-məzar iyidir.

Bütün qadınlığı təsmim edən, əzib bitirən,  
Çoluq-çocuqlu, müşəvvəş həyat için daim.  
Bir iştika duyulur ruhi-lərzədarimdən,  
Sürəkli ömrə onunçın tənəffür etmədəyim.

Bən istəməm ki, şəbab ömr için sürüklənsin:  
Bu fikrə bir deyəcək varmı? Söylə, Allah için!"

– Xayır, gözəl mələk! İnsaf için düşündüyünüz  
Bir az xəyala, bir az şe'rə bənziyorsa da... siz  
Əmin olun ki, pək aldanmıyorsunuz: yalnız  
Bu tatlı fikri yaşatmaq qolay deyil, biliniz!

Bu gün, yarın dəyişir ruhunuz, təbiətiniz,  
O yolda başqalaşır zevqi-şairiyyətiniz.

Bu gün sıqıntılı zənn etdiyin sürəkli həyat,  
Həyati-ailə bilsən yarın nasıl sevilir?  
Çoluq-çocuq sana ithaf edər də xoş nəğəmat,  
O dəm gözündə cihan pərdə-pərdə cilvələnir.

İnan, o türəyi-şəbrəngin olsa bərfalud,  
Həyata sən yenə məftun olursun... olma ənud!

## GECƏYDİ...

Gecəydi... Hər yeri sarmışdı bir sükuti-həzin,  
Donuq ziyalı fənərlər baqardı həp qəmgin.  
Yavaş-yavaş gediyordum yolumla pürfikrət,  
Önümədə ərzi-vücud etdi bir soluq surət.  
O, bir cavan idi, küskün baqışlı, həm yorğun;  
Vücudi xəstə, mükəddər, həyatı pək durğun...  
Kəsik nəfəslə yürüür, söylənir də, inlərdi,  
O bir xəyali-bəid arqasınca titrərdi.  
Nədənsə cəzb ediyordu o hər adımda bəni,  
Həmən məraq ilə tə'qibə başladım izini.  
Onunla, iştə onun kölgəsilə pək məhzun  
Yürüür, gedər, düşünürdüm; göründü bir balkun  
Ki, süslü pencərəsi, şıq, ipəkli pərdələri  
Nasılsa eylədi dilxun zavallı dərbədəri.  
Dayandı qarşında, həsrətlə əşkbar olaraq,  
Həzin-həzin baqınıb söylüyordu sızlayaraq:

“Sən, ey sevimli mələk! Ah... zalım, ey zalım!  
Sən ey nədimeyi-ruhum, ümidi-iqbalmı!  
Sən, iştə həp sən idin cilvəgahi-amalı,  
Keçərdi günlərim əvvəl səninlə şatırü sən.  
Nə oldu? Söylə, niçin böylə bivəfa çıqdın?  
Şikəstə gönlümü bilməm niçin yaqıb-yıqdın?  
Niçin ümidimi məhv eylədin? Nədən bıqdın?  
Nədən atıb bəni, əgyara həmdəm oldun sən!?  
Bən eşqə uymaz, inanmazdım, ey pəriyi-səhər!  
O hissi bəndə fəqət sən yaratdır... ey dilbər!  
Hüzuri-qəlbimi aldın da, ömrüm oldu hədər,  
Tutuldum iştə o dami-bəlaya qafıl ikən...

Bənimlə hər gecə həmbəzm olub gülümsər idin,  
Məhəbbət olmasa aləm xarab olur der idin.

Dodaq-dodaqda öpüşdükçə xeyli söz verdin,  
Nə oldu, yüz çevirib, qaçdırın aqibət bəndən?  
Fəqət baharı-şəbabımda bir çiçək buldum,  
Qaçırdım əldən, onun həsrətilə məhv oldum.  
O sənsin, ah... sən! Uğrunda baq nasıl soldum?  
Səninlə söndü həyatım, yanıb kül oldum bən.  
Gəl, iştə qəlbimi gəl yar, çıqar məhəbbətini!  
Gözəl mələk! Bəni gəl qurtar, al əmanətini!  
Yetər, yetər!.. Çəkəməm qeyri bari-fırqətini,  
Qapında kəndim için qazmaq istərim mədfən.”

Zavallı gəncin o titrək püriştika səsini,  
Sükuti-leyli yaran nəş'əsiz təranəsini  
Kim anlar, ah... ona kim e'tina edər? Heyhat!..  
O aşiyana girən şey fəqət süruri-nışat...  
O infialı, o suzişli halı kim dinlər?  
Verir cavab ona ancaq sitəmli qəhqəhələr.  
Qopub gələn o şətarətli səs bir istığna  
Ki, daima onu yaqmaqla həzz alır guya...  
O sərsəri, o səfil... onca fəzlədir yaşamaq,  
Yaşarsa, həp yanaraq yə's içində məhv olacaq.  
Sönük vücudu saçar hər dəm atəşin fəryad,  
Fəqət nə çarə! Əsərsiz bütün bu istimdad...”

Nihayət, oldu rəhakarı-iztirabı onun  
Əlində patlayan atəşli bir cılız qurşun.  
Ayaqda durmaq için onda yoqdu tabü təvan;  
Sərildi yerlərə, lakin püriztirabü fəğan.  
Diyordu: “Yoq daha səbrim, gecikmə, gəl, mələyim!  
Gəl, iştə, getməliyim; əlvida!.. Gözəl mələyim!..”

## BİR RƏSM QARŞISINDA

Həzin bir çöhrə, bayğın bir nəzər, suzişli bir mənzər,  
Geniş bir cəbhə, ülvi bir zəka, düşküncə bir sima.  
Əvət, düşküncə bir sima; fəqət pək nazlı, pək dilbər...  
Bənim ən sevdiyim bir levhə, bir təsviri-pürmə'na.

O dalğın gözlərə baqdıqca ruhum eylər iste'la,  
O gözlər hər baqışda fikrə yüz bin rəmz edər ima.

O lahuti baqışlar pək dərin, pək heyrətəfzadır,  
Nə hikmətlər arar bilməm ki, əlvahi-təbiətdən?  
O solğun çöhrədə bir nuri-səfvət var ki, pək nadir...  
O, bəncə, mürtəsəm bir levhədir rəngi-həqiqətdən.

Məhəbbət, ya səmimiyyət təcəssüm etsə aləmdə,  
Təcəlli eylərancaq böylə bir ruhi-müçəssəmdə.

Nə küskün bir nəzər, ya Rəb? Nə mə'sumanə bir surət!  
Nə düşkün bir sehir, ya Rəb? Nə məzlumanə bir fitrət!  
Gülərmi, bilməm ağlarmı? Bütün iczimlə heyranım,  
Fəqət bir nazənin sima ki, təqdisə şitabanım.

Silinməz levhi-qəlbimdən o nəqsi-nazənin, ölsəm;  
Ona ruhumla, vicdanımla məftunim. Niçin? Bilməm!

## ELMİ-BƏŞƏR

*"Bir məktub münasibətilə"*

*Bəradərimə:*

“Kəsbi-irfan için, fəzilət için  
Çalış, uğraş!” diyorsun... İstə bənim  
Ən böyük, ən sevimli amalım,  
Qayeyi-məqsədim budur. Lakin,  
    Nə için gizləmək gərək, yetişir...  
    Nə qədər pürümidü biaram  
    Gecə-gündüz çalışsam, uğraşsam,  
    Yenə ən son nəticə hiclikdir.

“Aramaq, bulmaq, ictihad etmək,  
Arif olmaq...” diyordun, istə bu bir  
Ruhpərvər, sevimli xülyadır  
Ki, inanmaq əbəs... nasıl, nə demək.

İstərim anlıyormusun? Məsəla:  
Şimdi yerdən səmaya doğru dərin,  
Pək dərin bir fəza təsəvvür edin,  
    Yüksəlib bir bəyaz qanatlı hüma  
Tizpərvaz bir fırıştə kibi  
Şöylə dalsın onun dərinliyinə;  
Nə olur? Şübhə yoq ki, şəhpərinə  
Bir rəxavət olur da müstevli;  
    Yorulur, sonra çırpınır, bayılır,  
    Sönər əvvəlki e'tila həvəsi;  
    Uçamaz artıq, istə son nəfəsi...  
    Qafıl insan da həp o fikrə əsir.  
Bəşəriyyət zavallı, pək mə'sum...  
Daima bir səraba aldanaraq,  
Qoşuyor, sanki bir dəniz bulacaq,  
“Bilmək, öyrənmək” öylə bir uçurum

Ki, onun intihası yoq, dibi yoq...  
“Bilirim” söyləyən də var pək çoq.  
Nəmə lazımlı... o bir xəyalətdir.  
“Elmü irfan” nədir, bən anlamadım,  
Çünki həp cəhlə doğrudur hər adım.  
“Bəşəriyyət kamalı buldu” denir...  
İştə bürhan! “Bu gün də bir qanun  
Kəşf olunmuş...” fəqət bitərmi zünun!?  
Bir həqiqət bu gün müsəlləm ikən,  
Onu mütləq yarınkı hikmətlər  
Zəhrxəndilə örsələr, zədələr,  
İki gün sonra eyni hikmətdən  
Daha çoq şübhələr, tərəddüdlər  
Duyar insan, bu iştə elmi-bəşər!..

## QADIN!

Qadın! Ey sevgili həmşirə, oyan!  
Ana! Ey nazlı qadın, qalq! Uyuyan  
Daima mevtlə həmdüş oluyor,  
Zillü mehnətlə həmağuş oluyor,  
İştə sıyrılmada həp zülmətlər!..  
Ağarır dan yeri, qalq, iştə səhər!..  
Oyan, ətrafinı seyr et də, düşün!  
Bütün evladi-vətən iştə bu gün  
Yalınız səndən umar sədrə şəfa,  
Yalınız səndə bulur ruha qida.  
Ana evladını bəslər, böyükür,  
Anasız millət, əvət, öksüzdür.  
Sənin aləmdə vəzifən, hissən  
Nə böyük, həm nə ağırdır, bilsən!?

Qadın! Ey sevgili, şəfqətli mələk!  
Bu qədər səbrü təhəmmül nə demək?  
O lətafət, o nəcabətlə sana  
Bu əsarət, bu həqarət nə rəva!?  
Sən nəsin?.. Kəndini bil, zə'fi bıraq!  
Həp nəsibinmi sənin sillə, dayaq?  
Çəkmə ah öylə mükəddər, məhzun,  
Ağla, göz yaşların aqsın, coşsun!  
Ağla, fəryadını duysun ərlər,  
Bəlkə insafa gəlib rəhm edələr.  
Ağla, çırpın! O lətif, incə səsin  
Çınlasın, mevcənib yüksəlsin.  
O səsin qüvvəti, tə'siri böyük...  
Ağla, ta lərzəyə gəlsin yer, gök.

Baq, baq insan nə qədər aldaniyor?  
Xayır, əsla bəni sən dinləmə, dur!

“Ağla, həp ağla!” dedim, pək yanılış.  
Ağlamaqdan nə çıqar sanki? Çalış!  
Oluyor iştə hüququn pamal,  
Çalış, öyrən, ara, bul, haqqını al!  
Pərdeyi-zülmət içindən sıyırlı!  
Qəhrəmanlar kibi qavğaya atıl!  
Fəzlü irfanla mücəhhəz olaraq  
Cəhli yiq, qəfləti yaq, iczi biraq!  
Kimsədən gözləmə yardım əsla;  
Yalınız kəndinə kəndin ağla!

“Ağla, həp ağla!” dedim, pək yanılış.  
Ağlamaqdan nə çıqar sanki? Çalış!  
Oluyor iştə hüququn pamal,  
Çalış, öyrən, ara, bul, haqqını al!  
Pərdeyi-zülmət içindən sıyırlı!  
Qəhrəmanlar kibi qavğaya atıl!  
Fəzlü irfanla mücəhhəz olaraq  
Cəhli yiq, qəfləti yaq, iczi biraq!  
Kimsədən gözləmə yardım əsla;  
Yalınız kəndinə kəndin ağla!

## KÜÇÜK SƏRSƏRİ

Uyuyor... caməxabı toz, topraq;  
Nə bir ümmidi var, nə kimsəsi var.  
O bir öksüz, o bir soluq yapraq;  
Nə də məhzun göküs keçirməsi var!?

Ona yoldan geçənlərin yürügi  
Daş kəsilmiş də yasdıq olmuşdur.  
Yoq onun şimdi kimsədən diləgi;  
Uyuyor... binəva yorulmuşdur.

Günəşin qızğın, odlu zərbəsinə  
Hədəf olmuş vücudu; həm də əlil...  
Bir küçük qulbə yoq ki, kölgəsinə  
İltica eyləsin zavallı səfil!

Zülmü fışqın, cinayətin yolunu,  
Sədd için həbsxanalar yapılır.  
Şimdi mə'sum ikən, səfalət onu  
Mücrim e'lan edər, yarın asılır.

Haqqa varmaq, pərəstiş etmək için  
Yüçəlir bir tərəfdə mə'bədlər.  
Daş, çamur, haq rızası namümkün...  
Aldanır, aldanır zavallı bəşər.

## ÖKSÜZ ƏNVƏR

Doquz yaşında zəki, uslu bir çocuq: Ənvər...  
Sınıfda tam iki yıldır, birincilikdə onun  
Şərəfli bir adı var; daima müəllimlər  
Sevərdilər onu. Lakin o şimdi pək yorğun.

O şimdi pək mütəfəkkir... cihanda iştə onun  
Həyatı, nəş'əsi, ümmidi tək bir annəsi var.  
Fəqət o, bəlkə üç ay var ki, xəstə, giryənəmün  
Nəzərlərilə üzər binəvayı leylü nahar.

Zavallı annəsi söndükcə yavrucuq yanıyor,  
Yanıb da qavruluyor; ən böyük düşüncələri  
Yarınki matəmi güldürmək üzrə aldaniyor,  
Fəqət qadın ərimiş, onda yoq həyat əsəri.

Çocuq davam ediyor dərsə hər sabah; lakin  
Nə söylüyorsa müəllim, o bir şey anlamıyor.  
Dalıb, dalıb gediyor, dərs için, vəzifə için,  
Toqat yiyorsa da biçarə susmuş, ağlamıyor.

Səkiz gün oldu ki, artıq xəbər yoq Ənvərdən,  
O şimdi dərsə davam etməyə, qadıncığazın  
Qoşar məzarına, öksüzcə ağlar, inlərkən  
Gəlincə xatırə mazi, düşüb qalır baydın.

Sorar sınıfda müəllim o kimsəsiz çocuğu,  
Qızar da söylənərək hər gün arqasında onun:  
“Aman, nasıl yaramaz! Baq, bu həftə keçdi dəxi  
Nə bir xəbər, nə bir iz var? Demək o bir çapqın...”

Yarınki gün o soluq çöhrə pürməlalü təəb,  
Sınıfda ərzi-vücud etdi. Dərsə başlanaraq

Müəllim əkşι, çatıq yüzlə püritabü qəzəb,  
Görüncə Ənvəri, qaldırdı:  
– Ey! Çocuq, bana baq!  
Sən, iştə hanki cəhənnəmdə, söylə, nerdə idin?  
Düşünmə, söylə!  
– Əfəndim, şey...  
– Ah, dəni, yaramaz!  
nasıl da baq dalıyor, sanki tilkidir qurnaz!..  
Çocuqcığazda cavab: iştə bir sükuti-həzin...  
Gözündə dalgalanır incə bir bahar buludu,  
O həp baqıb duruyor, yoqdur onda hiylə və suç...  
Sükuta qarşı müəllim qəzəblə bir, iki, üç  
Toqatlayınca, çocuq bircə kərrə hicqirdi:  
“Aman, vay, annəciyim!..”, sonra qəşş olub getdi;  
Bu səs sınıfda olan cümlə qəlbi titrətdi.

## İLK BAHAR

*Küçük bir məktəbliyə*

Bahar, bahar gəlmış, yenə ilk bahar;  
Güllər, çiçəklər gülər, quşlar oynar.  
Göyün altın saçlı qızı nur saçar,  
İnsanların tutqun gönlünü açar.  
Dağlar, çəmənlər geyinir al, yaşıł;  
Yerlər, göylər parıldar işıl-ışıl.  
Bülbüllər ötüşür, cəh-cəh vururlar,  
Güllüklərdə düyün, dərnək qururlar.  
Sevgili bir çoban, on bir yaşında,  
Düdük çalar aqar sular başında.  
Ətrafında qoyun, quzu hoplaşır,  
Oynar, mələr, qosar yenə toplaşır.  
Bir yanda bir dul qadın ağır-agır  
Xəstə yavrusunu öpüb oynadır.  
Bir yanda məktəbli bir çoq qız, oğlan  
Oynasıb oqusur həp bir ağızdan.  
Əl-ələ, qol-qola şadan olurlar,  
Haqqın qüdrətinə heyran olurlar.

## QIZ MƏKTƏBİNDƏ

– Quzum, yavrum! Adın nədir?

– Gülbahar.

Pəki, sənin anan, baban varmı?

– Var.

Nasıl, zənginmidir baban?

– Əvət, zəngin, bəyzadə...

– Öylə isə, geydiyin geyim niçin böylə sadə?

Yoqmu sənin incilərin, altın biləziklərin?

Söylə, yavrum! Hic sıqılma...

– Var əfəndim, var... lakin

Müəlliməm hər gün söylər, onların yoq qiyməti,

Bir qızınancaq bilgidir, təmizlikdir ziynəti.

– Pək doğru söz... Bu dünyada sənin ən çoq sevdiyin  
Kimdir, quzum, söylərmisin?

– Ən çoq sevdiyim ilkin

O Allah ki, yeri-göyü, insanları xəlq eylər.

– Sonra kimlər?

– Sonra onun göndərdiyi elçilər.

– Başqa sevdiklərin nasıl, yoqmu?

– Var...

– Kimdir onlar?

Anam, babam, müəlliməm, bir də bütün insanlar...

## ÇİÇƏK SEVGİSİ

*Ədibi-möhtərəm Əli bəy Hüseynzadəyə*

Sevimli, nəş'əli; dört-beş yaşında bir sarişin,  
Mələk baqışlı, gözəl bir qız iştə oynayaraq  
Qoşardı bağçada... bir şey görüb də etdi məraq:  
Əfəndim, annəciyim! Şöylə saçdırığın nə?

— Saqın,

Quzum, ayaqlama! Bunlar çiçək toxumlarıdır.  
Səninçin iştə bir az sonra pəmbə, mavi, sarı  
Gözəl çiçəklər açar həpsi; anladınmı?

— Xayır,

Xayır, bən onları sevməm; bənimki pək ayrı,  
Şu yanda, baq şu küçük yerdə ayrı olmalıdır.

— Pəki, mələk çocuğum, hər toxumdan al da bir az,  
Bəyəndiyin yerə saç... Kəndin iştə qönçeyi-naz!..  
Çocuqcığaz gülərək həp birər-birər ayırrı;  
Bu pək gözəl, bu nasıl? der, saçardı həpsindən,  
O, şimdi bir kələbək... hopluyor sevincindən.

Şu vəq'ədən azacıq bir zaman keçib getdi...  
Gülümsəməkdə ikən şəms, o nev'ərusi-bahar,  
Təbəssüm etməyə yüz tutdu büsbütün əzhar,  
Sarıb da bağçayı həp rəngə, nura qərq etdi.  
Fəqət o nazlı mələk nerdə!?

— Şimdi yapyalınız,  
Dərin bir uyquya dalmış məzar içində o qız!

## HƏRB VƏ FƏLAKƏT

*Anadolu hərbzədələrinə yardım münasibətilə*

Uçar, uçar, yenə ruhum diyari-hüznə qoşar,  
Uzaq, uzaq, pək uzaq bir mühit içində yaşar.  
Soğuq, soğuq!.. Gecə keçmiş, bütün cihan susmuş,  
Uzaqda inliyorancaq zavallı bir bayquş.  
Gözümdən uyqu çəkilmiş də çarpiyor qəlbim,  
Nədənsə bilmiyorum, ah! Xeyli müztəribim.  
Önümde dalğalanır teyflər, qızıl qanlar,  
Başında patlıyor atəşli, sisli vulkanlar.  
Təcəssüm etmədə qarşısında bir cihani-ələm,  
Dönüb də tərsinə guya yanar bütün aləm.  
Yığın-yığın bəşəriyyət ölümlə pəncələşir,  
Fədayi-nəfs edərək haq için qoşar, güləşir.  
Yaqar, yıqar, əzilir, məhv olur, basar, basılır,  
Vətən yolunda olur, öldürür, asar, asılır.  
O top, tüfək, o qılıclar, zəhərli qumbaralar  
Nə istər, ah, niçin böylə gürləyib parlar!?  
Nədir şu qəhrü fəlakət? Nədir bu qəhtü qəla?  
Nədir şu kinü ədavət, nədir bu dərdü bəla?  
Aman, nə mənzərə! Duyduqca sarsılır vicdan.  
Nə dəhşət, ah!.. Düşündükcə çıldırır insan.  
Təməddünün sonu vəhşətmidir, nədir əcəba?..  
Xayır, xayır... nə diyor baq ricali-bəzmara;  
Siyasət ərləri gür-gür gürüldüyör hər an,  
Böyük səadət umar həp şu qanlı firtinadan.  
Bütün şu vəlvələ onlarca bir bəşarətdir.  
Yarınki bayramı təbrik için işarətdir.  
“Böyük, küçük, qara, ağ, həp xristiyan, islam,

Şəhərli, köylü, maarifpərəst, cahili-tam.  
Bütün bəşər nə hüquq istiyorsa, həp alacaq;  
Qəvi zəif ilə bir yerdə kamran olacaq...”<sup>1</sup>  
Demək ki, qalmayacaq zülmdən cihanda nişan...  
Aman, nə tatlı bir əfsanə, həm nə süslü yalan!  
Əvət, bu nəş'əli, həm şairanə bir xülya,  
Xəyala, hissə pək uyğun, sevimli bir rö'ya...  
Bu tatlı hiss ilə həp ənbiya, bütün ürəfa,  
Fünunu fəlsəfədən zevq alan böyük üdəba,  
Zəif için didinib, çırpınib yorulmuşlar,  
Fəqət nəticədə həp əski halı bulmuşlar.  
Qucaq-qucaq edilən tatlı və'dlər pək çoq;  
Saqın inanma! Yalan... Yoq, zəif için haq yoq!..  
İnanma! Aciz için yoq hüquq, inanma, xayır,  
Cihanda haq da, həqiqət də həpsi qüvvətdir.

\* \* \*

Bir zamanlar şərəfli Turanın,  
O cihani göyuri qavğanın  
Qəhrəman, bərgüzidə evladı,  
Türklərin anlı-şanlı əcdadı  
Saldırıb titrətirdi yer yüzünü,  
Hökm edər, dinlətirdi hər sözünü.  
Nə zaman kişnəsəydi türkün atı,  
Qırılırdı bir ölkənin qanatı.  
Həp krallar, prenslər, xanlar,  
Ulu şahlar, kibirli xaqanlar<sup>1</sup>,  
Papalar, həp xəlifələr hər gün  
Diz çökərlərdi türkə qarşı bütün.  
Çünkü parlardı ərlərin qılıcı,  
Həpsi qartal kibiydi saldırıcı.  
Həpsi bir zevq alırdı qüvvətdən,  
Ululuqdan, müzəffəriyyətdən.  
Bunu gördükdə qomşu devlətlər,

<sup>1</sup> Çin hökmdarları

Məmləkətlər, zavallı millətlər  
Həp boyun bükdü, türkə yalvardı,  
Mərhəmət gördü... canı qurtardı.  
Sonra lakin bu mərhəmət, bu aman,  
İştə tarix!.. Türkə verdi ziyan.  
Qavrulub əski sizlayan yaralar,  
Fışqırıb durdu odlu qumbaralar.  
Mərhəmətkarı mərhəmətlə deyil,  
Qəhrü şiddətlə qıldılar tənkil.  
Böylə dəhşətli, qanlı mənzərələr,  
Hər zaman eyləməkdə cəlbi-nəzər.  
İştə bir levhə! <sup>1</sup>  
Görmək istərsən,  
Baq da gör!.. Ah bir baqıb görsən!?  
O şəhamətli türkün evladı  
Şimdi topraq yiyor da, fəryadı  
Çıqmış əflaka, həp yanar, sizlar.  
İştə baq! Yavrular, xanım qızlar  
Titriyor pəncəyi-fəlakətdə,  
Həp ölüm qarşısında, zillətdə...  
Həpsi avarə, həpsi ac-çıplaq,  
Həpsi biçarə... Baq, gözündən iraq!?  
Həpsi qan ağlıyor da zarü zəbun,  
Həpsi məhzun, şikəstəpər, dilxun...  
Həpsi qardaşca bir nigah arıyor,  
Bir kömək, bir pənahgah arıyor.  
Dinləyən kim... fəqət o fəryadı?  
Avutan kim... o qəlbi-naşadı!?  
Nə fəlakət bu, həm nasıl müdhiş!?  
Ah, ölüm ən böyük səadət imiş...

\* \* \*

Arqadaş, yoldaş! Ey vətəndaş, oyan!  
Yatma artıq, yetər... Dəyişdi zaman;  
Sıyrılır, baq, yavaş-yavaş zülmət,

<sup>1</sup> Anadolu hərbzədələrindən kinayə

Barı dan yıldızından al ibrət!  
Nə diyor, baq, o pəmbə çöhrəli nur?  
Səhər olmuş, demək, günəş doğuyor.  
Azacıq varsa hissü vicdanın,  
Qalq, oyan! Sönməmişsə imanın,  
Qalq, oyan! Gör nə fikrə xadimsin?  
Kimlərin oğlusun? Nəsin? Kimsin?  
Sürünüb durma böylə, bir yüksəl!  
Bir düşün, gör beş-altı əsr əvvəl  
Nə idin? Şimdi nerdəsin? Bu nə yə's?  
Əcəba yoqmu səndə izzəti-nəfs?  
Bir qədər sərxoş oldun, iştə yetər,  
Diksinib bir ayıl da gör nə xəbər!?  
Adəm evladı qol-qanat açaraq,  
Çarşışır yerdə, göydə od saçaraq.  
Yetişir, haydi zə'fi, əczi bıraq!  
Qan, alev püskürən mühitinə baq!  
Baq da bir an təsəvvür et yarını,  
Daha sür'ətlə at adımlarını!  
Kim baqıb dursa bil ki, qeyb edəcək,  
Ayaq altında məhv olub gedəcək...  
Sürüsündən kənar olan qoyunu  
Canavar parçalar, görüb də bunu  
Dona qalmaqda varmı bir mə'na?  
Bunca zillət yetişmiyormu sana!?  
Çoq əzildin, yetər, ər oğlu ər ol!  
Çırpinib careyi-xilas ara, bul!  
Qoşaraq nura, cəhli et pamal!  
Həp sənindir şərəf, ümid, iqbəl.  
Şaşırıb durma böylə... Bir aydın  
İdeal arqasınca qos, çırpın!  
İdealsız nicat ümidi məhal...  
“İttihad!” İştə ən böyük ideal!  
Səni qurtarsa, qurtarır birlik,  
Cünki birlikdədir fəqət dirlik!..

## DƏNİZ TAMASASI

Günəş qürub ediyor; göy... mühitimiz gömgöy...  
Göz işlədikcə gönül uçmaq üzrə çırpınıyor,  
Günəş qürub ediyor; göy... fəza, dəniz gömgöy...  
Uzaqda, yalnız üfüqlərdə var bir aləmi-nur.

Bütün gözəlliyi həp sanki toplamış Yaradan,  
Dənizdə xəlqə nişan vermək istiyor əl'ən.  
Uzaqda bağçalar, əlvan çadırlar, ormanlar,  
Alevləninib də parıldar, gümüş sular çağlar.  
Mələklər əl-ələ vermiş uçar, qaçar, oynar;  
Mənəkşə, pəmbə çiçək püskürür yanardağlar.

Qüruba qarşı dəniz səhneyi-lətafət olur,  
Qüruba qarşı dəniz başqa bir qiyamət olur.  
Çocuqkən, iştə gözəl xatirimdədir, gecələr  
Öyüb də cənnəti təsvir edərdilər... daim  
Maraqlanır, düşünürdüm: nədir şu bilməcələr?  
Yalanmı? Doğrumu – derkən yanardı idrakım.

Fəqət bu gün şu üfüqlərdə parlayan əlvan,  
İnan, – diyor bana, – cənnətdən etmə şübhə, inan!  
Günəş dalıb gediyor, köşkü andıran gəmimiz  
Uçar, uçar, qoca qartal qanatlarılıq uçar.  
Dərin-dərin düşünürkən söñük baqışlı dəniz  
Onun sükutunu yırtar da, bir gürültü saçar.

Günəş söñüb gediyor, ay həzin-həzin doğuyor,  
Hava sərinliyor, əsmərcə zərrələr yağıyor.  
Fəza, dəniz, bütün ətraf kölgə, həp kölgə...  
Köpük saçan gəminin ta ucunda bən tənha,  
Qoyulmuşum köpürən xızlı nəhri dinləməyə  
Ki, çağlayıb geri aqdıqca sarsılır dərya.

Balıqlar oynasaraq həp inadü hiddətlə  
Hücum edər, atılır arqamızca şiddətlə.  
Gönül cocuq kibi seyr eylədikcə əylənərək,  
Şu tərs aqıntıyi keçmiş həyata bənzətiyor.  
Baqıb-baqıb düşünürkən, dəniz çiçəklənərək,

Dağıtdı fikrimi nagah bir şəlaleyi-nur.  
O, istə özlədiyim, sevdiyim gözəl mehtab...  
Ki hər dəqiqə edər ruha gizli-gizli xıtab.  
Qucaq-qucaq əritilmiş gümüş dənizdə aqar;  
Aqar da dalğalanır, cəzb edərdi hər nəzəri.  
Gönül bu levhəyi duyduqca yüksəlir, qalqar,  
Uçardı göylərə, təqdis edərdi həp qəməri.  
Fəqət qəmərlə bərabər işıqlı yıldızlar,  
Parıldasır, aqışır, titrəşirdi xəndənisar...  
Əvət, əngin fəzada ruh uçaraq,  
Kəşf edər sanki bir yiğin mə'na.  
Kəhkəşan sütlü nəhri andıraraq,  
Əzəli bir kitab oqurdu bana.  
Göy, dəniz istə bir-birindən uzaq,  
Eyliyor ayrı-ayrı cəlbi-məraq.  
Göydə bir bitməyən dərinlik var  
Ki, donar hər düşüncə heyrətdən.  
Uça bilsəydi bəlkə insanlar,  
Bir şey anlardı bəlkə qüdrətdən.  
Bu dərinlik, bu ölçüsüz boşluq  
Veriyor hissə, fikrə sərənəşluq.  
Bu dərinlikdə bir həqiqət var,  
Gizlidir gərçi kor beynilər üçün;  
Lakin ülviyyətilə həp parlar,  
Bəllidir görmək istəyənlər üçün.  
Hər təfəkkür ki, istiyor kövən,  
İstə bir bitməyən geniş meydan!  
Bu tamaşaaya qarşı bir müddət  
Qapılıb getdi ruhi-müztəribim.  
Ariyorkən fəzada bir qüvvət,  
Çarpınıb durdu nagəhan qəlbim.  
Dəli, sərsəm düşüncələr coşaraq,  
Göydə uçmaq dilərdi həp qoşaraq.  
Azacıq keçməmişdi... bir tufan  
Qoparaq, çıldırıb qudurdu dəniz.  
Baqdım oynar da sallanır hər an,  
Bir beşikdən seçilmiyor gəmimiz.  
Fırlamış bir gürültü ortalığa,

Dalğa, həp dalğa, hər tərəf dalğa...  
Yuca dağlar qədər, əvət, qocaman  
Dalğalar gürləyib gəlir hər an.  
Gəmi sərsəmləyib şu firtinadan,  
Bağırir, sanki istiyor da aman.

Yüksəlir, yüksəlirdi ərşə qədər,  
Alçalır, alçalırdı fərşə qədər.

Vardı hər gözdə bir təlaş əsəri,  
Qorqu çökmüşdü hər kəsin yüzünə.  
Öndə bir möhtəriz baqışlı pəri  
Düşünürkən, baqıb ala gözünə,  
Gördüm atəşli bir əməl saqlar,  
Ta uzaqlarda bir təsəlli arar.

Bu həzin levhədən nədənsə bənim  
Sarsılıb ruhum inlər, ağlardı.  
Bora şiddətlə hayqırır daim,  
Göy gürüldər, dəniz də çağlardı.

Yalvarıb haqqı dinli ya dinsiz,  
“Allah, Allah!” səsilə doldu dəniz.

Bu keşakeşdə möhtəşəm, məğrur,  
Qoca, səksən yanında bir sima,  
Ulu bir dağ mətanətilə vəqur  
Qoca bir türk edib namazı əda;

Vird oqur, Haqqa eylər ərzi-niyaz,  
Bəlkə dağ sarsılır, o sarsılmaz.

Onca tə'siri yoq şu tufanın,  
Parlıyor qəhrəmanca nasiyəsi;  
Oqunur çöhrəsində Turanın  
Şanlı tarixi, keçmiş ən'ənəsi;

Öylə daim mühib, ağır, düşkün  
Baqınırkən əzər mühiti bütün.

Göydən ayrılmayan alevli gözü  
Saçar ətrafa şö'leyi-iman.

Budurancaq duası, virdi, sözü:  
“Ey böyük Tanrı! Ey böyük Yaradan!

Hər bəladan əsirgə yurdumuzu,  
Kamran eylə şanlı ordumuzu...”

*Qara dəniz, 1912*

## ŞEYX SƏN'AN

*Türbəsi öönündə*

Oyan, ey piri-xoşdil! Qalq, ayıl bir xabi-rahətdən!  
Qiyamətdir, qiyamət!.. Qalq, oyan, zevq al bu fürsətdən.

Mələklər göydən enmiş, feyz alırlar xaki-pakindən,  
Seçilməz şimdi əsla məqbərin gülzari-cənnətdən.

Donanmış hər tərəf pürsö'lə yıldızlarla... caizdir  
Ki, Tiflis ərşि-پürəxtərlə dəm vursun rəqabətdən.

Ayıl, ey seyxi-vəcdavər! Ayıl, baq gör nə aləmdir?  
Cihan sərməst olub rəqs eyliyor şevqü-şətarətdən.

Uyub sən bir mələksimayə satdın dini, imanı,  
Atib ehkami-Qur'anı, uzaqlaşdin təriqətdən.

Fəqət xoş bir təriqət qoydun, əsla məhv olub getməz,  
Cihan durduqca parlar, yüksəlir, düşməz təravətdən.

Ziyarətgahını gülbusələr təzyin edər hər an,  
Sən əhli-eşq için bir Kə'bə yapdırın məhəbbətdən.

“Nədir mə’nası eşqin!?” söyləyənlər nerdə? Bir gəlsin,  
Görüb qüdsiyyəti-Sən'anı, lal olsun xəcalətdən.

Məhəbbətsiz bütün mə’nayı-xilqət şübhəsiz hiçdir,  
Məhəbbətdir əvət, məqsəd şu pürəfsanə xilqətdən.

*Tiflis*

## RƏQS

Ruhum yenə ləbrizi-səadət...  
Ya Rəb, bu nə tufani-lətafət!?  
Göydən yerə enmiş kibi cənnət,  
Yer-yer saçılır nuri-məsərrət.  
Həp qol-qola pürşevqü şətarət  
Rəqs etmədə – azadəyi-sən'ət –  
Ərvahi-lətifi-mələkiyyət.

Bilməm bu nə halət, nə qiyafət?  
Ya Rəb, bu nə səfvət, nə səbahət!  
Həp şe'rələ əlhani-zərafət  
Məmzuc olaraq sanki bu saət,  
Qarşında gülümsər əbədiyyət.  
Bu levheyi-ülviyyətə, əlbət,  
Rö'ya deyəməm, eyni-həqiqət...

Olmaz bu qədər nəş'əli rö'ya,  
Ruhum buna qane deyil əsla.  
Heyhat!.. Bu bir səhneyi-sevda...  
Bir səhneyi-sevda ki, sərapa  
Məczub ona hər bir dili-şeyda.  
Ərvahi-məlaik belə guya  
Eylər onu həsrətlə təmaşa.

Ənvarə bürünmüş kibi hər yer,  
Ahəngi-məsərrətlə gülümsər;  
Bin naz ilə hər çöhreyi-dilbər  
Ərz etmədə bir nəş'eyi-digər;  
Gözlər, hələ gözlər, hələ gözlər!..  
Ya Rəb, nə qədər cazibəpərvər!?  
Ya Rəb, nə qədər xariqəgüstər!?

Titrək, dağınıq, şuxü füsunkar,  
Qumral, sarışın, dalgalı saçlar.  
Ənzari-tamaşagərə yollar  
Mənsur olaraq bir yiğin əş'ar,  
Gahi olub əzvaqılıə sərşar,  
Pürxəndə edər hər ləbi-səhhar  
Parlaq və bəyaz incilər isar.

Əfsus ki, ömrüm kibi hər an,  
Hər xətvədə bu leyli-zərəfşan  
Bir hiçliyə olmaqda şitaban,  
Həsrətlə baqıb iştə uzaqdan  
Dan yıldızı guya edər e'lan:  
“Yaqlaşmada artıq dəmi-hicran,  
Ey məsti-məhasin olan insan!  
Al! İştə günəşdən sizə fərman!..”

## HƏR YER SƏFALI, NƏŞ'ƏLİ...

Hər yer səfali, nəş'əli, hər şey tərəbnisar...  
Hər dəm gülümsədikcə günəş məst olur bahar.  
Dağlar çiçəklə süslənərək səbzü dilgüşə...  
Quşlar ötər, sular aqıb ətrafa gül saçar.  
Seyr eylədikcə bən şu gözəl kainatı, həp  
Ruhum uçar, uçar, əbədi bir səfa duyar.  
Cənnət qədər bu mənzərə mö'cüznüma... fəqət  
Həp bisəmər, deyilsə nəsibim visali-yar.  
Didari-yar, iştə odur cənnətim bənim;  
İnsan olan cihanda nasıl sevgisiz yaşar!?  
Həp sevgidir gözəlliyi insana sevdirən,  
Məhrumi-eşq olunca gözəllik də can sıqar.  
Dünyada varsa devləti-cavid, o, eşqdir;  
Olmaز sevib-seviləməyən ömründə bəxtiyar.

## ÇƏKİNMƏ, GÜL!..

Çəkinmə, gül! O lətif, incə, nazlı qəhqəhələr  
Simaxi-ruhimi öpdükçə məsti-zevq olurum.  
Şaqır-şaqır ötüşündən, ey əndəlibi-səhər,  
Bir e'tila duyarım, başqa bir səfa bulurum.

Nədən şəfəqli bulutcuqlar öylə çöhrəndə  
Bir ehtizaz ilə nəşr eyləməkdə şəbnəmlər?  
Günəş gülər, bulut ağlarsa, ey mələkxəndə,  
Səmada qevsi-qüzehlər saçar təbəssümlər.

Bütün bir ömrə bərabərdir öylə hər gülüşün,  
Bilirmisin, gözəlim, ah, sən nə afətsin!?  
Bu abü tab ilə bir mevceyi-lətafətsin.

Çəkinmə, gül! Ləbi-lə'lin həyatı güldürsün;  
Şu halə qarşı bütün bənliyim qalır məbhut,  
Baq, iştə heykəli-camid qadar əsiri-sükut...

## SEVİNİMƏ, GÜLMƏ, QUZUM!..

Sevinmə, gülmə, quzum, kimsənin fəlakətinə,  
Bu hal, əvət, eyi bir şey deyil, sevinmə, saqın!  
Sevinmə başqasının hali-pürsəfalətinə,  
Toqunma qəlbinə bikəslərin, zavallıların.

İnan ki, bir acı söz, bir baqış, bir incə gülüş  
Kədərli, sıtmalı bir qəlb tirmalar, yaralar.  
O qəlb avunsa da, aldanma, incinib küsmüş,  
Sağalmaz iştə o, yollar keçər də həp sizlər.

Toqunma, ruhum! Əvət, kinlidir fələk, bir gün  
Qızar, həmən gücənib intiqam alır səndən.  
Bu gün gülən yarın ağlar, saqın öyünmə, düşün!  
Düşün də munis ol! İncitmə, qırma kimsəyi sən!..

## PƏMBƏ ÇARŞAF

Pəmbə, şəffaf, ipəkli bir çarşaf,  
Lərzişi-səfvətilə hər saət;  
Ruhi-məcruha eyliyor ithaf,  
Nazənin bir fırıştə, bir afət.  
Bu təsəttür nasıl da cazibədar!  
Bunda pək incə bir lətafət var.

Sanki bir nevşükuftə gül fidanın  
Pəmbə tullər ihatə qılmışdır.  
Ya ki bir kevkəbi-dirəxşanın  
Üstünü həp şəfəqlər almışdır.  
Bən açıq şe'rdən də həzz edərim,  
Fəqət ən gizli şe'ri pək sevərim.

Açaraq sivrılır çoq afətlər,  
Saf və azadə sanki bir zanbaq...  
Sən əmin ol ki, ey şükufeyi-tər,  
Gülə pək başqa fər verir yapraq!  
Söylə! Dünyada hanki sən'ətkar,  
Kölgəsiz bir rəsimdə sən'ət arar!?

O vücudi-lətifî qoy sarsın  
Nurdan işlənən ipək tellər.  
Bəncə məğrurü möhtəriz baqışın  
Ruhi təltif için kifayət edər.  
Örtün! Örtün!... Fəqət unutma, saqın!  
Sənin açmaq zamanın: iştə yarın!..

## XURAMAN-XURAMAN

Səhər vaqtı, ya Rəb, nə gördüm ki, canan  
Gəlir şadü xəndan, xuraman-xuraman.  
O məstanə gözlər süzüldükcə hər an  
Alır can, dökür qan, xuraman-xuraman.

Çəkildim təhəssürlə yoldan kənara,  
Dayandım yaşıl, sayəban bir çinara.  
Baqıb gördüm əzm eyliyor laləzara,  
O sevdayi-rəqsan, xuraman-xuraman.

Aqıb getdi... bən biqərar izliyordum,  
Nihayət, yetişdik çəmənzara, durdum.  
Kəsilmişdi həp taqətim, bən oturdum,  
O eylərdi seyran, xuraman-xuraman.

Cihan cənnət olmuş da, gördüm gülümsər,  
Açar qəlbi açdıqca gullər, çiçəklər.  
Günəş ruhi-insana bin nəş'ə sərpər,  
Füruzanü taban, xuraman-xuraman.

Gəzindikcə baqdım o parlaq sitarə,  
Şətarət verir adəta, nevbaharə:  
Səfa bəxş edər sanki əgyarə, yarə  
Təbəssümlə hər an, xuraman-xuraman.

Nələr bəkliyordum o dilbər mələkdən?  
Şaşırdım, bilinməz nələr söylədim bən,  
Gönül çırpinır, sizlər, amma o həp şən...  
Saqınmaz, alır can, xuraman-xuraman.

Tərəhhüm bulunmaz o afətdə əsla;  
Əvət, fərq yoq onca həp ağla, sizla...  
Təbah olsa dünya, gülümsər o hala,  
Saçar qəlbə tufan, xuraman-xuraman.

Nə sehr eyləmiş derkən, axır nə etmiş!?  
Dalıb getmişim, bənliyim sanki bitmiş;  
Ayıldım ki, halımdan ürküb də getmiş,  
Hərasanü heyran, xuraman-xuraman.

## UYUYOR

Əsmə, dur! Əsmə, ey nəsimi-bahar!  
Uyuyor, yarı-işvəkar uyuyor.  
Dalğalandıqca zülfü-zərrintar,  
Sarıyor pəmbə hüsnü altın nur.  
O gözəl çöhrənin əsiri ikən,  
Əcəba, qısqanırmışın bəndən!?

Əsmə, bir dur! Bıraq, bıraq uyusun  
Nevbaharın şu nazənin qızını.  
Ötüşən quşlar! İstə siz də susun!  
Susun artıq! Şu Zöhrə yıldızını  
Seyr edin iştıyaqü həsrət ilə,  
Bu gözəl levhə sonra düşməz ələ.

Bu çiçəklikdə, siz əmin olunuz,  
Böylə bir gül yetişməmiş əsla.  
Kim bilir! Düşsə cənnətə yolunuz,  
Bulunur bəlkə böylə bir sima,  
Bulunur bəlkə böylə bir afət!  
O da şayani-şübhədir, əlbət...

Günəş! Ey xilqətin gözəl gəlini!  
Uyuyor istə nazlı həmşirən!  
Sən də dur! Saçma bir ziyalərini,  
Sən də bir an için çəkil, gizlən!  
Bir az əylən bulutlu dünyadə,  
Mane olma bu tifli-nevzadə.

Bəstəri-nazı həp çiçəklərdir,  
Oqşayor istə gül yanaqlarını,  
Yeşil otlar öpər dəqiqədə bir

Pəmbə, tombul, lətif ayaqlarını.  
Aqışib ən küçük sular xəndan,  
Ninni söylər o şux için hər an.

Uyuyor... bixəbər şu vəlvələdar,  
Şu səfasız, vəfasız aləmdən.  
Uyuyor... baq nə xoş, gülər yüzü var,  
Şaşırır şübhəsiz bu halı görən.  
Şimdi rö'yada kim bilir, bu mələk  
Hanki aləmdə əylənir gülərək.

Uyuyor... pək sevimli, pək mə'sum,  
Bir çocuq ruhi var şu fitrətdə.  
Hələ rast gəlməmiş bu taleyi-şum  
Böylə bir nazəninə xilqətdə.  
Hüsni-mütləq enərsə yer yüzünə,  
Qonarancaq bunun gülər yüzünə.

Uyuyor... Of! Ey bələli gönül,  
Çırpınıb durma! Sən də sus artıq,  
Vurma, sus! İştə susdu həm bülbül;  
Dur, həyatım da getsə, dur azacıq,  
Uyuyor çünki aşinayı-xəyal,  
Uyuyor çünki qayeyi-amal...

## GÖRMƏDİM

Bilmədim, uydum şu məcnun gönlümün fəryadinə,  
Eşqə dil verdim, bəladan başqa bir şey görmədim.  
Ruhi-məcruhum gözəllərdən vəfa bəklər yenə,  
Bən hənuz əsla cəfadan başqa bir şey görmədim.

Görmədim əsla dikənsiz gül, qaranlıqsız işıq,  
Hər visalı daima tə'qib edər bir ayrılıq.  
Söylüyorlar: “Daimi zevqi-səadət var”, yazıq!  
Seyr edib boş iddiadan başqa bir şey görmədim.

Gördüyüm hər müztərib simaya duydum mərhəmət,  
Yara, həm əgyara yar oldum da, sevdim bicihət;  
Aşına zənn etdiyim hər yüzdə heyhat!... Aqibət  
Boş təməllüqdən, riyadan başqa bir şey görmədim.

Hər məhəbbət bir xəyanət, hər gülüş bir hiylədir,  
Hər səadət ruhu oqşar pək söñük bir şö'lədir.  
Bəlkə var səhvim? Fəqət gördüklərim həp böylədir...  
Görmədim, əsla bəladan başqa bir şey görmədim.

## BƏN İSTƏRİM Kİ...

Bən istərim ki, gözəllər, bütün gözəlliliklər  
Uzaq-uzaq, pək uzaq bir üfüqdə əylənsin.  
Uzaq və incə təbəssümlərilə şamü səhər  
Həyata nuri-səfa sərpərək çiçəklənsin.

Gözəl mələksə... bulutlarda göy yüzündə yaşar:  
Uzaq, bəşərdən uzaq bir mühitə mail olur.  
Uzaq, bəşərdən uzaq, gizli bir fəzaya qoşar;  
Yaşar mələk kibi, xoş bir xəyalı-müğfil olur.

Əvət, uzaqda səadət var, eşqə hörmət var,  
Yaqın zəhərlidir, amma uzaqda cənnət var;  
Uzaqda var əbədiyyət ki, başqa ne'mətdir.

Cihani cənnətə təşbih edər də bir şair,  
Gözəl bir afəti bə'zən mələk sanır, sevinir,  
Fəqət səadəti – aldanma, pək müvəqqətdir!

## VƏRƏMLİ QIZ

Sarı gül! Ey şikəstə, solğun nur!  
Niçin aludeyi-xəyal oldun!?  
Çeşmi-nazında başqa rəmz oqunur,  
Söylə, bir söylə, sən niçin soldun!?

Düşünüb durma böylə incə, dərin;  
İncəlik ya dərinlik afətdir.  
Nerdə əvvəlki tatlı cilvələrin?  
Bu nə halət, nasıl qiyafətdir!?

Bən dilərdim ki, cümlə züvvarın  
Sana həmşireyi-səfa deyələr!  
Niçin ağlar nigahi-bimarin,  
Səni qoynunda bəsləmişmi kədər!?

Ah... bilməm nə sehr var səndə,  
Gönül ancaq səninlə nəş'ə bulur.  
Sən mələksin, təvərrüm etsən də,  
Yenə ruhum sənin əsirin olur.

## KARS VƏ OLTU ƏTRAFINDA SƏBƏBSİZ (?) OLARAQ ALÇAQCASINA QƏTL VƏ YƏĞMA EDİLƏN

### MƏZLUMLAR İÇİN

Verin!.. Verin də, əvət, susdurun şu fəryadı,  
Aman! Əsirgəməyin mərhəmətlə imdadı.  
Verin! Verin!.. Gözü yollarda bir yiğin bəşərin,  
Nə heyrət, ah! Əsərsizmi bunca ahü ənin!?  
O çırpınan, əzilən, qəhr olub gedən füqəra  
Deyilmə? Yoqsa o sizdən deyilmidir əcəba!?  
O titrəşib-mələşən yavrular niçin çabalar?  
Niçin yanar əli qoynunda müztərib analar?  
O qız, gəlin, o sənən hicləgah, o yaslı dügüñ,  
Nədir o mənzərə? Bir an təsəvvür et də düşün.  
Tuhaf deyilmə!? Hənuz irmədən baharı-ümid,  
Kəfənli çölləri al lalələr qılar təmcid.  
O qarlı dağları təzyin edən qızılıgullər  
Deyil cənazə... birər xəndədir, həyata gülər.  
Gülər bəni-bəşərin duyğusuz səfillərinə,  
Gülər həmiyyətə biganə səngdillərinə.  
Gülər ədalətə, insafa, haqqə, vicdana,  
Gülər həqayiqi-İncilə, hökmi-Qur'ana,  
O parə-parə cəsədlər demək bu gün məs'ud...  
Gəmirməz onları artıq bir ehtiyacı-ənud.  
Fəqət qalanlar, o bikəslər – ah ya Rəbbi!  
Nə yapsın!? İştə qoşar canlı bir cənazə kibi.  
Qoşar zəlami-fəlakətdə ac, soluq, bihuş,  
Qoşar ümidi-səadətlə müztərib, mədhuş.  
Qoşar, qoşar da arar bir şərareyi-iman,  
Arar zəlami-fəlakətdə şö'leyi-vicdan.  
Fəqət nə çarə!? Sənər həpsi, yoq ümidi-nicat.  
Qulaqlar iştə sağır, kimsə dinləməz, heyhat!..  
Əvət, budur bu çobansız qoyunların hali,  
Yatanların budur əfsus, hali, iqbalı...

Ah, əvət, həp dəyişdi ruhi-bəşər,  
Hökm edər şimdi başqa fəlsəfələr.  
Haq, ədalət, təbiət iştə bu gün  
Əbdi-məzluma qarşı pək küskün...  
Yaşadan kainatı qüvvətdir,  
Gücsüzün həp nəsibi zillətdir.  
Əvət, acizlərin cəzası budur,  
Kim ki, məzlam olursa, zalim odur!  
Həp cihan qanlı bir kitab əl' an,  
Bu, fəqət bir səhifədir ondan.  
Qopuyor hər tərəfdə bin fəryad,  
Seyr edin, iştə hər tərəf bərbad.  
Kürreyi-ərzi qaplamış həyəcan,  
Verilir hər dəqiqə bir qurban.  
Patlıyor hər tərəfdə bir vulkan,  
Şərqü qərb iştə püskürür al qan...  
Əcəba, bunca çarpışan, vuruşan,  
Qan tökən, can verən, qoşan, boğuşan,  
Məhv edən, məhv olan, kəsib-kəsilən,  
Qəhr edən, qəhr olan, əzib-əzilən,  
Düşünün bir, niçin, niçin əcəba!?  
Bu qiyamət niçin olur bərpa?  
Anlamış çünki hər nəfər mutlaq,  
Qalib olmaqdadır bu gün hər haq.  
Həp damarlarda iştə qan coşuyor,  
Həpsi yalnız hüquq için qoşuyor.  
Kim ki, biganədir hüquqa, əvət,  
Xain əllərdə məhv olur əlbət.  
İştə, qarşındadır misalı bu gün,  
Səndə göz varsa seyr edib də düşün!..  
Bisəbəb (?) qəhr olan zavallıların  
Sana şamil deyilmi hali yarın?  
Yaşamaq istəsən çalış, çabala,  
Rə'd olub gurla, bərq olub parla!  
Yoqsa fəryadü nalə zaiddir,  
Bir həqiqət bu: "əzməyən əzilir!..."

*Naxçıvan, kanuni-əvvəl, 1914*

## ÇOBAN TÜRKÜSÜ

Açmasın çiçəklər, gülməsin gullər,  
Ötüşməsin şirin dilli bülbüllər,  
Dərdim çoqdur, ellər, ellər, ay ellər!  
Yar-yar deyib gecə-gündüz ağlarım.

Göz yola dikməkdən bağrim oldu qan,  
Bir xəbər yoq hilal qaşlı yarımdan,  
Yaralı gönlümü olmaz oqşayan,  
Yar-yar deyib gecə-gündüz ağlarım.

Gülməz, yüz bahar olsa, gülməz yüzüm,  
Yardan başqa bir gözəl görməz gözüm,  
Sanki anadan ayrılmış öksüzüm,  
Yar-yar deyib gecə-gündüz ağlarım.

Öz yurdumda bir qəribdən seçilməm,  
Əsir kibi bir dost, bir yaqın bilməm.  
Cihan cənnət olsa bir ləhzə gülməm,  
Yar-yar deyib gecə-gündüz ağlarım.

Məcnun gönül Leylasını unutmaz,  
Başqa bir gözəl dərdimi uyutmaz.  
Bir məsəldir: “Tərlan yerin sar tutmaz!”  
Yar-yar deyib gecə-gündüz ağlarım.

Göy yüzündə görür-görməz hilalı,  
Keçər fikrimdən yarımin xəyalı,  
Dərbədər gönlümün artar məlalı,  
Yar-yar deyib gecə-gündüz ağlarım.

Xatirə gəldikcə mavi gözləri,  
Süzgün baqışları, tatlı sözləri,  
Dolaşırıım dağı, daşı, düzləri,  
Yar-yar deyib gecə-gündüz ağlarım.

Yosma dilbərim deyilmiş ədasız,  
Pək nazlıdır, amma deyil vəfasız,  
Nə çarə!? Eşq əhli olmaz bəlasız,  
Yar-yar deyib gecə-gündüz ağlarım.

## DÜN VƏ BU GÜN

Dün səadətlə parlayan gözlər  
Şimdi yə'sü kədər nisar eylər.  
Dün təhəvvürlə gürleyən sözlər  
Şimdi bir başqa macəra söylər.  
Dünkü xəndan gönül bu gün sızlar,  
Dün sənən bir əməl bu gün parlar.

Mərhəmətsizdir iştə köhnə fələk,  
Bəşəriyyətlə əylənir daim.  
Bəşəriyyətlə əylənir gülərək...  
Dünkü məhkum olur bu gün hakim,  
Dünkü bədbəxt olur bu gün məs'ud,  
Dünkü məs'ud olur bu gün mərdud.

Başqa, pək başqa şimdi zevqi-cihan,  
Dünkü peymanələrdə qan coşuyor.  
Dünkü mə'murələr bu gün viran,  
Dünkü viranələr bu gün mə'mur...  
Həp pozulmuş da dünkü peymanlar,  
Yeni dost olmuş əski düşmanlar.

Yoq təbiətdə öylə bir qüvvət,  
Əbədi, həm də paydar olsun.  
Həp dəyişməkdədir bütün xilqət,  
Həp dəyişməkdədir həyatü fünum,  
Olmayan varmı inqilaba zəbun?  
Varmı sarsılmaz öylə bir qanun!?

Seyr edin iştə kainatı bütün,  
Devrilir hər adımda bir əzəmət,  
Dinləməz dünkü hadisəti bu gün,  
Parlıyor hər dəqiqə bir hikmət.  
Hər qaranlıqda çırpinır bir nur,  
Hər həqiqətdə bir xəyal uyuyur.

Bakı, 1915

## QÜRUBA QARŞI

Yanar ruhum dəmadəm, ruhi-məcruhum yanar, sizlar,  
Bütün aləm dəyişmiş sanki, həp qəsvətnüma, məhzun...  
Bütün ətrafi sarmış bir məlal; ağlar, cihan ağlar;  
Gönül məhzun, hava məhzun, günəş məhzun, səma  
məhzun...

Günəş, dilbər günəş sıyrılsa yalnız sisli çarşafdan,  
Olur zənnimcə hər kəs, hər gönül bir an için xəndan.

Günəş, əngin, nihayətsiz fəzanın nazlı sultani,  
Niçin? Bilməm niçin çıqmaz o xəlvətgahi-ismətdən?  
Niçin afaqı sarmaz şö'leyi-hüsni-zərəfşani?  
Niçin məhrum edər hissü xəyalı feyzi-söhbətdən?  
“Niçin? Bilməm niçin!?” derkən, aman ya Rəb, nələr  
duydum!?

Bulutlar sıyrılıb nagah müdhiş bir xəbər duydum:

Günəş, heyhat!.. O, qəhrindən qızarmış qanlı bir sima  
Ki, hər bir nəzreyi-xunini bir dəhşət bəyan eylər.  
Əvət, hər nəzrəsindən bəlli bir əsrar, bin mə'na;  
Qopan hərbü vəğadan sanki yüz bin macəra söylər,  
Dəmadəm fişqıran atəşli, zəhragin dumamlardan

O gülgün çöhrə guya sarsılır, məhcub olur hər an.  
Əvət, dalğın günəş, tutqun günəş haqsız deyil, zira  
Bütün yirminci əsrin müstəbid evladı həp alim...  
Əvət, dalğın günəş, yorğun günəş haqsız deyil, zira  
Bütün yirminci əsrin müstəid evladı həp zalim...  
Əyilməzkən mələk insana, olmuş aqibət şeytan,  
Nədən şeytana əbd olsun bu gün alinijad insan!?

Cihan bir qətlgah olmuş, aman yoq zülmü vəhşətdən,  
Bu insan məzbəhindən kimsə çıqmaz, kimsə qurtulmaz.

Bütün tarixi həp gözdən keçir ta büd'i-xilqətdən,  
Əvət, bir böylə hüznəvər, ələmpərvər bahar olmaz.  
Gönüllər qan, çiçəklər qan, bütün çöllər, çəmənlər qan,  
Dənizlər qan, bulutlar qan, hava qan, iştə hər yer qan...

Böyük başlar dumanlanmış da, atəş püskürür hər an,  
Qılıclar, süngülər, toplar, tüfəklər gürləyib parlar.  
Nə istər bir-birindən anlaşılmaz, saygısız insan!?  
Olur mə'murələr viran, qopar atəşli tufanlar.  
Fəqət bunlar, bu vəhşətlər, bu dəhşətlər niçin bilməm?  
Əcəb, xalimi insafü mürüvvətdən bütün aləm!?  
Bu qəsvətlər niçin bilməm? “Niçin? Ya Rəb, niçin?”

derkən,

Qopub bir seyhə, müdhiş bir səda, bir nə'reyi-hey-hey!  
Həmən sarsıldı ruhum, tüklərim ürpərdi dəhşətdən;  
Dəmadəm yıldırıım, şimşək çəqar, patlardı peydərpey,  
Bu qızğın seyhə guya gürləyib söylərdi: – Ey qafıl!  
Fəlakətsiz səadət, qaygısız rahət deyil qabil.

Əmin ol, nerdə dirlik varsa, mütləq orda qavğa var;  
Bu bir qanuni-hikmət, sirri-xilqətdir ki, məhv olmaz.  
Basıb-kəsmək, yaqıb-yıqmaq azalmaz, daima artar;  
Bu bir baziçeyi-qüdrət ki, bundan kimsə qurtulmaz.  
Çalış həp qalib ol, mərd ol! Bu, aydın bir həqiqətdir:  
“Cihan bir nazənin dilbər ki, yalnız mərdə qismətdir...”

*Qocur, 1915*

## HƏRB İLAHI QARŞISINDA

Ey odlu şəhpərilə saçan zəhri-intiqam!  
Ey hərb ilahı! Ey sırtan kinli əjdəha!  
Oldunsa bunca qəhrü fəlakətlə şadkam,  
Artıq bitir şu səhnəyi, ey müftəris dəha!  
Endir şu qanlı pərdəyi, ey rəhnümayi-şər!  
Endir də bir qədər nəfəs alım bəni-bəşər.

Sarmış bütün cihani həyahuyi-dəhşətin:  
Yalnız bəşərmi pəncəyi-qəhrində sarsılan?  
Hakim havada, yerdə, su altında vəhşətin,  
Vəhşilərin də zülmdən olmaqda bağrı qan.  
Qaplanlar iztirab ilə hər an dilər aman,  
Qartallar iştə etmədə həp tərki-aşıyan.

Ey şiddətü qəzəb savuran hamiyi-zəfər!  
Artıq yetər, usandı cihan, sən də bir usan!  
Tərk et şu qanlı toprağı, artıq çəkil, yetər:  
Hər kəs didişmədən yorulub, şimdi ruh açan  
Azadə bir havada çıçəklənmək istiyor,  
Pək tatlı bir ümidilə öylənmək istiyor.

Şərr olmadıqca xeyrə qavuşmaq məhal olur,  
Qəsvətli, sisli hər gecədən bir günəş doğar.  
Hürriyyət öylə nazlı bir afət ki, pək vəqur,  
Qan aqmadiqca kimsəyə gülməz o işvəkar.  
Zatən bu, köhnə yurdumuzun köhnə adəti,  
Hər tanrıının qan içməyə var hüsni-rəğbəti.

Zülmət dağıldı, zülmü fəsad oldu payimal,  
Hər yerdə sanki haqqü ədalət gülümsüyör.  
Al bayrağın qanatları altında, pürməal  
Hər çöhrə, hər dodaq saçıyor ləm'ə-ləm'ə nur.  
Hürriyyət? Ah, o bəncə fəqət tathı bir xəyal...  
Dünyada varmı hürr, əcəba? İştə bir sual!...

Bakı, 17 nisan, 1917

## İŞTƏ BİR DİVANƏDƏN BİR XATİRƏ

*"Sən nəsin? Kimsin?" deyən ariflərə*

Arqadaşlar! Sormayın, hiç sormayın!  
Sızlayan bir qəlbə atəş vurmayın!  
Sormayın, ariflər! Ey fərzanələr!  
Anlamaz dərd əhlini biganələr.  
Sormayın əsla, kimim bən? Ya nəyim?  
Şimdi bən bir qayğısız divanəyim.  
İştə gönlüm bir yiqıq viranədir,  
Hər nə söylərsəm bütün əfsanədir.  
“Bən nəyim?” Kəndim də bilməm, vaz keçin!  
Sən nəsin? Boş bir sual insan üçün.  
Bir müəmmadır ki, “bənlik” – həll edən  
Yüksəlir lahuta fərti-nəş’ədən.  
Bən hicim, hiçdən çıqan hicdir fəqət,  
Zənn edərsəm sizdə də yoq mə’rifət.  
Göz-qulaq – görmək, eşitmək aləti,  
Çoq zaman aldatmış insaniyyəti.  
Hər nə göstərsəm, nə söylərsəm sizə,  
E’tibar etməzsiniz hiç bir sözə.  
Çünki bən divanə, siz qafilsiniz,  
Dilsizim bən, yoq sizin də hissiniz.  
Söhbətə mailsəniz, diksinməyin!  
Dinləyin! Ah, əfv edin, incinməyin!  
Çünki anlaşmaq deyildir pək qolay,  
Laylalaylay, laylalaylay, laylalay.  
Bir zamanlar bən ənisi-yar idim,  
Əhli-mə’na, məhrəmi-əsrar idim.  
Gülşəni-vəhdətdə həp şamü səhər  
Seyr edərdim qayğısız, azadəsər.  
Bixəbərdim... sezmiyordum xilqəti,  
Bilmiyordum çünki mevcudiyyəti.

Hiçlik, ah... ən xoş dəmi-səmtü sükun,  
Bir gözəl cənnətdi, heyhat!.. Ən zəbun,  
Ən dəni bir hiss, əvət bir kor buga,  
Ruhumu yoqluqdan atmış varlığı.

Bir zaman baqdım ki, yoq nurü səfa;  
Bir küçük məhbəsdəyim: zülmətnüma...  
Çırpinib durdum, fəqət yoq qurtuluş,  
Qəşş olub qaldım həmən, bitabü huş.  
Səssiz, ünsüz ağlıyordum məsti-xab;  
Nagəhan bir seyhə, bir müdhiş xıtab:  
“Qalq! Ey insan oğlu, qalq!” Əmr eylədi,  
Sarsılıb beynim həmən sərsəmlədi.  
“Vay!” deyib birdən bağırdım, zar-zar,  
Içqırıb həp sizliyordum biqərar.  
Sonra gördüm başqa bir aləmdəyim,  
Bir yiğin insan için əyləncəyim.  
Həpsi xürrəm, həpsi pürvəcdü tərəb,  
Anlamazdım bən, nədir, aya, səbəb!?  
Ağlamaqdan qalmamışdı bəndə hal,  
Bir küçük məcnun idim pəjmürdəhal.  
Onlar amma gah gülər, gah əylənir,  
Bən sükut etdikcə durmaz, söylənir.  
Ninni söylərlərdi gah aram ilə,  
Bə'zən oqşarlardı həp pürvəlvələ.  
Keçdi az-çoq, bən dəyişdim büsbütün,  
Taleyi-mənhusuma doğmuşdu gün.  
Ağlamazdım, şimdi pək dilşad idim,  
Qayğısız, azadə bir nevzad idim.  
Hər nə görsəm zevq alırdım bilmədən,  
Yar idim həm yara, həm əgyara bən.  
Sanki bir cənnət kəsilmiş kainat,  
Başlamış artıq münəvvər bir həyat.  
Daima məs'udü fərrüxbal idim,  
Daima xoşbin idim, xoşhal idim.  
İştə bir mə'sum idim, azadəsər,  
Uçmaq istərdim müzəffər, nəş'əvər.  
Anbaan bulduqca bən nəşvü nüma,  
Ruhumu qaplardı bitməz bir səfa.

Artiyordu ömrə hər gün rəğbətim,  
Çünki bipayan idi hürriyyətim.  
Qayğı bilməz bir çocuqkən, nagəhan  
Fikrimi cəzb etdi digər bir cihan.

Kəsbi-irfan etməyə əzm eylədim,  
Elmə qoşdum, hər nə duydum, bəllədim.  
Ruhi-mə'sumanəm olmuş dərbədər,  
Fəzl için hər ləhzə yüksəlmək dilər.  
İstəməzdim rahət, artıq biqərar,  
Çırpinirdim ruzü səb pərvanəvar.  
Əldə kəskin bir silah olmuş qələm,  
Fikrimə hökm eyliyordu dəmbədəm.

Hər nə görsəydim məraqavərdi həp,  
Mütləqa durmaz, arardım bir səbəb.  
Artaraq fəzlü kamalım anbaan,  
Yüksəlirdim, yüksəlirdim durmadan.

Fikrimi işgal edən hər bir xəyal,  
Ruhumu eylərdi ilqa bin sual;  
Kəşf için sərsəm gönül məftun idi,  
Kim onu həll etsə Əflatun idi.

Çırpinirdim daima irfan için,  
Hiç sanırdım ömrü bir nadan için.  
Məlcə'im olduqca məktəb, mədrəsə,  
Qəlbimə gəlməzdi hiç bir vəsvəsə.

Zevq alırdım məscidü meyxanədən,  
Feyz alırdım aqilü divanədən.  
Saçma bir dəftərçə, sərsəm bir kitab,  
Ruhumu eylərdi daim hissiyab.

Fəzlü irfan əhlinə heyran idim,  
Elm için başdan keçər insan idim.  
Kainati-elm, o bir dilbər həyat,  
Ən müqəddəs bildiyim bir kainat...

Elm, əvət, pək sevdiyim dildar idi,  
Ən gözəl bir yarı-əfsunkar idi.  
Elmə vermişdim gönül arifmisal,  
Bilmiyordum başqa aləm, başqa hal.

Bilmiyordum qəm nədir, sevda nədir,  
Bilmiyordum aşiqi-rüsva nədir.

Vardı tək bir həmdəmim: fəzlü kamal,  
Vardı tək bir munisim: ərbabi-hal.  
Həp çalışmaq, uğraşış durmaqla bən,  
Qoşdururdum fikrimi hiss etmədən.  
Aqibət, bir gün yoruldum, inlədim;  
Sonra küskün ruhumu həp dinlədim;  
Çoq düşündüm, çoq daşındım, bir zaman  
Guşeyi-üzlətdə tutdum aşyan.  
Etmədim insana artıq e'tibar,  
Adəm oğlundan fərar etdim, fərar.  
Bəncə mərdud oldu hər dəftər, kitab,  
Həp təfəkkürdən olurdum zevqiyab.  
Bildiyim hər bir həqiqət əskidi,  
Başladım təmyizə hər nikü bədi.  
Gördüyüm hər şeydə bir mə'na arar,  
İctihad etmək dilərdim biqərar.  
Artiyorkən iztirabım anbaan,  
Xeyli daldım... bir də baqdım, nagəhan  
Əski bütlər qalmamış, həp qırımışım,  
Uçmuş əqlim, büsbütün çıldırmışım.  
Gözlərimdən qaldırılmış pərdələr,  
Baqdım, ağlar gördüyüm hər şey gülər.  
Heyrətimdən bən də güldüm, aqibət,  
Gözlərim gördüm yaşarmış bicihət.  
Tüklərim ürpərdi, həp sərsəmlədim,  
Baqdım, artıq başqa bir aləmdəyim;  
Sığrayıb beynimdə qan vulkan yapar;  
Gah enər qəlbimdə bir tufan yapar.  
Bəncə həp mahiyyəti-əşya bütün  
Başqa rəng almaqdadır guya bu gün.  
Əski hissiyyat əzilmiş sərbəsər,  
Əski “bən”dən hiç bulunmaz bir əsər.  
Hər həqiqət sanki ölgün bir xəyal...  
Hökm edər ruhumda artıq başqa hal.  
  
Bəncə, xilqət şimdi bir əfsanədir,  
Kim ki, həll etmək dilər, divanədir.

Bir oyuncaqdır cihan başdan-başa,  
Qafil insanlar da bənzər sərخoşa.

Səndələr hər kəs əməlsiz, qayğısız,  
Həpsi kəndindən xəbərsiz, sayğısız.  
Söyləşirlər, anlaşılmaz sözləri,  
Həp baqarlar, görməz amma gözləri.

Daima miskin, düşünməz, sərsəri...  
Bir çürük xülyaya heyran əksəri.  
Gah übudiyyət edib yıldızlara,  
Gah əyilmişlər dilara qızlara.

Çoq zaman məğlub olub bir heyvana,  
Tanrı zənn etmiş, tapınmışlar ona.  
Böylə, gəmsiz bir yığın mərkəb kibi,  
Otluyorkən... iştə – məslək mövcibi  
Fırlamış meydana bir qaç dahiyə,  
Korları irşad için gəldik deyə.  
Kəşf edib yoqluqda bir mevcudi-haqq,  
Birdir, e'lan etdilər, mə'budi-haqq.

Birdir, amma hökm edər hər bir şeyə,  
Həm də əsla bənzəməz hiç kimsəyə.  
Xəlq edər, həm məhv edər, pək müqtədir...  
Çünki hər bir qüvvətin fevqindədir.

Hökm edər, söylər, onun ilhaminə  
Vaqif olmaz aciz insanlar... yenə  
Duysa bir şey, həp o dahilər duyar,  
Sonra onlar xəlqi eylər hissədar.

Xəlq, xalıqdən uzaq, həm bixəbər,  
Yalnız onlar əmr edər, ya nəhy edər.  
Çünki onlar pək yaqın tülviyyətə,  
Həm də pək layiq xitabi-qüdrətə;  
Parlamış hər kimdə ənvari-dəha,  
Aləmi-əsrara olmuş aşina.

iştə onlar, hər biri bir qəhrəman,  
Həp çalışmış durmadan, sarsılmadan.  
Bir dügün... onlarca hər bir təhlikə,  
Həpsi olmuşlar fəda bir məsləkə.

Həpsinin amalı bir, əfkarı bir,  
Həpsinin iqbali bir, idbarı bir.  
Həpsi yalnız bir həqiqət aşiqi,  
Həpsi bir vicdanla dirlər xalığı.  
Həpsinin qəlbində bir sevdası var,  
Həpsi Məcnun, həpsinin Leylası var.  
Həpsinin ruhunda bir cənnət gülər,  
Həpsi şəfqət bəslər, ülviyyət dilər.  
Ağlamışlar həpsi insaniyyətə,  
Xadim olmuşlar bütün bir niyyətə.  
Parlamış həpsində bir haq şö'ləsi,  
Xeyrə munis, şərrə düşman cümləsi.  
Haqdan almış həpsi ilhamatını,  
Dinləmiş həm kəndi hissiyyatını.  
Hər kəs inşad eyləmişdir bir kitab,  
Ta ki, ihmən eyləsin bir inqilab.  
Başqa bir “bənlik” ararkən hər biri,  
Uymaz olmuş bir-birə çoq sözləri.  
İştə hər dahidə var bir e'tiyad,  
Yan baqıb təqlidə, eylər ictihad.  
Pək təbiidir ki, hər sahibhünər  
Bir təcəddüd, bir xüsusiyyət dilər.  
Gərçi az-çoq bir-birindən fərqi var,  
İştə onlar həpsi bir şahrah arar.  
Dinləyib əsləfi həp fikr etdilər,  
Göstərib əxlafa bir yol, getdilər.

Sonra, lakin sonra pək çoq sürmədən,  
Fırlayıb meydana bir çoq rahzən,  
Onların fikrində bulmuşlar təzad;  
Hər biri bir yolda etmiş ictihad.  
Bir-birindən xəlqi istikrah için  
Hər biri bir dürlü olmuş xuşəcin.  
Bir yığın əfsanə, bin lafı gəzaf  
Uydurub hər kəs çıqarmış ixtilaf.  
Hər biri boş bir xəyal almış ələ,  
Uğraşıb dünyaya salmış vəlvələ.

Ayrılıb bir mürşidin peyrəvləri,  
Ayrı məzhəblər çıqarmış; hər biri  
Bir yiğin böhtanlar icad eyləmiş,  
Pirinə həzyanlar isnad eyləmiş.  
Anlamaz, kor xalqı qandırmış bütün,  
Hər nə quşmuş, həp inandırmış bütün.  
Qübbə yapmışlar küçük bir həbbəyi,  
Söyləmiş: "haq bəndə..." hər külxanbəyi.  
Hakim olmuşlar bütün izanlara,  
Hər kəs uymuşdur o bivicdanlara.  
Fırqələr təşkil edilmiş anbaan,  
Olmamış əskik niza hiç bir zaman.  
İzləyib hər fırqə çıqmaz bir çığır,  
Bir dügüñ-dərnək qurulmuş zırhazır.  
Hər kəs uymuş kəndi sərsəm fikrinə,  
Düşman olmuş çoqlar öz həmfikrinə.  
Eyləmiş hər kəs təsəvvür qayəsiz,  
Başqa yol, bir başqa xalıq, başqa iz.  
Hər kəs aldanmış da sapmış bir yana,  
Bin çeşid bütlər yapıb tapmış ona.  
Hər kəsin ruhunda bir xalıq gülər,  
Öylə bir xalıq ki, xəlq etmiş bəşər.

Pək tuhaf!.. Bir fırqə digər fırqənin  
Xalıqindən diksinib olmaz əmin.  
Halbuki, hər kəscə Haq bir, Tanrı bir...  
Ya bu sərsəmlik, bu azgınlıq nədir!?  
Bir yiğin insan arar zülmətdə nur,  
Bir yiğin: haq bizdədir, söylər durur.  
Bir gəruh eylər pərəstiş vəhdətə,  
Bir gəruh eylər təməllüq kəsrətə.  
Hər kəs artıq izləyib bir yol gedər,  
Əyri, düz, çirkin, gözəl – iman edər.  
Cahil – arif, bir çoban – bir feyləsuf  
Kəndini sanmaqda... ərbabi-vüquf.  
Hər kim əvvəldən inanmış hər nəyə,  
Bir də ram olmaz o digər bir şeyə.

Haq təcəssüm etsə birdən həpsinə,  
Tutduğundan kimsə vaz keçməz yenə.  
Çünki pək gücdür unutmaq keçmişİ,  
Həm düşünmək istəməz bir çoq kişi.  
Hökm edər "mazi" bütün vicdanlara,  
"Əskilik" eylər nüfuz izanlara.  
Əski adətlər birər zəncir olub,  
Dəmbədəm etməkdə təsxiri-qülub.  
Sorsalar: dünyada kimdir hökmdar?  
Bən derim: ölmüşlər, ölmüş duyğular.  
Bir həqiqətdir bu... varsa şübhəniz;  
Ta cocaqluqdan nə öyrənmişsəniz,  
Hər nə yad etmişsəniz dün ya bu gün,  
Qəlbinizdən həp silin bir-bir bütün:  
Valideyn ağuşu, məktəb, mədrəsə,  
Qorqu, ümmidü təvəkkül, vəsvəsə.  
E'tiqad, əxlaqü adət, hər nə var,  
Həp kökündən qaldırın divanəvar...  
Həp qırın, həp çeynəyin, həp məhv edin!  
Hiç zərər yoq, bir müvəqqət səhv edin!  
Səhvinizdən ta ki doğsun şübhələr,  
Həp seçilsin haqqü batıl, xeyrү şər.  
İştə bir meydan ki, istər qəhrəman,  
Hər kimin var meyli, etsin imtihan.  
Etsəniz bir böylə cür'ət, şübhəsiz,  
Qarşınızdan pərdələr qalqar təmiz.  
Bir də aldanmazsınız hər kahinə,  
Fikri çaldırmazsınız hər xainə.  
Başlayıb artıq münəvvər bir həyat,  
Məhv olur həp əski, ölgün kainat.  
Köhnə mevhumata yol verməzsiniz,  
Haqqı dinlər, başqa şey görməzsiniz.  
Seyr edib insanların əf'alinı,  
Fikrini, amalını, hər halını,  
Heyrət eylər, daima ağlarsınız,  
Daima ağlarsınız, sizlarsınız;

Halınız ənzarı cəlb eylər bütün,  
Seyr edənlər həp gülümsərlər bütün.

Çünki Məcnun zənn edər hər kəs sizi,

Kimsə dərk etməz fəqət Leylanızı.

Kimsədən gəlməz kömək hiç bir zaman,  
Ürkərək sizdən qaçar yeksər cihan.

Siz də bipərvə olub mərdümgiriz,

Nerdə insan görsəniz ürkərsiniz.

Ərzi-didar etsə sizlərdən biri,

Göstərib heyrətlə bir çoq sərsəri,

Xalqa söylərlər: "Qaçın bundan, aman!

Şarlatandır, şarlatandır, şarlatan!

Sözləri həp saçma... yoq mə'na, fılan,

Həp yalandır, həp yalandır, həp yalan..."

İştə diqqət lazımlı... ey ərbabi-hal!

İmtihan istər, nə lazımlı qılıqlı.

Bir cəsarətdir bu... iqdam etsəniz,

Böylə bir azadə yoldan getsəniz,

Siz də bir məcnun olub ağlarsınız;

Bən nəyim? Yaxud kimim, anlarsınız;

Ən nihayət, hər həqiqət bəllənir,

Haq nədir? Nəymış? Nihayət bəllənir.

Öncə "bənlik" dən təcərrüd qılmayan,

Kəndi nəfsindən uzaqdır hər zaman.

Kim ki, əql istər, o, məcnun olmalı;

Hər fəlakət gəlsə məmnun olmalı;

Yoqsa gevşək, duyğusuz, boş bir beyin,

Sirri-xilqətdən nə anlar, söyləyin!?

Canlı meyyitlərcə zor idraki-haq,

Görməz ə'ma, doğsa hətta bin şafaq.

Nuri-haq bir çöhrədir, daim gülər,

Dərkdən aciz fəqət biganələr.

Dərk edənlər mütləqa məczub olur,

Fərti-eşqindən həmən, illət bulur.

Çıldırıb sərsəmlər, ağlar, həm gülər,

Başqa bir aləmdə rəqs etmək dilər.

Tərk edib canana bixud canını,  
Həp arar mə'suqeyi-vicdanını.  
Biqərar istər sarılsın boynuna,  
Nagah anlar: yarı girmiş qoynuna.  
Ruha artıq başqa ülviyət gəlir,  
Aləmi-lahuta qalqar, yüksəlir.  
Yüksəlir, əngin fəzalardan aşar,  
Ərş-i-istiğnada bipərvə yaşıar.  
Təşneyi-irfan ikən dərya bulur,  
Mevt ararkən zindeyi-cavid olur.

Tiflis, 1912

# *Unutulmuş seylər*

## **EY RUHİ-PÜRSÜKUN!..**

Ey bənliyimdə hakim olan ruhi-pürsükun!  
Ey ruhi-münfəil! Səni gördükcə həp zəbun;  
Gördükcə daima səni sərgəşteyi-zünun,  
Həp varlığım haman oluyor sanki tarümar.

Sən bəxtiyar idin o zamanlar ki, büsbütün  
Bir şe'rü zevq içində yaşıardin... Fəqət bu gün,  
Baq, ziştbin olub da nə buldun? Bir az düşün!  
Həp kainata qarşı nədir bunca iğbirar?

Hər şey sənin gözündə bir əfsanə, bir yalan...  
Bir aldaniş demək bütün alayışi-cihan.  
Sevmək, sevilmək, eşq, vəfa, xəndə ya fəğan;  
Bunlar da göstərişmidir, ey ruhi-sər'ədar!?

Aldanmamaq, bu səncə bu gün iştə son məraq...  
Guya sərabi-müğfil imiş həp yaqın, uzaq;  
Lakin yetər, şu halı bıraq, istəməm, bıraq!  
Əsla təhəmmül etməyə yoq bəndə iqtidar.

Aldan bir az, yaziq sana!.. Qəhr olduğun yetər,  
Baq, aldanıb da, çırpınaraq zümreyi-bəşər  
Daim qoşar ümidi-səadətlə bixəbər,  
Daim xəyal içinde yaşar, həm də bəxtiyar...

Çıq şübhədən, sükunu bıraq, aç da balü pər,  
Çırpin fəzayi-zevqü şətarətdə pürzəfər.  
Qoş daima məhəbbətə, nifrətdən et həzər!  
Bədbin olub da kəndinə dünyayı qılma tar!

Çırpin kədərlərinlə, sürurunla daima;  
Bə'zən kədər, düşüncə, qırıqlıq da bir səfa...  
Sev, ağla, inlə! Bəlkə bulursun bir az şəfa,  
Çırpin xəyalü hiss ilə həp məstü biqərar.

Bir nazlı çöhrə, ya düşünür bir həzin nigah,  
Bir giryə, bir təbəssümi-nazik, dərin bir ah,  
Bir şairanə mənzərə, bir qanlı hərbgah,  
Xoş bir şükufəzar və ya tazə bir məzar.

Hər levhə bir həqiqəti söylər təranədir,  
Hər kölgə hissi oqşayacaq bir bəhanədir.  
Dünya nədir? O, iştə fərəhnakü münkəsir,  
Bir aşiyani-zevqü səfa, bir xərabəzar...

## KÜÇÜK BİR LEVHƏ

Ehtizaz etmədə hər yanda behiştı nəfəxat,  
Oqşuyor səhni-çəmənzarı yenə ruhi-bahar.  
Şəms, o nevzadi-təbiət gülüyör şə'səabar,  
Saçıyor hər tərəfə rəngi-səfa, nuri-həyat.  
Sanki hər şey gülüyör, ərzü səma həp məsrur,  
Hər tərəf mevcəyi-nur...

Kainata veriyor nəş'ə nəsimi-səhəri,  
Sərvlər qaməti-mevzun ilə həp məsti-qürur...  
Bir tərəfdə ötüşür şevqü şətarətlə tüyür,  
Pərdə-pərdə eniyor, yüksəliyor nəğmələri.  
Süslənib naz ilə bir yanda gülümsər əzhar,  
Pürsəfa, ləm'ənisar...

Gəzinir qarşıda bir tifli-məlahət yalnız...  
Hər ədasılə o şux aləmi eylər məshur.  
İştə, səyyar çiçək denməyə şayan bir qız!  
Çeşmi-məxmurinə baqdıqca yürək çırpınıyor,  
Allah, Allah! Nə qədər ülvi... o mavi gözlər!  
O səmavi gözlər!

Həp çiçəklərdə təməvvüc edən əlvani-sürur,  
Əks edib çöhreyi-gülgununa eylər ləm'an;  
Zülfə-zərtarını yaldızlar ilahi bir nur,  
İştə bir levhə ki, hər zairi eylər heyran;  
İştə bir şe'r ki, hər şairi eylər təltif,  
Nə qədər şe'ri-lətif!

Böyükdərə

## İKİ HƏMŞİREYİ-LƏTAFƏTVAN

Bə'zən əsla umulmayan yerdən  
Nə qədər bəxtiyar olur insan!  
İştə, bən yə's içində inlərkən,  
Ruhi-məcruhimı edən xəndan,  
İki sevda pərisi ləm'əfəşan.  
Biri – nevrəstə, nevdəmidə çiçək...  
Biri – nadidə, naşənidə mələk...

Birinin çöhreyi-dilaşubi,  
Ləbi-gülgünü, sesmi-məxmuri,  
Zülfü-şəbrəngi, rəngi-məhcubi,  
Ğərq edər nura qəlbi-rəncuri;  
Şərqə məxsus o bir gözəl huri...  
Kim bilir! Bəlkə şimdi cənnətdən  
Yerə enmiş gəzər o qönçədəhən.

Lakin əfsus... qeyri-qabildir,  
Bəncə təsviri-halı digərinin.  
O, bir ülvi xəyala bənzətilir  
Ki, edər hər baqışda şair için  
Pürməali nəşidələr təlqin.  
Söylüyür iştə hər bir ə'zasi  
Ki, bənim əsrin ən gözəl Venüsü.

Gərdəni-safını öpən o xəfif,  
O təməvvücnüma ipək saçlar  
Nəşr edər kainata qarşı lətif,  
Pürzəhəb bir ziyayı-rayihədar,  
Nəşvəza bir baharı-pürəzhar.  
O səmavi nigaha qarşı fəqət  
Duyar insan mədid bir heyrət.

Şu dilara, sevimli mənzərədən  
Ruha bir başqa e'tila gəliyor.  
O gözəl çöhrələr gülümsərkən  
Saçar ətrafa sanki nuri-sürur,  
Ah, mümkünü olmamaq məshur!?  
Qadın! Ey möhtərəm ənisi-bəşər!  
Sənsiz öksüz qalırdı hissi-bəşər!

Böyükada

## BİR QIZIN SON FƏRYADI, YAXUD ZİNDAN GUŞƏSİNDƏN BİR SƏS

Yürəkdə qaldı məramım, duyulmaz oldu səsim;  
Gözümdə qalmadı nur, ah, iştə son nəfəsim!..  
Məzalim atəşi yaqdıqca qavrulur bədənim,  
Nə hali-müdhiş! Aman, son günüm bumuydu bənim!?  
Solub baharı-şəbabım, dəyişdi hər halım;  
Bu surətim, bu vücudum, bu dönmüş iqbalmı;  
Bənimlə doğmuş imiş sanki iztirabü kədər!..  
Zəmani-şəb... uyuyor hər kəs, istirahət edər.  
Bütün cihan uyuyor, bisəda, tüyürü vühuş,  
Nücumi-zahirə həp nimxab, həp bihuş...  
Sükünü heyrətə dalmış fəzayı-naməhdud.  
Təbiət aləmi olmuş da sanki xabalud;  
Bana ənis olacaq iştə bir soluq sima!  
Qəmər, bənim kibi müğbər, o şəbnəvərdi-səma.  
Bənim kibi o da bixabü müztərib-əhval...  
Bənim kibi o da bitab, həm qərini-zəval...  
Bu fərqimiz var: o, varəsteyi-məzalimdir,  
Bənim nəsibi-həyatımsa zülmi-zalimdir.  
O, bəxtiyardır, artıq əsarət anlamıyor,  
Gözəl-gözəl gəzinir, hür yaşar o solğun nur.  
Fəqət, üzər bəni hər ləhzə bir vərəmli xəyal,  
Əcəlmi yaqlaşıyor? Ya nədir bu küskün hal?  
Nədir bu teyfi-məqabir gözümdə şo'ləfüruz!?  
Tükətdi səbrimi, ya Rəb, bu hali-vicdansuz.  
Xayır, xayır, yaşamam qeyri, ey kədərlı həyat!  
Çəkil də get, bana rahət ver! İstəməm heyhat!..  
Bən istəməm yaşamaq, hər ümidim oldu təbah,  
Yürəkdə qaldı bütün dərdü həsrətim, eyvah!..

Sən, iştə ey gecənin aşinayı-razi qəmər!  
Gəzib dolaşdığını afaqa eylədikcə nəzər;

Guzərgəhindəki həmşirələr, xanım qızlar  
Səninlə söyləşərək həsbihal edər, zinhar!  
Unutma, halımı aç söylə! Yalnız onlar için  
Bu can çəkişməyə verdim riza ki, bəlkə yarın  
Bu zülmü duymayaraq bəxtiyar olur onlar.  
Əvət, bu nəmli, işıqsız, bu kirli zindanlar  
Yerim deyildi, fəqət kəndim ixtiyar etdim,  
Bənim bu, istə, vəzifəmdи. Əlvidá!.. Getdim.

Tiflis

## QOMŞU ÇİÇƏYİ

Sarışın balkonun kənarında,  
Yazın atəşli zərbəsilə solub  
Fəri uçmuş beş-altı saqsı çiçək,  
Gah bihiss, gah titrəyərək,  
Bekliyor mavigözlü bir mələyin  
Nurdan dökmə nazik əllərini.

Həpsinin hüsni-pürqübarında  
Artıbor hər dəqiqə hüzni-qürub;  
Gələrək şimdə bir pəriyi-şəbab,  
Əldə bir dəsti eyliyor sirab;  
İstə bayğıñ baqışlı hər çiçəyin  
Güldürür çöhreyi-mükəddərini.

Nə qadar xoş... o nazənin rəftar!  
Nə dilaşub... o zülfî-zərrintar!  
Həp o simayı-şux, o nimnigah,  
O şəhamətli, atəşin gözlər  
Ruhi-əş'arə bir təcəlligah  
Olaraq nuri-e'tila sərpər.

Bir çiçəkdən seçilmiyor hərgiz,  
Həm də bir qönçədir ki, pək nadir...  
O gül əndamı istə seyr ediniz!  
Pəmbə güldən gözəl deyil də nədir!?  
Mütəsəvvirmidir ki, bir insan  
Onu görsün də olmasın heyran?

## NƏCMI-GEYSUDAR

Sən ey yüksək fəzalardan aşan səyyahi-zərrinpər!  
Uzaq, ey nəcmi-geysudar! Uzaq gəz, ərzə yaqlaşma!  
Uzaqdan pək gözəlsin, mənzərən pək tatlı, pək dilbər,  
Məhəbbət yoq təqərrübədə, şu məhrəkdən saqın, şasma!

Təfərrücgahın ey səyyari-ülvi, pək geniş... yüksəl!  
Bu alçaq yer sana layiq deyil, yüksəl, yaqın gəlmə!  
Münəvvər saçlarınımış sanki zəhralud bir məş'əl,  
Yaqarmış xəlqi!.. Hər kəs qorquyor, uç get, saqın gəlmə!

Bizim topraqda naməqbul olur biganələr daim,  
Onunçün sevməz insanlar səni, hər kəsdə nifrət var.  
Məramın qəhr isə, get! Onları təsmim edər daim  
Şu ərz üstündə yüz binlərcə geysudar yıldızlar.

Bakı

## İBTİLAYİ-QƏRAM

Dinliyorkən lisani-şə'rimi bən,  
Bir yetimin lisani-halı kibi,  
Yüksəlir bir inilti qəlbimdən,  
Titrətir ruhi-lərzədar şəbi.

Daima bir səraba aldanırıım;  
Ağlarım, sizlərim, fəqət o zaman,  
Ruhi-şə'rimdə çırpınır sanırm  
Bir qırıqlıq, bir ehtiyacı-nihan.

Öylə bir ehtiyacı-mübhəm ki;  
Ona vabəstə e'tilayı-xəyal,  
Şe'ri-şair bulur onunla kamal.

İştə ahəngi-leyl, səmti-səma,  
İştə dalğın dəniz, diyor sanki  
Həp sükuti-bəliğ içində bana:  
Ruhi-şairdə mevcidi-ilham  
Bir məziyyət var: “İbtileyi-qəram!..”

## ŞE'R MƏFTUNU

Pürhəvəs, şe'rə mübtəla bir qız:  
Nura aşiq sevimli bir yıldız.  
Kəndi bir şe'ri-pürməlahət ikən,  
Şe'rə bilməm bu incizab nədən!?.  
Daima gözlərində şe'r oqunur,  
Gəliyor iştə, həm də pək məsrur...  
Göydən enmiş mələk kibi pürnur,  
Göyə çıqmış bəşər kibi məğrur...  
Bu nə fitrət! Nə hali-vəcdəfruz?  
İştə hər bir ədası taqətsuz.  
Nə qədər şairanə bir sima!  
Həp gözəlliklər onda cilvənümə...  
Bir həzin kölgə var o saçlarda,  
Gecə qoynunda bəsləmiş guya.  
Nə müəlla bəşər? Nə nazlı mələk!...  
Göydən əsla ayırmıyor gözünü,  
O bir afət, o bir sevimli çicək  
Ki, öpər pəmbə dalğalar yüzünü.  
Ona biganədir cihanda kədər,  
Daima şux, daima dilbər...  
Hüsnü eşq eyləsə təcəssüm əgər,  
Böylə bir qız qiyafətində gəzər.

*İstanbul*

## DƏNİZ PƏRİSİ

Hər tərəf nəş'ədar, hər yer şən...  
Yenə hər şeydə bir təravət var.  
Günəşin cilveyi-lətifindən  
Vəcdə gəlməkdə nevərusi-bahar.

Dənizin səfheyi-səma rəngi  
Yenə elmasparələr saçıyor.  
Çırpinan ruh için oqur sanki  
Hər küçük dalğa bir nəşideyi-nur.

Pəmbə şəmsiyyəsilə bir dilbər,  
İştə sahil boyunca sallanaraq,  
Süzülən pəmbə bir qayıqda yüzər,  
Bir mələkdir ki, xabgahi-şəfəq...

Mayıs oqşar da gül yanaqlarını,  
Bayılır, məsti-zevq olub titrər.  
Gah öpər möhtəris dodaqlarını  
Əndəlibanə tatlı zümrümələr.

Ah... bilməm bu hüsni-xoşəlhan  
Hanki qəlbin şükuftə qönçəsidir?  
Bu mələk qız, bu nuri-xoşcərəyan  
Əcəba, bir dəniz pərisimidir!?

Kağızzanə

## BİLMƏM KİMƏ?..

Çocuqluğumda eşitmişdim eşqin atəşi var,  
Diyordular ki, o hər hanki qəlbə düşsə yaqar.  
Bu incə söz o zaman pək tuhaf gəlirdi bana,  
Gülümsəyib də diyordum: zavallı insanlar!  
Nasıl da hər sözə bel bağlayıb da aldanıyor?  
Nədən bu eşq əcəba xalqı eyləsinizar?  
Bu yolda yansa da, qəhr olsa, kimsə dönməz imiş!  
Demək, bu öylə bir əfsanədir ki, əfsunkar!  
Bu sirri duymaq için uyqusuz qalıb, gecələr  
Düşüncə ruhumu əzdikcə eylədim israr...  
Şu vəq'ədən nə qədər keçdi bilmədim, bir gün  
Önümde ərzi-vücud etdi bir mələkrüxsar.  
Baqıb-baqıb duruyorkən sitəmli gözlərinə,  
Yaşardı gözlərim, oldum o gündən eşqə düçar.  
O gündən iştə bütün bənliyim əsir olaraq,  
Onun xəyali-bədiiyələ bir təsəlli arar.  
Fəqət o nazlı mələk kimdi? Of, bilməm ki!  
O bir pəriyyi-səmavidi: şuxü cazibədar.  
Sən!.. Ah, əvət, o pəriçöhrə nazənin sən idin,  
Səninlə ruhuma ilham olundu həp əsrar.  
Nə var ki, bilməm o şahin baqışlı gözlərdə!?  
Gəlincə xatirə qəlbimdə bin cərihə açar.  
Gönül, bəlalı gönül yadi-həsrətinlə sənin,  
Gözəl mələk, gecə-gündüz yanar, yanar, sizlər.  
Cihanda hər nə gözəllik təsadüf etsə bana,  
Gözüm fəqət səni izlər, səninlə nəş'ə duyar.  
Sən olmasan verəməzdim bən eşqə bir mə'na,  
Bu yolda sən bana rəhbərsin, eyləməm inkar.  
Bu yolda həp bana təlqini-hiss edən sənsin,  
Gönül fəqət səni sevməkdə bir səadət umar,  
Əsiri-eşqini lakin unutma, insaf et!  
O bir təbəssümə qane... o bir xəyalə qoşar.  
Xəyal!.. Əvət, yaşatan yalnız əhli-halı odur,  
Yaşarsa bir gönül, az-çoq xəyal içində yaşar.

## BU GECƏ

Dərin-dərin uçurumlar, vərəmli firtınalar  
Bütün-bütün sıqıb əzməkdə ruhumu bu gecə.  
Səninlə, ah, sənin yadi-həsrətinlə yanar,  
Yanar, səni anarım, dilbərim! Fəqət səncə,  
Bu bir həyati-müxəyyəl, həzin bir əyləncə...

Gözəl mələk! Gecələr daima səmaya baqar,  
Qəmərdən, ah... o soluq çöhrədən səni sorarım.  
Onun ziyayı-rəqiqiyələ həp uçar, qalqar,  
Arar, bulur, səni dinlər kədərli duyğularım,  
Kəsik təranələrim, həp zəhərli qayğularım.

Bütün cihan uyuyor, kainat həp dalğın...  
Məgər xəyalı-bəidinlə ruhi-məcruhum,  
Qəmərdə birləşərək pək acıqlı, pək çılgın  
Bir iştıyaq ilə giryandır, ey bənim ruhum!

Sizin üfüqdə qəmər böylə, pəkmi nazlı doğar?  
Nədən cəbini-lətifin səhabəpuşi-hicab!?  
Hərimi-nazinə pərvaz edən şüai-nəzər  
Qalır zülami-təhəyyürdə münkəsir, bitab...

## A...H, YALNIZ SƏN!

Ruhum, ey aşiyani-əsrarım!

Həp uzaq, bəzmi-vüslətindən uzaq,

Qürbət ellərdə təlxkam olaraq,

Səni özlər də sizlayıb yanarım.

Gecə-gündüz həyati-müztəribim

Sənin alami-həsrətinlə sönər;

Fikrə gəldikcə həp keçən günlər,

Daima çırpınıb durur qəlbim.

Səndən ayrıldığım zaman o gözəl,

Tatlı, süzgün baqışların guya

Pək dərin bir sükut içində bana

Demək istərdi: "Get, fəqət tez gəl!"

Öpüb əmdikcə tombul əllərini,

Ruhum ağlardı, iştə sən o zaman

Oquduñ gözlərimdə pürhəyəcan

Bir əsirin sənən əməllərini.

Sonra titrək, kəsik əda ilə sən

Yalnız: "get, saqın unutma!" – dedin.

Uça bilsən də şimdi bir gəlsən,

Halımı seyr edib olurdun əmin.

İştə! Hər nevbahara nəş'ə verən

Qönçələr, nəğmələr, təbəssümlər,

Al şəfəqlər, nəsimi-şuxi-səhər

Bana biganə... a...h! Yalnız sən!

## QƏMƏR!..

A.Sura

Odamda bir gecə səbrim tükəndi, bitdi macalım;  
Vücudum atəşi-humma içində həp yanıyordu.  
Bütün mühitimi süzdükcə artıyordu məlalım,  
Gözümdə bir sürü teyfi-əməl qanatlanyordu.

Səma gözəldi, hava safü xəndəriz... fəqət bən  
Bu iğbirari-siyəhrəng içində məhv oluyordum;  
Dəniz kənarına endim, dərin-dərin düşünürkən,  
Kədərlərim bəni üzmişdü, bir tərəfdə oturdum.

Dəniz də heyrətə dalmış, bənim kibi o da düşkün...  
Bənim kibi o da müstəgrəqi-xəyal idi; lakin  
Bən ağlıyordum, o, xamuş... bən həyatıma küskün,  
O eyliyordu dərağuş önumdə bir təni-simin.

Qəmər, o çöhreyi-dilbər, o nuri-cazibəpərvər,  
Çiçəklənirdi onun sinəsində hər yeri üryan;  
Qəmər, o misrə'i-bərcəstə, a...h o şe'ri-münəvvər,  
Gülümsüyör, onu əmdikcə mavi bir ləbi-rəyyan.

Bəni o nuri-lətif eyləmişdi kəndinə məftun;  
O simbər qızı dalğın nəzərlərimlə öpərkən  
“Qəmər! Qəmər!..” deyə qarşımıda sanki bir dili-  
məhzun

Anar da keçmiş, həp çırpınırıdı inliyərəkdən.  
“Bu hanki səs, bu nasıl bir iniltidir?” deyə daldım,  
Həmən önumdə sənin çöhreyi-həzinini buldum.

## NİÇİN!?

Bən niçin məsti-eşqi-yar oldum?  
Bu nə xülya ki, bən düçar oldum?  
Bən niçin böylə dilfikar oldum?  
Niyə məftuni-zülfə-tar oldum?  
Niyə bədbəxti-ruzigar oldum?

Mərhəmətsiz mələk, ədalı gözəl;  
Gör nələr yapdı bir visalə bədəl!  
Yeni gülmək dilərdi şəmsi-əməl,  
A...h pək bəxtiyar idim əvvəl...  
Bən niçin məsti-eşqi-yar oldum?

Sevərim... Son nəfəsdə inlərkən  
Yenə atmam o nazlı dilbəri bən.  
O gözəl gözlər, a...h o qönçə dəhən,  
Çıqmıyor bir dəqiqə fikrimdən,  
Bu nə xülya ki, bən düçar oldum?

Səhər aşiq o nurun ismətinə;  
Bayılır pəmbə gül təravətinə;  
Cümlə heyran ikən nəzakətinə,  
Uyar-uymaz onun məhəbbətinə,  
Bən niçin böylə dilfikar oldum?

Hər gönül bağlı bir vəfakarə;  
Ariyor dərdi-eşqə bir çarə.  
Bən niçin böylə qaldım avarə?  
Niçin uydum o çeşmi-səhharə?  
Niyə məftuni-zülfə-tar oldum?

Nə olur? Beş dəqiqə ləbbərləb  
Yaşasaydıq onunla məsti-tərəb;  
Of, bilməm ki... Mərhəmət, ya Rəb!  
Bəni qəhr etdi iztirabü təəb,  
İştə! Bədbəxti-ruzigar oldum.

## GET!

Bana anlatma ki, eşq, aləmi-sevda nə imiş?  
Bilirim bən səni, get! Hər sözün əfsanə imiş.  
Get, gülüm, get, gözəlim! Başqa bir aşiq ara, bul!  
Duydum artıq sənin eşqindəki mə'na nə imiş!..  
Bivəfasın, mələk olsan belə uymam daha, get!  
Kim ki, uymuş sana, gönlüm kibi divanə imiş.  
Yetişir, get! Bəni qəhr eyləmə, tərsa qızı, get!  
Anladıq şəfqəti-ayini-məsiha nə imiş!  
Səni bir sadədil, azadə mələk sanmış idim,  
Neyləyim!.. A...h gönül ruhuna biganə imiş.  
Səni təqdis edərək bir daha sevməm əsla,  
Nə imiş sanki bu eşq!?.. Aşıqi-şeyda nə imiş!  
Aləmi-zevqü səfadan bana bəhs etmə, saqın!  
Bildik artıq bu cihan mülkü nə viranə imiş!..

## MƏ'YUS BİR QƏLBİN FƏRYADI

Ey nəşvəli, ey işvəli ümmid!  
Lə'nət sana, ey afəti-cavid!  
Artıq yetər, əl çək, bən usandım;  
Əvvəl səni bir bakırə sandım,  
Arqan sıra gəzdim yapa-yalnız,  
Hər məkrinə uydum sənin, ay qız!  
Get! Anladım artıq nə imişsin,  
Duydum ki, nasıl fitnə imişsin.  
Bir başqa dilaşüftəyi get, bul!  
Keç, get! Sırıtib durma, kənar ol!  
Dəf' ol ki, gözüm görməsin əsla,  
Yaqdın bəni, ey sitməli xülya!  
Qarşımda durub titrəmə, ey zill!  
Bitdim, daha yoq bəndə təhəmmül.  
İnsan nə qədər maili-qəflət!?  
Səndən umuyor zevqi-səadət!  
Var bir quru hikmət, o da yanlış...  
Ümmid ilə guya yaşanırmış!  
Bir söz ki: yalan, saçma, xurafat...  
Aldanmam o əfsanəyə, heyhat!..

Ey yə's! Sən ey hüzni-sərazad!  
Ağuşuma gəl, qıl bəni dilşad!  
Ruhimlə bərabər yaşa yalnız,  
Gəl gəlbimə gir, ey sarı yıldız.  
Yalnız bana ol munisü həmdəm!  
Yalnız olayım bən sana məhrəm,  
Sevdim səni, ey sevgili dilbər!  
Gəl, ağlayalım şimdi bərabər.

Çöhrən mütəvərrim kibi küskün...  
Səndən çəkinir hər kəs onunçün.

Dalğın baqışından qaçar insan,  
Bilməm nədən etmiş bəni heyran?  
Aləm səni zənn etsə də çirkin,  
Lakin bana sor! – bəncə gözəlsin.  
Hürr olmaq için xeyli yoruldum,  
Eş kəndimə yalnız səni buldum.  
Zira sana yar olmayan insan  
Zənciri-əsarətdə verir can!  
Ruhum irər ülviyyətə səndən,  
Sənsiz əzilir, məhv olurum bən.  
Qəlbimdə əgər varsa mətanət,  
Səndən, yenə səndəndir o qüvvət.

Ümmid ilə insana gələn hiss  
Ya kizbü riyadır, ya təbəsbüs.  
Lakin sana məftun olan əhrar,  
Laqeyd olur, ey yarı-füsunkar!  
Miskin yaşamaz, zülmə tapınmaz,  
Rahət nə, səfalət nədir anmaz.

Sənsiz yaşasam, bağrim olur qan,  
Qoş, gəl bana, ey rəhbəri-vicdan!  
Uç, gəl bana, ey həmdəmi-hissim,  
Bir dərbədərim, yoq bir ənisim.  
Sənsiz yaşamaq bəncə tənəzzül,  
Sənsiz gəbərirsəm o da bir züll...  
Gəl, ruhumu güldür də çəkil, get!  
Ya qəlbimi yar, parçala, məhv et!...

## SON BAHARDA

Həmşirəzadəm üçün

Kədərli, sisli bir aqşamdı, ağlıyordu səma;  
Bütün üfüqləri sarmışdı möhtəriz, məhcub  
Bulutlar... iştə o matəmnisar dəmdə bana  
Uzatdı dəsti-qəza pək acıqlı bir məktub.

O bir kitabeyi-məqbərdi, eyləyincə nəzər,  
Gözüm qarardı, təəssürlə münfəil, məbhut.  
Düşündüm, ağladım; artıq o şəb sabaha qədər,  
Gözümdə dalgalanıb durdu süslü bir tabut.

Sənin o nuri-təbəssüm saçan dodaqlarını,  
O nazlı çöhrəni andıqca tirə oldu xəyal.  
İnanmaq istəmiyordum ki, gül yanaqlarını  
Əcəl xəzan kibi çöksün də eyləsin pamal.

Yazılıq!.. O yaşda kim ümid edər ki, böylə, sənin  
Baharı-hüsün olur zibi-hicləgahi-ədəm?  
Doquz yaşında umulmaz bir iftiraqi-həzin!  
Əcəb, şüküfeyi-sevdamısın?<sup>1</sup> Nəsin? Bilməm...

Niçin, niçin solu verdin, zavallı Mə'suməm?  
Yaraşmıyor o kəfən duşı-nazəninində!  
Nədir o çini-müəbbəd, quzum, cəbinində?  
Bu kainata nədən küsdün, ey mələk, bilməm!?

Nədən həyata gücəndin? Bilinmiyor səbəbi;  
Xudamı gördü səzavar qürbi-rəhmətinə?  
Kitabi-hüsünü bir şe'ri-naşənidə kibi,  
Oqur-oqur, doyamazdım onun səbahətinə.

<sup>1</sup> Şüküfeyi-sevda – Bir qaç gündə açıb solu verən bir çiçəkdir (*müəllif*).

Anar o dəmləri bən şimdi müztərib, düşkün,  
Kamali-yə'slə tiflanə ahu zar edərim.  
Səninlə, baq, sənin alami-həsrətinlə bu gün  
Ənini-matəmə bənzər bütün nəşidələrim.

Gözümdə şimdi cihan bir sərabi-giryənəmud...  
Bütün təbiəti sarmaqda bir məlalü kədər;  
Sevimli, tazə çiçəklər olub xəzanalud,  
O hüsni-naimi-cavidə sanki matəm edər.

Yarın sənin kibi onlar da həp sönüb bitəcək,  
Bu gündən iştə o solğun, vərəmli çöhrələri  
Yarınki levheyi-matəmgüzini ərz edərək,  
Diyor ki, hər fərəhin var sonunda bir kədəri.

Əvət, gözəl mələyim! Hər səfa ələmlə bitər;  
Bu bir lətifeyi-qüdrət, bu bir həqiqətdir.  
Fəqət baharı-şəbabında bir şüküfeyi-tər  
Açılmadan sararib solsa, mütləqa acınır.

Bu nüktə, iştə, budur ruhumu müəzzzəb edən,  
Düşündürən bəni ancaq bu... yoqsa inləyərək -  
Sənən həyati-bəşər sadə bir təhəvvüldən,  
Bir inqilabi-həzindən ibarət olsa gərək...

*İstanbul, 1909*

# Müxtəlif seirlər

\* \* \*

Verdim o gün ki, zülfî-pərişanə gönlümü,  
Saldı nigar o zülfə zindanə gönlümü.

Yalvardım iczinən ona, bəlkə xilas edə,  
Zənciri-zülfə bağladı divanə gönlümü.

Hər qədr uydum ol büti-tərsa cəmalinə,  
Yandırıcı şəm'i-hüsənə çü pərvanə gönlümü.

Gülzari-hüsənə Yusifi-dil çıxdı seyr edə,  
Saldı o yar çahi-zənəxdanə gönlümü.

Etdikcə mən məhəbbət o kafər balasınə,  
Etdi cəfayi-naz ilə viranə gönlümü.

Vəslə yetirməyib, gecə-gündüz fəraqdə  
Təbdil edibdi laləsifət qanə gönlümü.

Bəzmi-vüsalə həsrəti-ümmidvar idim.  
Saldı bəlayi-firqətə məstanə gönlümü.

Gülçini-binəva idim, oldum müridi-şeyx,  
Yandırmışam mən atəşi-hicranə gönlümü.

## QƏZƏL

Qəlbimi çaldı yarın nazla Məsiha nəfəsi,  
Nə edim, yoxdu yaziq aşiqinin dadrəsi.

Məni məftun eləmiş nazlı gözəllər daim,  
Bircə an da könülün eşqə azalmaz həvəsi.

Kimə izhar eləyim dərdimi, öldüm qəmdən,  
Nə ürək qaldı, nə yarın mənə xoş söz deməsi.

Vermişəm qəlbimi bir işvəli tərsa qızına,  
Ki çox aşıqlər ilə dolmuş onun dairəsi.

Ona huri demərəm, huridə olmaz belə naz,  
Görməmişdir belə bir nazlı bəşər silsiləsi.

Qəlbimin Yusifini saldı zənəxdan çahına,  
Sanki bir bülbülü həbs etdi onun can qəfəsi.

De yaziq Gülçinə, məcnunluğunu tərk eləsin,  
Çünki Leyli dəvəsindən kəsilib zəng səsi.

(Farscadan tərcümə edəni M.Soltan)

## QƏZƏL

Ruhumda yar üçün yenə sevda cəlalı var,  
Hüsnündə gör onun necə Yusif cəmalı var!

Açmışdı qol-qanad yenə şəhbəz təb'imin,  
Eşqin fəzəsi övcünə uçmaq xəyalı var.

Yequb kimi kor oldu gözüm ağlamaqla, ah,  
Çün Yusifin fəraqı ucundan məlalı var.

Ay üzlü yarımin qədi bir sərvdir səhi,  
Üzdə günəş, qaşında gözəl cüt hilalı var.

Səhvən qədinə sərv dedim, sərv bağlıdır,  
Yaqt ləblərində onun mey xisalı var.

Almış xumar gözləri səbrü qərarımı,  
Etmiş şikar könlümü, qətl ehtimalı var.

Qəddim əyildi ol sənəmin əyri zülfütək,  
Qəlbim əsiri oldu o zülfün, zəvalı var.

Zahid! Nəsihətin bizə lazım deyil, burax,  
Yarın dodaqlarında da Kövsər zülalı var.

Gülçinə yar vəsli behiştən də yaxşıdır,  
Çox söyləmə ki, orda pərilər vüsali var.

(Farscadan tərcümə edəni M.Soltan)

## QƏZƏL

Məndən fələk ayırdı vəfapişə yarımı,  
Tar etdi zülfü-yar kimi ruzigarımı.

Səbrim tükəndi, yox qəmi-hicranə taqətim,  
Hicri-nigar əlimdən alıb ixtiyarımı.

Bir əhli-dərd yoxdu bu viranə şəhrdə,  
Tainki kəşf edim ona mən hali-zarımı.

Dərdi-fəraq dəhrdə bir müşkül əmrmiş,  
Ya Rəb, tükətdi taqətü səbrü qərarımı.

Bəzmi-vüsələ məhrəm olan vəqtdə bilmədim  
Məndən fələk kənar edər ol gülüzərimi.

Bir aşiqəm ki, laləsifət tuş qılımışam  
Tiri-bəlaya mən bu dili-dağdarımı.

Ya Rəb, əsib səmumi-cəfa bir dəqiqədə  
Qıldı əvəz xəzana mənim növbəharımı.

Başə əcəl yetişdi, fəraq öldürür məni,  
Bir görmədim o ahu baxışlı nigarımı.

Hər kəs ki, Arifa, çəkib eşqin bəlasını,  
Mən' eyləməz görəndə mənim ahü zarımı.

## QƏZƏL

Olubdu qəlbimə hakim mənim məlali-vətən,  
Başında şur ilə məskən salıb xəyalı-vətən.

Vətən, vətən deyərək hər diyara səs salıram.  
Düşərmi bircə dilimdən mənim məqali-vətən<sup>1</sup>?

Vətən məhəbbətini əmr edibdi peyğəmbər,  
Xoş ol kəsə, ona həmdəm olub vüsali-vətən...

Neçün şərafətini, fəxrini verib əldən,  
Bu qədər yurduna biganədir ricali-vətən?

Ürək dolubdu nədən, sanki qan piyaləsidir,  
Tapıbdır əksini qəlbimdə bəlkə hali-vətən?

Zəmanə ötsə də möhnətli, qanlı qəlbimdən,  
Əminəm, heç də silinməz bu ibtizali<sup>2</sup> – vətən.

Tərəhhüm eylə mənə, hüdhüdi-Səba, çatdır,  
Səlamımı eşidə bəlkə növnihali-vətən.

Gərəkdi əzm ilə, hümmətlə ittihad etmək!  
Sizinlə bağlıdır iqbali həm zəvali-vətən.

Əgər sual edələr Salikin xəyalı nədir?  
Deyin həqiqəti,ancaq olub məali-vətən.

(Farscadan tərcümə edəni İ.Cəfərpur)

<sup>1</sup> Vətən söhbəti (red.)

<sup>2</sup> Zillət (red.)

## HACI ZEYNALABİDİN TAĞİYEVİN YARDIMI MÜNASİBƏTİLƏ

Ədiblərin qələmi belə hekayə yazdı,  
Bülbüllərin dilindən gülzarə namə yazdı.  
Şən nəğməli tutilər yaşıl rəngli qələmlə,  
Çox bəzəklər yaratdı, gülşənsərayə yazdı.  
Hər ölkədə, diyarda, şəhər, kənd məktəbinə,  
Namələrlə bərabər çoxlu xitabə yazdı.  
Məclislərdə deyilən sözlər, xitabələrdən,  
Onun üçün katiblər bir çox hekayə yazdı.  
Naxçıvanda gözəl bir yeni məktəb açıldı,  
O böyük şəxs adına daşda abidə yazdı.  
Müsəlmanlar onuna sevindi, fərəhləndi,  
Sözsüz bu bir dərmandır, xalqın dərdinə yazdı.  
Budur o səxavətli Hacı Zeynalabidin,  
Soyadı Tağıyevdir, həmin ünvanə yazdı.  
Min manat bəxşiş verib, böyük bir yardım ilə,  
Yerlərdə və göylərdə bir parlaq ayə yazdı.  
Tükənməz ətasilə ümumxalq arasında,  
Günəş kimi nur saçmış geniş səmayə yazdı.  
Qızların təhsiliyün bir çox məktəblər açdı,  
Onlar üçün arxayıñ, möhkəm himayə yazdı.  
Qadınlara oxumaq, böyük ya kiçik olsun,  
Daha lazımdır hər bir şeydən ziyadə yazdı.  
Bakıda mədəniyyət işiqları yandırdı,  
Mətbuat onun haqda hər gün bir namə yazdı.  
Dəmiryol işlərini əlinə almasıyla,  
Şəni müsəlmanların qalxdı ucayə yazdı.  
Kimdir Hatəm Tai ki, ona bərabər olsun,  
Tayı yox, Süleymana onu həmpayə yazdı.  
Avropadakı məşhur jurnal, qəzetlər belə,  
Haqqında çox təriflər deyib məqalə yazdı.  
Nuşirəvana bənzər, ölməzdür o, yaşayar,

Adı itməz, ömrünə olmaz nəhayə yazdı.  
Səxavətin gücilə bütün dərdlər sağalar,  
Səxavətlə mis belə dönər kimyayə yazdı.  
Elm əsasını qoyan, maarifin hamisi,  
Elm əhlinə süd verən mehriban dayə yazdı.  
Bir çox pullar sərf etdi elm, hünər yolunda,  
Müdrik adı, şöhrəti qalxır səmayə yazdı.  
Biliyin faydası var həm dünya, həm üqbada,  
Biliklə əldə olar məqsəd və qayə yazdı.  
Elm – gülüstəndirsa, o, elmin bağbanıdır,  
Çiçəklənəcək məktəb yaxın zəmanə yazdı.  
Ağaclar yaşillaşır elmin işığı ilə,  
Geyindirir onları yaşıl qəbayə yazdı.  
Çox çəkmədən ağaclar gözəl meyvələr ilə,  
Rəngarəng incilərdən alar pirayə yazdı.  
İndi Qafqaz əhlinə vacibdir elm oxumaq,  
Göz açmalıdır əhli işiq dünyayə yazdı.  
Başqa millətlər hamı bəhrə almış elmdən,  
Bizə qalmışdırancaq baxmaq ətayə yazdı.  
Xarici xalqlar daim hərəkətdə zamantək,  
Ümidi müsəlmanın qalmış ah-vayə yazdı.  
İndi hamidan artıq elm gərəkdir bizlərə,  
Savadsızlıq qul edər, salar bəlayə yazdı.  
Naxçıvanda başlanmış yeni tədbir bu yolda,  
Şükr olsun o qüdrətli, böyük Xudayə yazdı.  
Digər xalqlartək bu xalq elmə sahib olacaq,  
Bu xalqın ümidiñə yoxdur nəhayə yazdı.  
Xalq elçiləri ömrü uzun olsun, əbədi,  
Elmin talibləri də çatsın səfayə yazdı.  
Çox çəkməz ki, bizlər də mədəniyyət alarıq,  
Şükür böyük Allaha, o bihəmtayə yazdı.  
Hacı Zenalabidin uzun illər ömr etsin,  
Rəhim Allahdan olsun ona himayə yazdı.  
Tai istərdi olsun səxavətdə ikinci,  
Damla olmaz bərabər sonsuz dəryayə yazdı.  
Ondan minlərlə yardım edildi məktəblərə,  
Çatdırıq Şərq xalqını parlaq ziyayə yazdı.

Durduqca dünya, adı çıxmayaçaq yadlardan,  
Heç vaxt olmayacaq o, xalqa biganə, yazdı.  
Allah bəndəsi içrə sən yeganə yaranmış,  
Dövran şahitək saldın sən yerə sayə yazdı.  
Adın böyük, lakin çox təvazökar olmusan,  
Səni kiçildən nadan düşsün bəlayə yazdı.  
Oxutdun yeni sistem müəllim məktəbində,  
Baxma, deyildi sənə minlər kinayə, yazdı.  
Göndərildi bu şeir şagirdindən Sidqiyyə,  
Nöqsanlı olsa da o, böyük ustadə yazdı.  
Bu sözləri ən kiçik şagirdin yazmış sənə,  
Odlu şam ətrafında uçan pərvanə yazdı.

(Fars dilindən tərcümə)

## MƏRSİYƏ

Kərbəla padşahının adını eşidən kəs,  
Dərhal o əza məclisinə matəm saxlar.  
Matəm məclisində başına döyər,  
Həmin məclisdə şah ilə gəda arasında fərq olmaz.  
Ey ürək, sən bir an da bu müsibətdən qafil olma,  
Cəza günündə onun şəfaətiindən başqa heç bir  
mükafat yoxdur.

Əgər bir an açıq gözlə baxsan,  
Şəhidlər ağası, susuz saha sən;  
Fatimə bir küncdə kədərli oturduğunu görərsən.  
O gecə nalə edərək, əza saxlamışdır.  
Oğlunun cənazəsinə baxaraq, deyir:  
Məgər sənin qatilin Allahdan şərm etməyib?  
Zeynəb isə göz yaşlarını axıdaraq,  
Səhərdən axşamadək şəhid şahına  
matəm saxlamışdır.

Bir an, Arif, bu müsibətdən qafil olma,  
Ariflər məclisinə sənin vücudun bir qənimətdir.

(Fars dilindən satrı tərcümə)

## NÖVHƏ

Gönlüm quşu geyib genə matəm libasını,  
Ağaz edibdi nəğmeyi-möhnət fəzasını.  
Gəlmış fəğanə neytək ucaldıb nəvasını,  
Bərpa qılıb nə növ müsibət əsasını,  
Ta bir doyunca saxlıya millət əzاسını.

Millət vücudi fani olub, iki göz qalıb,  
İslam dini tərk olub, ancaq ki, söz qalıb,  
Xaki-vətən həvaya gedib, bəlkə toz qalıb,  
Sönmüş təməddün atəşimiz, bircə köz qalıb,  
Söndürmək istiyorlar onun da ziyanını.

Olduq cəhalətilə əcəb dəstgiri-ğəm,  
Hər səmtdən bizə yetişir möhnətü ələm.  
Tab eylədik nə zillətilə, yetdi hər sitəm.  
Məhsub qıldı bizləri əgyarı-kəl'ədəm,  
İndi rəva bilir bizə hər bir cəfasını.

Bihimmət olduq, olmadı bizlərdə bir xəyal,  
Əgyar içində olduq odur kim füsürdəhal,  
Çün əmr edibdi himmət için mürşidi-kəmal,  
“Han təqləül-cibal məə himmətür-rəcal”<sup>1</sup>  
Himmətlə kəsb ediblə, təməddün səfasını.

Hər millət öz hüququna çox mail oldular,  
Hər bir rəşadət eylədilər, sail oldular.  
Axırda istədiklərinə nail oldular.  
Odlar töküldü gərçi, vəli xoşdil oldular,  
Çox kimsə çün məmatda tapmış bəqasını.

<sup>1</sup> “Kişilərin himməti dağı yerindən qaldırar”

Qismət gər istəsən sana abi-həyat ola,  
Zülmata qoy qədəm ki, nəzərdə məmat ola,  
Heyhat o kəs ki, nərdi-məarifdə mat ola,  
Lazımdı nərdbaz üqulül-zəvat ola,  
Millət yolunda gözləyə ta haq rızasını.

Hər millət öz təriqinə hürriyət axtarır,  
Kəsb etdigi məarifə bir qiymət axtarır,  
Hər nəhv olursa, öz işinə surət axtarır.  
Cəhd ilə müslimin özünə töhmət axtarır,  
Geymiş həmişə əgninə qəflət libasını.

Gözdən rəvadı su yerinə xuni-dil gələ,  
Qan ağla, ey bəlalı göz, aramsan hələ?  
Aləm köcüb, yatıbdı bizim miri-qafılə,  
Va həsrəta, əcəb işimiz düşdü müşkülə,  
Bu işlərin fəna görürəm intihasını.

Öğrətdi bilmirəm bizi kim bu cəhalətə?  
Vəhşilik irs olub bu gün əbnayı-millətə.  
Mö'tad ediblə yaxşı bizi xabi-qəflətə.  
Biz millətin ayılmağı qaldı qiyamətə,  
Baislərin Xuda özü versin bəlasını.

Oldu əcəb bu əsrə pəjmürdə halımız,  
Lal oldu qəflətilə lisanü məqalımız,  
Nə ar var, nə elmü hünər, nə kamalımız,  
Yox bircə məktəb açmağa əsla xəyalımız,  
Ta görməyək bu halilə millət bəlasını.

Həll eyləmək qabaqca gərək tez bu müşküli,  
Bilsin vətən çocuqları əvvəl vətən dili.  
Gəlməz nəvayə görməsə bülbül çəmən güli,  
Təsdiq edər danışdırasan hər bir aqili,  
Hər millət öz dilində tapıb müddəasını.  
İşlər fənadı, bir neçə məktəblər olmasa,  
Onlarda kannisar müəllimlər olmasa,

Qafqazda yox müəllimimiz, digər olmasa,  
Bunlar ki, var səlahidi, vallah gər olmasa,  
Mütləq xərab ediblə təməddün binasını.

İslamdan qalan bizə bir ad olub fəqət,  
Cəhlilə mə'rifət evi bərbad olub fəqət.  
Əbnayi-millət öz dilinə yad olub fəqət,  
Cansız vücudlar bizə ustاد olub fəqət,  
Viran ediblə zülmilə millət əsasını.

Bu xoş zamanda yüz çevirib bəhcət aləmi,  
Qılımiş əhatə ne'məti-hürriyyət aləmi,  
Ləğv oldu müstəqilə olan devlət aləmi,  
Huşyar olun, amandı, gedib qəflət aləmi,  
Şimdi hamı ucaldır ədalət livasını.

Xan, bəy zamanı getdi, ədalət zamanıdır,  
Keçdi cəhalət aləmi, qeyrət zamanıdır.  
Xam olmuyun ki, mütləqa devlət zamanıdır.  
İndi maarif əsri, səadət zamanıdır,  
Hər millət öz hüququnun istər bəhasını.

Qafqazda fikr qılsala sahibkəmallar,  
Artıq tənəbböh artırı bu qılıq qallar,  
Hər bir gönüldə nəqş olunub min xəyallar,  
Öz cəhlimizlə yetdi bizə infiallar,  
Seyr etdik elmsizliyin axır vəfasını.

Oldu bəlayi-millətə hər kəs ki, mübtəla,  
Əhli-vəfadı, bişək, olub layiqi-bəla.  
Dilxun olubdu Saliki-biçarə bərməla.  
Millət qəmilə az qalıb axır cünun ola,  
Hər dəm odur ki, neytək ucaldır nəvasını.

Xeyirxahi-vətən: H.Rasizadə

"Irşad", 18 yanvar 1906

## HALİ-ƏSƏFİŞTİMALIMI TƏSVİRDƏ BİR AHİ-MƏZLUMANƏ:

Hər kəs aləmdə bir bələya düçar  
Olur, amma bənim kibi olamaz.

Künci-möhnətdə qalmışam naçar,  
Şu gönül dərdinə dəva bulamaz.

Ğəmi-hicrılə biqərar olmuş,  
Çünki məhcuri-bəzmi-yar olmuş.

Gönlümün halını edər təsvir  
Ruyi-zərdimlə çəsmi-xunbarım,  
Əhli-zevq istər eyləsin təqdir  
Ki, nasıl yarımiş bənim yarım.

Hər kəsin zikri bəzmi-zevqü səfa,  
Virdim olmuş bənim də va əsəfa.

Edər eşq əhli rəsmi-yara məraq,  
Ehtimal, alsın onla həsrətini.

Yarım olmaz bənim gözümdən iraq,  
Bulmuşum çün gönüldə surətini.

Yürəgim rəngi-ərğəvan olmuş,  
Ərimiş, laxta-laxta qan olmuş.

Bana layiq görürsə əhli-qərəz,  
Bənzətim yarımı çəmən gülünə.  
İstəməm, versələr cihani əvəz,  
Dağınıq zülfünün kəsik telinə.

Deyəməm ki, nə dürlü zibadır,  
Xələt ol yara qanlı dibadır.

Yaralar cismi-nazəninində  
Qızarır, sanki qönçeyi-güldür.  
Zə'f məşhuddur cəbinində,  
Bəncə təsviri-halı müşküldür.

Məhv olur fikr edincə cismü tənim,  
Aman Allah! Odur bənim vətənim!

Bir zaman şu vətən maarifcə  
Sayılırdı yer üzrə bir gülşən.  
Kəsbi-qəflət edib təsadüfcə  
Şimdi olmuş libası qanlı kəfən.  
Get-gedə qabili-zəval olmuş,  
Ayaq altında paymal olmuş.

Biz, həqiqət, zavallı yavrularız,  
Şu vətən bir sevimli validədir.  
Əbəs əğyardan vəfa umarız,  
Babamız yoq ki!? Şöylə haldədir.  
Bizə göz dikmiş ol vəfa kanı,  
Madərin yavrusilədir şanı.

Ey vətən! Ey gönül pərəstarı!  
Var ümidim, qüsura baqmışsan,  
Bizə tərcih edib də əğyarı  
Biraqıb nari-hicrə yaqmışsan.  
Səni bu hala saldı qəflətimiz,  
Daha əfv et, yetər nədamətimiz.

Gülüyor həp tamam əhli-cihan  
Şu əsəfiştimali-halimizə,  
Aman Allah! Nə dərdi-bidərman,  
Gəliyormiydi hiç xəyalımızə?

Bizi, ey yer! Yarıl da kamına çək!  
Eyidir bu həyatdan ölmək.

Mayeyi-iftixarı ər kişinin  
Vətən uğrunda bəzli-himmətdir.  
Lafə baqmaqlar, istə hər kişinin  
İşi ayinəsində müsbətdir.  
Qeyrət istər ki, can nisar edəlim,  
Mədəniyyətlə iftixar edəlim.

Daha məhv etdi artıq istibdad,  
Yaqdı zülm atəşinə canımızı.  
Oldu hər bir hüququmuz bərbad,  
Dinləməz kimsə əlamanımızı.  
Bu nə dəhşətli haldır, ya Rəb,  
Biləməm ki, nədir bu hala səbəb.

Ey vətən! Səndə parlayanda ziya  
Büsbütün əhli-qərb cahilimiş.  
Şimdi bulmuş vüqu əksi-qəza,  
Əcəba bu nasıl təğafilimiş?  
Kim təsəvvür edərsə bu hali,  
Varlığı hissən olur xali.

Bizi bu hala sevq edən biar  
Mütləqa xabi-cəhlə talmış imiş.  
Bizi iğfal edən zaman əgyar  
Devri-aləmcə mat qalmış imiş.  
Şimdi qeyrət edərsə millətimiz,  
Yenə evdət edər səadətimiz.

Hər şita bir baharı mevcib olur,  
Vardır əmniyyətim bu hala bənim.  
Yenə onlar ən əski halı bulur,  
Hiç məraq etmə, nazənin vətənim.  
Bana gəl! Gəl bana, zavallı vətən!  
Hiç unutmam səni bu halilə bən.

Dəxi yad etmə bir də mafatı,  
Möhtəmil, şahraha yol bulalım.  
Hələ saçmaqda ol füyuzatı,  
Ləməatilə feyziyab olalım.  
Vardır ümmid sübhi-iqbale,  
Şəbi-hicrana yoqmu dünbalə!?

1907

## QOCA BİR TÜRKÜN VƏSİYYƏTİ

Yavrularım! Ey ömrümü şənləndirən, güldürən,  
Alnı açıq oğullarım, gözəl, yosma qızlarım,  
Bir qayəsiz uçurum var, ayrılmıyor önümdən,  
Ömrüm vəfa etməz bana, bəlkə pək az yaşarım.

Artıq bana dar gəliyor həp şu əngin üfüqlər,  
Sanki ruhum qanatlanıb şimdi pərran olacaq.  
Qarşımızda yanğın kibi görünən al şəfəqlər,  
Ehtimal ki, yarınki gün bəni sönmüş bulacaq.

Əcəl güclü, bən gücsüzüm, kimsə ondan qurtulmaz,  
Toplaşınız, vardır sizə bir qaç sözüm, dinləyin.  
Getməliyim, vəsiyyətsiz ölsəm ruhum şad olmaz,  
Qulaq verin sözlərimə, birər-birər bəlləyin.

İlk istəyim: hiç bir zaman sevgidən əl çəkməyin,  
İnsan oğlu sevgi için yaratılmış, doğmuşdur.  
Yer yüzünü qardaş bilin, insan qanı dökməyin,  
Bu dünyada bir qaşıq su çoq zalımlar boğmuşdur.

Kimsəyə kin bağlamayıñ, yigit olun, mərd olun,  
Vicdanınız elmas kibi nur saçaraq parlasın.  
Qonum-qomşu, yaqın-uzaq hər kəslə həmdərd olun,  
Qırıq gönülləri yapın, bıraqmıyın sizlasın.

Zülmə hərgiz yaqlaşmayıñ, doğru yoldan şaşmayıñ,  
Tanrı haqdır, haqqı sevər, ədalətdən xoşlanır.  
Yaltaqlığa imrənməyin, kibrə hic yanaşmayıñ,  
Öz haqqını bilməyənlər ən sonunda daşlanır.

Arslan kibi cəsur olun, fəqət haqsız çıqmayıñ,  
Haqsızlığa qarşı qoyun, bıraqmayın şımarsın.

Zalımları, cəlladları çeynəyin, hiç qorqmayın,  
Türk milləti, görülməmiş, boyun büksün, yalvarsın.

Baq! Şu yanda gülümsüyən yeni doğmuş ay nədir?  
Şəfəqlərin doğurduğu bir qızdır ki, hər yerdə  
Türk adını e'lan için bir səmavi aynədir,  
İştə! Bizim tariximiz... həm yerdə, həm göylərdə.

Ey sevgili quzularım! Sizdən bən ayrılkən,  
Bəndən sizə son vəsiyyət: hərgiz məhzun olmayın.  
Vicdanımla, namusumla yaşar, haqqı bilirkən,  
Güclükmü var himmətinə qavuşmaqda Tanrıının!?

Namus, vicdan insanlarda iki böyük qanatdır,  
Onlar ilə Adəm oğlu yüksək göylərdən aşar.  
Namus, vicdan bizlər üçün daimi bir həyatdır,  
Türk eli həp o hiss üçün doğmuş, onunla yaşar.

Bir millətin tarixidir kökü, yurdu, yuvası,  
Tarixiniz baş ucundan hərgiz əskik olmasın.  
“Altay” dağı, “Makan” çölü, həm də “Yasın” ovası<sup>1</sup>,  
Birər aydın səhifədir, hər türk gərək anlasın.

Südü təmiz, əsil oğul bilməzmi ki, əcdadı  
Nasıl doğub yaşamışlar, nə ərliklər etmişlər.  
Bilməli ki, tez məhv edər zaman nankor evladı,  
Öz nəslini unutanlar çoqdan sönüb getmişlər.

Bir millət öz kökü üstə bitər, böyür, yüksəlir,  
Köksüz ağac çabuq qurur, çiçək açmaz, bar verməz.  
Baqın, görün tarixiniz sizə nələr göstərir,  
Həp şərəf, həp böyüklükdür, ancaq şaşılardır.

Mərd atalar yigitlikdə nam almamış yalnız,  
Ta əskidən onlarda var elm, hikmət həvəsi.

<sup>1</sup> Bu yerlərin hər üçü türk tarixi-ümumisincə böyük bir əhəmiyyəti haizdir – H.C.

Günəş kibi tarixləri parlatıbor, baqsanız,  
Səmərqəndin darülfünunları, rəsədxanəsi.

Əvət, arslan yavrularım! Türk eli həp şanlıdır,  
Elmas kibi ləkəsizdir, saqın, qafıl olmayın.  
Əsr, iyirminci əsrdir! Vəzifəsi pək ağır...

Arş iləri!  
Qomşular yol aldı, geri qalmayın!

## BƏNİM TANRIM

Hər qulun cihanda bir pənahı var,  
Hər əhli-halın bir qibləgahı var,  
Hər kəsin bir eşqi, bir ilahi var,  
Bənim tanrım gözəllikdir, sevgidir.

Həzz etmədim firqədən, cəmiyyətdən,  
Zevq alamam hərbdən, siyasətdən,  
Bir şey duymam fəlsəfədən, hikmətdən,  
Bənim ruhum gözəllikdir, sevgidir.

Gözəl sevimlidir, cəllad olsa da;  
Sevgi xoşdur, sonu fəryad olsa da;  
Uğrunda bənliyim bərbad olsa da,  
Son dildarım gözəllikdir, sevgidir.

Gözəlsiz bir gülşən zindana bənzər,  
Sevgisiz bir başda əqrəblər gəzər,  
Nə görsəm, hanki bəzmə etsəm güzər,  
Həp duyduğum gözəllikdir, sevgidir.

## BİR ZAMANLAR

Bir zamanlar sənin pəmbə kölgəndə  
Pək bəxtiyar idim, nazlı dilbərim.  
Hənuz bəxtiyarlıq duyulmaz bəndə,  
Yalnız gülümsərdi məhzun gözlərim.

Ayrılıq nə yaman dərd imiş, aman!  
Sənsiz halım gündən-günə pərişan,  
Vüslət dəmlərini anar da hər an,  
İzlər yollarını yorğun gözlərim...

Sənsiz bütün duygularım bunalmış<sup>1</sup>,  
Zehnim, fikrim durmuş, həp dona qalmış,  
Uyqum çəkilmiş, gönlümü qəm almış,  
Yalnız arar səni vurğun gözlərim.

<sup>1</sup> Sıqılmış, boğulmuş

## NOVRUZ BAYRAMI

İştə novruz! Yetişdi fəsli-bahar,  
Gəldi işrət zamanı, qardaşlar!  
Nə gözəl bayram... Ah, nə xoş fürsət!  
Sayılır əhli-zevqə bir ne'mət!..  
Böylə şad gün düşərmi bir də ələ?  
Keçirin beş gün ömrü ləzzət ilə.

Yalnız hanki evdə yas varsa,  
Bir onun borcudur ki, tutsun əza.  
Birinin ölsə qardaşı naçar,  
Qara bayram tutar... bir adət var.  
Hər kimin yoqsa böylə bir üzri,  
Eyşü nuş eyləsin o... yoq zərəri.  
Gərçi “əlmömünün üxüvvə” demiş  
Əmri-peyğəmbəri hekayə imiş.  
Cümlə qardaş, diyor Rəsuli-Xuda,  
Hanki islamədir bu söz əcəba?

Bəlkə bir başqa xəlqədir bu kitab?  
Nəyə lazım, canım, sıqıntı, əzab.  
Bütün İranda, cümlə Balkanda,  
Çırpinır qardaşın qızıl qanda!  
İştə bir qətlgaha dönmiş yer!  
Məhv olan yüz deyil ki! Yüz bindir.

Ana! Həmşirə! Ey nişanlı gəlin!  
Siz də əsla sıqılmayın, sevinin.  
Əzilib məhv olursa ailələr,  
Sizə aid deyil bu qəmli xəbər.  
Getsə iffət, kəsilsə əmcəklər,  
Sevinin!.. İstəməz düşüncə, kədər.

Bütün aləm dağılsa, od tutsa,  
Bizə lazımdı şimdi zevqü səfa.  
Bir müsəlman ki, onda qeyrət var,  
Sevinir, keyf edər, çalar, oynar.

Sevinin! Zurna, toy çalın, sevinin,  
Nə gözəl bayram! Of, gülün, sevinin!  
Dinə, namusa küsdünüzsə, gülün!  
Sevinin, həp gülün!.. Nə nəş'əli gün!?

## “İSMAYIL BƏY”

*Məktəb* çocuqlarına

İsmayıllı bəy, o bir böyük türk idi,  
Bir günəşdi, Krım üfüqlərindən  
Parlayıb ətrafi nura qərq etdi,  
Yıldızlar yaratdı şəfəqlərindən.

İsmayıllı bəy türk yurduna şan verdi,  
Öksüz, ölgün millətinə can verdi.

İsmayıllı bəy açdı yumuq gözləri,  
Açdı sağır qulaqları, dinlətdi.  
Qan coşdurana ruhlu, kəskin sözləri  
Dilsizlərə yurək verdi, söylətdi.

İsmayıllı bəy türk yurduna şan verdi,  
Öksüz, ölgün millətinə can verdi.

Ərəb, əcəm, xüsusən türk evladı,  
Qəlbində bir yiğim məhəbbət bəslər.  
Böyük tanır o sevgili ustası,  
O fazıl mürşidə bin hörmət bəslər.

İsmayıllı bəy türk yurduna şan verdi,  
Öksüz, ölgün millətinə can verdi.

Onun məsləki bu idi daima:  
“İşdə birlik; dildə, fikirdə birlik...”  
İş, fikir, dil birliyi, olmayıncı,  
Əvət, pək çətindir cihanda dirlik.

İsmayıllı bəy türk yurduna şan verdi,  
Öksüz, ölgün millətinə can verdi.

İsmayıł bəy ölməz, yaşar, həp yaşar,  
Tarixlərdə, gönüllərdə, dillərdə.  
Böyük ruhu yüksək göylərdən aşar,  
Böyük adı yad olunur hər yerdə!..

İsmayıł bəy türk yurduna şan verdi,  
Öksüz, ölgün millətinə can verdi.

İsmayıł bəy türk yurduna şan verdi  
Öksüz, ölgün millətinə can verdi.

1914

İsmayıł bəy türk yurduna şan verdi  
Öksüz, ölgün millətinə can verdi  
İsmayıł bəy türk yurduna şan verdi  
Öksüz, ölgün millətinə can verdi.

İsmayıł bəy türk yurduna şan verdi  
Öksüz, ölgün millətinə can verdi  
İsmayıł bəy türk yurduna şan verdi  
Öksüz, ölgün millətinə can verdi.

İsmayıł bəy türk yurduna şan verdi  
Öksüz, ölgün millətinə can verdi  
İsmayıł bəy türk yurduna şan verdi  
Öksüz, ölgün millətinə can verdi.

İsmayıł bəy türk yurduna şan verdi  
Öksüz, ölgün millətinə can verdi  
İsmayıł bəy türk yurduna şan verdi  
Öksüz, ölgün millətinə can verdi.

İsmayıł bəy türk yurduna şan verdi  
Öksüz, ölgün millətinə can verdi  
İsmayıł bəy türk yurduna şan verdi  
Öksüz, ölgün millətinə can verdi.

İsmayıł bəy türk yurduna şan verdi

## TÜRK ƏSİRLƏRİ<sup>1</sup>

Erkək, qadın, əskər, çocuq, ixtiyar  
Əsir deyə, binlərcə türk evladı:  
Issız bir adanın qoynunda sızlar,  
Sorulmaz dördi, duyulmaz fəryadı.

İştə kinli bir məzarlıq ki, hər gün  
Yığın-yığın insan yutar da, doymaz;  
Sağlam vücudlar belə düşkün, ölgün,  
Ümidsiz bir heykəldən fərq olunmaz.

Gülümserlər, fəqət həp gözlərində  
İntiqamlı şimşəklər çəqar, durur.  
Çırpinırlar, solmuş bənizlərində  
Bir çoq gizli, sönük əməllər uyur.

Yalnız soğuq, yağmur, bora, firtına  
Oqşar durur şu məhzun gönülləri;  
Üryanlıq, xəstəlik, acliq bir yana,  
Susuzluqdan həp qurumuş dilləri.

Amansız qartalın vəhşi dırmağı,  
Mə'sum yavruları didib parçalar.  
İştə ədalət! Yılanlar yatağı  
İnsanlara məskən verilmiş qərar.

Nerdə o sərxoşlar ki, həp “qardaşlıq,  
Birlik, bərabərlik” deyə sayıqlar.  
İştə bir vəhşət ki, çəkilməz artıq,  
Dost deyil, düşman belə görsə ağlar.

<sup>1</sup> Bakıda, Nargin adasında.

Ey türk eli! Ey milyonlar ölkəsi!<sup>1</sup>  
Saqın, duyma nədir bu hal, bu dəhşət;  
Titrətməsin səni şu qardaş səsi,  
Korluq, sağırlıq o da bir səadət!..

---

<sup>1</sup> Bakı

## QACQIN

Örtünmə, dur! Kimsin, nerəlisin sən?  
Gözəl qaçqın, başı bəlalı qaçqın!  
Gül ki, nur saçısın qönçə ləbindən,  
Ey hər halı mələk ədalı qaçqın!..

Zülfünü qoynunda bəsləmiş gecə,  
Süzgün gözlərin, gül yüzün pək incə,  
Gönül məst olur sən gülümsədikcə,  
Ey nazlı dağların maralı qaçqın!

Bən istərim ömrüm səninlə gülsün,  
Söylə, nə dərdin varsa anlat bütün;  
Aman, nə oldu ki, sən böylə düşdün  
Yurdundan, elindən aralı, qaçqın!

Ah, səni gördüm də dağıldı huşum,  
Vuruldum sana, sanki bir sərxoşum,  
Bən də sənin kibi qərib bir quşum,  
Gəl bana, ey gönlü yaralı qaçqın!..

## SOLĞUN MƏNƏKSƏLƏR

*Bir müsamirə xatiratından.*

Boynu bükük, ey öksüz mənəkşələr!  
Ah nə çabuq sarardınız, soldunuz?  
Nerdə o dünkü sevdalı nəş'ələr?  
Nədən böylə həp pərişan oldunuz?

Şəfəqdən doğma ləbləri öpərkən,  
Siz ki bəxtiyarca gülümsərdiniz;  
Yoqsa o nurdan dökülmüş əllərdən  
Ayrılıncə, çiçəkləndi dərdiniz?

Gözəl, hər halınız gözəl... Daima  
Xəstə gönlüm oqşar sizi, alqışlar;  
Uf, nədənsə pək doqunur ruhuma  
Vərəmli çöhrələr, məhzun baqışlar...

## ÇƏLİK QOLLAR

(Bakı işçisinə)

Onlar, o çəlik qollar, o qollardakı qüvvət  
Saçmaqda quduz kinlərə dəhsət,  
Yoq, bir daha görməz o çəlik qolları zəncir,  
Çıldırsa da hər qanlı cihangir.

Tunc yüzlü böyük dalğa! Sənin qüdrətin aydın,  
Düşmanları daim heçə saydın,  
Qoş sülhə, çalış, aləmə qüvvətlə işiq ver,  
Çarşışmaq için əzmini göstər.

Ey şanlı əmək ordusu, ey şanlı mübariz!  
Çoqlar səni zənn etsə də aciz,  
Sən yüksələcək, parlayacaq, parladacaqsın,  
Hər qütbə şətarət qatacaqsın.<sup>1</sup>

---

<sup>1</sup> Çelyuskinçilərə işaretdir.

## ŞƏRQ QADINI

Bən nə idim? Şərqiñ əzilmiş qadını!

(Bir az sükut...)

Bən nə idim? Uf, onu heç sormayınız!

Varlığım bir quru heç!

Keçmişin ən qaba, ən vicdansız,

Kirli dırnaqları qəhr etdi bəni.

Görmədim gün işığı;

Doğduğum gündən əvət tarixin

Pashı zəncirləri inlətdi bəni;

Hər tərəfdən qara bir mevhumat

Pərdələr çəkdi həmən gözlərimə...

Qoparıkən fəryad,

Etdi qanun ilə din istehza

Bənim öksüzcə qırıq sözlərimə.

Yoq, yalan söylədim, aldanmayınız;

Vardı bir çoq tapınanlar da bana.

Çünki pək dilbər idim,

Süslü kaşanələrin qoynunda,

Bəni sarmışdı ipəklər, tullər...

Ağlayırdım gülərək,

Alışib məhbəsə, altın qəfəsə,

Söndürürdüm qaba şəhvətləri bən...

“Pək gözəlsin” qaniçən sultanlar

Bəni əyləncə yapar,

Çoq zamanlar da bağışlar birinə,

“Ən nəfis işvəli bir qüvvə” deyə,  
Oh, nə miskincə həyat!?  
Yeri gəldikdə atarlar Nilə,  
Yaxud atəşkədəyə... 

Duyğusuz Tanrıya qurban olaraq,  
Kül olurdum yanaraq, qıvrılaraq.  
Daha dəhşətli bəla, çirkin isən,  
Atacaqlar dərhal  
Bir çuqur, bir quyuya, bir kanala.  
Yapsalar hər qabaklıq, alçaqlıq,  
Baş əyərdim susaraq of demədən...  
Bir zamanlar bən, əvət, bir heç idim,  
Qismətim sillə, dayaq, gönlüm əsir,  
Bir böcəkdən də həqir.

Şimdi lakin o dikənlərdən uzaq  
Gülərək, oynayaraq,  
Yaşamaq zevqini duymaqdayım ancaq, ancaq...  
Yoq, bən artıq sürünen heç deyilim,  
Parçalanmış da qaranlıqdan örülülmüş kəfənim.  
Gəmirilməz beynim,  
İştə, ən şanlı üfüqlərdə uçan  
Şərqiñ azadə, gülər bir qızıylim;  
Uca həşmətli fəzalardan aşan  
Pəmbə bir yıldızıylim!...

Dünyanın en güzel sözleri  
Aşkın en güzel sözleri

Dünyanın en güzel eserleri,  
Kazanın en güzel sözleri,  
Çehrenin en güzel sözleri,  
Küllerin en güzel sözleri,

# Poema

Yazılı, Oynatılı, okunaklı,  
Ölüm yemeğinden çok yaşlı,  
Hırsızlık içinde düşen koca,  
Quzdağı sandıkta düşen koca,

Gül, Aşkın bulduğu güzel gün,  
Hıza gülükleden, hıza şırıldan, hıza erdi,

Gelirmade güzey günler, gelirmade  
Kıymakta günlerde, inanılmazda,

## DÜŞÜNDÜM Kİ...

Düşündüm ki, əməl çəmənzarında  
 Açıq qızıl güllər, zümrüt yapraqlar;  
 Düşündüm ki, ömrün ilk baharında  
 Al şəfəqlər saçar qonça dodaqlar.

Düşündüm ki, susar qanlı tufanlar,  
 Keçər zalim firtinalar, böhranlar,  
 Çəkilir dumanlar, sönər vulkanlar,  
 Ninni söylər bana coşqun ırmaqlar.

Düşündüm ki, bitər hicran dəmləri,  
 Unutdurur canan həp sitəmləri.  
 Gülzarı süslərkən xoş qədəmləri  
 Boyun bükər mənəkşələr, zanbaqlar.

Yazıq!.. Ortalığı zülmətlər aldı,  
 Ölüm yarı yordan aralı saldı,  
 Həsrətlər içində ruhum bunaldı,  
 Qanatdı gönlümü xain dırnaqlar.

Ay qız<sup>1</sup>

Ey səhər yıldızı, ey yosma dilbər!  
 Utanma gül, bunca nazlanış yetər.  
 Gül!.. Süssün bülbüllər, qızarsın gullər  
 Hər gülüşündən, hər sözündən, ay qız!

Gözlərimdə dünya gülər, sən gülsən;  
 Qiyamət olmaz ki, insafa gəlsən!?

<sup>1</sup> Ay – ey yerinə qullanılmışdır

Aləm bilir, nələr çəkdim, ah, bilsən,  
Nələr çəkdim sənin yüzündən, ay qız!

Nazlı xuramani seyr etdikcə bən,  
Vurğun gönül rəqs edər sevincindən,  
Olmazmı aşiqə bir busə versən  
O ahu baqışlı gözündən, ay qız!?

## AZƏR DÜŞÜNÜRKƏN...

“Ə”<sup>1</sup>

Azər düşünür... Bəlkə otuz yıldır o hər an  
Düşkün bəşərin eşqini, fəryadını inlər.  
Yaqdılqca yaqar beynini bir kölgəli böhran,  
Əflaka sorar dərdini, yıldızları dinlər.  
Göz qırparaq ancaq ona yıldızlar edər naz,  
Dilsiz və sağır göylər onun halını duymaz.

Bəsləndi küçük duyğusu azadə çocuqkən,  
Pək incə tərənnümlər öpən neylər içində.  
Vurğunu o həp şe'r ilə ahəngə əzəldən,  
Ağlar və gülümsərdi təğənnilər içində.  
Hər gün yaralar qəlbini bir sıtmalı rö'ya,  
Hər gün uyutur dərdini bir nəş'əli xülya.

Atəşkədələr, firtinalar yavrusu Azər  
Coşduqca alevlər və köpüklər kibi çılgın...  
Bə'zən bayılıb sər'əli bir heykələ bənzər,  
Yorğun gözü həsrətli üfüqlər kibi dalğın.  
Bə'zən o baqışlar yenə şimşək kibi parlar,  
Qəsvət savuran hicliyi bir anda yaqarlar.

Bir gün acı bir sis o gülümsər yüzü sardı,  
Yalnızlığa imrəndi, uzaqlaşdı bəşərdən.

<sup>1</sup> Hər parçanın əvvəlində “Ə” – əruz, “H” – heca vəznini göstərir.

Bir qulbəyə saqlandı ki, ıssızca məzardı,  
Məhrum idi dünyayı saran xeyr ilə şərdən,  
Yıllarca dalıb getdi o böhranlı qəfəsdə,  
İnsanları özlərdi hər atəşli nəfəsdə.

“Sərsəm, dəli, xudbin!” – deyə itham ilə hər kəs  
Bəhs etdilər Azərdən, o aldırmadı əsla!  
Həp onca bir alqışla söyüsdən köpürən səs,  
Arif keçinənlər ona yan baqmada hala.  
Mö'minlərə sorsan edəcək küfrünə fərman,  
Dinsizlərə get, onda bulur şübhəli iman.

Azər daha çoq zevq alır aydın gecələrdən,  
Hətta sarışın Ay ona gülmüşdü bir aqşam.  
Gülmüşdü bulutlar arasından süzülürkən,  
“Hürr ol!” deyə qəlbində doğurmuş yeni ilham.  
Artıq o sözük çərçivə şən Azəri sıqmiş,  
Səyyah olaraq Ayla bərabər yola çıqmiş...

Sevdirmiş içindən ona bir cilvə həyatı,  
İnsanlara qoşmaq və qavuşmaq dilər əl'ən.  
Duymaq və duyurmaqda bulur zevqi, nişatı,  
Yalnızlığa, ıssızlığa qəlbən edər isyan.  
İstər bulut olsun da dənizlər kibi aqsın,  
İstər Günəş olsun da qaranlıqları yaqsın.

### Gecə aydınlığı və gün doğusu

“Ə”

İştə aydın və sərin yaz gecəsi  
Veriyor Azərə uçmaq həvəsi,  
Asmalıqdan yürüyor rəqs edərək,  
Hər bəyaz kölgə birər canlı çiçək...  
Nəş'ədən səndələyən hər yapraq  
Sallanır sanki gümüş bir leylaq.

İncə, yaldızlı, sədəf qumlardan  
Keçiyorkən... Ona heyran-heyran  
Busələr ərz edərək baqdı gülər  
Ta uzaqdan çökən atəşkədələr.  
Daldı rö'yalara etdikcə məraq -  
Əski mə'budları xatırlayaraq.

Yürüyor, həp yürüyorkən Azər  
Duydu sahildə dərin zülmələr.  
Sanki hər zülmə eylər ilham,  
Gecənin ruhuna bir tatlı pəyam.  
Bütün əşya hərəkətsiz, səssiz,  
Yalnız inlər kibi sevdalı dəniz.  
Dalğacıqlar öpüşüb titrərkən  
Bağışırlardı göyün gözləri şən,  
Yol uzun... yolçu yorulmuş artıq,  
Dinlənib durdu saatlarca... yazıq!  
O dəmin gördüyü dilbər mehtab,  
Xasta bir çöhrəyə bənzərdi xərab.  
Ona dan yıldızı bakır bir qız  
Kibi heyrətlə gülümsər yalnız.  
İstə üstün gəliyor zülmətə nur;  
Bəlli, bəsbəlli – səhər yaqlaşıyor.  
Sönüyör can çəkişən yıldızlar.  
Azər açmış da qanat sanki uçar,  
O, Günəşdən daha əvvəl oyanan,  
Canlanan şəhrə yanaşmış əl'an.  
Bir yeşil bağça ki, sahil boyuna  
Nəş'ə sərpərdi, həmən qoşdu ona.  
Seyr edib bağçayı dinləndi bir az,  
Serçələr, gördü, edər razü niyaz.  
Həpsi birdən ötüşüb qaynaşaraq  
Ninnilər söylədilər oynasaraq.  
Qopdu bir ləhzədə çıqlıq, tufan,  
Hər ağac dalğası bir başqa cihan...  
Bunca alqışılara bais yalnız  
Şu dənizdən doğan altın bir qız.

... İştə dalmış duruyor bir rəssam,  
O da almaqda Günəşdən ilham,  
Durmadan yalvariyor fırçasına,  
Yazıyor, həp pozuyor... Sanki ona  
Gəldi yorğunluğa bənzər bir hal,  
Süzərək Azəri zənn etdi xəyal:  
Bət-bəniz yoq, gözü düşmüş cuqura,  
Bəlkə vurğun kibi bir şey... Olur a!  
Xayır, alnında zəka şö'ləsi var,  
Bəlli, ilhamını bir eşq oyalar.  
Sordu: "Kimsin, nerədənsin, əhbab!?"  
Ona Azər gülərək verdi cavab.

### Azərin cavabı

"H"

Bən yetişdim atəşlə su  
Öpüdüyü bir ölkədən.  
İzliyorkən sevgi yolu  
Acı duydum hər kölgədən.

Bir yoqsulum, hər diləyim  
Diz çökdürür zənginləri.  
Bir arifim, bilmədiyim,  
Aşar durur ənginləri.

Bən mülayim bir dənizim,  
Atəşlidir dalgalarım.  
Sülhə qosan bir acizim,  
Əskik olmaz qavğalarım.

Bir avciyim, eşq umarım  
Hər ahunun gözlərindən.  
Dərd əhliyim, rəmz anlarım  
Hər şairin sözlərindən.

Bir aşiqim, feyz alırlar  
Bəndən irfan çobanları.  
Bir çobanım, qaval çalar,  
İnlətirim vicdanları.

Bən əbədi hürriyyətin  
Sevdalı bir cilvəsiyim.  
Anlaşılmaz bir xilqətin  
Parlar, sənər şö'ləsiyim.

\*\*\*

“Ə”

Süzərək Azəri heyran-heyran,  
Bir rica eylədi rəssam ondan,  
Göstərib bir qocaman daş, dedi: “Gəl,  
Yapayım rəsmini, bir baq, nə gözəl!?  
Seyrə dal sən yeni doğmuş Günəşi,  
Nə də xoş mənzərə!.. Baq, varmı eşi?  
Doğuyor sanki dənizdən bir qız,  
Həm də altın saçı yaldız-yaldız.”  
Güldü Azər, oturub daldı həmən,  
Fərq olunmazdı o bir heykəldən.  
Bitirib levhəyi yorğun rəssam:  
Qalq, əzizim! dedi qalq!.. İştə tamam!..  
Bir qadar aqça da ikram etdi.  
Süzdü Azər onu heyrətlə, dedi:  
– Arqadaş! Aqça niçindir əcəba!  
O sənin rəsmin için...

ha, ha, ha!..  
Güldü, həp güldü... baqıb rəsmə dedi:  
“Nə Günəş!? Sanki baqır bir təpsi...  
Hələ gözlər!.. Şu bənim gözlərimin,  
Söylə, mə'nası nədir? İnsaf için.  
Bənziyor yapdığını Azər guya  
Buzlar üstündə şaşırılmış çocuğa.

Deyəcək yoq şu mübarək dənizə,  
Acırım sərf edilən sə'yinizə.  
Seyr edənlər şu gözəl levhənizi  
Bəni yoq, bəlkə görür onda sizi.  
Sanki ölgün boyalardan nə çıqar!?  
Burda sən'ətdən iraq hər şey var.  
İncəsən'ət dediyin pək tənnaz  
Bir gözəl qız ki, çabuq ram olamaz.  
Başqadır ondakı həşmət, əzəmət,  
Bir təsadüflə yaqın gəlməz, əvət.  
Bəlkə yıllarca dayansan nazına,  
Sadə, bir kərrə gülümsər o sana.  
Yoqsa əzmində əgər səbrü səbat,  
Boş əməkdir çəkiyorsun, heyhat!..”

Süzdü rəssam onu altdan-yuqarı,  
Saçaraq gözləri kin dalğaları.  
Alıb əşyasını nifrətlə, həmən  
Qaçdı hiddət köpürən sahildən.  
Ondan ayrılmayaraq Azər də  
Girdi is<sup>1</sup> yağıdıran Altın şəhərə<sup>2</sup>.  
Həp yürür, həp düşünürkən... yolda  
Rast gəlib bir sarışın qızçığaza,  
Gördü, ağlar da silər göz yaşını...  
Dedi: “Yavrum, bu nə? Qaldır başını,  
Söylə dərdin nə?..” Çocuq iç çəkərək  
Dedi: “Annəm, ögey annəm döyəcək,  
Verəcək bəlkə müəllim də cəza!..”  
Dur, niçin?

– Sorma!

– Bu hiç oldumu ya!?

– Ah, qapıb qaçdı əlibbamı dəmin  
Bir sokaq yavrusu, çapqın, miskin!

– Ya baban yoqmu?

O, işdən qovulan

<sup>1</sup> İs – his

<sup>2</sup> Bakı

Bir fəqir işçi, səqət bir insan.  
Hiç məraq etmə, quzum, iştə para,  
Sağalır elm ilə hər türlü yara.  
Oqşayıb Azər onun saçlarını,  
Dedi: "Get, bilgi al, öyrən yarını."  
Bir fərəh gəldi qızın gözlərinə,  
Utanıb durdu... təşəkkür yerinə  
O soluq çöhrə gülümsündü həzin,  
Qoşaraq getdi kitab almaq için.

Bunu gördükdə uzaqdan yaramaz  
Bir çocuq olmaz on üçdən yaşı az  
Soqlub Azərə həp əl açaraq:  
Para ver, bən də acım söylədi baq!  
Sağlam insanda bu adət nə idi?  
Baqdı Azər ona heyrətlə, dedi:  
"Sana layiqmi dilənmək, ay oğul!  
Durma get, haydı, çalış, bir iş bul."  
Öylə boş sözləri dinlərmi çocuq?  
Sırıtib izliyor, ayrılması yoq.  
Qaldı Azər şu sırtqanlığa mat,  
Ona eşq etdi bir atəşli tokat.  
Seyr edənlər bunu həzm etmədilər,  
"Mərhəmətsiz, qaba insan!.." dedilər.  
Dinləyib onları Azər gülərək  
Dedi: Əzdad ilə doğdum, gerçək.  
Bir əlim iştə su, atəş bir əlim,  
Çarpacaq qəlbim, əgər sussa dilim.  
Acıdım gərçi dəmincik birinə,  
Sonra atdım da toqat digərinə.  
Sizi, yoq şübhə ki, ürküdü bu hal,  
Nə yaparsın, həpiniz kor, abdal!  
Öylə quş var ki, yiyorlar ətini,  
Quş var, ət ver də, duyar ləzzətini.  
Bir toqat var, doyurur ac qarını,  
Mərhəmət var ki, zəhərlər yarını.

## MƏSCİDDƏ

Bir gün Azər dolaşırkən... yüksək,  
Ulu bir mə'bəd öündən keçərək,  
Baqdı savrulmada hər pəncərədən  
Duyğusuz göylərə çıqlıq, şivən.  
Pək məraq etdi, həmən girdi o da,  
Şaşırıb durdu, nə dəhşət, əcəba!?  
Toplaşışb bir yerə ipsiz dəlilər;  
Kimi gurlər, kimi sizlər, inlər.  
Kimi bir yanda çamurlar yüzünü,  
Kimi dırnaqla didər qaş-gözünü.  
Biri küllər savururkən başına,  
Yalvarır digəri həp göz yaşına.  
Kimi bir daş, kimi zəncir alaraq  
Qəhr edər kəndini; gözlərdən iraq!..  
Fırlayıb minbərə bir şeyx o zaman  
“Əlverir söylədi fəryadü fəğan.  
Yetişir inlədiniz, ağladınız,  
Dul qadınlar kibi yas saqladınız.  
Gəlin artıq azacıq kəndinizə,  
Qanlı göz yaşları cənnətdə sizə  
Əbədi zevq, səadət verəcək,  
Olacaq həmdəminiz huri, mələk...”

Dinliyorkən onu hər kəs... birdən  
Yeni bəhs açdı cəhənnəmlərdən.  
Qorqudan titrəşərək həp təkrar  
Mələşışb ağladılar, ağladılar...  
Ən nihayət bitirib sözlərini,  
Açıdı ətrafi süzən gözlərini.  
Şimdi artıq sira gəlmış paraya,  
Gümüş, altın birikib bir araya,  
Doldu bir ləhzədə şeyxin qucağı,  
Satılır altına cənnət bucağı.

Qaldı Azər şu tuhaf “alverə” mat,  
Acılar duydu içindən, heyhat!..

“Nə əcayib sürü, yahu, bunlar,  
Öndə rəhbərlik edər maymunlar.  
Cühəla elm, fəzilət satıyor,  
Xalqı əfsunlayaraq aldatıyor.  
Kəndi əxlaqı sönükkən həpsi  
Yeltənir verməyə əxlaq dərsi.  
Sadə minbərdə deyil, çoq yerdə  
Göz boyar həp şu qaranlıq pərdə.  
Hanki bir sərخosu söylətdim, inan  
Bəhs edər, gördüm, o huşyarlıqdan.  
Nerdə beş kölgə görür ördəklər  
Başlayıb nitqə həmən saz köklər.  
Rəqsi tə’lim ediyor aqsaqlar,  
Əzəmət düşkünüdür alçaqlar.  
Zevqə biganə səfillər bol-bol  
Şe’rү sən’ətdə arar bir yeni yol.  
Sadədil, hissə uyan abdallar  
Həp siyasi kəsilib at nallar.  
Bir yiğin kor qılavuzluq yaparaq  
Göstərir zülməti aydın, parlaq.  
Hər gülər yüzdə ölüm, qan görürəm,  
Pək yaqın dostları düşman görürəm.  
Yurdu sarmış qabalıq, yaltaqlıq,  
Yüksəliş varsa, səbəb alçaqlıq...”

Süzdülər Azəri şaşqın-şaşqın...  
Azərin dərdi başından aşqın,  
Mütəəssir, düşünürkən, birdən  
Gördü vaiz eniyor minbərdən.  
Ona yaqlaşdı həmən pək sakin,  
Saçıyorkən əsəbi gözləri kin.

Dedi: Şeyxim! Bir az da insaf et,  
Nə olur, bir qadar da düz yol get.  
Bizi qandırma; haq verib, haqq al,  
Sən deyilsin namuslu bir baqqal.  
Həp yalan sat da altın al, nə demək!?

Göz yaşından doğarmı huri, mələk.  
Ən gözəl dindir iştə dini-həyat,  
Başqa yol yoq, ya fənn, ya mevhumat!..  
İstər uy dinə, istər uy fənnə,  
Çağırır xalqı kəndi cənnətinə.  
Biri nəqd iştə, nisyədir birisi,  
Çoq olur bəlli, nəqd müştərisi.  
Artıq əfsanə devri keçdi, yetər!  
Oqşamaz ruhu əski bilməcələr.  
Can çəkişdikcə köhnə zevqü şuar  
Yeni bir cilveyi-dəha parlar.  
O da yoq şübhə sarsılır bir gün,  
Başqa bir ictihad olur üstün.  
Əski dahlər “iştə haq” dedilər,  
Çırpinib bir həqiqət izlədilər,  
O həqiqət bu gün xəyal oluyor,  
Dünkü şən bağcalar bu gün soluyor.  
Dəyişirkən, əvət bəşər qafası,  
Dəyişir Tanrının da siması.

### Ş e y x

(çılğın)

Sus yetər, ah, şərəfsiz, Allahsız!..

### A z ə r

Qızma, şeyxim, sizin yaratdığınız  
Tanrı ölmüş də, yoqdur ağlayanı.

### Ş e y x

(yanındakılara)

Nə diyor, baq, halaldır iştə qanı.  
Bəlli, həp söylədiklərin həzyan,  
Bizi dünyada yoqmu bir yaştan?..

## A z e r

Yaşatan varsa iştə xilqətdə,  
Mə'də... həp mə'də... həzrəti-mə'də...

(əlini şeyxin qarınna vuraraq istehzalı təbəssümlə)

Baq, həqiqət də, bəlkə haq da budur,  
Səni hər kim doyursa Tanrıñ odur.  
Din için, firqə, ya siyaset için  
Nerdə bəslənsə bir ədavət, kin,  
Nerdə qan, ya ölüm, ələm görsən,  
Buna yalnız səbəb sənin mə'dən...

## Ş e y x

(heyrlətlə)

Saçma, həp saçma, anlamam səni bən,  
Nə demək məqsədin şu vəsvəsədən?

## A z e r

Şeyxim, aldatma xalqı, dirlə bəni,  
Bütün əfsunlu sözlərin xülya...  
Gəl bıraq göylərin hekayəsini,  
Enəlim kəndi doğma yurdumuza.

Burda cənnət də var, cəhənnəm də,  
Onu, yoq şübhə, bizləriz yaratan.  
“Cifə” zənn etdiyin şu aləmdə  
Başqa zevq almaq üzrə hər insan.

Kimi cəhl atəşində qavrularaq,  
Həp yanar, qəhr olur səfalətdən.  
Kimi irfanla şadkam olaraq,  
Dəm vurur nəş'ədən, səadətdən.

(Camaata)

Gönlünüz cənnət istiyorsa əgər,  
Şeyximiz başqa nəğmə bulmalıdır.

Mütəvəkkil duran şu mə'bədlər  
Həp kütübxanə, məktəb olmalıdır.  
O zaman fəzlü mə'rifət günəşi  
Ölgün, azğın cihani həp süslər.  
Şu sönük toprağın bulunmaz eşi,  
Qurulur hər bucaqda cənnətlər.

O zaman qanlı, kinli qüvvətlər  
Səni dəhşətləriylə inlətməz.  
Şərəfin, bənliyin olub da hədər,  
Ayaq altında çeynənib getməz!..

### ƏSKƏRLƏR TƏ'LİM EDƏRKƏN...

Son baharın acı bir nəş'əsi var,  
Azərin gönlünü həsrətlə yaqar.  
Sanki bir kölgə kayar yollardan,  
Onu heyrətlə sözər hər insan.  
O da hər çöhrədə bir rəmz anlar,  
Hər keçən kölgəyi süzdükcə dalar.  
Onca dünya qoca bir səhnə demək,  
Hər kəs aktörlük edər bilmiyərək.  
Kimi arif, kimi dilbər və əsil,  
Kimi qurnaz, kimi divanə, səfil...  
Kimi cani... düşünür fitnə-fəsad.  
Kimi zevq əqli, dilər hər kəsi şad.  
Kimi pək sadədil, oynaq, şaqraq,  
Kimi pək duyğusuz, abdal və bunaq...  
Kimi ismət, kimi naz, işvə satar,  
Kimi həp varlığa bir təkmə atar.

Göz yumub onlara Azər, köpürən,  
Gürləyən şəhrə vida etdi həmən.  
Endi bir bağçaya, sahil boyuna,  
Sandı hər dalğa salam eylər ona...  
Bağça solmuş da ağaclar çıplaq,

İçli bülbülləri ötməz şakaraq.  
Can çəkişməkdə soluq yapraqlar,  
Nə çiçəklər, nə gülən güllər var.  
Hər xiyabanda fəqət əskərlər  
Qoşaraq “arş!” deyə tə’lim eylər.  
Bağırıır onbaşilar: bir, iki, üç!..  
Parlar əllərdə silah... Qayəsi: güc!..  
Bir yığın işsiz adam bir yanda  
Dalaraq seyrə, bulur zevq onda.  
Ürəfa taslağı bir qaç kişi də  
Ediyor onları tənqid: iştə!

#### Birinci tamaşaçı

Nə fəlakət!.. Ölüb-öldürmək için  
Saçıyor pashı gönüllər həp kin.

#### İkinci tamaşaçı

İştə tə’lim olunur cəlladlıq,  
Yazılıq, insandakı vicdana yazılıq...

#### Üçüncü tamaşaçı

Ah, nə xoşdur əbədi sülh olsa,  
Bəşəriyyət acıdan qurtulsa...

#### Dördüncü tamaşaçı

Zalim əllər nə qadar üstünsə,  
Qurtuluş yoqdur əzilmiş cinsə.

#### Beşinci tamaşaçı

Ən fəlakətli böyük yanğınlar  
Bir qıvılçımı xətadan başlar.

#### Altıncı tamaşaçı

Qanatım olsa uçardım da həmən,  
Qurtulurdum bəşərin şərrindən.

### Yeddinci tamaşaçı

Nə səadət!.. Ola insan dərviş,  
Hiç də aldırmaya dünya nə imiş.

Dinləyib onları Azər gülərək,  
Düşünüb durdu, bu sözlər nə demək!?  
Parlayan gözləri diqqət saçaraq  
Yaqlaşışb söylədi: Yahu, bana baq!

(Açı gülüşlə son seyirciyə)

Əvət, ən xoş təranə, ən eyi yol:  
Hər çəşit qeydi at da dərviş ol!..  
Yaşayıb qayğısızca bir köşədə,  
Zevqə dal... Ən gözəl həyat iştə!  
Məskənin daima şən ormanlar,  
Həmdəmin xoş baqışlı ceylanlar.

(Bu sıradə bir qaç dəliqanlı da Azərin ətrafına toplanır)

Kələbəklər qosarkən oynasına  
Yürü, en bir yeşil pınar başına.  
Quşlar ötdükcə sən də dəmsaz ol,  
Gülüşən hər çiçəklə həmrəz ol.  
Nə öc al kimsədən, nə əz, nə əzil,  
Nə qan iç, ufl!.. Nə qanlı göz yaşı sil!

### Birinci tamaşaçı

Bu, fəqət şairanə bir xülya!..  
Ruha uyğun sevimli bir rö'ya!..

### İkinci tamaşaçı

Pək gözəl söylədiklərin, heyhat,  
Nerdə? Kim sürdü öylə tatlı həyat?

### Üçüncü tamaşaçı

Barışışb həp sevişsə millətlər,  
Bəlkə azçıq susar şu vəhşətlər.

... Əvət, insan olursa insanlar,  
Şübhəsiz, parlayıb da vicdanlar  
Sevgi nurilə kainatı bəzər,  
Bıraqıb kini, qurt qoyunla gəzər.  
Bəlli.. Ta əskidən böyük başlar  
Sülh için uğraşış çalışmışlar.  
Çıqaraq hərbə qarşı həp ürəfa,  
Əbədi sülh içində buldu şəfa.  
Kimi “qan-qan!..” deyib də çıldıraraq,  
Sülhə düşman kəsildi, iştə məraq...  
Bizcə kim haqlı! Qan dökənlərmi?  
İmrənib sülhə, diz çökənlərmi?  
O nə? Həp dalğa keçdiniz... əcəba,  
Hanki xoş, hanki pək dikənli, qaba...  
Şübhə yoq, sülhə meyl edər hər kəs,  
Çünki hər gözdə parlıyor bu həvəs.  
Pək böyük səltənətsə dərvişlik,  
Olamam bən o xasta fikrə şərik.  
Ölü, miskincə ömrə bin nifrət!..  
Sizi bən sülhə eyləməm də ’vət.  
Əbədi sülh ümidi haqqı boğar,  
Yaşamaqçın fəqət mübarizə var.  
Çarış, elmi bir inqilab ilə sən  
Qəhrəman ol, öc al da vəhşətdən.  
Bənliyin şimdi inliyorsa, yarın  
Qalibiyətlə parlasın alnın.  
Səni yalnız öyündürür qüvvət,  
Qüvvətin varsa, haq sənindir, əvət.  
Lakin insanda yoqsa əqlü zəka,  
Sadə qüvvətdə yoq səmər əsla.  
Əldə me’yar olursa əqlin əgər,  
Ölçülür pək qolayca xeyr ilə şər.  
Dedilər: “Zülmə qarşı durma, əyil!”  
Dedilər: “Hərbə qos, ya əz, ya əzil!”

Bən derim: "Həpsi laf, inanma, saqın!  
Rəhbər olsun da qüvvətin, ağlin.  
Yeri gəldikdə sülh için çabala,  
Öylə yer var ki, hərbi alqışla.  
Quzu gördünmü sev, o, kin bilməz;  
Canavar qarşı gəlsə parçala, əz.  
Qüvvət üstündə varsa əqli-səlim,  
Sana həp kainat olur təslim!"

## QƏRBƏ SƏYAHƏT

İlk baharın son gecəsi... dan yıldızı gülümşərkən,  
Azər məraq edib çıqdı Qərbə doğru səyahətə.  
Yorğun dənizdən sahilə bayğın rüzgarlar əsərkən,  
Xülya dolu Altın şəhər dalmışdı istirahətə.

Azər səhər havasını nuş edərək səfa buldu,  
Ətrafinı seyr edərkən tren gəldi, yolcu doldu,  
O da atəş ocağına vida edib rəvan oldu,  
Rast gəldi həp yol boyunca bin bir çəşit qiyafətə.

Gurultulu vaqonlarda hər millətdən nümunə var,  
Tanışdıqca hər gönüldə qarsılıqlı sevgi doğar,  
Yaşayışdan bəhs edərkən biri gülsə, biri ağlar,  
Kimi məs'ud olub, kimi uğramış bir fəlakətə.

Tren keçilməz yolları oraq kibi kəsib biçdi,  
Qarşı gəldikcə yar-qaya bir oq kibi dəlib keçdi,  
Bir gün Azər yeni doğan Günəşdən bir xəbər seçdi:  
"Orta Qərbə varılmış da, yol iriyor nihayətə".

Hər gönüldə çocuqca bir məraq alevlənib durdu,  
Pəncərələr qarşısında seyr edənlər həlqə vurdu,  
Hər tərəfdən yeşilliklər nəzərləri oqşiyordu,  
Dalgalı gül bağçaları isyan edərdi cənnətə.

Süslü köylər trenləri qarşılardı ara-sıra.  
Hər guşə bir gəlin kibi gülümsərdi yolçulara,  
Əmək pərisi munisdi hər gəncə, hər ixtiyara,  
İşsiz qalanlar, şübhə yoq, məhkum idi səfalətə.

Erkək-qadın həp çalışır arı kibi qaynaşaraq,  
Dalğalandıqca tarlalar altın kəsər elmas oraq,  
Dolğun öküzlər, inəklər bənzərdi gözlərdən iraq  
Şəhərlərdə dərisinə sığmayan əhli-sərvətə.

İştə Qərbən şən göbəyi!.. Tren durdu, Azər endi,  
Pəncərələrdən fışqıran çiçəklərə pək imrəndi,  
Hər səhnəyi süzüb gəzdi, az görüb də çoq öyrəndi,  
Məftun oldu gözlərdəki ciddiyyətə, nəzakətə.

Bir gün çiçək bağçasında bir gənc ona doğru qosdu,  
Sevincindən hoplayaraq ırmaq kibi daşib coşdu,  
Avropanın hər səhnəsi, hər cilvəsi onca xoşdu,  
“Baq!” dedi: “Rast gəldinmi hiç bir böylə əzmü himmətə?

Gözəllikdə örnek almış köy şəhərdən, şəhər köydən,  
Hər yer sanki bir rəssamın sən'ətidir həmən-həmən,  
Varlı-yoqsul bir musiqi dinlər, əvət, hər qulbə şən...  
Hər gönüldə bir həvəs var incəliyə, nəzafətə.

Hər ocaqda, hər bucaqda bilgi, hünər mə'bədi var,  
Hər yüzdə ruh yüksəkliyi, hər gözdə bir zəka parlar,  
Çəlik əsəblər durmadan həp yeni bir zəfər arar,  
Hər qafada bir iman var əməkdəki səadətə.

Gözəl!.. Şu nəş'ələr dolu həşmət dünyası pək gözəl,  
Hürriyyət izləyən geniş, sağlam havası pək gözəl,  
Yer deyil, göyləri sarsan yılmaz dəhası pək gözəl,  
Böyük-küçük həp tapınır ancaq və ancaq qüvvətə.

Bu yerlərdə yalan, qərəz, qayğısızlıq da yoq deyil,  
Kölgəli vicdanlar da çoq... zahirdə pək kibar, əsil.  
Süslər içində qıvrılan gövərçinlər də var: səfil...  
Fəqət yenə həp üstündür fəzilət eşqi zillətə.

İşçiləri çoq dinlədim bulunduqca bir arada,  
Hər gün yeni çəkişmə var mə'dənlərdə, fabrikada,  
Ağırlıqdan, sıqıntıdan kəskin çıqışlar olsa da,  
Zorla-xoşla həpsi yenə cəlb olunur itaətə.

Burda əsla dilənçi yoq... mərhəmət yoq çünki ona,  
Yan baqılır aciz, səfil, ölü, cahil bir insana.  
Şərqi böyük bir şairi<sup>1</sup> odur ki, varsa hər yana,  
Aman bilməz Qərbi hər gün də'vət edər mərhəmətə".

Azər həmən gülümsədi, əvət, dedi, pək haqqı var,  
Həp "sevgi" dən zevq alırlar öylə zərif ixtiyarlar.  
Çoqdan bəri Şərqi sazı həp bu ruhda inlər, ağlar,  
Saqın! Qulaq verir sanma həris başlar o də'vətə.

Hindin əzilmiş bənliyi yapsa hər sözdə mö'cüzə,  
Soyuqqanlı Qərb alışmış göz sözə, ya dodaq büzə.  
Məzlum ellər için ancaq bir yol varsa: mübarizə!  
Onsuz, şübhə yoq, irəməz Şərq aləmi hürriyyətə.

Əvət, ancaq mübarizə bənlik verir hər millətə,  
Nəş'ə sərpən yalnız odur hər şəxsə, hər cəmiyyətə.  
Hər yurdu irdirən odur özlədiyi səadətə,  
Odur ancaq qavuşduran insanları məhəbbətə!

Berlin

## AZAD ƏSİRLƏR

"Ə"

Möhtəşəm bir salon... ahəngi-şətarətlə gülər:  
Badələr, zülmələr, şə'səələr, dəbdəbələr.  
Sanki elmasla donanmış hər yer,  
İstə billur kürəciklər və sütunlarda dönər  
Bir yiğin rəng ilə nur;

<sup>1</sup> Rabindranat Taqorun o günlərdə avropalılara verdiyi konfranslara işarət.

Çağlayanlar kürələrdən daşaraq,  
Süzülən gözləri oqşar və öpərkən... şaqraq,  
İncə bir şe'r oqunur.

Dəyişib məclisin əvvəlki bədaye rəngi,  
Musiqi inləyərək başladı rəqs ahəngi.  
Hər gönül kəndinə bir eş bularaq,  
Qoyulub rəqsə, haman zevq ilə sərməst olaraq,

Bükülüb qırılırlaraq,  
Sardı şən gözləri baydın bir hal;  
Çalğılar incələrək söndü işıqlar, dərhal  
Doğdu bir başqa şəfəq.

Saçılıb qumral üfüqdən parlaq,  
Bir yiğin yıldıza bənzər yapraq,  
Uçdular gizli qonan busələr üstündə bir az  
Olaraq məhrəmi-raz.

Sonra bir qaz kəsilib hər divar,  
Ərz edib durdu bir eşsiz gülzar.  
Saçdı fəvvərələr ətrafa çiçək, rəngü ziya,  
Bu deyil bir rö'ya...

O gözəl mənzərə birdən soldu,  
Musiqi susdu, qədəhlər doldu.  
Oldu ülfət və məhəbbət dəmsaz  
Sərpərək işvəvü naz.

Çökdü bir incə qaranlıq... yalnız  
Parlayıb səhnədə şən bir yıldız,  
Tatlı, cazib səsi cəlb etdi məraq,  
Çırpinib sizlayaraq.

## “H”

Eşsiz bir yuvanın yeşil qoynunda  
Öpərdi ruhumu baydın nəfəslər.  
Aldatdı, ah, əvət, bəni aldatdı  
Yaldızlı sevgilər, xain həvəslər.

Vəhşi gülər qarşımıda diz çökərdi,  
Qumrular peşimcə boyun bükərdi.

Hər gün içimdə bir şəfəq sökərdi,  
Oqşardı gönlümü sevdalı səslər.

Gülümsərkən bana çoban yıldızı,  
Sanırdım kəndimi göylərin qızı,  
Ömrümdə duymazkən incə bir sızı,  
Qırkı qanatımı altın qəfəslər.

“Ə”

Qapanıb pərdə, həmən coşdu pərəstiş, alqış...

Rəqsə də'vət edərək çalğı səsi,  
Yenidən parladı hər çöhrədə sevdalı baqış,  
Yenidən doğdu sarılmaq həvəsi.  
Yenidən doldu qədəhlər, hər kəs  
Azacıq aldı nəfəs;  
Səhnədən parladı xoş bir mehtab,  
Verdi hər qəlbə cavab.

Canlı heykəllər! O hər süsdən uzaq, saf, üryan  
Gül bədənlər veriyor ruha qida.  
Musiqi mə'bədinin tanrısı dilbər qız da  
Düşünür ortada heyran-heyran.

Bu nə sən'ət, nə zərafət, nə məlahət derkən,  
Pərdələr endi həmən.

Çıqdı hər kəs, azacıq möhtəris insan qaldı,  
Məclis artıq yeni bir rəng aldı.  
Süzüldü nəş'əli gözlər, gönüllər açdı çiçək,  
Hər avçı buldu şikar.

Beş-on amerikalı zəngin də sonradan gələrək  
Saçıldı altınlar.

Dəmin üryan duran pərilər də  
Süslənib qondular birər masaya;  
Hər qədəh buldu çarə bir dərdə,  
Kimsə dünyayı almıyordu saya.  
Nəş'ədən döndü möhtəris qafalar,  
Çılğın eşlər çəkildi lojalara.  
Pərdələrdən duyuldu qahqahalar,

Birinci qadın

Bənim qızım daha gənc... iştə qaldıq ətməksiz,  
Nə yaparsın, dikənli bir yaşayış!..  
Şu kirli cənnətə vardıq qarardı gözlərimiz,  
Qızı sapdırıcı bir yığın alqış.

## İkinci qadın

Bənim də qavğada məhv oldu qardaşımla ərim,  
İki qız qaldı, bir də yoqsulluq.

(*Bir lojavi göstərir*)

Nə iş bulundu, nə eş... Ah, şu nadir incilərim  
Şimdi hər zevqi oqşayan məxluq...

Üçüncü qadın

Bənimki iştə şu al pərdədən gülüb də bana,  
“Bir az da bəklə!” divor.

Nə çarə, bəklərim, az-çoq nə aqça gəlsə ona  
Bənimlə sərf ediyor.

İncə bir yaş bəlirdi gözlərdə,  
Açı bir iz bıraqdı Azərdə,  
Düşündü: “Bəlkə! ” dedi

“Bir zaman bəlkə dünkü Asiyada,  
Əski Qafqasda, vəhşi Afrikada  
Qızı cəbrən satıb alırlarmış.  
Ona Avropa xalqı pək fahiş  
Bir fəlakət demiş də hayqırmiş,

Tablo yapmış, rəsimlər aldırmış.  
Gülmüş, əylənmiş, eyləmiş heyrət,  
Bəsləmiş bəlkə bir yiğin nifrət...

Fəqət bu hal nə idi!?

Bunu görməzmi incə gözlüklər?  
Satılır burda qızlar azadə,  
Həm təbii bir iş qadar sadə.  
Ana bir yanda titrəyib bəklər.”

Mədəniyyətdə çırpınan vəhsət  
Daha yaldızlı, şairanə, əvət.  
Burda öz istəgilə cariyələr  
Sana şaqraqca ninnilər söylər.  
Bir qəfəs xoşdur, altın olsun da,  
Ac gövərçinlər əylənir onda...

“Bıraq, bıraq, yetişir! Bitdim, ah, aman, imdad!..”  
“Nədir bu səs?” der ikən qopdu sisli bir fəryad,  
Həmən birinci qadın qoşdu kəndi yavrusuna:  
“Mələk qızım!” dedi: “Kimlər müsəllət oldu sana?”

İpəkli pərdə açıldıqda qönçə solmuşdu,  
Səbəb cinayətə bir kirli şəhvət olmuşdu.  
O şən salonda fəqət dalğalandı hüznü sükut,  
Sükut içində gülümşərdi süslü bir tabut...

Berlin, ağustos 1926

## RƏSSAMIN QIZI

“H”

Çiçəkli bir bağçada qos-qoca bir yapının  
Geniş salonlarında binlərcə erkək-qadın  
Qapdırılmışdı sən’ətə bütün xəyalı, hissi,  
Hənuz görülməmişdi böylə “rəsim sərgisi”.

İncə-dilbər tablolar, parlaq-zəngin levhələr  
Məraqla seyrə dalmış nəzərləri cəzb eylər.  
Salonları keçdikcə parlar yeni mənzərə,  
Hər levhə ərz edərdi keçmişdən bir xatirə.  
Baş salonda gözləri oqşardı bir madonna;  
Rafaelin əl işi!.. Heyrandı hər kəs ona.  
Həftələrcə, aylarca bu orjinal əsərin  
Qarşısında dalmışlar rəssamlar dərin-dərin.  
Bir az sola sapınca söndü bütün levhələr,  
Canlı bir levhə saçdı gönüllərə nəş'ələr.  
Elza, bohemyalı bir adlı rəssamın qızı,  
Mavi tülə bürünmüş o bir ilham yıldızı!..  
Təsvirə yeltənirdi onu üç firça birdən,  
Qız xəbərsiz kibiydi hüsnündəki tə'sirdən.  
Onun süzgün və məğrur ahu bağışlarında  
Gülümsərdi möhtəşəm, həzin bir rəngi-sevda.

... Bir gün Azər aqşamlayın  
Şəhər kənarına çıqdı.  
Bağları süsləyən Ayın  
Solğun nuru pək ilıqdı.  
Böyük-küçük, qadın-erkək  
Təbiətdən feyz umardı.  
Hər gözdə bir sevgi, dilək,  
Hər qəlbin bir eşi vardı.  
Yalnız iki tip Azəri  
Bir köşəyə cəlb etmişdi.  
Biri Elza, eşsiz pəri,  
Biri sevdalı bir gəncdi.  
Elza yeşil balkonunda  
Çiçəklərə gömülmüşdü,  
Aqşam qəribliyi onda  
Halə kibi örülümdü.  
İncə rüzgar qızın ipək  
Tellərilə əylənirkən,  
Bir ney kibi inləyərək,  
Gənc mülazim coşdu həmən:

Çıq bulutlardan, ey əfsanəli qız!  
Gəl avut ruhumu, ey şən yıldız!  
Bana dünyada təsəlli yalnız,  
Gözəlim, həp sənsin.  
Sən nə nazəndə mələksin, bilsən!?  
Sənsiz avarə bir öksüzdüm bən.  
Nəş'əsiz ömrümə sevda sərpən  
Gözəlim, həp sənsin  
Gəncliyim, iştə bütün duyğularım,  
Sənin aşqınla gülümsər, yavrim!  
Bənim ən sevgili, eşsiz Tanrıım  
Gözəlim, həp sənsin.

Qız yaralı qəlbə qarşı  
Mərhəmətsiz davranırdı.  
Dinlədiyi yalvarışı  
Çocuqca bir hal sanırdı.  
Hətta bir az gülümsədi,  
Sonra pəmbə rəngi soldu.  
Qəlbində bir şey titrədi,  
Gözlərinə matəm doldu.  
Şaşqın kibi baqıb duran  
Vurğun gənci bu hal sıqdı.  
Bu sıradə yan qapıdan  
Vüqarlı bir qadın çıqdı.  
“Oğlum!” dedi: “dərtli qəlbi  
Sən bir daha dərdə saldın.  
Qız çekildi kölgə kibi,  
Sən cavabsız, mə'yus qaldın”.  
“Səbəb, səbəb!” deyə gəncin  
Alev sardı gözlərini:  
“O gülüş, o nifrət niçin?  
Niçin atıb getdi bəni?”

### Qadın

Üç gün oldu, izlər durursun onu;  
Yazılıq ki, bir yana çıqılmaz sonu,  
Çünki o dilsizdir, eş deyil sana!

### Zabit

Dilsiz olsa da bən vuruldum ona.

### Qadın

Vurulsan da heyhat! O sevməz səni,  
Hərb əhlinə qarşı az deyil kini.

### Zabit

Səbəb! Ah, bu kinə səbəb nə? Söylə!

### Qadın

Bu kin ona gəlmış cihan hərbiylə.  
O zaman ki, dünya bir məzbəh oldu,  
Hüdud boyu əskər leşiyə doldu.  
Tilki diplomatlar dönüb qapvana,  
Boyadılar yer yüzünü al qana.  
Hər tərəfdə ölüm dalğası vardı,  
Göydən dolu kibi qurşun yağırdı.  
Ah, o zaman kinli bir səs bağırdı:  
“İsyən! İsyən! İsyən!” deyə hayqırdı.  
O səs “hərbə qarşı hərb” istiyordu.  
“Qılıclardan oraq yapın!” diyordu.  
Elzanın babası, o coşqun rəssam  
Bohemya xalqına verirdi ilham.  
Hökumət ərkanı ona qızdırılar,  
O gün e'damına fərman yazdırılar.  
O gün Elza səkiz yaşa dolmuşdu,  
Doğuş bayramına hazır olmuşdu.  
Babasının ölüm xəbəri gəldi,

Zəhərli oq kibi beynini dəldi.  
“Eyvah!” deyə qızı bir dəhsət aldı,  
O gündən bəridir ki, dilsiz qaldı.  
Artıq duyulmadı o şaqraq səsi,  
Fənnə sorduq, bulunmadı çarəsi.  
Ah, o gündən bəri Elza nerdə bir  
Hərb adamı görsə ürküb diksinir.  
Düşmandır gözünə hərbi qiyafət,  
Qardaşı olsa da duymaz mərhəmət.

Qadın susdu... Gənci bir şö'lə yaqdı,  
Vicdanında acı bir iz biraqdı.  
Azər tuyub onu yaqan şö'ləyi,  
“Əvət, dedi, hərbə qarşı hərb! Eyi.  
Gərçi bu gün hər qan içən “sühl” arar<sup>1</sup>,  
Hər salondan doğar yeni bir şiar.  
“Tərki-silah” nəgmələriylə ancaq  
Məzлumlara qarşı qurulur tuzaq.  
Kəşf olunur hər gün zəhərli qazlar,  
Yarın bilinməz kim kimi boğazlar.  
Hənuz dünkü qanlar qurumamışkən,  
Yeni bir hərb için planlar çəkən  
Vəhşi diplomatlar, quduz nazırlar  
Azadlıq yerinə zəncir hazırlar.  
O paslı zəncirlər qırılmadıqca  
Dar gələcək insanlara bu dünya”.

... Zavallı gənc vida etdi qadına,  
Döndü qışlasına başda firtına.  
Gözündə canlandı qanlı səhnələr,  
Bütün gecə sandı cihani məqbər.  
Gülümsərkən ona səhər yıldızı,  
Uyquya dalmışdı rəssamin qızı.

<sup>1</sup> Bu misra “Gərçi bu gün kapitalizm sühl arar” şəklində də oquna bilir.

## KÖMÜR MƏ'DƏNİNDƏ

(Almaniyada, Rur civarında yazılmışdır)

Yağmurlu bir sabah idi, hər yeri sis almışdı,  
Güləryüzlü Günəş xəzan uyqusuna dalmışdı.  
Azər qoşdu dumanlı dağların yanıq bağrına,  
İsyan dolu ocaqlardan is yağırdı hər yana.  
Hər mağara ölüm tütən məzarlığa bənzərdi,  
O məzarın qurbanları həp nasırı əllərdi.  
Kirdən, çamurdan bunalmış gözlərdə kin çaqardı,  
Bir az ətmək çıqar deyə gülən yüzlər də vardi.  
Hətta çoqu bu dirliyi bayram sanır, oynardı,  
Şarqı söylər də bir yigit öz yurdunu anardı:

### Şarqı

Səfalıdır bizim dağlar, bizim ellər,  
Qayğı bilməz bizim bağlar, bizim gullər,  
Çağlayan bir yanda çağlar, orman gülər,  
Bulutlar bir yanda ağlar, çoban dirlər,  
Səfalıdır bizim dağlar, bizim ellər.

Bizim dağlar mayıs rö'yasına bənzər,  
Yamaclarda sürü-sürü ceyran gəzər,  
Ceyran baqışlı yosmalar həp can üzər.  
İşvə, əda bilməz, bilmədən göz süzər,  
Bizim dağlar mayıs rö'yasına bənzər.

Sevdalıdır bizim dağlar, bizim ellər,  
Sevimlidir, şəndir bizim incəbellər.  
Nerdə o hər gün duyduğum şirin dillər?  
Hər gün öpüb oqşadığım ipək tellər?  
Sevdalıdır bizim dağlar, bizim ellər.

Şu bəxtiyar gəncin tatlı sözləri  
Düşündürüb durdu yorğun Azəri.  
Gönlündə bir yiğin dumanlı isyan,

Keçdi qorqunc, əyri, sapa yollardan,  
– Yoqsullar məzarı şu kirli mə'dən  
Seçilməz Dantenin cəhənnəmindən.

Azər aydınlıqda işdən qovulmuş  
Bir ixtiyar gördü, bənizi solmuş...  
Müdirə yalvarıb diyor: “Yoq yerim,  
Ölsəm belə burda ölmək istərim”.  
Şişman müdir aldırımıydı əsla,  
O halda bir vəkil girdi ortaya.  
Dedilər ki: “İşçi nümayəndəsi!...”  
İxtiyarı açdı onun gəlməsi.  
O, pək “sol” tanınmış “sosyalist” ikən,  
Müdirə haq verib getdi bilmədən.  
Bu hal ixtiyarı qarsıb-qavurdu,  
Şu xain arqaya söyüb-savurdu.  
Azər içindən titrədi,  
“Hey!...” dedi:  
“Hey zavallı, saqın, yorma kəndini!  
Qüvvətdən düşüncə titrək əllərin,  
Düşmanların deyil, hətta rəhbərin,  
Arqaların belə satarlar səni.  
Sən bir makinasın: qırıq və miskin...  
Çəkməlisin yükləndiyin hər başı,  
Bu baş olsa belə xırsız oynası –  
Çarə nədir, kəndin öyüb bəyəndin.  
Əvət, sən acından ölüm dilərkən,  
O çapqınlar saraylarda əylənir,  
Saçmalar söylənir, sazlar köklənir,  
Fəqət həp əzilən, həp qəhr olan sən!...”

İxtiyar çıldırdı,  
Müdir şaşırıldı.  
“Xayır, getməm, dedi acım, yoq yerim,  
Ölsəm belə burda ölmək istərim”.  
Kinli gözlərində atəş parladı,  
O çökmüş iskelet həmən fırladı.

Bir parça daş kömür alıb da yerdən,  
Saygısız müdirə hucum edərkən,  
“Mücrim” deyə kirli yalan satdılar,  
Çılğın ixtiyarı həbsə atdilar.

## MÜHACİRLƏR YUVASI

“Ə”

Azər yürürdü əldə ufaq yolcu çantası,  
Birdən göründü qarşıda “Moskof lokantasi”.  
Yorgunu, acdı, girdi də azçıq “yemək”, dedi,  
Dolğunca bir qadın ona “xoş gəldin” eylədi.  
Parlardı çöhrəsində sənən köhnə ehtisam,  
Xidmətçilər də eyni çamurdan: əsil madam.  
Dün “şanlı xanədanlara” mənsub ikən, bu gün  
Bir parça ətmək olsa səadətli bir dügünləri!  
Yoq hiç birində dünkü təhəkküm satan qürur,  
Hər kəs əməklə kəndini tə'min edib durur.  
Yoqsul, bir az da kirli salon gərçi can sıqar,  
Lakin nədənsə müştərilər çoq girib çıqar.  
Bir qismi bəlli, istə mühacirdi pək səfil,  
Avropa xalqı, yerli camaat də az deyil.  
“İsa”ya bənzəyən sarı bir çöhrə Azərin  
Dalmışdı qarşısında xəyalata pək dərin.  
Azər məraq edib onu söylətmək istədi,  
Dalğın mühacir ah çəkərək “Arqadaş! dedi  
Tam səkiz yıldır istə biz burada,  
Qalmışız kimsəsiz, səfil, arada.  
İnqilab atəşilə ürküşdük,  
Dağılıb böylə dərbədər düşdük.  
Nə bəla varsa Tanrıdan bulduq,  
Nə “rəzalət” desən düçar olduq.  
Ah, əvət, bən, zavallı sərsəm bən!..  
Yeni darülfünun bitirmiş ikən,

Bəni qandırdı baq, şu abdallar,  
Çoq şükür, şimdi həpsi at nallar".  
Kimdir onlar? Sorunca... Dalğın adam  
Dedi: Baq, gördüğün şu nazlı madam,  
Ki seçilməz semiz inəklərdən,  
Bir qraf zevcəsiydi zəngin, şən.  
Bu!.. Saraydan yetişmə bir afət,  
Şimdi çökmüş zavallı bir əzəmət...  
Şuracıqdan keçən somurtqan da  
Bir prensesdi, namı hər yanda  
Duyulurkən edərdilər səcdə,  
Ona əl'an ölüm də bir müjdə...  
Şu qopuq, iştə əski bir ceneral!..  
Pək uzun sərgüzəsti var, xəbər al.  
Ona rəhmətli, gorbagor Nikola  
Çoq nişan verdi, gərçi pək budala...  
Miralaymış!.. Keçən soluq çöhrə,  
Bu gün artıq o bir qırıq cəhrə...

(Səhnədəkiləri göstərir)

Şu həriflər də əski qarunlar,  
Həpsinin şimdi başqa sən'əti var.  
Ac qarın verdi musiqi həvəsi,  
İştə saz kökləyib durur həpsi.  
Şu madamlar, əfəndilər o zaman  
Kəsilib inqilaba həp düşman  
Cibdə altın; qaçıb da qurtuldu,  
Yeni bir zevq içində məst oldu.  
Burda almanlar eyləmiş iflas,  
Vardı hər evdə sanki bir qara yas.  
Paralar həp kağız, kağızlar hiç...  
Yoqsa altın, həyatdan vaz keç!  
O zaman həp şü yadigarlar, əvət  
Satıyorlardı başqa bir əzəmət;  
Əldə pırlantalar və elmaslar

Həpsi şahanə bir əda taslar.  
Qurulub hər salonda işrətlər,  
Uzayıb getdi həp səfahətlər.  
Hər kəsin çünki e'tiqadı qəvi:  
İki-üç ayda inqilab alevi  
Bitərək, həp gurultular sönəcək,  
Bəxtiyarlar saraylara dönəcək.  
Bir yiğin ixtilalçı ac, çıplaq  
Bəlli, beş gündə xurduxaş olacaq.  
Çoq təəssüf ki, tatlı təxminlər  
Bir yalan nəğmə oldu... kim dinlər!  
Uzayıb durdu inqilab artıq,  
Dünkü həşmətlər oldu beş paralıq.  
Para bitdikcə bitdi bunlar da,  
Qara iş buldular salonlarda.  
Məhv olub getdi həp şərəf, namus,  
Daha bilməm nələr!? Bu pək mənhus...  
Canlanıb durdu müflis almanlar,  
Qaldı ac gördüğün qudurğanlar..."

Rəqs etdi salon nəş'əli bir çalğı səsindən,  
Bir qız sözüllüb çıqdı gövərçin qəfəsindən.  
Rəqqasə!.. Qraf yavrusu, pək işvəli bir qız,  
Moskofdan uçub Qərbə qavuşmuşdur o yıldız,  
Heyrət!.. o nə halət, nə şətarət, nə qiyafət!  
Dəhşət!.. o nə səfvət, nə təravət, nə lətafət...  
Pək nazlı, şəfəq dalğalı, fəvvərəli bir nur,  
Hər cilvəsi, hər halı edər gözləri məshur.  
Rəqqasə deyil, xariqədir istə o afət,  
Hər qıvrılışından doğuyor başqa zərafət.  
Məftun kibidir kəndinə, dünyaları saymaz,  
Qoynunda böyütmüş onu bin ali heyi-naz.  
Alqışladılar... güldü, çekildi,  
Alqışladılar... bir daha gəldi,  
Məclis gəliyorkən həyəcanə,  
Qız başladı bir başqa tərənə.

## Qızın təranəsi

“H”

Aydın bir gecəydi rö'yayə daldım,  
Baqdım cənnətdəyim, heyrətdə qaldım,  
Öpdü al qanatlı mələklər bəni.

Bilməm nə hal oldu, həmən bayıldım,  
Bülbüllər ötərkən... səhər ayıldım,  
Öpərdi xarəli ipəklər bəni.

Rö'ya füsunilə o gün sərxoşdum,  
Bir kələbək kibi gülzarə qosdum,  
Öpdü gözüyaşlı çiçəklər bəni.

Vurğun kibi gözü bəndə hər kəsin...  
Uf, istəməm, xayır, xayır, öpməsin  
Gözlərdə titrəşən bəbəklər bəni...

“Ə”

Bitirdi işvəli rəqqasə xoş təranəsini,  
Öpüncə samiələr ruhu cəzb edən səsini,  
Sönük gönüllərə sərpildi incə bir həycan,  
Çəkildi, gəlmədi... alqış qopardı həp tufan.

Yenə “İsa”ya bənzəyən yüzdən  
Bir təbəssüm bəlirdi... söylədi: “Ən  
Çoq bəyəndim şu nazlı afəti bən,  
Çünki hər kəs onun əsiri ikən  
Enmək, alçalmaq istəməz əsla.  
Ləkəsizdir çocuq qadar hala...  
Yeni açmış şu qönçənin babası  
Bir qraf... xasta, həm bozuq qafası.  
Onu tə'min için fəqət böylə  
Rəqsə məcbur olur bin işvə ilə.

Baba dursun, şu gördüğün “həzərat!..”  
O qızın sayesində buldu həyat.  
Şübhəsiz, rəğbət olmasaydı ona,  
Kimsə gəlməzdı böylə bir salona”.

... Çəkilib getdi həp misafirlər,  
Qaldı kin püskürən beş-altı nəfər.  
Bunlar, işsiz qalan mühacirlər,  
Etmək istərlər əski yurda səfər.  
Bıraqırlarmı?.. Kim bilir, nə olur!?  
Burda qalmaq da xeyli qorquludur.  
Yaşamaq güc... çalışmaq istərsin,  
İş bulunmaz, bulunsa... pək çirkin,  
Pək ağır iş verirlər, ən kötüüsü:  
İşçilər bağlıyor səninlə küsü,  
Kimi təhqir edib dodaq büzəcək,  
Kimi binbir alayla göz süzəcək...  
Sanki iş varmı, olsa şad oluruz,  
Qara ətmək yeyib səfa buluruz.  
Ah, bir az sönsə inqilab alevi!..  
Hər kəsin kəndi yurdu, kəndi evi...  
Orda insan acından ölsə belə  
Yenə xoşdur... Fəqət şu eldən-elə  
Qoşmanın sanki varmı mənası?  
Adamın hər gün ağlıyor anası.  
Ah, əvət ən böyük bəla, bilsən,  
Para yoq, köçmək istəsən belə sən;  
Hədər olmazmı çəkdiyin zəhmət?  
Yaqalandınsa iştə son dəhşət!..  
Deyəcəklər bu köhnə bir canavar,  
Əski milyonçu... ölü! Gəbər! Nə çıqar!?

Sardı ətrafi bir vərəmli sükut,  
Baqışıb durdular bütün məbhut.  
Şu sükut arqasınca iç odadan  
İncə bir səs duyuldu, qopdu fəğan!..  
Nazlı rəqqasə inliyordu... əvət,  
Qraf etmişdi ansızın rehlət!

## NİL YAVRUSU

Yıığın-yıığın aqışan avtolar, tramvaylar  
Çiçəkli, süslü, təravətli bir cihana qoşar.  
Bu ölkənin yazı şən bir mayıs qadar dilbər,  
Səfali mənzərələr ruha busələr sərpər.  
Göz işlədikcə gülümsər yesil xiyabanlar,  
Yeşildi pəncərə, balkon... yeşildi meydanlar.  
Çiçəklərin arasından yürüdü afətlər,  
Uçardı qəhqəhələrdən qopan səadətlər.  
Görülülməmiş bu “çiçək sərgisi”ndə ən rə’na  
Gözəllər iştə gülümsərdi hər yesil fidana.  
Fəqət bir afəti izlər dururdu həp gözlər,  
O gün həmən ona aiddi söylənən sözlər.

Adı Şəmsa, füsunlu bir xilqət,  
Saçar ətrafa həp qürur, əzəmət...  
O baqışlarda bir qıvılçım var,  
Hanki bir qəlbə əks edərsə yaqar.  
Şərqiñ əsmərcə bir bədiəsidir,  
Yeni Mısrıñ öc izləyən səsidir.  
Yedi yıldır ki, Nili tərk edərək,  
Qərbə uçmuş o nazənin kələbək.  
Başda hürriyyət aşqı, sevdası  
Daşıyan bir ədib imiş babası.  
Məhbəs olmuş gözündə həp yurdu;  
“Haq”! dilərkən... bir ingiliz lordu  
Sürgün etmiş ölümlü bir adaya.  
Bu xəbərdən sönüb bitən Şəmsa  
Köçərək əmcəsiylə bir yerdə,  
Yaşıyor böylə qurbət ellərdə...  
Isınıb şən mühitə getdikcə,  
Hüsnü ətrafi sərxoş etdikcə  
Onda həp parlar ehtışamü qürur,  
Yüzü lakin nədənsə az gülüyör.  
Düşünür... iştə, daima dalğın,

Çırpinan ruhu nəş'əsiz, çılgın,  
Daima kinli bir pəyam arıyor,  
Anaraq Mısrı intiqam arıyor.

... Sönüyorkən Günəşin son işığı...

Sardı bir rəngü ziya ortalığı.  
Keçdiyin yollara baqsan hər yer  
Dürlü ahəngi-bədaye'lə gülər.  
Soqlub şevq ilə erkək qadına,  
Hər səfahət yapılır zevq adına.  
Süslü kaşanələrin aləmi var,  
Hər gönül bir yeni əyləncə arar.  
Şu tuhaf mənzərələrdən Azər  
Çoq da zevq almadi!... Yalnız dilbər,  
Canlı bir levhəyə məftun olaraq,  
Doğdu gönlündə bir atəşli məraq.  
Baqdı Şəmsa keçiyor məsti-qürur,  
Şimdi gündüzükünə hiç bənzəməyor.  
Pəmbə köksündəki tüldən duvağı,  
Öpüyör bir krizantem dodağı.  
Görsə hər kim onu Mısrın məşhur  
Bir füsunkarını<sup>1</sup> görmüş sanıbor.  
O şətarətli, gülümsər yüzdə,  
Al dodaqlarda, o qumral gözdə  
Öylə bir incə təravət vardı  
Ki, bütün gözləri əfsunlardı.  
Baqaraq naz ilə həp sağ-soluna,  
Girdi pək dalgalı, şən bir salona.  
İki-üç xurmacığaz bir köşədən  
İşvəkar afəti cəzb etdi həmən.  
Sardı ətrafinı bir qaç tələbə,  
Həpsi bənzərdi yüzündən ərəbə,  
Həpsinin umduğu bir tatlı xəyal:  
Qurtuluş eşqi, geniş istiqlal.

---

<sup>1</sup> Kleopatra

... Keçdi azçıq... sıritan bir mə'mur,  
İngiliz lorduna bənzər, məğrur,  
Əzəmət taslağı, bir tip gəldi,  
Onu Şəmsa süzüyorkən, bildi.  
Göstərib, baq! dedi yoldaşlarına,  
Gəlsə hər təhlikə Mısrın başına,  
Şu baqır çöhrəli insan yapıyor,  
Vətənin ən qara cəlladı odur.  
Görünür, "sərgi"yi seyr etmək için  
Qərbə keçmişdir o qurnaz xain.  
Dəyişib cümləsinin bət-bənizi,  
Sardı hər çöhrəyi bir nifrət izi.  
Biri qalqıb dedi: Artıq gedəlim.  
Güldü Şəmsa, dedi: Yoq, rəqs edəlim,  
Güləlim, əylənəlim bir saət...  
Etdi hər kəs buna az-çoq heyrət.  
Rəqsi əvvəldən o hiç sevməz ikən  
Bu şətarət ona gəlmış nerədən!?  
Gözlərindən süzülən işvə, əda  
Lordu cəzb etdi həmən bir anda.  
Yanaşıb rəqsə edərkən də'vət,  
Onu rədd etmədi Şəmsa... Fürsət!  
Qoşdular rəqsə bərabər, məmnun...  
Gənc ərəblər şaşırıb qaldı zəbun.  
Həp yürəkdən qızı kin bəslədilər,  
"İştə sapqın və şərəfsiz!" dedilər.

... Nəş'ə çılgınlığı lordun gözünü  
Yapdı bir falçı daşı.  
Mey qızıllatdı bağırdan yüzünü,  
Sallanıb durdu başı.  
Süzərək qız onu, qəlbindəki öc atəşini  
Yeniyor qəhvə ilə,  
Lorda tez-tez sunaraq badə bıraqmaz peşini  
Yeni bir şivə ilə.  
... Sallanıb durdu hərif əsnəyərək:  
Yetişir söylədi gəl!

Süslü, şahanə odam var, gerçək,  
Gedəlim, baq, nə güzəl!..  
Onu rədd etmədi Şəmsa, getdi  
Bir misafir kibi şən.  
İngiliz zevqini təbrik etdi  
Yolda hər qarşı gələn.  
... Yarın erkən Günəşin tatlı, qızıl busələri  
Azərin ruhuna gül sərpərkən,  
Geyinib çıqdı bir az dinləyə bakır səhəri,  
Bir xəbər duydı həmən:  
Qomşular bir yeni şey görmək için toplaşaraq,  
Sardı hər çöhrəyi getdikcə məraq.  
Görünüb qarşında bir dəstə polis, ən arada  
Keçdi Şərq afəti əsmər Şəmsa.  
“İstə, qatil şu gözəl qız!..” deyə erkək və qadın  
Süzdülər həp onu şaşqın-şaşqın.  
İki qurşunla bitirmiş gecə azğın lordu,  
Bəlki azçıq nəfəs alsın yurdu.  
Bəlki azçıq nəfəs alsın əzilən insanlar,  
Aqmasın Nilə günahsız qanlar.  
Dünkü yoldaşları nifrətlə atarkən salonu,  
Şimdi izlərdi onu.  
Bir ilahəydi o, hürriyyəti təmsil edərək,  
Görmək istərdi dikənlikdə çiçək...  
  
*Berlin*

## TISBAĞANIN ZEVQİ

“H”

Avropanın yeşil bir yaylasında  
Konsert için böyük hazırlıq vardı.  
Seyrə gələn bütün erkək, qadında  
Pək yeni bir şeyə məraq uçardı.  
Orkestro çaldı, pərdə açıldı,  
Məraqlı gözlərdən heyrət saçıldı.

Səhnə boşdu, yalnız ən orta yerdə  
Yuvarlaqca, boz bir ləkə göründü.  
Dəyişdi musiqi həp pərdə-pərdə,  
Getdikcə incələn bir şe'rə döndü.  
Bağanın qafası çıqıb qılıfdan,  
O tatlı ahəngi dinlərdi heyran.  
Zürafə boynuna bənzərdi boynu,  
Məğrur, ədalı bir duruşu vardı.  
Musiqidən sərخoş olurkən... onu  
Kim seyr edərsə bir sevinc duyardı.  
Birdən çalğı susdu, ahəng pozuldu,  
İncə heyvancıgaz görünməz oldu.

... Ağsaçlı bir professor, parisli bir lisancı  
Azərin yanında gülümsüyordu.  
O duymuşdu: Bu mühitə Azər bir az yabancı...  
“Gördünmü? Levhə pək gözəl!” diyordu.  
“Tısbağalar belə bizdə musiqidən zevq alır.

Sizdə nasıl, bu sinaqlar varmıdır?”  
Azər gülüb “Xayır!” dedi: “Bizdə deyil tısbağa,  
İnsan belə görməz bu zevqi əsla!  
Şərqiñ bir çoq ölkəsini bən gəzib də dolaşdım,  
Çoq ellərə yanaşdım.  
Orda insan sürüləri yiğin-yiğin məhv olur,  
Ətməyini güc bulur.  
Çoluq-çocuq ac-yalavac paçavraya bürünür,  
Çöplüklərdə sürünür.  
Aşçıların atdıqları kəmikləri qırarlar,  
Bir az ilik ararlar.

O məhsullu Şərqiñ halı pək səfil...  
Öylə yoqsul var ki, ot yeyib yaşar.  
Fəqət burda yalnız insanlar deyil,  
Tısbağalar belə eşqindən coşar.  
Çoq düşündüm bunu dəmindən bəri,  
Hər zevqi bir acı bəslər, düşünsən!  
İstə Qərbin azğın səadətləri  
Alır qida Şərqiñ fəlakətindən.”

## Şərqə doğru

“Ə”

Qərbi sarmışdı dumanlar, sislər...  
Acılar duydu içindən Azər.  
Özləyib Şərqi, həmən çıqdı yola,  
Bəlkə bir düşkünə yardımçı ola.  
Bəlkə Şərqi o sıcaq qoynunda  
Üşüyən gönlünü azçıq avuta.  
Yoqdu yollarda tamaşaşa məraq.  
Tarlalar ölgün, ağaclar çiplaq...  
Qəsvətindən uyuyan yolçulara  
Ninni söylərdi uğultuyla bora.  
Bir səhər Azər uyurkən, şaqraq  
Bir səda sazla həmavaz olaraq,  
Onu qaldırdı yataqdan erkən,  
Bəlli... varmışdı o gün Şərqə tren.

## Eşidilən türkü

“H”

Vəfalı yar ikən, bir düşman kibi  
Qiydı bana heyran olduğum gözəl.  
Saldı gözdən, yıllarca Sən'an kibi  
Qapısında çoban olduğum gözəl.

Dedim “Öldür bəni!” sallanıb keçdi,  
Süzgün baqışları qəlbimi deşdi,  
Bir kələbək kibi qanımı içdi  
Dərdindən pərişan olduğum gözəl.

Ah, nə çıqılmaz yol imiş bu sevda,  
Tə'n etdi hər görən, güldü hər gəda,  
Xasta bir quş ikən bəni yuvamda  
Dustaq etdi qurban olduğum gözəl.

Türkü susmuşdu, gülümsərdi Günəş,  
Hər gönül aldı Günəşdən atəş.  
Ta uzaqdan çökən atəşkədələr,  
Coşqun elmas dəniz inlər və gülər,  
Düşünən Azərə eylərdi səlam,  
Kəndisindən umaraq bir ilham.

Yeni varmışdı o, “Altın şəhir”ə,  
Yanaşib durdu bir ölgün çöhrə.  
“Yardım et! söylədi azçıq para ver,  
Yeyəcəksiz, geyəcəksiz bəklər  
Yedi baş ailə qulbəmdə bəni,  
Ölüdür həpsi, fəqət yoq kəfəni”.

Onu Azər sözüyorkən tanıdı,  
Bir zaman hökmi-rəvan sultan idi.  
Xeyli zəngindi şu miskin cahil,  
Əski milyonçu ikən, şimdi səfil...  
Öncə bənzərdi o bir torba ətə,  
Şimdi bənzər diri bir iskeletə.

Əl açıb söylədi təkrar edərək:  
“Görüyorsun ki, acım, eylə kömək”.  
Dedi Azər: Bu dilənmək nə imiş,  
Çalış, uğras, bularaq sən də bir iş.  
Yoq deyil işçiyə ətmək parası...  
Hərifin döndü bu sözdən qafası,  
Dedi: Hiç gəlməz əlimdən qara iş...

### Azər

Ya!? Bu adət kötü... həm pək müdhiş!  
Səndə baş var ya!

### O

(qafasına işarətlə)

Şaşırdınmı, bu nə?

Azər

Zahirindən nə çıqar, baq içində,  
Varmı elmin?

O

Xayırlı..

Azər

Artıq yetişir,  
Sana ölmək yaşamaqdan eyidir.  
Çünki baş yoq, çalışan əllər yoq.  
Ölüsün... Get, didinib söyləmə çoq.

O

Sus, yetər, sus! nə diyorsun bə, sənin  
Allahın yoqmu? Bu həzyan nə için?

Azər

Allahın burda, əzizim, işi nə!?  
O sürülmüş ki, vətən xaricinə...

O

Ya bu çanlar, bu əzanlar nə demək?

Azər

Yas tutar keçmişə həp inləyərək.

O

Sən də sapmış kibisin, bəsbəlli...  
Sarsılıb getdimi dinin təməli!?

Azər

Gündə bir rəngə girirkən dünya,  
Hanki şeydir ki, dəyişməz əcəba?

İnqilab!.. İstə dəyişdin belə sən,  
Tilki oldun, qoca bir aslan ikən.  
Sana bənzər bilirim binlərcə.  
Güclü, sərsəm buğa həp oldu cücə.

## O

Sən ki, bir əqrəb imişsin gerçək,  
Bu zəhərlər, bu dikənlər nə demək!?  
Sərvətim əldə bulunsayıdı, saqın,  
Bana gülməzdi bu gün hər sapqın.

## Azər

Öyünüb durma, o sərvət əsla  
Sana aid deyil, azğın, budala!  
Ot satan, pambıq atan, halva qapan  
Hər gələn bəhs ediyor milyondan.  
Əcəba, sən onu nerdən aldın,  
Şübhəsiz, başqalarından çaldın.  
O sənin kəndi qazancınsa, niçin  
Şimdi qur-qur ötər acliqdan için?  
Get qazan, şimdi də iş var, para var,  
Çalışır şimdi də başlar, qollar.  
Həp əməkdən çıqıyorkən ətmək,  
Böylə arsızca dilənmək nə demək?

Bir də, yükləndiyiniz altınlar  
Hanki bir xeyr işə olmuşdu mədar!?  
Kiminiz oldu xurafata ənis,  
Kiminiz yoqsula cəllad, iblis...  
Sizi cəlb etdi sokak töhfələri,  
Varınız süslədi aşüftələri.  
Uyuturkən sizi qəflət və qürur  
Qopdu tufan, əzilib hər məgrur,  
Paralar getdi, cəhalət qaldı.  
Eviniz ətməyə həsrət qaldı.  
İstə, evladınız abdal, sərxoş,

Həpsi cahil, bəcəriksiz, başı boş.  
Acırım bən sizə, lakin, eyi bil,  
Mərhəmət çoq da gözəl töhfə deyil.  
Bu səfalət batağından ancaq,  
Sizi qurtarsa ölüm qurtaracaq.

### KOR NEYZƏN

Azər yeşil ormanlardan qulbəsinə dönərkən,  
Aqşam qəribliyi saçan üfüqləri dinlədi.  
Zümrüd dağlar üstündəki al şəfəqlər sönərkən,  
Qomşu bağçalarda həzin bir ney səsi inlədi.  
Bu səs yorğun Azərdə pək acı bir iz biraqdı.  
Əsasına dayanaraq adım-adım yürüdü.  
Suya gedən köy qızları ona heyrətlə baqdı,  
Çoq sürmədi, göy yüzünü bir əsmərlik büründü.  
Göz qırparaq gülümsədi ona Zöhrə yıldızı,  
Sanki o da dinliyordu bu sinirli fəryadı.  
Bu sıradə yavaş-yavaş susdu neydəki sızı,  
Coşqun, yaralı bir səslə yanıq türkü başladı.

### Türkü

Gözəlsin, eşin yoq bizim ellərdə,  
Dilbərsin, dolaşır adın dillərdə.  
İncəsin, yetişmiş incə bellərdə  
Əsla sana bənzər çiçək görmədim,  
Sənin kibi şən bir mələk görmədim.  
Şəhla gözlərində səadət gülər,  
Sanki hər afətdən pərəstiş dilər.  
Sənin Məcnunların Leylayı neylər?  
Sənsiz cənnət xərabəzarə bənzər,  
Sənsiz gönül ıssız məzarə bənzər.

Azər həmən qarşidakı bir bağçaya yanaşdı,  
Girmək için izn istədi, bir səs duydu “gəl!” deyə.

Girdi, gözü çardaq altında bir kora sataşdı,  
Xoş-beş etdi, gördü bənzər o pək arif kimsəyə.  
– Nerəlisin?

– İranlıyım.

– Adın nədir?

– Qəhrəman.

– Ney çalan, türkü söyləyən kimdi?

– Bənim, əmriniz?

– Eşitdim də məraq etdim, olurmu bir də çalsan?

– “Olur” deyə, aldı neyi, dərdli idi, şübhəsiz.

Çaldı, çaldı, inlədikcə, dağı-daşı inlətdi,

Köyə dönən quzuları belə yoldan eylədi.

Açı bir hal keçirərək birdən neyi tərk etdi,

Keçmişini anar kibi həzin-həzin söylədi:

Yad ellərə düşdüm, gəlib-gedən yoq,

Yanarım, sızlarım, ilac edən yoq,

Uğrunda bitdiyim nazik bədən yoq.

Dərd aldı sağımı, ölüm solumu,

Namərd Araz kəsdi bənim yolumu.

Bilmədim, vuruldum yosma bir qızı,

Əridim yürəkdən qan siza-siza,

Söyləsəm dərdimi Aya, yıldıza,

Yıldızlar gülümsər, Ay aqıb gedər,

Dinləməz halımı, yan baqıb gedər.

Urmi bir şəhərdir, ətrafi gülzar,

Gül bağları var ki, gəzənlər azar,

Zərdüştün günəşi orda az qızar.

Çoq zaman mayıdan seçilməz yazı;

Xoşdur o toprağın hər sözü, sazi.

O gül diyarında şən bir bülbülə

Uyub qondum bən də qönçə bir gülə.

Xain bir avcının namərd əlilə

Ömrümün baharı xəzana döndü,

Dünya gözlərimdə zindana döndü.

Bu sırada yaşlı bir bağçivan üzüm gətirdi,  
Zavallı kor dərin bir ah çəkib sözü bitirdi.  
Mane olmaq istəmədi onu görən ixtiyar,  
Yenə getdi “bağışlayın” dedi, “bir az işim var”.  
O gedərkən acı-acı gülümsədi Qəhrəman,  
Anlatdı ki, bənim dayımdır şu yaşlı bağçivan.  
İstəmədi əl açayım hər vicdansız səfilə,  
Alıb gətirdi İrandan bəni bu qurbət elə.  
Vardım Aras kənarına... həm dirildim, həm oldum,  
Çılginca bir çocuq kibi həm ağladım, həm güldüm.  
Sevgilim də, cəlladım da çünki İranda qaldı...  
Hiç aldırmaq istəmədim, yenə bəni dərd aldı.  
Azər dedi: Gönül istər həmdərd ola səninlə...  
Zavallı ah çəkib dedi: Məraq etdinsə, dinlə!

Urmi civarında Əfşar elindən  
Anasız-babasız bir gənc idim bən.  
On yıl əvvəl katib oldum bir xana,  
Hökmü rəvan idi onun hər yana.  
Hər kəscə bəllidir Bəbir xan adı,  
Baş əydirməmiş bir insan qoymadı.  
O pək məğrur idi, xeyli qurnazdı,  
Bə'zən hökuməti belə saymazdı.  
Həşməti, sərvəti, şanı, şevkəti  
Olmuşdu hər yerdə dillər ziynəti.  
Evlad deyə Mələksima adında  
Tək bir qızı vardi: lətif, xoş əda...  
Gözəllər gözəli, sevda günəşi,  
O diyarda bəlkə bulunmaz eşi.  
Hər cilvəsi dilbər, incə hər halı,  
Onu təsvir için şair olmalı.  
Bütün əşraf ikən onun vurğunu,  
Bəbir xan kimsəyə vermədi onu.  
On səkiz baharlıq o qönçə güldən  
Hər səhər göz busəsi alırdım bən.  
Pək çevik bir avcı idim... Çoq zaman  
Kəndisindən ayırmazdı Bəbir xan.

Bir gün yenə ava hazırlanırkən,  
Qız “Sən getmə!” deyə söz aldı bəndən.  
Getmədim, dinlədim çılgın gönlümü,  
Gözə aldırımişdım o gün ölümü.  
Avcılar atlanıb yola düşdülər,  
Artıq durub düşünməyi kim dinlər?  
Mələksima güllü bağa savuşdu,  
Gönül çırpınaraq peşincə qoşdu.  
Ətrafinı sardı gül fidanları,  
Saqladı bəndən o nazlı şikarı.  
Aradım, aradım, epey yoruldum,  
Püsküllü söyüdün<sup>1</sup> altında buldum.  
Yüz-yüzə gəlincə, dəyişdi hali,  
Baqışından bəlli idi xəyalı.  
Ehtiras alevi gözünü sardı,  
Pəmbə yüzü bir gül kibi qızardı.  
“Nə söyləyim!?” deyə bən düşünürkən,  
İncə qəhqəhələr qopardı birdən.  
Coşdu erkəkliyim, yaqlaşdım ona,  
Sarıldım sarmaşıq kibi boynuna.  
Sanki bir gövərçin döndü qartala,  
Ürküb çəkilərək dedi: “Eşq ola!  
Şaşırdınmı, nədir, eşmiyim sana!?”  
Bu sözdən içimdə qopdu firtına.  
Ümidimi kəsib dönmək istədim,  
Çünki yoqsul idim, “haqlısın” dedim,  
Uzaqlaşdım... Yenə nədənsə güldü,  
Güldü, şəhla gözü yenə süzüldü.  
Qollarını açdı “Getmə, gəl!” dedi.  
Yaqlaşıb sevindim, qaçmaq istədi.  
Yaqalayım derkən qaçıb yoq oldu,  
Baqdim bu nazlanış bir az çoq oldu.  
Çinarlıqda yalnız başıma gəzdim,  
Bu halda incə bir inilti sezdim.  
Həmən qoşdum, sağa-sola saparkən,

<sup>1</sup> Məcnun sögüt

Baqdum ki, səs gəlir mənəkşəlikdən.  
Varıb gördüm ki, ah, o şe'ri-mənsur  
Çiçəklər qoynunda çırpınıb durur.  
Köksünü göstərib, dedi: "Dəmincik,  
Zəhərlədi bəni səmpli bir böcək."  
İpəkli, tül kömləyini yırtaraq  
İncə bir iz buldum qırmızımlraq.  
Təlaş etdim, həmən qızarmış yeri  
Əmib sordum, bəlkə füsunkar pəri  
Acıdan qurtulur, derkən... Bayıldı,  
Təkrar əmib sordum, bir az ayıldı.  
Sorduqca köksündə güllər açıldı,  
Gözlərindən həyat nuru saçıldı.  
Duydum ki, qız bəni çoqdan sevərmış,  
Yalnız babasından həzər edərmış.  
Əllərim əlində gəlirkən dizə,  
Jalədən mey sundu çiçəklər bizə.  
O gül qönçəsini qopardığım gün  
Bülbüllər şakaraq yapdılar dügü.

Aqşam oldu, boz bulutlar  
Döndü vulkanlı dağlara...  
Qara geydi yeşil otlar,  
Sanki yas çökdü bağlara.  
Göy kişnədi, çəqan şimşək  
Hər kəsi qorquya saldı.  
Avcılar avdan dönərək  
Bəbir xanla keyfə daldı.  
Məgərsə bir bayqus bizi  
Görüb xəbər vermiş ona.  
Artıq sözüb sevinc izi,  
Qopdu acı bir firtına.  
Məclis dağıldığı anda  
Sərxoş Bəbir ayılmışdı,  
Bunu duyan qız bir yanda  
Qorqusundan bayılmışdı.  
"Ah, bu rəzillik nə demək,

O qız sana eşmi!?" dedi;  
Həmən bəni həbs edərək  
İntiqam almaq istədi.  
Gecə keçdi... Xidmətçilər  
Qollarımı bağladılar,  
Gözlərimə mil çəkdilər,  
Ürəgimi dağladılar.  
O gündən bəridir cihan  
Gözümdə bir məhbəs oldu.  
Bais ancaq quduz qaplan,  
O vicdansız nakəs oldu.  
Ah, nolurdu zülm aşiqi  
Cəllad hakimlər olmasa,  
Kor insanlar hər fasiqi  
Kəndinə rəhbər bulmasa..."

Bədbəxt adam hönkür-hönkür  
Çocuq kibi ağlıyordu;  
Azər dedi: "Pək gülündür,  
Şu ağlamaq Şərqi yordu."

## YAŞAMAQ VƏ YAŞATMAQ

Yorğun Azər hənuz yeni qulbəsinə varmışdı,  
Arqadaşlar, vətəndaşlar çevrəsini sarmışdı.  
İxtiyarlar birər donuq heykəl kibi baqardı,  
Gəncliyin elmas gözləri şimşek kibi çaqardı.  
Hər yüzdə pək məraqlı bir hal vardi,  
Hər kəs Avropadan xəbər sorardı.  
Azər gülümşəyib dedi: Bən gördüğüm insanlar  
Bir-birindən ayrı deyil, həpsi bir şey sayıqlar.  
Həpsi bir yuvanın quşu, həpsi bir bağ meyvəsi,  
Bir saz çalar hər ölkənin, hər dilbərin şivəsi.  
Hər kəs bir avcidir ki, av düşkünü,  
Qayə ancaq xoş keçirmək üç günü.

Şərq elləri irişilməz “xəyal” için yaşarkən,  
Qərb aləmi az da olsa “həqiqət”dən xoşlanır.  
Şərqiñ söňük duyğusunu afyon ruhu oqşarkən  
Onlar yeni bir silah kəşfini səadət sanır.  
Şərq uğraşır yalnız “ölməyim” deyə,  
Qərb elləri maildir öldürməyə.  
Ya o, ya bu qoşar durur həp bir dilək peşincə,  
Məqsədancaq yarını yoq, bir həyatı xoş bulmaq.  
Şərqə görə o diyarda azad ikən düşüncə,  
Yazılıq!.. Yenə mümkün deyil didişmədən qurtulmaq.  
Artdıqca bilgilər artar ehtiras,  
Hiç fərqi yoq, əski hamam, əski tas...

### Bir ixtiyar

Of!.. “Yaşamaq, yaşatmamaq” duyğusu  
Günü-gündən vicdanları gürlətir.  
İnsanların bəncə ən uğurlusu  
“Yaşatmaq” zevqini duyan kimsədir.  
Hiç bir şərəf verməz xudkamlıq sana,  
Yüksəlmək istərsən, acı düşmana.

### Bir gənc

Bu yüksəlmiş, xayır!.. Səfil topraqda  
Hənuz bir kimsəyə nəsib olmadı.  
Bu yolun yolcusu qalıb tuzaqda,  
Sızlayan qəlbinə ilac bulmadı.  
Əzmək istəməyən bir gün əzildi,  
“Sevgi” izləyənlər dara çökildi.

Cihan bir bataqlıq... insan adında  
Bir yiğin möhtəris böcəklə dolmuş.  
Bir-birini yeyib yaşarlar onda,  
Hər kim gücsüz olmuş, həmən boğulmuş.  
Hər şey yalan, güclü olmağa çalış!  
Əzilməyə deyil, əzməyə alış!

## Azər

Hey, qoca dünya, hey! Səndə nələr var!?  
Hər gələn səni bir başqa şey sanır.  
Kimi bir bataqlıq deyə xor baqar,  
Kimi, ifritədir deyə aldanır.  
Kimi zindan deyə qızarkən sana,  
Üstün dar gəlincə keçər altına.

(İxtiyarla gəncə)

Xayır, dünya şən bir gülzara bənzər,  
Onda cift ayaqlı “marallar” gəzər.  
O nəş’ələr dolu geniş gülşəndə  
İstədiyin çiçək də var, dikən də.  
Uslu əllər çiçək dərir, gül toplar,  
Təmbəlləri çalı, dikən tirmalar.  
Diyorlar, insan yonulmuş maymundur,  
Bu söz həqiqətə pək az uyğundur.  
Şimdi də “maymunlar” gərçi az deyil,  
Hər halda bir hacileyələk qaz deyil.  
İnsan yonulmuş bir heyvan olsa da,  
Endirilməz hiçə ondakı zəka.  
O yalnız düşünməz, düşündürür də,  
Kəşf edər gündə bir qaranlıq pərdə.  
Hər gün beynində bir yıldırım çəqar,  
Dilərsə bir anda bir cihan yıqar.  
İnsan pək tuhafdır, o hər şey yapar,  
Onda yaşamaq da, yaşatmaq da var.  
“Yaşatmam, yaşarım” deyən səfillər  
Qan içən vəhşilər yolunu izlər.  
Sən nə mələksin, nə də bir qaplansın:  
Nə gülsün, nə dikən... yalnız insansın.  
Çalış, parla, yüksəl! Unutma ancaq,  
Yaşamaq bir haqsa, yaşatmaq da haq!...

## YURDSUZ ÇOCUQLAR

“Ə”

Qışın aqşamıdı... Bütün daş, topraq  
Savrulan qarla donanmışdı yenə.  
Hər tərəfdən qadın-erkək qoşaraq,  
Varmaq istərdi sıcaq evlərinə.

Yol kənarında böyük, zift əritən  
Qazan altında küçük yurtsuzlar  
Yaqmış atəş... ısinirkən birdən  
İncə bir ruzgar inildər, sizlər.

Fəqət onlar bu soğuqdan, qardan  
Bixəbərmiş kibi əyləncə yapar.  
Söylənən sözləri həp saçma-sapan,  
Saya gəlməz yaramazlıqları var.

Birinin ıslataraq boynunu qar,  
Pək sinirləndi həmən küfr edərək:  
“Nə tuhof, sanki qarın nəştəri var,  
Ağ bir əqrəbmi bu, ya buzlu sinək!?”

Biri “Sus!” derdi: “Əzizim, bunu sən  
Get də, zənginlərə sor! Gör nə diyor?  
İştə baq, qarşıda bir pəncərədən  
Bizi bir incə qadın seyr ediyor.

Onca bunlar, bu amansız qarlar  
Rəqs edən bir kələbəkdən də gözəl...  
Səni kəskin boralar qırbaclar,  
Ninni söylər ona pürse’ri-əməl.”

Biri ıslaq, qara ətmək yeyərək  
Qomşudan çaldığı bir alma ilə,  
Sonra azeç qırıtbıb əsnəyərək,  
Dedi: “Yoldaş, bana baq, bir söylə,

Əcəba varlı çocuqlar nə yiyor?"  
Biri oynatdı həmən qaş-gözünü,  
Dedi: "Hər şey... Onu yalnız bana sor!  
Onların bən bilirim iç yüzünü..."

(Kəndinə məxsus məsxərə bir əda ilə,  
komikcə bir ahəng ilə təqlid edər)

### Çocuq

Annə! Bir şey yemək istər gönlüm.

### Anası

Nə dilərsən bulunur, al ye, gülüm!  
Bəy baban şimdicə almış xavyar,  
Tazə yağı var, yeni gəlmüş bal var.

### Çocuq

Başqa şey yoqmu?

### Anası

Tavuq var, gerçək,  
Şimdi xidmətçi qızartıb verəcək.

### Çocuq

Bıqdım artıq, yenə hər günkü yemək,  
Şübhəsiz, mə'dəmi bərbad edəcək.

### Anası

Şokolat vardır.

### Çocuq

O qalsın da sana,  
Marmelat yoqmu?

Anası

Xayırlar...

Çocuq

İştə fəna,  
Portağal olsa batırsam şəkərə,  
Var ümidim bir az iştah gətirə.

Anası

Söylərim şimdi alırlar, lakin  
Yaramaz bəlkə o, boş mə'də için...

Arqadaşlar soqulub bir-birinə,  
Güldülər məsxərənin sözlərinə.  
Bunu Azər də yaqından gülərək  
Dinləyib derdi: “Əvət, pək gerçək,  
Nazü nemətdə yaşarkən onlar,  
Qara ətmək belə bulmaz bunlar.  
Gecələr... böylə qar altında yatar,  
Yenə sağlam və dəmir canları var.<sup>1</sup>

Kim bilir, bəlkə bütün insanlar  
Örnək alsaydı da heyvanlardan,  
Daha sağlam, daha gürbüzcə yaşar,  
Bəlkə ummazdı həkimdən dərman.”

Uzun bıyıqları sarqıq, qalınca bir gevədə  
İçib-içib də sapılmışdı bir yaqın evdə.  
Səndələr, söylənirdi əsnəyərək,  
Köhnə candarmalardan olsa gərək.

Bir çocuq yaqlaşış beş-altı adım  
Dedi: “Yoldaş! Acız, bir az yardım!..”

<sup>1</sup> Canları – yaxud – tənləri

## Sərxoş

(Qızğın və çılgın)

Nasıl, nasıl? Sana yoldaşmıyorum bən, ah, azğın!  
Köpək yumurcağa baq!.. Öl, gəbər də, gəlmə yaqın.  
Çəkil də görməyim artıq, çəkil, rəzil, alçaq!  
Bənimlə yoldaş imiş hər domuz, cəsarətə baq!?

Bu halı seyrə dalıb bilmədən gülümsəyərək,  
Yürüdü qarşıda şıq bir madam, yanında köpək.  
Şən, ufaq bir köpəkdi pək oynaq,  
Bir ağızlıq da vardi ağızında.

Dedi qurnaz çocuq: “Xanım! Bana baq,  
Vəhşilikdən bir iz ki, yoq onda,  
O ki, qapmaz, verin, ağızlığı bən

(sərxoşu göstərir)

Taqayım bir şu zəvzəyən hərifə,  
Xalqı ta qapmasın səbəb yoq ikən,  
Buna pək uyğun öylə bir töhfə...”

Gülüşdülər də küçük sərsərilər əylənərək,  
“Əvət, əvət dedilər pək dikənlidir şu köpək”.  
Buna Azər də güldü qəlbində,  
Dedi: Pək haqlısın, əvət bən də  
Tanırıım öylə azğın insanlar  
Ki, ağızlıq vurulmadıqca qapar.  
Bə’zi dostlar da var ki, yüzləri şən,  
İçi lakin daşır zəhərli dikən.  
Qəlbi kin püskürüb də yüzdə gülən  
Daha qorqunc olur köpəklərdən.

## BAYRAMDI

Bayramdı... Günəş incə bulutlar arasından  
Ətrafa saçılış işvə, gülümsərdi təbiət.  
Pürnəş'ə baharın əriyən busəsi hər an  
Səhralara, ormanlara sərpərdi təravət.

Hər göz yeni bir sevgi arardı,  
Hər yüzdə sevinc izləri vardı.

Çoq yerdə qurulmuşdu səfa məclisi, yalnız  
Yoqsulları bir yas kibi xoş gün də sıqardı.  
Qış xırpalamış, onları əzmişdi amansız...  
Hər qəsvəti yalnız bir ümid eşqi yaqardı:

Bir gün gələcək yaz olacaqdır,  
Hər kəs bir az ətmək bulacaqdır.

Bayramdı... böyük bir evi sarmışdı şətarət,  
Həp dalğalanır qəhqəhələr, zülməməciklər.  
Sevdalı baqışlarda gülümsərdi zərafət,  
Oqşardı gözəllikləri süslər və ipəklər.

Əllərdə qədəhlər öpüşürkən,  
Bir incə kaman sızladı birdən...

... Bu dəmdə Azərə yaqlaşdı nazlı bir xilqət,  
Çiçəkli dağda yetişmiş o pəmbə guldə fəqət.

İz bıraqmış gülər on altı bahar.

Keçən mayıs onu Azər tanırdı bir köydən,  
O bikri-ismətə adət bələsi pək erkən

Məhrəm olmuşdu pudralar, boyalar.

Şu yapma süsləri Azər görünçə süzdü bir az,  
Gülümsüyör kibi heyrətlə baqdı... pək qurnaz,

İncə bir şeydi qız, həmən duydu.

Sevimli çöhrəsi azçıq qızardı, söylədi: “Baq,  
Gəlincə şəhrə dəyişdim, deyilmi? İştə məraq!

Gönül az-çoq nə görsə həp uydu”.

“Xayır, xayır... – dedi Azər: şu pudralar, boyalar  
Deyil gözəllər üçün... kim sürərsə illəti var,

Sarı yüzlərdə pəmbəlik yaratır.

Əvət, o, çirkin üçün bəlkə bir təsəlli olur,  
Sürüncə yaşılı qadın bəlkə azca nəş'ə bulur,

Buna aldanma sən, inanma, xayır!

Hiç unutmam, səhərdi, pək erkən  
Köydə çıqdım da bağça seyrinə bən.  
Qopdu tufan, uçuşdu toz-topraq,  
Soldu bir anda hər yesil yapraq.  
Tozda gördükcə qönçə gulləri bən  
Nə təəssüflər eylədim, bilsən!  
Şimdi birdən görünçə böylə səni,  
Anaraq dünkü gül hekayəsini,  
Acılar duymaq üzrəyim yenidən,  
Əcəba, anladınmı Azəri sən!?”  
Hər tərəfdən süzülən gözləri sarmışdı məraq.  
Öyünen süslü xanımlar gülüşüb oynasaraq,

Sardılar Azəri soldan-sağdan.

Öncə üzr istədilər, “Sən həkəm olsan dedilər  
Burda var dürlü çiçək hər bağdan,

Həpsi dündən bəri artıq bunu dərd eylədilər.

Ən gözəl kim, əcəba hanki qadın?

Bir cəvab istəriz, ancaq aydın.”

Güldü Azər, dedi: “Söz yoq, həpiniz şimdi gözəl...

Seçəməm bir-birinizdən sizi bən, ən əvvəl

Sıyrılın həp boyalardan, tozdan.  
O zaman ayrılır əlbəttə gözəldən çirkin,  
O zaman bəlli olur doğru, yalan.  
Aktrisdır deyə sandım sizi əvvəl, lakin  
Sonra duydum ki, bu ev səhnə deyil,  
Bu oyun son modadır, köhnə deyil...”  
Azərin sözləri bir iynə kibi  
Qanatıb durdu gülən hər qəlbi.  
Kimi nifrət, kimi heyrətlə baqar,  
Kiminin gözləri bir şölə çəqar.  
Kiminin yer süpürür qaşqabağı,  
Bozulur rəngi silinmiş dodağı.  
Kimi küskün, kimi əzgin-bezgin...  
Birinin parladı qəlbindəki kin.  
Dedi: “Bilməm bu dikənlər nə için?  
Bir düşün, sən bizi təhqir etdin.”  
Azərin gözləri getdikcə gülümsər kibi şən...  
Dedi: “Aldanma xayır, bəndə nə kin var, nə dikən.  
Bil’əkis, sizdəki mənfi süslər  
İncə bir duyğunu təhqir eylər.  
Xayır, Azərdə bulunmaz qabalıq,  
Sizə düşmandır o sərsəm və alıq  
Ki, “gözəlsin” deyə təqdis eylər,  
Sonra təhqir ilə arqanca gülər.  
Biri der: “Baq, nə gözəl pudra, boyalı!  
Şu gözəllik kir olur girsə suya.”  
Biri der: “Pəmbə hiç uymaz sarıya,  
Bənziyor baq, şu qadın soytarıya.”  
Fəqət Azər düşünür pək başqa,  
Xoşlamaz çünki yalan söz və riya.  
Onca bir gül ləkəsiz, tazə gərək,  
Oqşamaz ruhunu hər yapma çiçək.  
“Əskilik” zevqi yorar, hər “yenilik”  
Pək təbii... olurum bən də şərik.  
Yenilik xoş, moda xoşdur, lakin  
Böylə sərsəm yenilik pək çirkin.  
Hər dəgirmən tozu, hər kirli boyalı

Bir gözəllikmi verir? Yoq, haşa!  
Həpiniz xasta, üzülmüş, qansız,  
Başqa, pək başqa sizin dərmanınız.  
O da yalnız: su, Günəş, bir də hava!..  
“Su, Günəş, bir də hava” ən rə’na,  
Ən gözəl bir tualetdir... bana baq,  
Şu qaranlıq odalardan qaçaraq,  
Hürr olun, ta sizi öpdükçə Günəş,  
Qızarış hər yanaq olsun gülə eş.  
Hərəkətsiz bir avuc ət kimisiz,  
Qapanıb məhbəsə gün görməsəniz,  
Nə gözəllik, nə də səhhət qalacaq,  
Gündə bir çöhrə vərəmdən solacaq.  
Sordunuz: “kim daha dilbər və gözəldir” deyərək  
Sevdiyimdən sizi bən xırpaladım bilmiyərək,  
Yüzü dilbər, sözü dilbər pək çoq...  
Özü dilbər gözəl az, bəlkə də yoq.  
Eşsiz olsun da camalın, nə çıqar,  
Mə’nəvi hüsnünü bir yoqla nə var?  
Bir çoq afət bilirim yüzləri xoş,  
Ruhu düşkün və sönük, içləri boş...  
Şübhəsiz, nazü qürur, işvə, əda  
Tatlıdır şən və gözəl bir qızda.  
Gözəlin, bəncə, ən ülvi sıfəti:  
İncə ruh, əqlü zəka səltənəti...  
İnqilab istə! Atıb çarşafı siz,  
O siyah pərdəyi rədd eylədiniz.  
Qeyd edərkən bunu tarix, ancaq  
Bir fəzilət deyə alqışlayacaq.  
Sizi aldatmasın amma bu qürur,  
Çarşaf atmaqla bitər sanma qüsür.  
Çoq beyinlər yenə həp pərdəlidir,  
Mə’nəvi pərdəyi dəf etməlidir.”  
Azərin sözləri çımdıklədi çoq duyğuları,  
Süzdü qumral, ala gözlər onu altdan-yuqarı.  
“Yetişir, anladıq artıq!” dedilər,  
Söylənən “saçmayı” həzm etmədilər.

Öpüşürlərdi gedərkən həpsi,  
Pək tuhafdır bu öpüşmək həvəsi.  
Xasta, sağlam nədir? Aldırmazlar,  
Vərəm olsan da gönül qırmaqlar.  
Bu çürük adətə Azər darılıb qızdı həmən,  
Dedi: “Üzr istiyorum,  
Bu, cinayət kibi bir şey... qabaliq olsa da, bən  
Sizə qatil diyorum.  
Sizə qatil diyorum! Çünkü bu qorqunc adət  
Mədəni bir vəhşət!..  
Bu öpüslər saya gəlməz acı, xain və ağır  
İztirablar yaratır.  
Bir çoq insan bu öpüslərdə səadət də bulur,  
Onu şairlərə sor!  
Bən səadət deyil, ancaq duyarım təhlikələr,  
Kirli, müsri ləkələr.  
Qorqun, azğın ləkələrdən qorqun,  
Ev yığan təhlikələrdən qorqun!

## LALƏ

“H”

Şəhər qadınları “pəmbəgül” deyə  
Həpsi vurulmuşdu gözəl Laləyə.  
Sisli dağların o eşsiz pərisi  
Oqşar dururdu hər xəyalı, hissi.  
Tatlı bir musiqi gülər səsində,  
İlham izləri var hər cilvəsində.  
Gözlərindən uçan bayığın kölgələr  
Hər incə duyğudan pərəstiş dilər.  
Yürükən gövərçin rəqs edər kibi  
Çırpındırır o hər yaralı qəlbi.

... Qədəhlər dolmuşdu, çalğı inlərdi,  
Gözəl qız inləyən səsi dinlərdi.  
Bütün gənclər ətrafına qondular,

Şu köy dilbərinə badə sundular.  
İçmək istəmədi, israr etdilər,  
Bir az içdi, həmən təkrar etdilər.  
Ürpərdi tükləri şu ilk adımda,  
Duydu vicdanında acı bir səda.  
Çoq sürmədi dalğalandı nəş'əsi,  
Cəzb etdi hər kəsi nazi, işvəsi.

İçdilər... içdilər... Gözlər bayıldı,  
Sinirlər gevşədi, qollar yayıldı.  
Gecə keçmiş... "Artıq vaqıtdır" deyə  
Hər qadın sokuldu şən bir erkəyo.  
Səfa məclisinə vida etdilər,  
Billur qəhqəhələr saçılıb getdilər.

Lalə də bir gənclə qol-qola çıqdı,  
Əsrarlı gecəydi, hava açıqdı.  
Bahar mehtabının səfası vardı,  
Sevdalı busələr şən qızı sardı.  
Ehtiras atəşi olunca kəskin,  
Yaqdı ismətini dağ pərisinin.  
Səfil bir odanın vəhşi qoynunda  
Silinməz bir ləkə qaldı boynunda.

Səhər dan yıldızı gülərkən ona,  
Ruhunda qopdu bir acı fırtına,  
Yataqda çırpındı, həmən bayıldı...  
Yarın son imtahan idi, son yıldı.  
O gəlmışdi irfan həyatı görsün,  
Köylərinə nurlu izlər götürsün.  
O istərdi yoqsul, aciz və miskin  
Qız-gəlinə doğru yollar göstərsin.  
Fəqət şimdi!.. Həpsi, həpsi nafilə!..  
İnsanlardan qaçıb endi sahilə.  
Köpüklü dalğalar coşub çağlarkən  
Alevlər, zəhərlər aqdı içindən.  
Babası, annəsi, qarlı dağları,  
Yavuz nişanlısı, yeşil bağları,

Parladı bir rö'ya kibi gözündə,  
Dəhşətlər oynasdı pəmbə yüzündə.  
Günəş gülümsərkən Lalə də güldü,  
Birdən-birə dalgalara gömüldü.  
Görən balıqçılar imdada qoşdu,  
Əfsus!.. O bitmişdi, xəyal olmuşdu.

... Cənazəyi sardı arqadaşları,  
Saçılıdı gözlərdən inci yaşları.  
Qız-gəlin soruşub məraq edərdi:  
“Lalə nədən soldu, nə imiş dərdi?”  
Azər dedi: “Lalə nəş’ədən soldu,  
Tatlı şərab dalğasında boğuldu.”

Bu halda kinli bir səs  
İsyən etdi apansız,  
Çevrilib baqdı hər kəs,  
Şahin baqışlı bir qız.

“Xayır!..” dedi, “xayır!.. bən  
Göz yaşı dökməm ona,  
Onun bu zillətindən  
Heyrət gəlir insana.

Bu hal əskidən bize  
Ən acı bir yadigar...  
Qadınlıq çöküb dizə  
Bir çoq əsir oldular.

Şən saraylar keçmişdə  
Bizi alıb-satardı.  
Solub gözdən düşüncə  
Hiçliklərə atardı.

Bütün dinlər, qanunlar  
Qadınlara xor baqdı,  
İsyən edincə onlar  
Su yerinə qan aqdı.

Bir çoqları nadanlıq  
Pəncəsində sıqıldı.  
Kimi olub qurbanlıq,  
Atəşlərdə yaqıldı.

Lakin qadınlıq bu gün  
Hər zənciri qırarkən,  
Bu hal niçin?.. Bir düşün!  
Hiç də əfv etmədim bən.

Lalə şən bir çiçəkkən  
Niçin solsun hiç yerə?  
Bunun zəifliyindən  
Zillət gəlir bizlərə.

O saygısız vəhşidən  
Lalə öc almaliydi,  
Əvət, onu qəhr edən  
Əllər qırılmalıydi.

O kirli dırnaqlarda  
Çoq didildik, əlverir.  
Yetər, bu gündən sonra  
Qadınlıq deyil əsir.”

... Qız köpürdükcə ondan  
Eşləri örnek aldı.  
O, Azərin ruhundan  
Qopan bir teli çaldı.

## MƏZARLIQDAN KEÇƏRKƏN...

“H”

Günəş gülümsərdi, nisan ağlardı...  
Azər çıqmış idi səhra seyrinə.  
Qarşında bir yeşil məzarlıq vardı,  
Hər daşı bənzərdi hicran şe’rinə.

Yaqında çırpınan soluq bir kölgə  
Bir məzar önungdə durub inlərdi:  
O, gənc bir aşiqdi, küsmüş dirligə,  
Azər məraq edib onu dinlərdi:

İştə bən sana gəldim,  
Bu gün pək şəndim.  
Göz yaşlarını sildim,  
Dərdim yoq bənim.

Artıq yetər, qalq, oyan!  
Bütün çiçəklər,  
Baş qaldırıb yataqdan,  
Həp səni bəklər.

Bir eşq ilə yaşarkən  
Sən atdın bəni.  
Vəfasız olsan da, bən  
Unutmam səni.

Hər gün ıssız türbəndə  
Bir az oldum bən.  
Olmazmı şimdi sən də  
Bəni düşünsən...

Həyat gözəlmış!.. Onda  
Artıq yoq gözüm.  
Yer verancaq qoynunda,  
İştə son sözüm...

Hənuz sıtmalı gəncin bitməmişdi fəryadı,  
Birdən-birə əlində bir tabanca parladı.  
İntihar niyyətilə nişan etdi alnını,  
Azər “hey, abdal!” deyə xırpaladı şəşqını.  
Diksinərək bu səsdən düşdü əldən silahı,  
Ölündən fərqi yoqdu, duyulmasaydı ahi.

Yavrum! dedi aç bana, qəlbini kim qanatdı?  
Zavallı dərdə gəldi, ah çəkərək anlatdı:

Şən bir sabah idi, vuruldum ona,  
Gözlərində mayıs rö'yası vardı.  
Eşqimi inlərkən incə ruhuna  
Başında bir dəli sevdası vardı.

İpək saçlarını güller öpərkən  
Hər sırrimi ona açıb dökdüm bən.  
Bir mənəkşə verdi bana köksündən,  
Ah, o qızda mələk ədası vardı.

Həmən bir baqışda aldı gönlümü,  
Üç bahar olur ki, çaldı gönlümü,  
Ən sonunda dərdə saldı gönlümü,  
Bir gönül ki, bin bir bələsi vardı.

Azər dedi:  
O, şimdi bitmiş artıq,  
Pək yazılıq!..  
Bir yapraq kibi solmuş,  
Çürümüş, topraq olmuş.  
Bərabər ölsən belə,  
Ümid yoq yüzün gülə.  
Hindin əski adəti  
Yapsa da bu vəhşəti,  
Haq düşünən bir insan  
Xoşlanmaz bu oyundan.  
Nəfsə qıyanlar aydın...  
Ya xastadır, ya çılgın.  
Bu sərsəmlik çoq zaman  
Edər gənclikdə tügyan.  
İxtiyarlar ölümündən  
Quşqulanıb titrərkən,  
Saygısız bir yığın gənc  
Bulur həyatı iyrənc,  
İşlər durur nihayət,  
Umulmaz bir cinayət.  
Saqın, bana darılma,  
Gözəl düşün, yanılma!

Ölüm var ki, həyat qadar dəyərli,  
Həyat var ki, ölümdən də zəhərli...  
Yaşamaq da xoşdur, ölmək də xoşdur,  
Qayəsiz həyatda ölüm də boşdur.  
Hər sönük eşq için üzülmək fəna,  
Dar gəlməsin dünya genişkən səna.  
Er-gec məzar alır bizi qoynuna,  
Uyma, saqın, vaqtı gəlmədən ona.  
Matəmlərə bogma sisli ömrünü,  
Çalış da xoş keçir şu üç-beş günü.  
“Ölüm də xoş...” dedim, qapılma hissə,  
Böyük bir eşq için lazım gəlirsə,  
Nəfsinə xor baqan bir qəhrəman ol,  
Haqq için başından keçən insan ol!  
“El için ağlayan göz kor” olsa da,  
İnanma, arqadaş! O, boş bir səda!  
Xayır, xudkam olub sapma dar yola,  
Həp el için ağla, el için sizla!  
Ağla demək – çarşış, vuruş deməkdir,  
Ağlamaq insana miskinlik verir.  
Bir eyilik yapsan ıssız yurduna,  
Səadət pərisi gülümsər səna.  
Haq da, həqiqət də göz önündədir,  
Yer altında deyil, yer üstündədir.  
Bəxtiyarsın, əgər çəkdiyin əmək  
Cihan sərgisinə versə bir çiçək.

## DƏNİZ KƏNARINDA

“H”

Şətarətli bir mayısdı... Azər enmiş sahilə,  
Zümrüd dalğaları seyrə dalmışdı.  
Pək yaqında çoluq-çocuq vermiş də həp əl-ələ,  
Şən kələbəklərdən örnək almışdı.

Sədəfli qumlar üstündə top oynardı oğlanlar,  
Qızlar da bir yanda şarqı söylərdi.  
Bir tərəfdə mürgüləyən beş-on sönük ixtiyar  
Bu çığlığa qarşı nifrət eylərdi.

### Qızların şərqisi

Səhər çağı gəzə-gəzə  
Çıqmışdım erkən dənizə,  
Günəş gülümsərkən bizə,  
Dalğalar döndü elmasa,  
Sırma işləndi atlasa.

Ağ yelkənlər qanat açar,  
Süzülüb naz ilə uçar,  
Ənginlərə fərəh saçar.  
Dalğaların çağiltısı  
Salamlar eşsiz mayısı.

Fırtına yoq, açıq hava...  
Balıqçılar çıqmış ava.  
Dalğaları qava-qava  
Qatlanır hər üzüntüyə;  
Yalnız “ac qalmayım” deyə...

### İxtiyarlar

Artıq yetər.  
Çoq oldunuz...  
Ah, yaramaz çapqınlar!  
Ey, bana baq!  
Bıraq canım, söz anlamaz sapqınlar.  
Həya, ədəb, tərbiyə yoq...  
Baq şu keçən qurnaza!?  
Qarışmış oğlan qızı.

### İki-üç qadın

Zəmanəniz zinqıldasın,  
Oğlan da, qız da azgün...

Vaqtilə biz də gənc idik.

Böylə yapmadıq, saqın!  
Xayır, Allah əsirgəsin!

Biz saygısız deyildik,  
Böyüklerin qarşısında həmən susduq, əyildik.  
Baq o çimən yumurcağa!

Bıraq, batsın, gəbərsin!  
Sizin qomşunun çocuğu...

Ona çocuqmu dersin!?  
Bizimkilər evdən çıqmaz.  
Bənimkilər də öylə...  
Yüzmək də bir əyləncəmi yürək üzüntüsüylə?  
Bir ixtiyar çılgın kibi həmən bağırdı, durdu,  
Ah! Həp gənclik azdı, çoluq-çocuq qudurdu.  
Qızlar bu sözlərə qarşı sarsılıraq üzüldü,  
Azər bunu seyr edərək qəhqəhələrlə güldü;  
Günü keçmiş nasehlərə yaqlaşaraq “dur!” dedi;  
Sizin tərbiyəniz artıq bu gün için əskidi.  
Siz nəsiniz? Qorqu, zillət bayquşları... cümləniz  
Kəklik kibi başı qarda, quyruğundan xəbərsiz.  
Bir-birinə qarışdırıcı oğlanları, qızları,  
Saqın! dedi dinləməyin teli qırıq sazları.  
Hər sözə bel bağlayıb da mə'yus olmayın, xayır;  
Duyduğunuz laqırdılar başdan-başa saçmadır.  
Hər saçmaya aldanmayın “haq və həqiqət” deyə,  
Onlar sizi sürükləyir sönüklüyü, hiçliyə,  
Əsrin yavruları olun... əvət, ancaq cəsarət,  
Ancaq çəlik qollar verir insanlara səadət.  
Çırpınış sükutdan gözəl, gülüş iniltidən xoş,  
Günəş kölgədən uğurlu... çalış nura doğru qos!  
Çocuq düşə-düşə böyür, əzilməyən düzəlməz,  
Miskinlərə, acızlərə cənnət pəyamı gəlməz.  
Baq, yüzüyor ənginlərdə bir balıqçı yavrusu,  
Balıq kibi oynar durur, bilməz dəniz qorqusu.  
Yediyiniz balıq qadar sizdə yoqmudur hünər?  
Tavuq kibi küməslərdə sönüb bitdiniz, yetər!  
Artıq yetər, evinizin çəpərini aşmalı,  
Qartal kibi geniş üfüqlərə doğru qosmalı...

Bu halda bir şey gurladı, maraqlandı çocuqlar:  
Nədir bu səs?

Yıldırımmı?

Hər nə varsa göydə var,  
Əvət, doğru...

Baqın, iştə!

Qos qoca bir təyyarə...  
Kim bilir nerdən gəliyor, yolu hanki diyarə?

Azər dedi: – Bən bilirim, şu qəhrəman yolcular,  
Şərqə uçan bir karvan ki, bulutları qamçılar.  
İçlərində bəlkə sizlər kibi çocuqlar da var,  
İştə, Qərbi atıb gəlmış, yeni mühitlər arar.  
Buzlu qütübləri aşar, əgər fürsət bulursa,  
Bu gün-yarın yüksələcək hiç şübhə yoq ki, Marsa.  
Hər qüvvətə üstün gəlir ancaq qorqusuz bəşər,  
Cihan yigit ərlərindir, qorqaq gözə çöp düşər.  
Qorqu-sinsi bir mərəz ki, azar-azar öldürür,  
Nəş'əsiz bir ömrü ancaq mübarizə güldürür.

## VƏHŞİ QADIN

Yazın atəş savuran sıtmalı, qızığın günəşi  
Bir-birindən ayırırkən hər eşi,  
Azər etmişdi yanıb örsələnən şəhrə vida,  
Nəfəs alsın da bir az dağlarda.  
Tarlalardan, dərələrdən, təpələrdən keçərək,  
Qaynaşan buzlu sulardan içərək,  
Seyrə daldıqca yaşılıkləri eylərdi məraq,  
“İştə cənnət” deyə heyran olaraq,  
Duydu ormanlar içindən süzülürkən dilbər,  
İncə, şaqraq və gözəl zülmələr.  
Ruzgar inlər də, edər səcdə yeşil yapraqlar,  
Səs verir onlara şən ırmaqlar.  
Gülərək bir təpəcikdən sarı, vəhşü güllər,  
Sallanır dalgalı, mor sünbüllər.

Bir yiğin çingənə qonmuş da pınar başlarına,  
Bu günün zevqini satmaz yarına.  
Əylənir, nəş'ələnir tozlu şəhərlərdən uzaq,  
Dinləməzlər nə imiş qayğı, məraq.  
Bir çoq insanları sarsan acılar, firtinalar  
Onların şən çadırından qorqar.  
Seyr edərkən şu gözəl levhəyi dalğın Azər  
Yeni bir səhnə saçılıb durdu kədər.

Qarşidan bir acı səs yüksəldi,  
Şaşıran gözlərə dəhşət gəldi.  
Bir qadın çıqdı yeşil çamlıqdan,  
Yüz-gözündən yağaraq kin, isyan,  
Onu bulmuşdu çobanlar üryan,  
Bənziyor bayquşa, lakin insan...  
Örtənancaq o bürüşmüş cəsədi  
Bir qarış kirli və yırtıq bezdi.  
Hələ yırtıq səsi, vəhşi baqışı,  
O baqışlardakı şimşək çaqışı  
Pək düşündürdü tamaşaçıları,  
Süzdü hər kəs onu altdan-yuqarı.  
Soruyorkən ona “Kimsin? Nəçisin?”  
Daş kəsilmişdi, bilinməz ki niçin?

### Bir köylü

Şu qadın, bəlli, sağır ya dilsiz...

### Qadın

(Şaşqın və həyəcanlı)

Bir suçum yoq, bəni öldürməyiniz!

### Köylü

Hiç təlaş etmə, saqın, ağlama, biz  
İnsanız, yırtıcı qaplan deyiliz.

## Qadın

Nə bəla gəlsə də qaplanlardan,  
Yenə bən qorqarım insanlardan.

## İkinci köylü

Söylə, kimlər sana qıymış böylə?

## Qadın

Sorma, azğın bəşərin zülmüylə  
Şu keçən qavğada bəxtim döndü,  
Var-yoqum yandı, çıraqım söndü.  
Çarşıirkən qudurən millətlər,  
Bizi məhv etdi ağır dəhşətlər.  
Atdılardı atəşə dilsiz qızımı,  
Sütəmər yavrumu, şən yıldızımı.  
Təkcə bir körpəcə oğlum qaldı,  
Yolda canilər əlimdən aldı.  
Parçalarkən onu... uf, yandı dilim!  
Bən o gündən bəri insan deyilim.

... Susdu birdən-birə biçarə qadın,  
Süzdü ətrafinı şaşqın-şaşqın,  
Yenə ormanlara qaçmaq dilədi.  
Ona bir köylü həmən diş bilədi,  
Yaqlarkən dedi: “Bir sərsəmə baq!  
Kəndi həmcinsinə nifrət qılaraq  
Yenə vəhşilərə mail görünür,  
Onca insan daha qatil görünür.”  
Gülərək söylədi Azər: “Əcəba,  
Haqlı kim? Bizmi, o biçarəmi ya!?  
Ona tə’n etməyəlim xor baqaraq,  
Bir həqiqətdir o, aydın-çıplaq...  
Onu yaqmış bəşərin “mərhəməti!”  
İştə hərbin acı bir aqibəti.  
İştə on yıldı o, insandan uzaq,  
Çöldə vəhşilərə mə’nus olaraq

Yaşamış... yasdığı həp daş, topraq,  
Yaşamış tö'məsi həp ot, yapraq.  
Yenə xoş onca bu gün ormanlar,  
Canavarlar, ayılar, qaplanlar.  
Ona həmcinsidir ancaq düşman,  
Oqutur vəhşiyə rəhmət insan.”  
... Hər ağızdan coşaraq laf aqını,  
Köylülər sardılar ürkək qadını.  
“Edəriz biz sana yardım” dedilər,  
Ən yaqın bir köyə əzm eylədilər.

Beş-altı gün aradan keçdi... bir səhər Azər  
Keçincə köydəki meydançadan, dokundu ona  
Acı bir levhə, bir dikənli xəbər.  
“Vurun, vurun!” deyə kin püskürən beş-altı nəfər  
Hücum edərdi o yurdsuz və kimsəsiz qadına,  
Hər tərəfdən yağardı nifrətlər.

### Tamaşaçılar

— Biraq, yetər!  
— Gəbər, alçaq!  
— Yetər, biraq!  
— Suçu nə?

Biraq zavalliyı...  
Xırsızlıq eyləmişmi yenə?

### Bir dükançı

Onu hiç sorma, getdi var-yoqumuz,  
Obur qadın, bir az ac qalsa hər nə var çalıyor,  
Əlində bir qocaman ətmək, iştə parçalıyor.  
O bir insan qılıqlı kirli domuz.

Azərin gözləri şimşek kibi birdən çaqaraq,  
Dedi: “Əl saqlayın, artıq yetişir sillə, dayaq.  
Sizcə xırsızlara lazımsa cəza,  
Doludur həp dünya.

Öylə xırsız bilirim: çaldığı milyonlarla  
Möhtəşəm, süslü salonlarda ederkən tuğyan,  
Onu təhqir edən olmaz əsla!  
    Əzilir qarşı qoyan.  
Varlı xırsızları alqışlayaraq hər kəs öyər,  
    Bəlkə heykəl də yaparlar adına,  
“Çaldı bir parçacıq ətmək” deyə hər kölgə söyər,  
    Bəslənir kin şu səfil, ac qadına.  
Ona xırsız deyən abdallara heyrət!.. Yalınız  
Ac və yoqsuldur o dilsiz məxluq,  
Əvət, ancaq suçu yoqsulluq... Onunçın haqsız...  
Ən silinməz ləkədir yoqsulluq!”

## KÖYDƏ

“H”

Köydə ikən Azər bir aqşam çağı  
Qəhvəxana qarşısında əyləndi.  
İranlı bir dərviş əldə nacağı  
“Hu, mədəd, ya Əli!” deyə söyləndi.  
Bəhs edərək qədim əfsanələrdən,  
Keçmiş ərəbləri öyüb dururdu.  
Sonra “hiçdir insan, hiçdir nə görsən,  
Hiçdir cihan...”, deyə saçılıb savurdu.  
Azər gülümsədi: “Tuhaf şey! dedi,  
Hərifin satdığı məta: hiç, yalan...  
Aldığı bir avuc gümüş... hey, gidi!  
Nə boldur bu köydə mevhumat alan!?  
Şu sərsəridənsə, gözəl deyilmə  
Əyləndirəsə bizi saz aşıqları.  
Var, dedilər, amma dayazdır elmi,  
Söylədiyi sözlər həp çobanvari.  
Bu halda şən bir aşiq  
Salamladı məclisi,  
Sızlayınca saz artıq  
Coşub durdu gur səsi.

Bən bir qartalım ki, zümrüd dağların  
 Çiçəkli qoynunda yeşil yuvam var;  
 Gül bənizli, şahin baqışlı yarın  
 Gönlümə saçıdiği yeni ilham var.  
 Keçən qış bir maral izilə qoşdum,  
 Qaçırdım avımı, ona qavuşdum.  
 Qafam döndü, sanki dəli, sərxoşdum,  
 Dedim: bir avcıdan sana salam var.  
 Gülməsərkən yüzü, dodağı, soldu,  
 Fırtınadan ürküb bana soqlulu.  
 Sevişdik... ayrıldıq... artıq yoq oldu,  
 O gündən sevdalı başda bəlam var.

Bu halda köy meydanında  
 Davul, zurna səsi coşdu,  
 Məclis dağıldı bir anda,  
 Hər kəs gurultuya qoşdu.  
 Köydə dügün varmış deyə  
 Azər də pək məraq etdi,  
 Uydu qaygısız dəstəyə,  
 Düğün şənliyinə getdi.  
 Bir tərəfdə qadın, erkək  
 Yallı<sup>1</sup> gedər, oynasırdı,  
 Çoluq-çocuq gülüşərək  
 Arı kibi qaynaşırdı.  
 Şərqi söylər bir tərəfdə  
 Yosma qızlar, şən gəlinlər.  
 Yigit ərlər bir tərəfdə  
 Sevdalı sözləri dinlər.

Bu sıradə çalğı birdən  
 Ahəngini dəyişdirdi.  
 Bir pəhlivan qoşub həmən

<sup>1</sup> Qadın və kişilərin əl-ələ rəqs etməsi

Güləş meydanına girdi.  
Hoplarkən önə, geriyə,  
Balıq ətlər şışılıb durdu.  
Bana bir eş yoqmu? – deyə  
Hər kəsə meydan oqurdu.  
Bu halda qalın gevədəli,  
Soyunmuş bir köylü gəldi,  
Əlinə dəymədən əli  
Yenildi, həddini bildi.  
Sonra gürbüz, çevik, əsmər  
Bir gənc atıldı meydana,  
Şaşa qaldı seyircilər,  
Eş deyildi çünki ona.  
Beş-on məktəblidən başqa  
Hər kəs bir az şübhələndi.  
Köylülər bunu bir şaka  
Sanır kibi həp əyləndi.  
Çünki o bir müəllimdi,  
Tanimayan yoqdu onu.  
Bəkləməzdi kimsə şimdə  
Ondan bu qorqunc oyunu.  
Gönüllü gənc çoq sürmədən  
Döndü çevik bir qapvana.  
Üstün gəldi şöhrət güdən  
Ayı kibi pəhlivana.  
Hərif sarsıldı, ansızın  
Umulmaz bir zərbə yedi.  
Əl çalaraq erkək, qadın  
Çəlik qola “Var ol!” dedi.  
Gənc müəllim geyinərək  
Gəldi Azərin yanına,  
Üzr istəyib dedi: “Gerçək,  
Bu hal uyğun deyil bana.  
Nə etməli? El adəti...  
Köyün başqa aləmi var,  
Buna şəhər cəmaəti  
Bəlli bir şey ki, yan baqar.”

Azər dedi: "Hiç yanılma, dinlə bəni,  
El adəti ürkütməsin böylə səni.  
Şəhərləri sıtma, vərəm sarmış bütün,  
Hərəkət yoq, qan yoq, həpsi xasta, ölgün...  
Gecə-gündüz bülbül kibi həp qəfəsdə,  
Günəş görməz, hava yutmaz bir nəfəsdə.  
Şəhər dursun, yaqındakı çoq köyləri  
Görənlərin ürpəriyor həp tüyləri.  
Sıtmadan, pis xastalıqdan çürümüşlər,  
Onlarda yoq sizlərdəki şən gülüşlər.  
Onlarda yoq sizlərdəki çevik bədən,  
Onlarda yoq əsər sizdəki şənlikdən.  
Dəmin güləşməyə "əski adət" dedin,  
Bən şaşirdim, bəlkə onu fərq etmədin.  
Əski olsun, bu xoş adət ən mədəni,  
Ən yaldızlı adətlərdən daha yeni...  
Bənim ən çoq dilədiyim sizlər için:  
Sağlam bədən, sağlam sinir, sağlam beyin.  
Dünya geniş bir meydan ki, heyvan, insan  
Aman bulmaz çarşımadan, vuruşmadan.  
Hər kəs birər pəhlivandır o meydanda,  
Birincilik qalır ancaq üst olanda.  
Cahil-alim həp çarpişır, həp güləşir,  
Meydanda tək qalmaq için pəncələşir.  
İnsan var ki, gülüb dururkən qüvvətə,  
Qarşı gəlsə məcbur olur itaətə.

Tutduğun yol böyük... Sən el rəhbərisin,  
Bütün səslərdən üstündür sənin səsin.  
Bağır, hayqır, can ver ıssız bucaqlara,  
Bilgi nuru yağıdır sönmüş ocaqlara.  
Zəif biləklərdən çəlik qollar yarat!  
Hər uyuşmuş beyinə bir qıvılçım at!  
Çalış bütün boşluqlar əzminlə dolsun,  
Hər bataqlıq çiçəkli bir cənnət olsun.  
Bilgi saçar hər qaranlıq yurda işiq,  
Yalnız əmək verir bizə bəxtiyarlıq.

## GƏLİN KÖÇƏRKƏN

Qışın, ılıq – sevdalı bir gecənin qoynunda  
Sevinc dolu bir oda xülyaları oqşardı.  
Yığın-yığın qız-gəlin çalar oynardı onda,  
Gürbüz dəliqanlılar ırmaq kibi coşardı.  
Yalnız gözəl Sərvinaz, o içli-dilbər gəlin  
Üzüntüdən bunalmış, matəmlərə batmışdı.  
Çünki xudkam annəsi onu sərvətcə zəngin,  
Mə'rifətcə pək yoqsul bir abdala satmışdı.  
Sərvinaz incə ruhlu, düşüncəli bir qızkən  
Böylə uğursuz işə “xeyir” deyə susmuşdu,  
Onun sərgüzəştini bir köşədə bəkləyən  
Gənc müəllim Azərlə kəsik-kəsik qonuşdu.

“Bu qız!” dedi: “Yoqsul bir dəmirçinin yavrusu...  
İki yıldır əlindən çəkicini bıraqdı!  
Arqasız, ac qaldılar Sərvinazla qarısı,  
Ana qalın bir kötük, qız incə bir yapraqdı.  
Gündən-günə şu yapraq solub-solub bunaldı,  
Gözəl ala gözlərə qondu öksüzlük sisi.  
Qadın bir ay keçməmiş onu məktəbdən aldı,  
Fabriqaya yazdırıb yarım bıraqdı dərsi.  
Fabriqada tütündən uçan zəhərli tozlar  
Qızın təravəfindən hər gün bir az çıarırdı.  
Pəmbə, lətif yanaqlar hər gün solur bir qadar,  
Aclıq ucundan qadın buna məmnun qalırdı.  
Biz qapıbir qomşuyuz... aqşam evə gəlinçə  
Qız sıqılmasın – deyə dərslərinə baqardım.  
Hər ay bizə xoş gəldi bu məraqlı əyləncə,  
Hətta anam-babam da az-çoq edərdi yardım.  
İkinci yıl bən artıq təhsilimi bitirdim,  
Uzaqlarda hücra bir köyə müəllim oldum.  
Uğurlu bir yol deyə məsləkimə can verdim,  
Çalışdıqca gönüldə bin dörlü nəş’ə buldum.

<sup>1</sup> “Öldü” mənasına alınmalıdır

Hər ay məktub yazardı, unutmazdı Sərvinaz,  
Hər cümləsi yorulmuş duyguma gül sərpərdi.  
Bir gün nədənsə birdən susdu bizim incə saz,  
Məktub kəsildi şaşdım, həp tüklərim ürpərdi.  
Xəbərləşib duydum ki, annəsi qorqunc, ağır  
Yatalağa tutulmuş, can çəkişmək üzrədir.  
Həmən şu zəngin, qızı şikar için yaqlaşır,  
Altın saçib uğursuz cənazəyi diriltir.  
Qadın nankor çıqmamış, qarşılıq olsun deyə  
Qızı nifrət etdiyi şu bəxtiyara vermiş;  
Aman verməmiş belə göz yaşını silməyə,  
Evlad ana əlilə altın məzara girmiş.  
Şu inqilab əsrində azad ikən qadınlar  
Bu zə'fə qarşı bilməm can dayanırmı?... Asla!  
Sərvinazın qəlbində bir az da xastalıq var,  
İştə bu ən qorqulu, ən çəkilməz bir bəla...”

Tar əlində bu halda, hər kəs sözü bitməyən  
Dərdli gəncə yalvardı, bir az türkü söyləsin.  
Zavallının içində həmən qopub bir şivən,  
Həzin-həzin inlədi gömdüyü bir eşq üçün:  
Hiç sorma halımı yaralıyam bən,  
Şən olmaz bir daha viranə gönlüm.  
Beynimi yaqan bir yığın hiclikdən  
Sanki bir şey sorar divanə gönlüm.  
İssiz bir yuvanın qoynunda daim,  
Qərib bir quş kibi sönər bənliyim.  
Bilməm ki, dərdimi kimə söyləyim!?  
Qaldı hər sevgiyə biganə gönlüm.  
Səndən nələr umdum yazıq, pək yazıq!...  
Yangın oldu şəfəq sandığım işiq.  
Of, yetər bir daha vurulmaz artıq  
Hər süzgün bağışa pərvanə gönlüm.  
Hər kəs alqışlıyorkən şu titrək, yanıq səsi,  
Sərvinazın qəlbində sanki bir şey qırıldı,  
Həmən üzgün bağışla tərk etdi şən məclisi,  
Gənc müəllim bir daha ilhamına sarıldı:

Of nə yamandır o küskün baqışlar,  
Ey ipək telləri zərəfşan gəlin.  
Hər kəs sevincindən səni alqışlar,  
Yalnız bənim halım pərişan, gəlin!  
Getmə dur, gönüldə bin həsrətim var,  
Söylənəcək dərdim, fəlakətim var,  
Səndən sana gizli şikayətim var,  
Ey mələk ədalı xuraman gəlin!  
Nə söyləyim, halım əyandır sana,  
Sənsiz gülüstanlar zindandır bana,  
Sən bir yana, bütün dünya bir yana,  
Ey sevda bağından ərməğan gəlin!  
Hər kəs inləyən gənci həsrətlə dinliyorkən,  
Birdən-birə dışarda bir gurultu duyuldu.  
Bağça, oda bir anda bəy tərəfindən gələn,  
Gülən, şarqı söyləyən qadın-erkəklə doldu.  
Zavallı gənc bu halı bəkləmiyormuş sanki,  
Solğun bir duman kibi şən odadan çəkildi.  
Məraqlı Azər şimdi, qızın mə'suqu hanki  
Bir gönülmüş anladı, kölgəli sırrı bildi.  
Çal oynasın, vur gəlsin! Hər kəsə mey sunuldu.  
“Var olsun gəlin!” deyə alqış tufan edərkən  
Birdən qızın annəsi çıldırıb da saç yoldu,  
“Aman yardım!” diyordu “Getdi yavrum əlimdən”.  
Büt kəsilib qız-gəlin məclisə kül savruldu,  
Həmən bir çığlıq qopub ətrafi dəhşət aldı.  
Böyük-küçük bu sira yanıb-yanıb qavruldu,  
Yalnız dalğın Azəri dərin bir heyrət aldı.

... Bir gün sonra öyləyin Günəş tullər örtünmüş  
Solğun bir gəlin kimi kainatı süzərdi.  
Göz bəbəyi Sərvinaz tabut içində sönmüş,  
Həsrətindən çıldıran annəsini üzərdi.  
Suçlu qadın çiçəklər, ipəklərlə süslənən  
Cənəzə qarşısında yapraq kibi titrədi.  
Ayrılmaq istəməzdi sovurduğu çiçəkdən,  
“Xayır, issız məzara onu bıraqmam!” dedi.

O saygısız annəyi Azər dəxi dinlədi,  
Sapqın mühitə qarşı bu fəryadı inlədi:

Bir çiçək ki, duyğuları oqşayaraq gülümsər,  
Xülyalara nəş'ə sərpər, gönüllərə nur saçar.  
Yazlıq! Onu öncə kəndi əllərimiz qəhr edər,  
Sonra şaşqın vicdanımız bir heçliyi salamlar.  
Bir quşcuğaz şimdi ötər güldən-gülə uyarkən  
Xain avcı bir anda susdurur o şaqraq səsi.  
Sonra acır al damlalar əllərini boyarkən,  
Əfsus o bitmiş, duyulmaz gönül açan nəgməsi.  
Gönül var ki, vulkan kibi alev saçar hər yana,  
Haq söyləyən ilhamları ölmüşlərə can verir.  
Düşünmədən söndürüb də matəm tutarlar ona,  
Yalnız savrulmuş külləri məzarlara şan verir.

Yazlıq! Gedən gəlməz artıq, anma qəhr olmuşları,  
Bıraq ıssız məzarları, bir az insan ol barı!  
Yaşamaq gərçi xoş əməl,  
Yaşatmaq daha gözəl!..

## SƏLMANIN SƏSİ

Oktyabr için

“H”

Hər günəşə vardım, ləkəli gördüm,  
Hər vicdana girdim, kölgəli gördüm.  
Parlaq imanları şübhəli gördüm,  
Məgərsə hər cilvə bir xülya imiş.

Altın əsiridir həp irzü namus,  
Yoqsullara gün yoq, ya məhv ol, ya sus!  
Hər kəs insanlıqdan dəm vurur, əfsus!  
Həp yalan, təməlsiz bir sevda imiş.

Yaralı gönlümü dikənlər deşdi,  
Kimdən vəfa umdum, qanımı içdi.  
Cavan ömrüm fəryad içində keçdi,  
Səadət əməli bir rö'ya imiş.

“Ə”

Bunu Azər keçiyorkən duydu,  
“Nə gözəl səs!” deyə dərhal uydu.  
Pək məraq etdi, dərin zevq aldı,  
Xilqətin şe'rini heyran qaldı.  
Sordu: “Kimdir əcəba?” bildiklər:  
“Bir yetim qız, adı Səlma” dedilər.  
Öncə yoqsuldu, alıb bir makinə,  
Çalışır, yardım edər annəsinə.  
Dikiyor incə-ipək kömləklər,  
Həm gözəl şərqi təğənni eylər.  
Sandı Azər görüyör bir rö'ya,  
Girdi pək sadə küçük bir odaya.  
Gəldi Səlma, gülərək əl verdi,  
“Nə səadət!” deyə yer göstərdi.

(Xastalıqdan yeni qalqmış annəsinə işarətlə)

İştə annəm yeni qalqmış, baqımız,  
Sağalıb həp sizi özlər yalınız.

Qonusub içdilər azciq qəhvə,  
Yad deyildir əvət, Azər bu evə.  
Bir zamanlar yağaraq dəhşətlər  
İki biçarəyi etdikdə hədər.  
Qurtuluş yolları bulmuş Azər,  
Qoşaraq yardıma olmuş rəhbər.

Həsbihal eylədilər, söylədilər,  
Gəldi həp xatirə keçmiş günlər.  
Dedi Azər: “Nə çıqar keçmişdən,

Fəzlə bəhs etmiyəlim bir hiçdən.  
Varsa ən doğru həqiqət, o – “bu gün!”  
“Bu gün”ün hökmünü öyrən də düşün!  
Keçiyorkən bəni cəlb etdi səsin,  
Sözlərindən səni gördüm bədbin.”

### Annəsi

Neyləsin, həp çalışır, zəhməti çoq,  
Yenə bir güldürəcək taleyi yoq...  
Güldü Azər, dedi: “Tale nə demək!?  
Yetişir olsa təşəbbüsələ əmək.  
Öncə kəşf etməlisin bənliyini,  
Etsə məs'ud edər ancaq o səni.  
Var hər insanda böyük iste'dad,  
Onu bul, yoqsa nə yapsan – bərbad...  
Gedəlim, gəl! dedi gəl, izlə bəni,  
Sana Azər tanıtır taleyini.”  
Uydu Səlma ona, qalqıb getdi,  
Şu tuhaf rəhbəri tə'qib etdi,  
Keçdilər dar və geniş yollardan,  
Vardılar bir evə... Azər o zaman  
Göstərib baq dedi: “Yavrum! Burası  
Möhtəşəm bir yapı, sən'ət yuvası.  
Səndə var bülbülə bənzər bir hal,  
Gəl şu əlhan ocağından feyz al!  
Musiqi rəmzini öyrən, lakin  
Gecələr evdə çalış ətmək için.”  
Durdu Səlma...  
Dedi: Çoq qız ləkələnmiş burada,  
Şu mühit iştə pək azğın, hətta  
Mələk olsam da görən tə'n edəcək,  
Bəni əxlaqı söñük zənn edəcək.  
Dedi Azər:  
Sağır ol, dinləmə hər kölgəyi sən,  
İncəlir hər qabalıq sən'ətdən.  
Bəşərin uyduğu əxlaq, adət  
Bir yiğin yıpramış ölgün hikmət.

Güldü Səlma, düşünüb haq verdi,  
Aqibət ismini qeyd etdirdi.  
Keçdi yıllar, dəyişib mevsimlər,  
Yazın aqşamdı... Yürükən Azər  
Daldı birdən-birə... munis, şaqraq,  
İncə bir səs duyaraq etdi məraq.  
Saparaq girdi şəhər bağçəsinə,  
Buldu pək süslü, böyük bir səhnə.  
Baqdı, səs yaz kulubundan gəliyor,  
Dalğalar nəş'ələnib yüksəliyor.

### Səlmanın səsi

“H”

Hər gülşənə vardım, çiçəklər güldü,  
Sevdalı bülbüllər səlama gəldi.  
Hər bəzmə uğradım, meylər töküldü,  
Qədəhlər öpüşüb xurama gəldi...

Elmaslar, incilər qarşımıda söndü,  
Gözəllər yanımıda xəyala döndü.  
Billur qəhqəhələr susmuş göründü,  
Susmuş kamançalar ilhamı gəldi.

Pərişan zülfümü dağıtdım yüzə,  
Sehr etdi hər teli sanki bir gözə,  
Gördülər qarışmış gecə gündüzə,  
Ölülər nəş'ədən qiyama gəldi.

“Ə”

Baqdı Azər, coşaraq alqışlar,  
Qadın, erkək qızı həp sarmışlar.  
“Yaşa, var ol!” deyə səs yüksəldi,  
Töhfələr, süslü dəmətlər gəldi.  
Qızda parlardı qürur, istığna,

Qoşdu hər kəs kimi Azər də ona,  
Dedi: “Təbrik edəyim gəl səni bən,  
Sana nerdən bu səadət bilsən?  
Düşün əvvəlki səfalət dəmini!  
İnqilab atəşi parlatdı səni.  
İnqilab açdı sənin şəhpərini...”

Qız gülümsər kibi, sən rəhbərini  
Öpdü ruhundakı şe'riyyətlə,  
Gözlərindən süzülən hörmətlə...

### “İNQİLAB XIRSIZI”

Azər qonaq<sup>1</sup> getmişdi bir gün qomşu bir köyə  
O köy şöhrət almışdı “küçük bir şəhər” deyə,  
Dəgirmənlər yanından yavaş-yavaş yüksəldi.,  
Ətraf vəhşi ormanlıq... mənzərə pək gözəldi.  
Yeşil çinar dibində bir yığın köylü gördü.  
Çılğın bir dəniz kibi həpsi kin püskürürdü,  
Hər kəs hücuma hazır ağ sıvalı bir evə,  
Orda bir kız yaşarmış, adı: zəhərli civə.

#### Birinci köylü

“Ah bu alçaq fahişə gəbərməli, ölməli”.

#### İkinci köylü

Gəbərməli, ölməli, köyün yüzü gülməli...

#### Üçüncü köylü

Onun əlində gənclik qırılır için-için.

#### Dördüncü köylü

Xayır, biz sağ olduqca qurtuluş yoq onunçin.

<sup>1</sup> Əsli – qonuqdur

Birinci köylü  
İştə xain qarşığı pencərədən göründü.

İkinci köylü  
Bəlli, qaçmaq istiyor, baq bir şala büründü.

Azər dedi:  
Bən şaşarım insanların ağlına  
Niçin hər kəs düşman kəsilmiş ona!?

Bir ixtiyar  
Çünki köyü həp o sapqın azdırı.

Azər sordu:  
Pəki onu hanki sapqın azdırı?

Bir köylü  
Söz yoq ki, irzə kəm baqan bir erkək.

Azər  
O halda xaindən öc almaq gərək...  
Dün o qız ləkəsiz bir mə'sum ikən,  
Niçin bu gün “qəhbə” desin hər gələn?  
Niçin acizlərə ləkə sürülsün,  
Erkək fahişələr haqlı görülsün.  
Bəncə əsil qəhbə: şəhvət vurğunu  
O alçaq ki, öncə sapdırmış onu.  
Ona... yalnız ona cəza verməli.  
Kimsə, qırılmalı saygısız əli.  
Birdən – xayır! ... deyə bir səs gürlədi:  
“Söylədiyin sözlər əbəsdir” dedi.

O bir ixtiyardı, yanıq çöhrəsi,  
Kinli qəhqəhəsi, acı nə'rəsi.

Yıldırım tə'siri yaptı Azərə.

- Xayır, xayır!... dedi: Saqın boş yerə  
Hiç yorma kəndini, güclü səfillər  
Bizdən cəza deyil, pərəstiş dilər.  
Hər şey qüvvətdədir, qalan həp yalan...  
Gücsüzlük ən böyük qüsurdur, inan!  
Bütün cihan qüvvət tərəfdarıdır,  
Qəvi iblis olsa belə Tanrıdır.  
Acizlərin haqqı ölümdür ancaq,  
Bu qız da iştə öylə bir oyuncaq...

(*Bu sıradə köşə başında görünən və onlara doğru gələn şışman  
və məğrur bir şəxsi göstərir*)

Bunu əgri yola sapdırın cəsur  
Qurt dedik qulağı çıqdı – baq odur.  
İlk öncə keyfini sürdü bir zaman,  
Doyunca dəf etdi həmən başından.  
İştə əsil xain!.. vurun, öldürün,  
Solmuş bənizləri bir az güldürün.  
Xayır, bu hiç mümkün deyil, çünki siz  
Kölgəsindən qorqan tilkilərsiniz.  
Həm də ona qarşı çıqmaq qolaymı?  
“Şura sədri!” O hər səfilə taymı?  
Yaqıb yıqar, basıb kəsər, məhv edər,  
Amiri-mütləqdir, nə yapsan hədər...

Şura sədri yaqlaşdı,  
Hər kəs yerində şaşdı.  
Kimi sıritib durdu,  
Kimi boynunu burdu.  
Hərif altdan yüksər  
Süzüncə ixtiyarı,  
Nə var? – dedi – nə olmuş,  
Nə söylənir şu bayqus?  
Ona uyan sərsəmlər  
Bilməli ki, az gülər.

O bir köhnə yadigar,  
Hər sözündə zəhər var.  
Hər gün uydurur fitnə  
Hökumət əleyhinə.

İxtiyar bu sözlərdən  
Sarsılıb coşdu birdən.  
Sus! – dedi, sus!.. bu böhtan  
Yalan, yalan, həp yalan...

Onun fəryadı sədrə,  
Kar etmədi bir zərrə.  
Yalnız kənardan gələn  
Soluq bir qadın həmən  
İxtiyara soqludu,  
Aman – dedi – çoq oldu.  
Gəl gedəlim, gəl yetər,  
Varsa ədalət əgər  
Xain er-gec məhv olur,  
Əzilənlər qurtulur.

“Haqq, ədalət” sözləri ixtiyarı güldürdü,  
İsyanlı bir baqışla bir heçliyə tükürdü.  
Qadıncıgaz yalvardı: “Babacığım, gəl!” deyə...  
Çəkildilər, getdilər... pək həzindi o levhə.  
Azər məraq etdi də, gözləri şimşək çəqan  
Bir gəncə sordu: Yavrum! Sədrə qarşı bu isyan  
Niçin?.. Nə yapmış hərif ixtiyarla qadına?  
Gənc, Azəri qolundan tutub çəkdi bir yana,  
Dedi: “Şu ixtiyarın məşhur “Mirzə”dir adı.  
Soluq qadıncıgaz da onun təkcə evladı...  
Ah zavallı Mirzənin gözəl keçmiş vardi,  
Bütün köylülər onu sevgilərlə anardı”.

“Mirzə” yarım əsrlik bir bilgi heykəliydi,  
Düşkünləri qaldıran yalnız onun əliydi.  
O sarsılmaz ömrünü irfan eşqinə verdi,

Hər obayı, hər evi aydınlatmaq istərdi.  
O istərdi can versin ölgün, issız ellərə,  
Mevhumat islərilə paslanmış gönüllərə.  
Hər dürlü zülmə qarşı göküs gərdi ər kibi,  
Zülmətə üstün gəldi parlaq bir səhər kibi.  
O, donmuş beyinlərə isyan atəsi verdi,  
Yüz-gözünü unladı<sup>1</sup> doğru yolu göstərdi.  
Ah, o yoqsul müəllim çoq zamanlar ac qaldı,  
Açdı da kor gözləri, cəhalətdən öc aldı.

Bizim şura sədri də o korlardan biriydi,  
Qotur tutmuş əndamı bir kəmik, bir dəriydi.  
“Mirzə” çocuqkən onu sağaltdı “öksüz” deyə,  
Bəsləyərək evində beş yıl etdi tərbiyə.  
Çoq sürmədi Mirzənin qızı Sonayı aldı,  
Yoqsulluğa daş atdı, aclığa həsrət qaldı.

... Yazın, yaylağa gələn bəylər ilə saz oldu,  
Bir vəzifə alınca bizləri saymaz oldu.  
Bütün ərzaq işləri keçdi onun əlinə,  
Hər kəs əgildi artıq şu bəylər vəkilinə.  
O yıl quraqlıq oldu, yeni vəkil çıldırdı,  
Aclıqdan solanlara yılan kimi salındı.  
Dünkü yetim ən qaba candarmaları geçdi,  
Yoqsulların qanını bir cəllad kimi içdi.  
Hətta Mirzə yüz kərə çocuq kibi yalvardı,  
Hərif qulaq vermədi, gündən-günə şimardı.  
Bir gün sərxoş olmuşdu, ağlı başda degildi,  
Bir qadını əzərkən altı ay həbs edildi.

Günlər, aylar keçdi... mevsim bahardı,  
İnqilab alavı ətrafi sardı.  
Yürəklər çarparaq çatıldı qaşlar,  
Diksindi qayğısız dumanlı başlar.  
Şaşqın diplomatlar tavuğa döndü,  
Parlaq düşüncələr bir anda söndü.

<sup>1</sup> Aktörlüğə işaret

Kimi inqilabçı kürkünə girdi,  
Kimi yelkənini suya endirdi.  
Sərvətlə öyünən yoqsul beyinlər  
Şöhrət güdüb “bənim-bənim” deyənlər  
Bir şimşək çaqınca boyun bükdülər,  
Qüvvət qarşısında həp diz çökdülər.

Bizim köylərdə də işlər dəyişdi,  
Bəyzadələr qaçdı, köylülər şışdı.  
Varlılar yoqsula əməkdaş oldu,  
Başlar quyruq oldu, quyruq baş oldu.  
Yoqsullar sevindi cənnət var deyə,  
Solğun çöhrələr başladı gülməyə.  
Əfsus!... çoq az sürdü sevinc izləri,  
Dəhşətli bir kabus əzdi bizləri.

Ah, o kabus iştə dəmin gördüğün  
Şura sədri idi... Ayıldığ bir gün  
Onu başımızın üstündə gördük,  
Görünce mat qaldı həp böyük, küçük.  
Məgərsə məhbəsdə şu canlı fitnə  
İnqilabçı soyu vermiş kəndinə.  
Yeni rəngə girmiş dünkü bir xəbis,  
Səhər mələk olmuş gecəki iblis.

Hərif oncə pək də qaba degildi,  
Yoqsullara qarşı bir az əgildi.  
Unutdular köhnə küçük Neronu,  
Şura sədri seçdi köylülər onu.  
Bir ay keçmədi ki, o donmuş yılan  
Canlanıb başladı yeni bir tuğyan.  
Yenə hər gələnə bir tuzaq qurdu,  
Yenə söyüb döydü, yenə qudurdu.  
Mirzə hər tərəfdə çıqardı qavğa,  
Qarşı çıqdı bütün bu haqsızlığa!  
Hərif həmən onun evini aldı,  
Məktəblərdən qovub çörəkdən saldı.

Hökumətə yalan xəbərlər verdi,  
“İnqilab düşmanı” deyə göstərdi.  
Sonra qızını da bəyənməz oldu,  
Üç gün keçmədi ki, evdən qovuldu.  
İki yavrusunu əlindən aldı,  
Qadına ancaq bir göz yaşı qaldı.

(Qarşidakı evə işarətlə)

Sonra şu evdəki qızı vuruldu,  
Bir zaman keyfini sürüb yoruldu.  
Bu da gözdən düşdü... ondan çıqalı,  
Mə'sum bir qız ikən oldu “el malı”.

Ən sonunda əvət, bu son aylarda,  
Başqa bir qız buldu bizim civarda.  
O bir afət, o bir sevda yıldızı,  
Ədalı, işvəli bir knyaz qızı...  
Gecə-gündüz dinlər onun sazını,  
Dünya batsa çəkər onun nazını.  
Bizim sədrin içi-tıştı başqadır,  
Maymun kibi bizi əldə oynadır.  
Nasırlı əllərə qarşı daima  
Qəsidələr söylər, alqışlar, ama  
Açıqdan yanaraq dönsələr külə,  
Yüzlərinə baqmaq istəməz belə.  
Əfsunlamış onu yosma qadını,  
İncə əllər başdan alır ağlını.  
Çünki zevq əhlidir, incə ruhu var,  
İkiyüzlü şeytan hər işdən çıqar.

### Azər

Fənalığı, zülmü tərviç edənlər,  
O pis bataqlıqda kəndisi inlər.  
Bir alçağa qarşı quyruq sallayan,  
O alçaqdan daha səfildir, inan!

## Gənc

Köylü nə yapsın ki, nerəyə getsə,  
Rast gələcəkdir şu xain iblisə,  
Postaxanə, divan onun əlində...  
Kim e'tiraz etsə... Həmən bir gündə  
“İnqilab duşmanı” deyə həbs edər,  
Yurdundan, evindən olur dərbədər.

## Azər

O halda bir molla çağır... Bir kərə  
Fatihə söyləsin sizin köylərə.  
Bir ölkə ki, səsi-ünü çıqmaya,  
Haqsızlığa qarşı yumruq sıqmaya,  
O bir məzarlıq ki, görənlər şaşar,  
İçində həp canlı ölülər yaşar.

Bu halda bir tatlı səs uzaqdan “Azər!” dedi,  
Köyləri təftiş için gəlmış o bir gənc idi.  
Anlatdı ki, üç gündür işdən başı yorulmuş,  
Vəzifələr bitmiş də şimdicə rahat olmuş...  
Azər dedi: Təftişdən nələr buldun, nə varmış?  
Gənc müfəttiş söylədi: Balıq başdan qoqarmış!?

## Azər

Nerdə misafirsiniz?

## Müfəttiş

İştə cicim pək yaqın...

## Azər

(istehzalı təbəssümlə)

Diyorlar sədrin evi gözəlmiş!..

Saqın! Saqın!..

Dəmin sana dedim ya balıq başdan qoqarmış,  
 Sədrin saygılılığı çıqılmaz yola varmış...  
 O, inqilab xırsızı, bir rəzil ki, yoq eşi,  
 Bu gündən sökülməli quduz qaplanın dişi...  
 Azərin yanındakı köylü gəncin gözləri  
 Nəş'ədən gülümsədi duyarkən bu sözləri.  
 Bu halda köy qarışdı davul-zurna səsindən,  
 Çoluq-çocuq qoşardı, hoplardı nə'rəsindən.  
 Hər kəs toplandı məscid yanındakı meydana,  
 Qosqoca bir makinə səs salmışdı hər yana.  
 Qomşudakı tarlada işlədikcə traktor,  
 Yarıb yerin bağrını bir dev kibi gurluyor.  
 Diksinən çocuqların bərəlmişdi gözləri,  
 Qadın-erkək süzərkən gülümsərdi yüzləri.  
 Uzaq köylərdən gələn məraqlılar da vardi,  
 Hər baqışda heyrətlə sevinc izi parlardı.  
 Epey zaman keçdi də seyr edənlər bıqmadi,  
 Şura sədri nədənsə, hənuz gəlib çıqmadi.  
 Biri dedi avtoda<sup>1</sup> əldə süngü üç nəfər,  
 Onu alıb götürdü, bəlli dutsaq<sup>2</sup> etmişlər.  
 Bunu görən sevgili metrəsi kınağına  
 Aldı bütün dəyərli şeylərini faytona,  
 Köyə vida eylədi sallayaraq qolunu,  
 Ömürlük bir sərvətlə tutdu şəhər yolunu.  
 Hər kəs dedi: çoq şükür şu taundan qurtulduq...  
 Getsin də hiç gəlməsin, yetər bunca qul olduq.  
 Bu sıradə bir çoban  
 Qalın səslə uzaqdan  
 Bağırdı: "Hey yoldaşlar!  
 Aman gəlin, yanğın var!"  
 Hər kəsi dəhşət aldı,  
 Sevinc izi azaldı.

<sup>1</sup> Avtomobil

<sup>2</sup> Dustaq

Erkək-qadın coşdular,  
Yanan yerə qoşdular.  
Məraq edib Azər də  
Müfəttişlə bir yerdə  
Yardım için getdilər.  
Yaqlaşırkən bir nəfər  
Dedi: İstə bu müdhiş!?  
Yanan sədrin eviymiş.  
Görünür, son qadını  
Məxsus yapmış yanğını.

Başdan-başa evi alev sarmışdı,  
Toz, duman ta bulutlara varmışdı,  
Köylülərdən kimi edərdi yardım,  
Varmadı yaqına kimi bir adım.  
Çoqu sevinirdi içindən buna,  
Yalnız qoca Mirzənin qızı Sona  
Sədrin ilk hərəmi o solmuş qadın  
“Yardım edin!” dedi: “Aman, durmayın!”  
Alıcı bir şahin kibi soquldu,  
Alevlər içində həmən qayb oldu.  
Çünkü yanıyordu iki yavrusu,  
Onu qorqutmadı ölüm qorqusu.  
Üç dəliqanlı da verib əl-ələ  
Yardıma qoşdular onun iziylə.  
Çoq sürmədi qadın geriyə döndü,  
Qucağında bayığın bir qız göründü.  
Qızı ısmarlayıb qomşu qadına,  
Yenidən soquldu azan yanğına.  
... Bir az sonra çıqdı dəliqanlılar,  
Dedilər: Mirzənin, qızı həp sizlər,  
“Yavrum!.. Oğlum!” deyə çirpınıb durur,  
Yazıq ki, oğlundan iz belə yoqdur.  
Çıq deyə yalvardıq, baqarmı? Asla  
Çılğın kibi qoşur həp sağa-sola,  
Hiçqırır, bağırır, inildər, ağlar,  
“Yavrum!..” deyə hər kölgəyi qucaqlar.

Bir gənc “Aman!” – dedi – həmən getməli,  
Getməli də onu xilas etməli...

Bu halda bir “Yavrum...” səsi duyuldu,  
Tavanlar çöküb də qadın məhv oldu.  
Ana qurban getdi evlad uğruna,  
Hər gönüldə qopdu acı firtına.  
Qız-gəlindən həzin bir ah yüksəldi,  
Köyün qadınları fəryada gəldi.  
Yüksələn fəryadı Azər dinlədi,  
“İştə ana qəlbi... seyr edin – dedi.  
Ana qəlbi, ana vicdanı başqa...  
Yangın, firtına, yıldırım, qasırğa  
Titrədir bəlkə ən güclü erkəyi,  
Fəqət incə ruhlu ana yurəyi  
Yavrusunu xilas için hər dərdə,  
Hər dəhşətə qarşı isyan edər də,  
Qorqu bilməz o bir şəfqət heykəli!..  
Hər kəs o heykəli təqdis etməli...”

Atəşlər içində ana sözərkən  
Oğlu bulunmuşdu bir evciyəzdən.  
Yangından ürkərək şu qumral çocuq  
Qorqudan sararmış, bət-bəniz uçuq...  
Bağçadan savuşub yaqın qomşuda  
Bulmuş saqlanacaq gizli bir oda,  
Bir yük arqasına sığınıb qalmış,  
Hər kəsdən xəbərsiz... uyquya dalmış...  
Süzərkən çocuğu həp gənc, ixtiyar  
Kül olmuş bir vücud için yandılar.  
Bütün köyü sardı acı bir sızı,  
Dillərdən düşmədi Mirzənin qızı.

Bir ay keçmədi ki, ağlar gözləri  
Bir səhər bürüdü sevinc izləri.  
Dərdli köyə şən bir xəbər yayıldı,  
O gün hər kəs için bayram sayıldı;

Çünkü haq almışdı o gün yerini,  
Şəhər məhkəməsi “Şura sədri”ni  
“İnqilab xırsızı” e’lan etmişdi,  
Həmən həbsə alıb divan etmişdi.

## İSYAN

Azər düşünür, dalğa keçərkən...  
Birdən-birə həp dalgalı, həp şən  
Bir vəlvələ qopdu,  
Bir firtına, bir zəlzələ qopdu.  
Sarmışdı bütün ölkəyi heyrət,  
Lakin...  
Çoq yüzdə gülümsərdi şətarət,  
Hər nəş’əli gəncin  
Ruhunda açılmışdı çiçəklər,  
Coşmuşdu diləklər.  
Bir yanda şəfəq dalgalı, nazəndə aqınlar,  
Qızlar və qadınlar  
Oynar, sevinir, şənlək edərlər,  
Həp pəmbə dodaqlarda zəfər şarqısı gürlər.  
  
Qızlar və qadınlar!...  
Həsrətkən işiq aləmə onlar,  
Zillətdə asırlarca bunalmış da əzilmiş,  
Hürriyəti ancaq yeni bilmış...  
Sıyrıldı Günəş sisli bulutdan,  
Hər kəs süzüyorkən onu heyran...  
Parlarkən üfüqlər,  
Birdən-birə çarşaflar atıldı,  
Həp coşdu nütüqlər.  
Erkəklərə meydan oqunurkən,  
Onlar da qatıldı,  
Çarşaf kibi, qalpaq da yoq olsun... deyə birdən  
Erkək və qadın dalgalanıb gürlədi, coşdu,  
Mə'bədlərə qosdu.

Gənclik dedi: "Onlar da dəyişsin,  
Məktəb və kütübxanəyə keçsin."

İsyan!..

İsyan diyə hər gözdən, ağızdan  
Bir nifrət uçardı.

İsyan!..

Keçmişlərə, keçmişdəki adətlərə isyan!  
Hər yüzdə təhəkküm izi vardi.

İsyan!..

Mə'bədlərə, qalpaqlara, çarşaflara isyan!..  
Şaşqınlığa yoq zərrəcə imkan.  
Hər fəlsəfə, qanun dəyişirkən,  
Bir nöqtədə dursan da düşünsən,

Məqbər yapacaqlar kəmiyindən.

İsyan!..

Həp əski hürufata da isyan!..

İsyan!..

Həp köhnə xurafata da isyan!..

Ətrafi sözən yaşları keçkin  
Erkək və qadınlar buna şaşmış...  
Çarşafların altında duyulmaqda qəzəb, kin,  
Həp hövsələ daşmış...

Bir baq nə rəzalət!..

Artıq nə həya qaldı, nə ismət!..

Gənclik azaraq, həddini bilməz,

Yoq, yoq, bu çəkilməz,

Hər gün bir oyun, bir yeni fıtňə,

Mə'bədlə işin nə!?

Bən Tanrıya tapdım, nə vəzifən,

Mən' etmədim əsla səni yoldan sapıyorkən...

Çarşaflar atılsın! diyən əlbət

Namusa təcavüz ediyor, bəlli həqiqət.

Onlar köpürürkən...

Azər gülərək söylədi: "Sizdən

Hiç bir yenilik ummadı bir kimse, əzizim!

Bilməm bu köpürmək nəyə lazım?..  
Yoq, sizlərə aid deyil əsla çalınan saz;  
Bəsbəlli, kötüklər aşilanmaz.  
Yalnız yəşərən tazə fidanlar  
Az-çoq yenilik zevqini anlar.  
Əcdadımızın adəti bəlli,  
Hər haləti bəlli...  
Lakin biz o adətləri atdışq,  
Atdışq, bu gün artıq  
Onlardakı əfsanəli şeylər,  
Bizlərcə sönük uyquya bənzər.  
Söz yoq ki, bu gün gəncliyə baqsan,  
Bir sel kibi hər an  
Sağlam, yeni məfkurələr izlər.  
Bizlər!?  
Bizlərdəki adət də təbii  
Bunlarca sönük, yıpramış əski...  
Bilməm ki, bu yorğun yürüyüşlə  
Gənclik niçin uysun bizə, söylə!  
Bizlər yeniləşsək bilə, daim  
Bir əskilik az-çoq bizə hakim...  
Ən doğru yol iştə!  
Heç olmayalım onlara əngəl bu gedişdə.  
Onlar qoşacaq, çarşışacaqlar,  
Bir çoq uçurumlar aşacaqlar.  
Lazimsə cəhalətlə güləşmək,  
Bir çarə var: ancaq yeniləşmək!..  
Onlardakı himmət və mətanət  
Qırbaclayacaq Şərqi nihayət.  
Onlardakı qüdrət və məharət  
Er-gec verəcək xalqa səadət.  
Onlar mədəniyyətlə günəşlər yaqacaqlar,  
Keçmişlərə üstdən baqacaqlar.  
Onlar güləcək, yüksələcəklər,  
Həp yüksələcək, həp güləcəklər.  
Onlar güləcək, güldürəcəklər,  
Bizdən daha xoş gün görəcəklər!"

## LÜĞƏT

### A

*Afaq* – Üfüqlər  
*Afəl* – Keçici, sönmüş, yox olmuş  
*Afyon* – Tiryək  
*Aqça* – Pul  
*Alam* – Ələmlər, kədərlər, qüssələr  
*Alay* – Zarafat, istehza  
*Alayışı-cahan* – dünyanın bulaşıq işləri, boş, mənasız dəbdəbə və ziynətləri  
*Aliq* – Axmaq, səfeh  
*Alihə* – Yaradan  
*Alinihijat* – Əsilzadə  
*Aşüftə* – Aşıq, vurğun, məftun, *dilaşüftə* – qəlbən aşıq olmuş, vurulmuş  
*Atı* – Gələcək, növbəti

### B

*Bahəm* – Birgə  
*Baqır* – Mis  
*Balıq ət* – Əzələ  
*Bar* – Yük  
*Baziçə* – Oyuncaq  
*Bədaye* – Bədiilik, gözəllik  
*Bədəl* – Əvəz  
*Bədiə* – Nadir, gözəl şey  
*Bəid* – Uzaq; *xəyali-bəid* – uzaq xəyal  
*Bəliğ* – Gözəl danışan  
*Bəni-bəşər* – İnsan oğlu  
*Bərfalud* – Qar kimi, ağ  
*Bərg* – Yarpaq, *bərgi-ümmid* – ümidi olmasi  
*Bərq* – Şimşek  
*Bəstər* – Yataq

*Bəşarət* – Xoş xəbər  
*Bəzl* – Səxavətlə paylamaq, sərf etmək  
*Bəzm* – Məclis  
*Biəsər* – Təsirsiz  
*Biləkis* – Əksinə  
*Bimar* – Xəstə  
*Bipərvə* – Qorxmaz, cəsur  
*Bir qaç* – Bir neçə  
*Bisəmər* – Boş, nəticəsiz  
*Biyiq* – Biğ  
*Bora* – Çovğun  
*Budala* – Axmaq, səfeh  
*Bud'i-xilqət* – Yaradılışın ibtidası, başlangıç  
*Bunalmaq* – Əldən düşmək  
*Bü'd* – Başlangıç  
*Bürhan* – Dəlil  
*Büti-tərsa* – Xristian gözəli

### C

*Caməxab* – Gecə paltarı  
*Camid* – Donmuş; *heykəli-camid* – heykəl kimi hərəkətsiz  
*Cangüza* – Əzab verən, incidən  
*Cavid* – Əbədi; *baharistani-cavid* – həmişəbahar olan yer  
*Cəbhə* – Alın  
*Cəbin* – Alın; *cəbini-lətif* – gözəl alın  
*Cədəlgah* – Vuruşma meydani, qovğa yeri  
*Cərihə* – Yara  
*Cifə* – Leş  
*Cılvənüma* – Parlayıb görünən, cilvələnən  
*Cühəla* – Cahillər, avamlar

*Çah – Quyu*  
*Çan – Zəng*  
*Çamlıq – Şam meşəsi*  
*Çapqın – Dəcəl, ərköyüñ, quldur*  
*Çapuq – Cəld*  
*Çatiq – Çatma; düyünlənmiş (qaş)*  
*Çeşmi-məxmur – Xumar göz*  
*Çəlik – Polad*  
*Çığlıq – Qışqırıq*  
*Çıldırmacıq – Ağlını itirmək*  
*Çin – Qırış*  
*Çingənə – Qaraçı*

## D

*Dahiyə – Dahi adamlar, böyük ağıl sahibləri; böyük işlər; bəla, müsibət;*  
*Dami-bəla – Bəla toru*  
*Darülfünun – Universitet*  
*Dayaq – Kötək, zopa*  
*Dəmin – İndicə*  
*Dəni – Alçaq*  
*Dəraquş – Qucaqlamaq*  
*Dərnək – Yeyib-içmək məclisi*  
*Dil – Ürək, könül*  
*Dilaşub – Könül qıran, ürəyi həyəcanlandıran*  
*Dilaşüftə – Ürəyi sınıq*  
*Dilfikar – Qəlbi yaralı olan*  
*Dilgüşə – Könülaçan, qəlbə fərəh verən*  
*Dilxun – Ürəyi qana dönmüş*  
*Düğün – Toy*  
*Dünbalə – Burada: son*  
*Dünkü – Dünənki, keçmiş*  
*Dürlü – Cürbəcür*

*Ehtiraz – Çəkinmə*  
*Erkək – Kişi*  
*Es – Yoldaş*  
*Eşsiz – Taysız*  
*Etiyad – Adət, vərdiş*  
*Etizar – Üzr istəmək*  
*Evdət – Qayıdış*

## Ə

*Əbd – Qul, kölə; bəndə*  
*Əcz – Acizlik*  
*Əflak – Göylər*  
*Əf'al – İşlər, hərəkətlər*  
*Əhbab – Dost, yaxın yoldaş*  
*Əhrar – Hürr adamlar, azad yaşayınlar*  
*Əxlaf – Xələflər, övlad*  
*Əksi – Turş*  
*Əl'amən – Aman istəmək*  
*Əl'an – İndicə*  
*Əlhan – Nəğmələr, təرانələr*  
*Əlmə'münün üxüvvə – Möminlər qardaşdır*  
*Əlvah – Lövhələr*  
*Ə'ma – Kor*  
*Əmcə – Əmi*  
*Əmal – Arzu*  
*Əmniyyət – Əminlik*  
*Ənbəya – Nəbilər, peyğəmbərlər*  
*Əndəlib – Bülbül; əndəlibanə – bülbül kimi*  
*Ənin – Ah-nalə, sızılıtı*  
*Ənis – Dost*  
*Ənud – İnadkar, tərs*  
*Ərbabi-hal – Hal əqli olanlar*  
*Ərşə-pürəxtər – Ulduzlu göy*  
*Ərus – Gelin*

*Ərvah* – Ruhlar

*Ərvəğan* – Tünd qırmızı; gül ali

*Ərz* – Yer, yer kürəsi

*Əsəfiştimal* – Təəssüf doğuran

*Əslaf* – Sələflər, ata-babalar

*Əşkbar* – Ağlayan, göz yaşı tökən

*Əşraf* – Aristokratlar, varlı və nüfuzlu adamlar

*Ətmək* – Çörək

*Əza* – Yas

*Əzabi-əlim* – Şiddətli əzab

*Əzzadəd* – Ziddiyətlər

*Əzhar* – Çiçəklər, güllər

*Əzvaq* – Zövqlər

## F

*Fahiş* – Hiddətini aşan

*Fasiq* – Pozğun

*Fənn* – Elm

*Fərar* – Qaçmaq

*Fəriştə* – Mələk, məlaikə; çox gözəl

*Fərrüxbal* – Xoşbəxt, rahat qəlbli

*Fərş* – Yer; ərşü fərş – yer və göy

*Fərt* – Həddən artıq, ifrat

*Fərzənə* – Aqil, alim, biliyi ilə fərq-lənən

*Fəzlə* – Artıq

*Firdövsi-ə'la* – Uca göylərdəki cənnət

*Fitrət* – Yaradılış, xilqət, təbiət

*Fünun* – Elmlər

*Füruzan* – Parlayan, parlaq

*Füyuzat* – Feyzlər

## G

*Gevşəmək* – Zəifləmək, yumşalmaq

*Gəm* – Cilov

*Gidi* – Yaramaz, sırtıq

*Giryān* – Ağlar

*Giryənümən* – Ağlar, ağlar görünən

*Guşeyi-üzlət* – Təklik bucağı

*Gürbüz* – Sağlam, güclü, möhkəm

## H

*Hafizəpirə* – Xatırə bəzəyən, yadda saxlayan

*Hal* – İndi

*Hami* – Himayə edən, saxlayan

*Həbbə* – Dən, toxum

*Həfrə* – Çuxur, quyu

*Həqaiq* – Həqiqətlər

*Həmdüş* – Ciyan-ciyanə

*Həmiyyə* – Qeyrət, nəcabət

*Həmşirə* – Bacı

*Hənuz* – Hələ

*Həpsi* – Hamısı

*Hərasan* – Qorxan, ürkən

*Hərim* – Özgəyə, naməhrəmə gir-mək qadağan olan yer

*Həzyan* – Boş söz, cəfəngiyyat

*Hiçləgah* – Gərdək

*Hiçləgahi-ədəm* – Yoxluq otağı, qə-bir, məzar

*Humma, atəşi-humma* – Qızdırma

*Hübut* – Enmə, yuxarıdan aşağı düşmə

*Hüdud* – Sərhəd

*Hüma* – Dövlət quşu, cənnət quşu, səadət gətirən

*Hüriyyət* – Azadlıq

## X

*Xabalud* – Yatmış

*Xak* – Torpaq, yer

*Xalt etmək* – Qələt etmək

*Xamus* – Sakit, dinc  
*Xavyar* – Dənəvər kürü  
*Xəndənisar* – Gülən, gülüş və sevinc saçı  
*Xətvə* – Addım  
*Xirpalamaq* – Geyib köhnəltmək, kobud davranışmaq  
*Xırsız* – Oğru  
*Xızlı* – Sürətli  
*Xoşbin* – Nikbin, optimist  
*Xudkam* – Özünü sevən, ehoist  
*Xuşəçin* – Başaq yıgan  
*Xüsran* – Ziyan, zərər

## I

*İssiz* – Sahibsiz, kimsəsiz, ucqar

## İ

*İbtileyi-qəram* – Eşqə mübtəla olma, sevdaya tutulma  
*İctihad* – Din yolunda cidd-cəhd ilə çalışma; müctəhidlik  
*İdbar* – Bəxtsizlik  
*İffət* – Bəkarət, namusluluq  
*İgbirar* – Qəmə düşmə, qubara qapılma, qüssə  
*İğfal* – Azdırmaq, adlatmaq  
*İhzar* – Hazır etmə  
*İxtilal* – Qarmaqarışılıq, üsyən  
*İxtiyar* – Qoca  
*İqbəl* – Xoşbəxtlik, uğur  
*İlqa* – Təlqin etmə  
*İllət* – Xəstəlik; səbəb  
*İltica* – Pənah aparma, sığınma  
*İma* – İşarə, işaret ilə anlatma, bildirmə  
*İmrənmək* – Arzulamaq, qibtə etmək  
*İncizab* – Cazibə, məftunluq, böyük həvəs

*İnfial* – Qəmlənmə, kədər duymaq, ruhi narahatlıq  
*İnsad* – Deklamasiya, ifadəli oxu  
*İrşad* – Doğru yola yönəltmə, mürşidin müridlərinə həqiqət yolu göstərməsi  
*İsar* – Saçma, yayma; səxavət göstərmə, bağışlama  
*İste'la* – Ucaltma, yüksəltmə  
*İstiğna* – Ehtiyacsız olmaq, özünü varlı bilmək  
*İstikrah* – İyrənmə, nifrət etmə  
*İstiğbal* – Gələcək  
*İstimdad* – Kömək istəmək, yardım diləmək  
*İstirham* – Rəhm istəmək, əfv istəmək  
*İştə* – Bax, budur  
*İştika* – Şikayət etmə  
*İttihad* – Birlik  
*İz'an* – Ağıl, zəka, fərasət

## K

*Kahin* – Ruhani rəis, qeybdən xəbər verə bilməyi iddia edən  
*Kədərza* – Kədər gətirən  
*Kələbək* – Kəpənək  
*Kəndi* – Özü  
*Kəsrət* – Çoxluq, bolluq  
*Kizb* – Yalan  
*Kötü* – Pis, yaramaz  
*Kövkəb, kövkəbi-dirəxşən* – Ulduz, parıldayan ulduz  
*Köy* – Kənd  
*Külxanbəyi* – Xuliqan, firildaqçı  
*Küməs* – Hin  
*Künh* – Bir şeyin və ya bir məsələnin kökü, ən dərin nöqtəsi, mahiyyəti  
*Kürreyi-ərz* – Yer kürəsi

## Q

- Qafa* – Baş, kəllə  
*Qandırmaq* – Aldatmaq  
*Qeyd* – Qayğı  
*Qə'vr* – Çuxurun dərin yeri, dibi;  
məc.: bir işin kökü, həqiqəti  
*Qəhr* – Qəzəb, acıq  
*Qəhrxənd* – Acı-acı, əsəbi gülüş  
*Qəla* – Bahalıq, qəhtü ğəla – qithğa  
görə şeylərin qəhət olması  
*Qəsvətnüma* – Sıxıntılı, hüznlü,  
qüssə gətirən  
*Qəvi* – Güclü  
*Qılavuz* – Bələdçi  
*Qıvılçım* – Qığılçım  
*Qoşmaq* – Qaçmaq  
*Qurnaz* – Hiyləgər, oyanıq, zirək  
*Quşqulanmaq* – Şübhələnmək,  
ehtiyatlanmaq  
*Qiüdsiyyət* – Müqəddəslik, paklıq  
*Qülbə* – Otaq  
*Qürb* – Yaxınlıq, qürbi-həq – Allaha  
yaxınlıq

## L

- Laf* – Boş danışmaq  
*Lafü gəzaf* – Lüzumsuz, mənasız  
laqqırtı, boş söhbət, boş sözlər  
*Lahuti* – Ruhani aləmə mənsub,  
mənəvi aləm, üluhiyyət aləmi  
*Levs* – Çirk, murdarlıq; *levsi-riya* –  
riyakarlığın çirkinliyi  
*Leyl* – Gecə  
*Leylaq* – Yasəmən  
*Leylü nahar* – Gecə-gündüz  
*Ləbbərləb* – Ağzına kimi  
*Ləbriz* – Dolu, ağzına qədər dolu;  
*ləbrizi-səadət* – səadətlə dolu

*Ləm'an* – Parlama, parıldama

*Ləm'ənisar* – Şölələnən, parıldayan,  
ləməsaçan

*Lərzan* – Titrək, titrəyən

*Lərzədar* – Titrək, titrəyən; *ruhi-*  
*lərzədəri-şəb* – gecənin titrəyən  
ruhu

*Lərziş* – Titrətmə

*Lisan* – Dil

*Lisançı* – Dilçi

## M

*Madər* – Ana

*Mafat* – İtirilmiş, zərər

*Mazi* – Keçmiş zaman

*Mevt* – Ölüm

*Məbhut* – Çəşmiş, özünü itirmiş

*Mə'dələt* – Ədalət

*Mə'mur* – Abad

*Mə'nus* – Dost, yoldaş

*Mə'tuf* – Tuş gəlmış: gözləri bir  
aynaya mətuf oldu – baxdı

*Mə'va* – Yer, məskən

*Məczub* – Cəzb olunmuş; aşiq

*Mədar olmaq* – Xeyir işə vasitə  
olmaq, xalq xeyrinə sərf olunmaq

*Mədfən* – Qəbir

*Mədid* – Uzun, sürəkli

*Məfsədət* – Fitnə-fəsad, pozğunluq

*Məhabət* – Heybətli görünüş

*Məhasin* – Gözəlliklər

*Məhtab* – Ay işığı, aylı gecə

*Məhzun* – Hüzünlü

*Məhzur* – Təhlükə, qorxu, təhlükəli

*Məqəbir* – Məqbərələr, məzarlar;  
*teyfi-məqəbir* – qəbristanlıq kabusu

*Məlcə'* – Sığınacaq yeri, pənah yeri

*Mələkiyyət* – Mələklik, pak, gözəllik

*Mələkrüxsar* – Mələk yanaqlı, gözəl

*Məmzuc* – Qarışiq, qarışdırılmış  
*Mən' etmək* – Çəkindirmək  
*Mənazir* – Mənzərələr  
*Mənəksə* – Bənövşə  
*Məraq etmək* – Narahat olmaq  
*Mərarət* – Acılıq, təlxəkamlıq, dilxorluq  
*Mərdud* – Rədd edilmiş, qovulmuş  
*Mərdümgiriz* – İnsanlardan qaçan  
*Mərkəb* – Minik heyvanı  
*Məsərrət* – Şənlik, şadlıq  
*Məshur* – Sehr edilmiş, sehr ilə alda-  
dilmiş; vurğun, vurulmuş  
*Məsiha* – İsa peyğəmbərin ləqəbi  
*Məshud* – Şahid olunmuş  
*Məzalim* – Zülmlər, ədalətsizliklər  
*Məzbəh və məzbəhə* – Sallaqxana;  
qırğıın yeri. Caviddə: insan məz-  
bəhi, müharibə meydani  
*Mini-mini* – Balaca-balaca  
*Miralay* – Polkovnik  
*Misafir* – Qonaq  
*Möhnətfəza* – Qəm artıran, əziyyət  
çoxaldan, bəlaya salan  
*Möhtəmil* – Ehtimal olunan  
*Möhtəriz* – Çəkinən, qorxan  
*Möhtəsir* – Ehtiraslı, yanğılı  
*Mö'tad* – Adət etmiş  
*Mövcə* – Dalğa, ləpə  
*Mövcid* – Yaradan, doğuran;  
*mövcidi-ilham* – ilham gətirən,  
ilhama gətirən (şair)  
*Mucib* – Səbəb  
*Mübrəm* – Möhkəm, dəf edilməz;  
*ehtiyacı-mübrəm* – ödənilməsi  
zəruri ehtiyac olan  
*Mücəhhəz* – Təchiz olunmuş  
*Mücrim* – Günahkar  
*Müəlla* – Yüksək, əzəmətli  
*Müəzzəb* – Əzab çəkən, əziyyət  
içində olan

*Müftəris* – Yırtıcı  
*Müğbər* – Açıqlı, incik  
*Müğfil* – Aldadıcı, yalançı; *sərabi-*  
*müğfil* – aldadıcı ilgim  
*Mühəl* – Qeyri-mümkün, çötin  
*Mühəyy* – Hazır, bir işi görməyə ha-  
zır olmaq  
*Mühib* – Qorxunc, heybətli  
*Mühlik* – Həlakedici, öldürücü  
*Müxəyyəl* – Xəyalə gətirən, xəyalı  
*Mükəddər* – Kədərli, tutqun  
*Mükərrər* – Təkrar olunan, dəfələrlə  
*Müqtədir* – Qüdrətli, bacarıqlı  
*Mülazim* – Leytenant  
*Müləvvəs* – Murdar, çirkin, bulaşıq  
*Mültəci* – İltica edən, pənah aparan,  
sığınan  
*Münəvvər* – İsləqli, nurlu  
*Münfəil* – Pərt olmuş, utanmış  
*Münkəsir* – Sınıq, qırıq  
*Mürtəsəm* – Rəsm edilmiş, surəti çə-  
kilmiş  
*Müsəlləm* – Doğru, inkar edilməz  
*Müsəllət* – Zəhlətökən  
*Müsri* – Yoluxucu  
*Müstevli* – Fəth edən, hakim olan  
*Müstəgrəq* – Qərq olmuş, batmış;  
*ənvarə müstəgrəq* – başdan-başa  
nur içində  
*Müstəid* – Meylli, hazır, qabil  
*Müşəvvəs* – Həyəcanlanmış, qarışmış  
*Mütəcəssis* – Arayıb axtaran, bilmək  
istəyən  
*Mütəfəkkir* – Burada: fikirli, qayğılı  
*Mütəhəssiranə* – Həsrətlə  
*Mütəsəvvər* – Təsəvvür olunan  
*Mütəvərrim* – Vərəmli, xəstə  
*Müzlim* – Qaranlıq, zülmət içində  
olan; məchul  
*Müztərib* – İztirablı

## N

*Naçaq* – Burada: dərvişlərdə olan təbərzin  
*Nadim* – Peşman  
*Nafılə* – Boş yerə, hədər  
*Naim* – Yatan; *hüsni-naimi-cavid* – əbədi susan gözəllik  
*Nam* – Ad  
*Nari-hicr* – Ayrılıq odu  
*Naseh* – Nəsihətçi  
*Nasıl* – Necə  
*Nasiyə* – Alın  
*Nasut* – İnsanlıq, insan aləmi, lahu-tun əksi  
*Naşinidə* – Eşidilməmiş  
*Nazir* – Baxan, tamaşa edən  
*Nevdəmidə* – Yeni göyərmiş (çəmən)  
*Nev'ərus* – Təzə gəlin, məc.: ilk bahar  
*Nevşüküftə* – Yeni açılmış (gül)  
*Nevzad* – Yeni doğulmuş, bala;  
*nevzadi-təbiət* – təbiətin balası (günəş haqqında)  
*Nəcmi-geysudar* – Quyruqlu ulduz, kometa  
*Nədamət* – Peşimanlıq  
*Nəfəxat* – Nəfxələr, nəfəslər  
*Nəğəmat* – Nəğmələr, mahnilər  
*Nəhy* – Qadağa  
*Nəş'əpəzir* – Nəşə alan  
*Nəşidə* – Nəğmə, şeir, şərqi  
*Nəşvəza* – Nəşəli  
*Nəzafət* – Təmizlik  
*Nəzreyi-xunin* – Qanlı baxış, qanlı gözlər  
*Nigah* – Baxış  
*Nimxab* – Yarıyuxulu  
*Nisan* – Aprel  
*Nisyan* – Unudulma

*Nişmən* – Oturacaq yer, yaşayış yeri; məclis

*Niza'* – Çəkişmə, dava-dalaş

## O

*Obur* – Cox yeyən, qarinqulu  
*Orman* – Meşə  
*Oyalamaq* – Fikrini yayındırmaq, əyləndirmək

## Ö

*Öksüz* – Yetim  
*Örsələmək* – Əzmək, dağıtmak, əldən salmaq  
*Örsələnmək* – Əzilmək, büzüşmək

## P

*Paçavra* – Əski, cır-cindir  
*Peydərdərpey* – Dalbadal  
*Peyrəv* – Birinin arxasınca gedən, birini izləyən  
*Pək* – Cox  
*Pəki* – Cox yaxşı  
*Pəmbə* – Cəhrayı  
*Pərran* – Uçan, qanadlanan  
*Pəyam* – Sifariş  
*Pinar* – Bulaq  
*Pir* – Qoca; rəhbər; *piri-mürşid* – qoca rəhbər, yol göstərən  
*Pirlanta* – Brilyant  
*Pişgah* – Ön tərəf; *pişgahi-nigah* – göz qabağında olan yer, tərəf  
*Pür'əzhar* – Çiçək dolu yer  
*Pürfikrət* – Fikirli, əndişəli; ağıllı  
*Pürkübar* – Tozlu, toza bulaşmış; dərdli, kədərli  
*Püriğbirar* – Tozlu, qubarlı

*Püriştika* – Şikayətli, çox şikayetli olan

*Pür'itab* – Töhmetli, məzəmmətli

*Pürməal* – Mənalı

*Pürməali* – Yüksək keyfiyyətləri olan

*Pürməlal* – Cox qəmgin, çox kədərli

*Pürsükun* – Səssiz, sakit

*Pürteyf* – Kabusla dolu

*Pürzəfər* – Zəfərlə, qalibiyyətlə; qələbəli

*Pürzəhəb* – Qızıl dolu, qızılı

## R

*Rahzən* – Yolkəsən, quldur

*Rəbii* – İlk bahara məxsus

*Rə'd* – İldirim

*Rəhakar* – Xilasedici, qurtarıcı

*Rəhniümayi-Şər* – Şərə aparan, ziyan yolunu göstərən

*Rəxavət* – Süstlük

*Rəqiq* – İncə, zərif

*Rə'na* – Gözəl

*Rəncur* – Xəstə, kədərli

*Rəyyan* – Sudan doymuş; *ləbi-rəyyan* – sudan doymuş dodaq; dəniz

*Rəzməgah* – Müharibə yeri, hərb meydani

*Rical* – Böyük, hörmətli adamlar; dövlət adamları

*Rihlət etmək* – Ölmək, vəfat etmək, köçmək

*Rövşən* – İşıqlı

*Rövzə* – Bağça, bağ, güllü-çiçəkli yer

*Ruzü şəb* – Gündüz-gecə

## S

*Sakin* – Sakit

*Saqın* – Bax ha, ehtiyatlı ol

*Samiə* – Dinləyən, qulaq asan qız, qadın

*Semiz* – Kök

*Seyhə* – Qışqırıq

*Səbahət* – Gözəllik

*Səbz* – Yaşıl

*Sədr* – Döş, sinə

*Səfvət* – Buludla örtülü; səhabəpuşihicab – hicab pərdəsilə örtülü

*Səhabə-puş* – Saflıq, təmizlik, paklıq

*Səhhar* – Sehr edən, sehrbaz; məc.: çox cazibəli gözəl; *ləbi-səhhar* – çox gözəl dodaq

*Səqət* – Şikəst

*Səlim* – Sağlam

*Səm* – Zəhər; *səmli bəcək* – zəhərli cüçü

*Səmli* – Zəhərli

*Səngdil* – Daşqəlbli, rəhmsiz, mərhəmətsiz

*Sər'ədar* – Epileptik

*Sərgəştə* – Avara; heyrətdə olan

*Sərmədiyyət* – Əbədilik

*Sərşər* – Dolu, ağızına qədər doldurulmuş; bol, gen-bol

*Sərvətii saman* – Var-dövlət

*Sicaq* – İsti

*Simax* – Qulaq, qulaq yolu, eşitmək yolu

*Simin, təni-simin* – Gümüşü, gümüş bədən

*Sinək* – Milçək

*Sinsi* – Gizli; *sinsi mərəz* – gözə görünməz xəstəlik

*Siritmaq* – Sırtılıb gülmək

*Sırma* – Gümüşü və ya qızılı sapla vurulmuş bəzək

*Sitməli* – Qızdırımlı

*Sitarə* – Ulduz

*Siyəhrəng* – Qara rəngli

*Sokaq* – Küçə

*Somurtqan* – Qaşqabaqlı

*Soytari* – Məsxərəçi, yaltaq, xalqı güllünc hərəkətlərilə güldürən adam  
*Sur* – Ziyafət, toy, şadyanalıq  
*Suzış* – Yanğı  
*Süfli* – Alçaq, yerə məxsus  
*Süfliyyət* – Alçaqlıq  
*Sükut* – Sakitlik  
*Sümt* – Səssizlik, sükut  
*Süslü* – Bəzəkli

## Ş

*Şahmari-üşyan* – Asilik ilanı; məc.: cinayətli hərəkət  
*Şahrah* – Baş yol, prospekt  
*Şaka* – Zarafat, əylənmə  
*Şayan* – Layiq  
*Şəbab* – Gənclik  
*Şəbnəvərd* – Gecə gəzib dolaşan; *şəbnəvərdi-səma* – gecələr səmanı, göyləri dolaşan (ay)  
*Şəbrəng* – Qara, qaranlıq gecə rəngində olan  
*Şəhamətli* – İgid, vüqarlı  
*Şəhpər* – Qanad; uçuş lələkləri  
*Şəkkiyyat* – Şəkkələr, şübhələr  
*Şəms* – Günəş  
*Şərərə* – Qiğılçım  
*Şə'səabar* – Şöləsaçan, ziya saçan  
*Şətarət* – Cəldlik, vurnuxma  
*Şitaban* – Tələsən, tələsmə  
*Şum* – Uğursuz  
*Şükufəzar* – Güllük, çəmənlik

## T

*Taban* – Parlaq, işiq saçan  
*Tabfərsa* – Gücdən, taqətdən salan  
*Taqətsuz* – Taqətdən salan

*Taslamaq* – Özünü yalandan hünərli göstərmək, özündə olmayan şeyi var kimi göstərmək, lovğalanmaq  
*Tatlı* – Şirin  
*Təbah* – Dağılmış, pozuq  
*Təbdil* – Dəyişmək  
*Təbəsbüs* – Yaltaqlıq, alçalma  
*Təcəddiūd* – Yeniləşmə  
*Təcəlli* – Parıltı, görünmə  
*Təcərrüd* – Ayrılıb təkləşmə, qarışmama  
*Təəb* – Əziyyət, iztirab  
*Təfərrücgah* – Gəzinti yeri, səyahət yeri  
*Təğafil* – Xəbərsizlik, özünü xəbərsizliyə vurmaq  
*Təğənni* – Nəgmə oxumaq  
*Təhəkküm* – İstehza  
*Təhəssür* – Həsrət çəkmək  
*Təhəvvül* – Dəyişmə, çevrilmə  
*Təhəvvür* – Şiddət və qəzəb göstərmə, acıqla üstünə hücum etmə  
*Təxəttür* – Yada salma  
*Təkmə* – Təpik  
*Təqdis* – Müqəddəsləşdirmə, şöhrətləndirmə  
*Təqərrüb* – Yaxınlaşma  
*Təlxkam* – Kefi pozuq, bədbəxt  
*Təmcid* – Ehtiram göstərmə, böyükütmə  
*Təməddün* – Mədəniləşmə, mədəniyyət  
*Təməlliğ* – Yaltaqlıq  
*Təməsxür* – Ələ salma, istehza etmə, təhqir etmə  
*Təməvvüc edən* – Dalgalanan, titrəyən  
*Təmyiz* – Seçmə, fərq qoyma  
*Tənəffür* – Nifrət etmək  
*Təni-simin* – Gümüş bədən; məc.: ay, qəmər  
*Tənnaz* – Gözəl, boylu-buxunlu

*Təpsi* – Məcməyi

*Tərcih* – Üstünlük; *tərcih etmək* – üstün tutmaq

*Tərəb* – Sevinc, şadlıq

*Tərəbnisar* – Sevinc saçan, sevindirən

*Tərəbza* – Zövq verən, sevinc yaradan

*Tərəhhüm* – Rəhm etmək

*Tərsa* – Xristian

*Təsəttür* – Bürünmək

*Təsxiri-qülub* – Ürəkləri fəth etmə, məftun etmə

*Təsmim* – Zəhərləmə

*Təvərrüm* – Vərəm olmaq, vərəmləmə

*Təzyin* – Bəzəmək

*Təzyir* – Saxtalıq, qeyri-səmimi

*Tiflənə* – Uşaqcasına

*Timarxana* – Xəstəxana; dəlilər xəstəxanası

*Tir* – Ox

*Tirə* – Qara, qaranlıq

*Tizpərvaz* – İti uçan, tez qanadlanan

*Toqat* – Sillə

*Tren* – Qatar

*Tuhaf* – Qəribə, əcaib

*Tuzaq* – Tələ

*Türrəyi-şəbrəng* – Qara saçlar

*Tüyur* – Quşlar

## U

*Ufaq* – Kiçik

*Uğraşmaq* – Çalışmaq

*Uslanmaq* – Dinc durmaq, yaramazlıq etməmək

*Uslu* – Ağilli

## Ü

*Übudiyət* – Qul olma, itaöt etmə

*Ürəfa* – Ariflər

*Ürəfa taslağı* – Yalançı ruhani, saxta

ariflik

*Üryan* – Çılpaq

## V

*Va əsəfa* – Heyif, çox təəssüf

*Validə* – Ana

*Varəstə* – Azad olmuş, qurtulmuş, *varəsteyi-məzalim* – zülmərdən xilas olmuş

*Venüs* – Venera

*Vəcdalud* – Vəcd içində, özünü itirmişcəsinə eşqə tutulmuş

*Vəcdəfruz* – Vəcdə gətirən, vəcd artıran, həyəcan oyadan hadisə

*Vəğə* – Gurultu, qovğası

*Vəhdət* – Birlik

*Vəq 'ə* – Hadisə

*Vəqf* – Bir xeyir işə ayrılmış (mal); *vəqfi-sevda*; yaşarmış vəqfi-sevda, *safü üryən* – özünü eşqə, sevdayə vəsf etmiş, vermiş...

*Vəqur* – Vüqarlı

*Vəsvəsə* – Şeytan piçiltisi

*Vird* – Dua, təkrar-təkrar oxunan Quran ayəsi, ya hər hansı bir hədis, söz

*Vühuş* – Vəhşi heyvanlar

*Vüslətgüzin* – Vüsəl axtaran, məşuqəsinə çatmağa çalışan

## Y

*Yaldızlı* – Qızıl suyuna çəkilmiş: aldadıcı

*Yarın* – Sabah

*Yavru* – Bala, körpə

*Yavuz* – Sərt, cəsur

*Yekavaz* – Bir səslə

*Yeltənmək* – Gücə düşmək

*Yosma* – Şən, nazlı

## Z

*Zahir* – Parlaq, aydın; *nücumî-zahîrə* – parıldayan ulduzlar  
*Zaid* – Üstəgəl, üstün; artıq  
*Zair* – Ziyarət edən, ziyarətçi  
*Zəbun* – Zəif, köməksiz  
*Zə'f* – Zəiflik  
*Zəhralud* – Zəhərli, zəhərə bulaşmış; çox acı (söz və s.)  
*Zəhrxənd* – Acı gülüş, istehzalı gülüş  
*Zəki* – Ağılı  
*Zəlam* – Qaranlıq, zülmət; *zəlam-i-təhəyyür* – heyrət qaranlığı

*Zərafət* – Zəriflik, incəlik  
*Zərrinpar* – Zərqañadlı, *səyyahi-zərrinpər* – quyruqlu ulduz, komet  
*Zib* – Bəzək, yaraşıq  
*Zift* – Qır  
*Zill* – Kolgə  
*Zində* – Yaşayan, diri  
*Zışbin* – Pis görən, çirkin bilən  
*Züll* – Zillət, alçaqlıq  
*Zünun* – Zənnlər, gümanlar, şübhələr  
*Züvvər* – Ziyarətçilər

## MÜNDƏRİCAT

Bir neçə söz.....	4
Hüseyn Cavidin yaradıcılığı.....	7

## ŞEİRLƏR

### Keçmiş günlər

Hübuti-Adəm .....	27
Bakıda.....	30
Yadi-Mazi .....	34
Otuz yaşında.....	36
Gecəydi....	38
Bir rəsm qarşısında .....	40
Elmi-bəşər .....	41
Qadın!.....	43
Küçük sərsəri .....	45
Öksüz Ənvər .....	46
İlk bahar .....	48
Qız məktəbində.....	49
Çiçək sevgisi .....	50

### Bahar şəbnəmləri

Hərb və fəlakət .....	51
Dəniz tamaşası .....	55
Şeyx Sən'an .....	58
Rəqs.....	59
Hər yer səfali, nəş'əli... .....	61
Çəkinmə, gül!... .....	62
Sevinmə, gülmə, quzum!.....	63
Pəmbə çarşaf.....	64
Xuraman-xuraman .....	65
Uyuyor.....	67
Görmədim .....	69
Bən istərim ki.....	70

Vərəmli qız .....	71
Kars və Oltu ətrafında səbəbsiz (!?) olaraq alçaqcasına qətl və yəğma edilən məzлumlar üçin .....	72
Çoban türküsü .....	74
Dün və bu gün .....	76
Qürubə qarşı .....	77
Hərb ilahı qarşısında .....	79
İştə bir divanədən bir xatirə .....	80

### Unutulmuş şeylər

Ey ruhi-pürsükun!.....	90
Küçük bir levhə.....	92
İki həmşireyi-lətafətvan .....	93
Bir qızın son fəryadı, yaxud zindan guşəsindən bir səs.....	95
Qomşu çiçəyi .....	97
Nəcmi-geysudar.....	98
İbtileyi-qəram .....	99
Şe'r məftunu.....	100
Dəniz pərisi .....	101
Bilməm kimə?.....	102
Bu gecə.....	103
A...h, yalnız sən! .....	104
Qəmər.....	105
Niçin!? .....	106
Get .....	107
Mə'yus bir qəlbin fəryadı .....	108
Son baharda .....	110

### Müxtəlif şeirlər

Verdim o gün ki, zülfü-pərişanə gönlümü.....	112
Qəzəl .....	113
Qəzəl .....	114
Qəzəl .....	115
Qəzəl .....	116
Hacı Zeynalabidin Tağıyevin yardımı münasibətilə .....	117

Mərsiyə .....	120
Növhə .....	121
Hali-əsəf – istimalımı təsvirdə bir ahi-məzlumana .....	124
Qoca bir türkün vəsiyyəti .....	127
Bənim tanım .....	130
Bir zamanlar .....	131
Novruz bayramı.....	132
“İsmayıł bəy” .....	134
Türk əsirləri .....	136
Qaçqın .....	138
Solğun mənəkşələr .....	139
Çəlik qollar.....	140
Şərq qadını .....	141

## POEMA

Azər.....	145
-----------	-----

Buraxılışa məsul: *Əziz Güləliyev*  
Texniki redaktor: *Rövşən Ağayev*  
Tərtibatçı-rəssam: *Nərgiz Əliyeva*  
Kompyuter səhifələyicisi: *Rəvan Mürsəlov*  
Korrektor: *Pərvanə Məmmədova*

Yığılmağa verilmişdir 03.08.2004. Çapa imzalanmışdır 14.02.2005.  
Formatı 60x90  $\frac{1}{16}$ . Fiziki çap vərəqi 16. Ofset çap üsulu.  
Tirajı 25000. Sifariş 23.

Kitab “PROMAT” mətbəəsində çap olunmuşdur.

